

॥ आरस्तु ॥

॥ स्तुघुपाणिनीयम् ॥

(पूर्वखण्डः)

अनन्तशयनस्थराजकीयाङ्गलीविद्यामन्दिरे

संस्कृत-द्राविडभाषा-प्रवक्ता

एम. ए. विरुदशास्त्रिणा

अ. रा. राजराजवर्मणा

प्रणीतम् ।

शोधितं द्वितीयमुद्रणम् ।

अनन्तशयनस्थ

भाषाभिवर्धिनी-पुस्तकशालाध्यक्षेण प्रकाशितम् ।

त्रिशिरःपुरविराजमानं

संस्कृत-जोसम् इण्डस्ट्रियल् स्कूल मुद्रालये मुद्रिता सती

- P. R. S. /



EXTRACTS

FROM

THE OPINIONS OF SOME SCHOLARS.

Professor Jacobi of the University of Bonn, Germany:—

"I am convinced of the excellence of your work and I have decided to use it instead of the *Siddhanta Kaumudi* when I shall have read Panini with my pupils, as I shall do next summer."

H. M. Bhadkamkar Esq., B.A., Professor of Sanskrit, Wilson College, Bombay, writes:—"An accurate and intelligent study of Panini's Grammar is a great necessity with every Sanskrit scholar. The difficulty of the book (even after the aid given by Bhattoji Dikshita), and the dryness of the subject, are, however, great obstacles in the way of such a study. A Bombay graduate who takes to Sanskrit studies feels especially hampered in his attempt, as very often he has not been introduced to Sanskrit in the old way, and has never had to fix his mind compulsorily on it in the course of his studies for the degree and later on, when he begins to feel his deficiencies, he has soon to discontinue his studies very often for pressure of other things of immediate use. To such a one I would recommend the study of the *Laghu-Paniniya* of Prof. A. R. Raja Raja Varma, M.A., M.R.A.S., of H. H. the Maharajah's College, Trivandrum. It would easily enable him to make head very satisfactorily in Panini's great work on scholarly lines. The book is excellently planned and seeks not only to give in a very lucid manner a knowledge of Sanskrit Grammar, but also to introduce the student to the language and mind of Panini himself."

Sovani Esq., M.A., M.R.A.S., F.L.L.O., Professor of Sanskrit, Meerut, writes to the author:—"Please thank for the very beautiful present of

your highly meritorious performance, the *Lāghu-Paniniyam*, which was sent to me by your Publisher at your instance. Your manner of exposition is very illuminating and delightful, and evinces your profound scholarship, sound judgment and unmistakable originality in the study of Panini's system, if I may venture to form an opinion on a discursive view of your work. It is not, however, right so hastily to pronounce upon the merits of a work, which must necessarily have been an outcome of much patient study and critical investigation. It would require some months to appreciate its real worth, and one ought not to undertake to estimate its value when one does not feel to be in any way a specialist in the subject. Since however you have kindly desired me to express my judgment, such as it is, I may say that it is undoubtedly of great worth as a pioneer's work. It is, in fact, a Herculean task in which even failure ought to be esteemed as something enviable. Hence your work should be esteemed a grand achievement even if it be shown that, for want of models, you have failed in your attempt to a certain extent where the great authors of the delightful *Kasika* and the *Sūldhanta Kaumudī* could not achieve unqualified success. The task is really so difficult, and perhaps Panini's great work is a monumental treatise meant for scholars and not for beginners and novices. In Panini's time Sanskrit was more or less a living tongue, requiring a grammar embodying a scientific philological research. In these discouraging conditions, however, you have done what you could have done.

"Your treatment of the subject is very luminous, simple, and even brilliant. You give instances and counter-instances. The opening passages of every section gives a general view, which is very refreshing. The संज्ञाप्रकरण and परिभाषाप्रकरण are very competently treated. I find critical and suggestive footnotes, e.g., on pp. 152 and 153 [pp. 164 and 166, new edition] on सुद्ध तिथोः III-4-106. You have omitted rightly several सूत्रas which would unnecessarily either bewilder or burden the mind of the beginner.

*

*

"Such criticism, however, would have increased its volume and after all beginners are not required to know all these minutiae perhaps.

"I wish you had printed your work at the *Nirnayasagara Press* at Bombay which is well known for correct and excellent work. It would certainly have minimised errata.

* * * *

"From pages 278 and 334 [now 295 and 363] I find that you have coined certain technical terms like *आख्यातक* which is interesting. You largely quote from ancient mnemonic stanzas, some of which as on p. 116, [now 126] occur also in *सिद्धान्तकौमुदी* and in some places you have composed some *karikas* of your own as on pp. 147, 151, 260, etc. [now 159, 164, 281] which are very creditable. You quote, I find, from a work *प्रक्रियासर्वस्व* on pp. 345, 352 etc., [now 374 and 382], which I do not know at all. Is it connected with the *प्रक्रियाकौमुदी* of रामचन्द्र of the 15th century, which work also I could not procure? In your introduction you refer to *स्वावतार* which is by धर्मकीर्ति, I think, and is edited by Prof. Rangacharya of the Madras Presidency College, but which I could not procure as yet. You also quote from *Katyaś*, e.g., the *वैराग्यशातक* of मर्चुरि and *शिशुपालवध* of माध. There is a very beautiful quotation from a very clever poet about हयग्रीव on p. 357, [now 388] beginning with इदितवति which I enjoyed very much. I wonder whence it must have come from.

"I consulted your interpretation of II 3 46 to see whether you agree with Dr. Speiser in taking परिमाणवचन as meaning "number" as he maintains on comparing other passages, or whether you prefer the traditional interpretation.

* * *

"I wish I could procure the other four works of yours in the domain respectively of pure literature, astronomy, and history."

R. D. Banade Esq., Asstt. to the Professor of Sanskrit, Deccan College, Poona, writes to the author — "As I went through the book, I was greatly struck by the new mould, in which the *sūtras* of Panini have been once again entirely recast. The new arrangement of the *sūtras* is entirely your own, and it clearly shows what time and trouble it must have cost you. The number of the original *sūtras* has been happily minimised, and the *sūtras* themselves have been most lucidly explained. The elegant introduction which you have appended to the book clearly shows that the Sanskrit Language, in the hands of scholars like yourself, need no longer bear the stigma of a "dead" language. One feels indeed that it has the entire freshness of life restored to it once again. Though I suppose that a little bit of injustice has been done to the name of Patanjali in the Introduction, I am entirely at one with you in holding that a new method like your own is necessary, in order that Sanskrit Grammar may be adapted to present-day requirements. Your book, I am confident, will not only be useful as an introduction to the higher works on Grammar like the *Parīkhaśhendusekhara* and the *Mahābhāṣya* itself, but will also be sufficient, and more than sufficient, for introducing a beginner in Sanskrit, whether Indian or European, to Sanskrit literature in general. Those who have taken the trouble of studying Sanskrit Grammar by means of the *Kaumudī* and the *Tattva-bodhinī*, are sure to feel that a lot of their trouble would have been saved if they had your book by them at the commencement of their studies. It is so simple, so lucid, and so entirely sufficient."

PREFACE TO THE FIRST EDITION.

OUR fathers justly held the subject of Grammar (*Vyakarana*) in high esteem, and defined it as a *śāstra* (science) and a *Vedāṅga*. In any literature, true mastery is impossible without a thorough grasp of the grammar of the language, and this is especially the case with Sanskrit. A living language may be learned, without much grammar; but, without an adequate grounding in grammar, it is not easy to learn a dead, classical language. It is a matter of common knowledge, that, under the old indigenous scheme of education, Indian youths began the study of Sanskrit, not, as they now do, with a *reader*, but with a simplified grammar, containing the elementary rules of declension and conjugation. This practice is even now followed, and the student who does not purpose to acquire the reputation of a grammarian (*vaiyakarana*) takes to such other studies as he cares for, the classical treatises on grammar, of which Sanskrit has such an abundant number—almost all of matchless excellence—being only studied by special students of the subject. Specialisation in the different branches of Sanskrit lore—however desirable, in the interests of a revival of genuine classical scholarship in India,—is not now common, and, following the traditions of the West, the greater number of modern students of Sanskrit desire only such an equipment, in grammar and phonetics as would enable them to understand and enjoy the gems of

classical Sanskrit literature. My experience as a Sanskrit teacher and examiner has convinced me that neither the traditional curriculum for the non-grammarian, nor the modern scheme of graduated readers, furnishes this equipment. Further, a knowledge of Sanskrit, that is independent of an understanding of one of the most characteristic forms of Sanskrit literary and scientific expression and of the system of "notation" adopted in the *Sūtra* style, is, in my humble view, apt to give a very inadequate idea of the power, range and genius of the language. It is true that Panini who remains now, as in the ancient times, without a peer, as a grammarian, by the very perfection of his aphorisms and their comprehensiveness, created difficulties for their understanding by any one not blessed with the requisite leisure and ascetic inclinations to engage on the arduous study of his eight chapters (*Ashtadhyayi*)—, and that the great commentators, like Patanjali, the Vartika-kara and the author of the *Kasika*, have added to the difficulties of the study by clouding the meaning of Panini, in a very mist of words. Nevertheless, it has always struck me, that, if it were possible to prepare an elementary grammar, in Sanskrit itself, on the basis of Panini's unmatched aphorisms, simplifying his principles and interpreting them in accordance with modern tendencies, so as to form an introduction to Panini, and to the ordinary classical literature generally, the attempt would be worth making. Strengthened by this conviction, which kept growing on me since 1895 when I was Principal of His Highness the Maharaja's Sanskrit College, Trivandram, I published a very elementary treatise on these lines.

in Malayalam, in November 1907. The success of that experiment, and the approval it has met with from those competent to judge, have now emboldened me to publish the following brief introduction to classical Sanskrit Grammar, on the lines of Panini. In the light of the above facts, I make no apology for submitting the book to the kindly judgment of fellow-students of Sanskrit, being assured of being corrected by their erudition wherever I have gone wrong, and of being strengthened by their sympathy always.

The different typographical and other devices adopted to emphasise the relative importance of various Sūtras, are described in a separate note, and the principles on which I have interpreted and commented on Panini are expounded in the Sanskrit Introduction and in the first few pages of the book itself. It only remains to me to acknowledge with much gratitude the constant assistance, encouragement and advice I have received from my revered uncle and preceptor, M. R. Ry. Kerala Varma Avl., c. s. i., the *doyen* of Sanskrit scholarship in South India, and from my fellow-student, former colleague and friend, Brahmasri R. Narnayana Sastriar, the present head of the local Sanskrit College.

TRIVANDRUM, }
3rd August 1911 }

A. R. RAJARAJA VARMA.

PREFACE TO THE SECOND EDITION.

IN preparing the Second Edition of the *Laghubhāṣya*, special care has been taken to improve the general get-up of the book. The many typographical errors and inconsistencies which disfigured the First Edition have also been rectified. My grateful acknowledgements are due to the authorities of St. Joseph's Industrial School Press, Trichinopoly, for the scrupulous care that they have bestowed on every detail of printing.

The subject-matter too received a sort of general revision when the proof-sheets passed through my hands. Pāṇini's grammatical rules are based on the *उत्सर्गवादव्याय* or the principle of generalisations restricted by exceptions. But it not infrequently happens that his generalisations lose all their practical value on account of a disproportionate quantity of the restricting element. In such cases my method was to make a judicious selection from the never-ending series of exceptions and counter-exceptions and to present to the beginner only the particular cases a knowledge of which is indispensable to a student who wishes to read through the standard works in the language. From the very nature of it, such a selection cannot claim to be perfect or universally acceptable. The alterations made in the body of the text are accordingly very few and not very important, and are merely of the nature of a replacement of a less important *sūtra* by a more important one. The total

number of *sūtras* expounded are thus left untouched, or fear of interfering with the convenience of referring to *sūtras* by the serial numbers given to them in this book. I have, however, tried to expand by way of explanation a condensed expression here and there.

I have now brought out a sequel to this book, dealing with Vedic and Historical Grammar on similar lines. The present volume will, therefore, be called hereafter Part I of the *Laghuṣṇinīyam* and the sequel Part II of the same work.

I take this opportunity to offer my heart-felt thanks to all those scholars who have been kind enough to read through this book and favour me with an expression of their opinion regarding my work as a whole.

TRIVANDRUM,

20th November 1913

A. R. RAJARAJA VARMA.



॥ श्रीरस्तु ॥

मुद्रणव्यवस्थाः ॥

स्तंकेऽस्मिन् गात्रभेदेन रेखाभेदेन च पञ्चविधा अक्षरमुद्राः

—

१. बृहलिपिः स्थूलरेखा ।	३. अणुलिपिः स्थूलरेखा ।
२. सैव कृशरेखा ।	४. सैव मध्यमरेखा ।
५. सैव कृशरेखा ।	

अथैतासां विनियोगः—

१. बृहलिपिः स्थूलरेखा ।

सामान्यसूत्राणि प्रथमोपादाने ।

चटुच्छाशब्दाः—यथाऽऽशिकारूपावतार इत्यादयः पञ्चमपृष्ठे ।

२. बृहलिपिः कृशरेखा ।

सूत्रव्याख्यानरूपं ग्रन्थशरीरम् ।

सूत्रेष्वनुवृत्त्या योज्यानि पदान्यन्ते वलयाभ्यां विस्लेषितानि ।

यथा—उच्चैरुदात्तः (अच्) इति अष्टमपृष्ठे ।

३. अणुलिपिः स्थूलरेखा ।

वार्तिकानि नक्षत्रचिह्नार्कितानि ।

विशेषविधिपराण्यनत्यन्तोपयुक्तानि सूत्राणि ।

४. अणुलिपिः मध्यमरेखा ।

१. अनत्यन्तोपयुक्तानां विशेषविधिपराणाम् अणुलिपिभिर्मुद्रितानां सूत्राणां व्याख्यानम् ।

२. कारिकाः ।

५. अणुलिपिः कृशरेखा ।

१. उदाहरणानि ।

२. पृष्ठानामधोभागे टिप्पणानि ।

सविशेषमुद्दिष्टानि पदान्युभयोरपि लिप्योः स्थूलरेखाक्षरैर्मुद्रिता-
नि । यथा—(१) प्रत्ययः आवेशः इत्यादीनि प्रथमपृष्ठे । (२) ग्लौ-
शब्दस्य रूपाणि ७६-तमपृष्ठे । यथा च भू सत्तायां, एध वृद्धौ इत्यादयो
धातवः, भूयात् एधिषीष्ठ इत्यादीनि, तेषां रूपाणि च २४२-तमपृष्ठे ॥

सूत्रानुक्रमानुरोधादुपात्तानि प्रकरणान्तर एवोपयुक्तानि सूत्राणि
व्याख्योदाहरणसहितानि आनुषङ्गिकत्वद्योतनाय कोष्ठचिह्नेन []
एवंरूपेण पृथक्कृतानि । यथा २५-तमपृष्ठे अन्तादिबन्ध, बन्धनुकोरसिद्धः-
इति सूत्रद्वयम् ॥

न केवलं वाक्येषु समासेष्वपि कश्चित् मृन्धिकार्याणि सुस्वार्थ-
मुपेक्षितानि ॥

द्वितीयमुद्घरणेऽस्मिन्नक्षराणां शुद्धये सन्निवेशसौन्दर्याय च सविशेषो
यत्न आस्थितः । अथापि सर्वमनवद्यमिति प्रतिज्ञातुं शक्नुत एव हृदयम् ॥

अत्यूर्जितं वस्तु चलं च चिह्नमतः प्रमादः सुलभः प्रणेतुः ।

प्रमादिनौ लेखकमुद्रकौ च ; कालान्तिकी पुस्तक ! ते विशुद्धिः ?

॥ श्रीरस्तु ॥

॥ विषयानुक्रमणिका ॥

विषयः ।	पुटम् ।	विषयः ।	पुटम् ।
भूमिका	१	शुद्धाद्यादिगणः	२००
शिक्षाकाण्डः—५-६१		लटलृटौ वासंस्करणकौ	२१०
सङ्गाप्रकरणम्	५	इहव्यवस्था	२११
परिभाषाप्रकरणम्	१८	छद् तासिंसंस्करणकः	२१८
सन्धिप्रकरणम्	२३	छद् सिजादिसंस्करणकः	२२०
शब्दविभागः	५६	किस्वप्रकरणम्	२२२
परिमिष्टाकाण्डः—६२-३६५		सिचि वृद्धिः	२२४
लिङ्गप्रकरणम् (स्त्रीप्रत्ययः)	६२	सिचो छक्	२२७
सुबन्तप्रक्रिया	७४-१४६	क्सः संस्करणम्	२२८
सङ्गा	७८	अद् संस्करणम्	२३०
सन्धिकार्याणि	८६	चक् संस्करणम्	२३२
प्रत्ययानामादेशाः	८९	लिट्	२३४
अङ्गकार्याणि	९२	आशीर्लिङ्	२४२
षत्वप्रकरणम्	९०	खिलधातवः	२४३
णत्वप्रकरणम्	१३५	व्युत्पन्ना धातवः	२४५
नामरूपावलिः	१३८	सार्धको णिच्	२४७
तिङन्तप्रक्रिया	१४७-२८०	सार्धकः सन्	२५०
भूवादिगणः	१५९	यङ्यङ्छकौ	२५४
लुवादिगणः	१७४	स्वार्थिकप्रत्ययाः	२५८
दिवादिगणः	१७८	नामधातुप्रत्ययाः	२६२
स्वादिगणः	१८१	मिश्रप्रकरणम्	२६८
तनोद्यादिगणः	१८३	भावकर्मप्रक्रिया	२७३
कयादिगणः	१८४	कर्मकर्तृप्रक्रिया	२७८
रुधादिगणः	१८६	पदव्यवस्था	२८१-२९१
अदादिगणः	१८८	आत्मनेपदविधिः	२८१
		परस्मैपदविधिः	२९०

समुदायो वा) आदेशः ; तत्र स्थितो वर्णः स्थानीत्युच्यते । यथा—‘त + इव = ताविव’ इत्यत्र औकारः स्थानी, आव् इत्यादेशः । प्रतिनवरु वर्णस्य योजनमागमः । यथा—‘तरु + छाया = तरुच्छाया’ इत्यत्र रुकारलृकारयोर्मध्ये चकार आगमः । आगमविपरीतः स्थितस्य नाशरूप आदेश एव लोप इत्युच्यते । यथा—‘राजन् + पुरुषः = राजपुरुषः’ इत्यत्र नकारस्य लोपः ॥

‘स्थाने शत्रुवदादेशः फाले पुण्ड्रवदागमः ।’

दन्तानामिव लोपः स्याच्छत्रवत् प्रत्ययाः ‘परे ॥’

इत्यागमादेशलोपप्रत्ययानां भेदो दर्शितः प्राचीनैः ॥

अथाङ्गभूतानां धातुपाठादीनां स्वभावो वर्ण्यते—भू, एध, स्पर्ध, अद, हु इत्यादीनां क्रियावाचिनीनां प्रकृतीनां परिगणनं धातुपाठ इति व्यवहियते । तत्र ‘भू सत्तायाम्’ ‘एध वृद्धौ’ इत्याद्यर्थनिर्देशोऽर्वाचीन एव, न त्वाचार्यप्रणीतः । भूवादिरदादिरित्यादिदशगणात्मको धातुपाठः सर्वादिः, प्रादिः इत्यादिनामशब्दप्रकृतीनां परिगणनं गणपाठः । ते च बहवः सन्ति । स्वरान्तो व्यञ्जनान्तो गुणवाची बह्वक्षर इत्यादिवत् केनापि साधारणेन धर्मेण ये निर्वेष्टुं न शक्यन्ते तैरेव शब्दैः पाणिनि गणान् कल्पयति । गणे यः शब्दः प्रथमं पठ्यते तेन तस्य गणस्य संज्ञ क्रियते । यथा—सर्व, विश्व, उभ, उभयं इत्यादिर्गणः सर्वादिरित्युच्यते अक्षराणां पाठोऽक्षरसमाम्नायः । अक्षराणामेवोच्चारणशिक्षणं शिक्षा इत्यस्य भागस्य विषयः । अमुकस्य शब्दस्यामुर्कं लिङ्गमित्यनुशासनं लिङ्गानुशासनम् । तत्राक्षरसमाम्नायो महेश्वरेण प्रोक्त इति ह स्माहुः अन्यानि तु पञ्च निःसंशयं पाणिनीयान्येव ॥

पञ्चपाठ्यामस्यां प्रतिष्ठापितप्लाचार्येण स्वकीयं व्याकरणम् व्याप्नोति चैषा व्याकरणस्य समग्रं विषयम् । तथापि नैकः सर्वं जाना

सीति न्यायेन भगवतः पाणिनेस्तन्त्रे तत्र तत्र न्यूनतां पश्यन् कात्यायन ऋषिः प्राधान्येन शेषपूरणपरं वार्तिकसंक्षिप्तं तद्विवरणं प्रणिनाय । पाणिनेः सूत्रेषु कात्यायनस्य वार्तिकेषु च कूलंकषां चर्चा कुर्वन् पतञ्जलिः शब्दानुशासनसर्वस्वभूतं महाभाष्यमभाषिष्ट । अतश्च मुनि-
—संयंस्त्रं यथोत्तरं प्रामाण्यमिच्छन्ति. पाणिनीयाः । न्याय्यं चैतत् । किं तु मुनित्रयेणास्मृता अपि दृश्यन्त एव प्रयोगा महाकविग्रन्थेषु । तथा हि —विश्राम इति वक्तव्ये विश्राम इति प्रयुज्याते काळिदासभवभूती । ऋतेशच्चयोगे पाणिनीयानामनभिमतपि द्वितीयाविभक्तिर्वहुत्र दृश्यते । एवं कृशाङ्गी, कम्बुकण्ठी, सृदुगाली इत्यादिपदानि पाणिनीयानुल्लङ्घ्य ईकारान्तान्येव कविभिः प्रयुज्यन्ते । अनुशिष्टाश्चैते प्रयोगाः पतञ्जले-
—रनन्तरगामिभिः काशिकाकारचन्द्रस्वामिप्रभृतिभिः । तथापि भट्टोजि-
—प्रभृतयः केचिद्वर्चाचीना मुनित्रये श्रद्धाजाड्येन सुशब्दानेतान् न सहन्ते । वीरवैयाकरणानां दुःशाठ्यमिदं वीरवैष्णवैः कृतं शंकरदूषण-
—मिव मध्यस्थैरुपेक्षणीयमिति मन्यामहे ॥

प्रसङ्गवशान् पाणिनीयव्याख्यातृणामन्येऽपि केऽप्यसुन्दरा व्या-
ख्याप्रकारा अत्र निरूप्यन्ते । ते हि पाणिनेः सर्वज्ञत्वं प्रतिज्ञाय तेन स्वप्रेष्यनुत्प्रेक्षितानर्थान्, तत्सूत्राणि निष्पीड्य, संपादयन्ति । तथा हि —ते कदाचिद्विष्टसिद्ध्यर्थमेकधा स्थितं सूत्रं द्विधा छिन्दन्ति—यः किल योगविभाग इत्युच्यते । अन्यदा सूत्रगतानि पदानि समग्रमेव वा सूत्र-
—मावर्तयन्ति । एकदा ‘छन्दोवद्भवन्ति सूत्राणि’ इति स्वातन्त्र्येण कंचिनन्यायमुल्लिख्य पञ्चम्यर्थे चतुर्थी, चतुर्थ्यर्थे प्रथमा, अविभक्तिको निर्वेश इत्यादिप्रतिज्ञानैर्विभक्तीर्व्याकुलीकुर्वन्ति । सूत्रेषु कुत्राप्यदृष्टं वर्णमैन्द्रजालिका इव प्रश्लेषादिभिरुपायैराविष्कुर्वन्ति । किं बहुना, नास्ति स उपायो यं काशकुशाबलम्बिन एते नाद्रियैरन् । कुसृष्टिकल्प-

समुदायो वा) आदेशः ; तत्र स्थितो वर्णः स्थानीत्युच्यते । यथा—
 + इव = ताविव' इत्यत्र औकारः स्थानी, आव् इत्यादेशः । प्रतिग
 वर्णस्य योजनमागमः । यथा—'तरु + छाया = तरुच्छाया'
 रुकारछकारयोर्मध्ये चकार आगमः । आगमविपरीतः स्थितस्य नाश
 आदेश एव लोप इत्युच्यते । यथा—'राजन् + पुरुषः = राजपुरुष'
 इत्यत्र नकारस्य लोपः ॥

‘स्थाने शत्रुवदादेशः फाले पुण्ड्रवदागमः ।

दन्तानामिव लोपः स्याच्छत्रवत् प्रत्ययाः 'परे ॥’

इत्यागमादेशलोपप्रत्ययानां भेदो दर्शितः प्राचीनैः ॥

अथाङ्गभूतानां धातुपाठादीनां स्वभावो वर्ण्यते—भू, एध, स्या
 अद्, हु इत्यादीनां क्रियावाचिनीनां प्रकृतीनां परिगणनं धातुपाठः
 व्यवहियते । तत्र 'भू सत्तायाम्' 'एध वृद्धौ' इत्याद्यर्थनिर्देशोऽर्वा-
 एव, न त्वाचार्यप्रणीतः । भूवादिरदादिरित्यादिवशगणात्मको धातुपाठः
 सर्वादिः, प्रादिः इत्यादिनामशब्दप्रकृतीनां परिगणनं गणपाठः । त
 बहवः सन्ति । स्वरान्तो व्यञ्जनान्तो गुणवाची बहुक्षर इत्यादि
 केनापि साधारणेन धर्मेण ये निर्देष्टुं न शक्यन्ते तैरेव शब्दैः पाणिनि
 गणान् कल्पयति । गणो यः शब्दः प्रथमं पठ्यते तेन तस्य गणस्य शब्द
 क्रियते । यथा—सर्व, विश्व, उभ, उभयं इत्यादिगणः सर्वादिरित्युच्यते
 अक्षराणां पाठोऽक्षरसमाम्नायः । अक्षराणामेवोच्चारणशिक्षणं शिक्षा
 ख्यस्य भागस्य विषयः । अमुकस्य शब्दस्यामुकं लिङ्गमित्यनुशास
 लिङ्गानुशासनम् । तत्राक्षरसमाम्नायो महेश्वरेण प्रोक्त इति ह स्माद्
 अन्यानि तु पञ्च निःसंशयं पाणिनीयान्येव ॥

पञ्चपाठ्यामस्यां प्रतिष्ठापितमाचार्येण स्वकीयं व्याकरणम्
 व्याप्नोति चैषा व्याकरणस्य समग्रं विषयम् । तथापि नैकः सर्वं जाना

स्तीति न्यायेन भगवतः पाणिनेस्तन्त्रे तत्र तत्र न्यूनतां पश्यन् कात्यायनः ऋषिः प्राधान्येन शेषपूरणपरं वार्त्तिकसंज्ञितं तद्विवरणं प्रणिनाय । पाणिनेः सूत्रेषु कात्यायनस्य वार्त्तिकेषु च कूलंकषां चर्चा कुर्वन् पतञ्जलिः शब्दानुशासनसर्वस्वभूतं महाभाष्यमभाषिष्ट । अतश्च मुनि-
स्यस्य यथोत्तरं प्रामाण्यमिच्छन्ति. पाणिनीयाः । न्याय्यं चैतत् । किं तु मुनित्रयेणास्मृता अपि दृश्यन्ते एव प्रयोगा महाकविग्रन्थेषु । तथा हि —विश्राम इति वक्तव्ये विश्राम इति प्रयुज्याते काळिदासभवभूती । ऋतेशब्दयोगे पाणिनीयानामनभिमतपि द्वितीयाविभक्तिर्वहुत्र दृश्यते । एवं कृशाङ्गी, कम्बुकण्ठी, मृदुगाली इत्यादिपदानि पाणिनीयानुलङ्घ्य ईकारान्तान्येव कविभिः प्रयुज्यन्ते । अनुशिष्टाश्चैते प्रयोगाः पतञ्जले-
रनन्तरगामिभिः काशिकाकारचन्द्रस्वामिप्रभृतिभिः । तथापि भट्टोजि-
प्रभृतयः केचिद्वर्वाचीना मुनित्रये श्रद्धाजाड्येन सुशब्दानेतान् न सहन्ते । वीरवैयाकरणानां दुःशाढ्यमिदं वीरवैष्णवैः कृतं शंकरवृषण-
मिव मध्यस्थैरुपेक्षणीयमिति मन्यामहे ॥

प्रसङ्गवशान् पाणिनीयव्याख्यातृणामन्येऽपि केऽप्यसुन्दरा व्या-
ख्याप्रकारा अत्र निरूप्यन्ते । ते हि पाणिनेः सर्वज्ञत्वं प्रतिज्ञाय तेन स्वप्रेऽप्यनुत्प्रेक्षितानर्थान्, तत्सूत्राणि निष्पीड्य, संपादयन्ति । तथा हि —ते कदाचिद्विद्विष्टसिद्ध्यर्थमेकधा स्थितं सूत्रं द्विधा छिन्दन्ति—यः किल योगविभाग इत्युच्यते । अन्यदा सूत्रगतानि पदानि समग्रमेव वा सूत्र-
मावर्तयन्ति । एकदा ‘छन्दोबद्धवन्ति सूत्राणि’ इति स्वातन्त्र्येण कंचिनन्यायमुल्लिख्य पञ्चम्यर्थे चतुर्थी, चतुर्थ्यर्थे प्रथमा, अविभक्तिको निर्वेश इत्यादिप्रतिज्ञानैर्विभक्तीर्व्याकुलीकुर्वन्ति । सूत्रेषु कुत्राप्यदृष्टं वर्णमैन्द्रजालिका इव प्रभ्रूषादिभिरुपायैराविष्कुर्वन्ति । किं बहुना, नास्ति स उपायो यं काशकुशावलम्बिन एते नाद्विरेरन् । कुसृष्टिकल्प-

नान्यवसायोऽयं, मन्ये, महाभाष्यादेवाधीत एभिः । भाष्यकारस्ताव
कमप्यर्थमादाय द्विसहस्रजिह्व इव सर्वतोमुखं प्रभसहस्रं प्रयुञ्जे ; एकै
स्वयं चोत्तरयति । तत्संरम्भेषु कदाचिद्वादकोलाहले कुमार्गेणा
संचरते । योऽयं प्रौढिवार्द इति व्यपदिष्टः पन्था दुर्व्याख्यातृभि
शिष्यव्यामोहनार्य स्वग्रन्थेषु निबध्यते । मार्गोऽयं सर्वथा कुमार्गो व
न वेति विचारो दूरे तावदास्ताम् ; बालशिक्षणार्थमुद्दिष्टेषु ग्रन्थेषु नै
मार्गः शोभत इत्यत्र कस्य वा विप्रतिपत्तिः ? अतश्च ग्रन्थेऽस्मि
सूत्राणि यथाश्रुतरीत्यैव व्याख्यायन्ते । तावतैव च कृप्यन्ति, सुशब्द
ग्रहणमात्रदत्तदृष्टयो व्याकरणाध्यायिनः ॥

लोकेऽस्मिन् पाणिनीयं तन्त्रमिव परिपूर्णं नास्त्येवान्यव्याकरण
प्रस्थानमिति निर्विवादमेतत् ; तथापि तन्त्रमेतत् पथ्यमेरण्डतैलमिव
बालेभ्यो न रोचते । तत्र गुडजिह्विकाप्रयोगार्थमस्माकमयमारम्भः
पाणिनीयं व्याकरणमिति श्रुत्वैव बाला यद् विभ्यति, तत्र को हेतुरिति
विमृशामः—पाणिनिस्तावत् संकेतजटिलैः सूत्रैर्व्यवहरति । संकेता
पुनस्तत्र तत्र विकीर्णाः परस्परसापेक्षाश्च । तथा हि—‘वृद्धिरादैच्’
इति प्रथमं सूत्रं ‘वृद्धिः’ ‘आत्’ ‘ऐच्’ इति त्रिभिः प्रथमान्तैः पदै
र्घटितम् । अनेन आ, ऐ, औ इत्येषां वर्णानां वृद्धिरिति संज्ञा विधीयते ।
तत्र ‘आत्’ इत्यस्य आकार इत्यर्थं ग्रहीतुं ‘तपरस्तत्कालस्य’ इति
वक्ष्यमाणस्य सूत्रस्यापेक्षास्ति । ‘ऐच्’ इत्ययं शब्द ऐकारं औकारं च
बोधयतीति ग्रहः ‘आदिरन्त्येन सहेता’ इति सूत्रस्यार्थज्ञानेनैव भवति
तस्य च सूत्रस्यार्थग्रहो ‘हलन्त्यम्’ इति सूत्रान्तरेण विहितां संज्ञा
अपेक्षते । ‘हलन्त्यम्’ इति सूत्रे च ह्रस्वं ‘आदिरन्त्येन—’ इत्यादिना
सिद्धमिति परस्परश्रयाव्याकुलीभावः । किं च पूर्वापेक्षया परस्य सूत्रस्य
प्रामाण्यम्, कानिचित्सूत्राणि सूत्रान्तरापेक्षया असिद्धानि—इत्यादीन

स्वतन्त्रसंकेतानामनुरोधेन बालमुगमं कमपि विषयविभागं पाणिनिर्न कृतवान् । विषयश्च प्रकृत्या कर्कशः । मूलस्य तावदवस्थेयम् । व्याख्या-
न्मनां तु दशा शोक्यतरेति पूर्वमेव किल प्रतिपादितम् । एवं च
पाणिनीयं तन्त्रं परिखाभिः प्राकारैश्च^१ परिक्षितं दुर्गमिव दुरासदं
संवृत्तम् । दुर्गेऽस्मिन् प्रविविक्षूणां पुरातनैरुद्धाटितं द्वारद्वयं वर्तते—
काशिकाकृतमेकम्, रूपावतारकृतमन्यदिति । तत्र च प्रथमेन (द्वारेण)
प्रविशन् दिदृक्षुः पुरुषो रथ्योपरथ्याक्रमेण बभ्रन्मन्यमाणः सर्वतो नीतो-
ऽपि तत्रज्ञानामद्भुतपदार्थानां शकलीकृत्य तत इतो विकीर्णत्वात् पृथ-
क्कृतान् एकदेशानेव पश्यति, न तु समग्रं किमपि दृश्यं वस्तु । द्वितीयेन
तु प्रविशन् शकलीकृत्य विक्षिप्तानेकदेशानुचित्य यथास्थानं विनिवेश्य
समग्रीकर्तुं पुरः पश्चात् पार्श्वयोश्च पदे पदे विकृष्यमाण आयास्यते ।
एवं च द्वाराभ्यामुभाभ्यामपि प्रवेशे क्लेश एव प्रविष्टस्य । अतो वयं
प्रकटमिदं प्राचीनैः प्रदत्तं द्वारद्वयमपि विहाय पकेष्टकचितास्वपि प्राकार-
भित्तिषु तत्र तत्र सुलभैर्जालमार्गैर्बालानन्तः प्रवेश्य, तत्र च सुखसंवासो-
चितान् विरलास्वपि कामुचिद्वलभीषु निवेश्य दूरदर्शिनीप्रभृतीनां
नवीनदृष्टानां यन्त्राणां साहाय्येन दूरविकीर्णानि शकलानि संनिधाप्या-
वश्यदर्शनीयं सर्वमप्यर्थजातं दर्शयिष्यामः ॥

तथा च ग्रन्थेऽस्मिन् प्राचीनं प्रस्थानद्वयमुपेक्ष्य नवीनमेकं
प्रस्थानमुल्लिखितम् । काशिकावृत्त्यादिष्विव सूत्राणां पाठक्रमेण व्या-
ख्याने रूपसिद्धिकथनं न चारु ख्यात् ; कौमुदीरूपावतारादिष्विव रूप-
सिद्ध्यपेक्षया क्रममुपेक्ष्य व्याख्याने, प्रकरणाधिकारानुवृत्त्यादीनामयोगात्
सूत्रार्थबोधो दुर्घटो भवति ; अतः संमिश्रः कोऽपि मार्गोऽत्र गृहीतः ॥

अथ ग्रन्थारम्भः ।

व्याकरणप्रतिपाद्यो विषयोऽत्र चतुर्धा विभज्यते—

१. अक्षरनिरूपणपरः शिक्षाकाण्डः ।
२. शब्दानां रूपसिद्धिविचारकः परिनिष्ठाकाण्डः ।
३. शब्दानां व्युत्पत्तिप्रतिपादको निरुक्तकाण्डः ।
४. पदानामन्वयव्यवस्थावर्णनरूप आकाङ्क्षाकाण्डश्चेति ॥

॥ शिक्षाकाण्डः ॥

संज्ञाप्रकरणम् ।

१. अ	इ	उ	ऋ	ॠ					
२. आ	ई	ऊ	ॠ	—	ए	ऐ	ओ	औ	
३. क	ख	ग	घ	ङ	७. प	फ	ब	भ	म
४. च	छ	ज	झ	ञ	८. य	र	ल	व	—
५. ट	ठ	ड	ढ	ण	९. श	ष	स	—	
६. त	थ	द	ध	न	१०. ह	—	—		

संस्कृतभाषाया लौकिकीयमक्षरमाला । अक्षरैरेभिर्घटितमेव गैर्वा-
ण्यां समस्तं पदज्ञातम् । भाषा तावद्वाक्यरूपा ; वाक्यानि पदैर्घटि-

तानि ; पदान्यक्षरैरारभ्यन्ते^१; अक्षराणि वर्णैरुपकल्पितानि । तथा च घटादिपदार्थानां परमाणव इव भाषाया उपादानकारणं वर्णाः । निरवयव एकत्वव्यवहारार्हः स्फुटो नादो वर्ण इति तस्य लक्षणम् । तत्र स्वयमुच्चारणार्हो वर्णः स्वरः; तदनर्हं व्यञ्जनम् । अत्र प्रदर्शितायामक्षरमालायां प्रथमद्वितीयपङ्क्त्योर्विन्यस्ताः स्वराः, शेषो व्यञ्जनानि । व्यञ्जनानां स्वयमुच्चारणाक्षमत्वात् तेष्वेकैकस्मिन्नपि प्रथमस्वरः अकारो योजितः । तथा च वयमक्षराण्येव लिखामो न तु वर्णान्; अत एव चाक्षरमालेति व्यवहरामो न तु वर्णमालेति । यद्यप्यक्षराणां वर्णैरारब्धत्वात् वर्णानामेव लिपिभिः (नादरूपाक्षरस्मरकैः रेखावितानरूपैश्चिह्नैः) विन्यासो न्याय्यः, तथापि व्यञ्जनानां स्वरपरतन्त्राणां स्वयमुच्चरितुमशक्यत्वात् अक्षराणामेव लिपिसंज्ञितानि चिह्नानि पूर्वेः कल्पितानि । युरोपदेशीयास्तु स्वस्वभाषालेखने वर्णानेवोपयुज्यन्ते, न त्वक्षराणि । यथा 'श्री' इत्यां लिपिं *Sm* इति तिसृभिर्लिखन्त्याङ्गुलेयाः ॥

अविभाज्य एको नादो वर्णः; केवलो व्यञ्जनसंस्पृष्टो वा स्वर एकोऽक्षरम् इति वर्णाक्षरयोर्भेदः । अनेन च केवलः स्वरो वर्ण इत्यक्षरमिति च द्वावपि व्यपदेशावर्हतीति स्फुटम् । केवलं तु व्यञ्जनं वर्ण एव । केवला एव स्वरा लिपिषु स्वस्वचिह्नैर्निर्दिश्यन्ते, व्यञ्जनसंस्पृष्टास्तु चिह्नान्तरैरेव लिख्यन्ते । यथा—

क् + अ = क

क् + उ = कु

क् + ए = के

क् + आ = का

क् + ऊ = कू

क् + ऐ = कै

क् + इ = कि

क् + ऋ = कृ

क् + ओ = को

क् + ई = की

क् + ॠ = कृ

क् + औ = कौ

इत्यादि । 'क्' इतिवद् व्यञ्जनलिपीनस्मभ्यो दक्षिणायता रेखा ताभ्यः

१. वर्णेषु 'कारः' इत्यस्य योगो निर्देशसौकर्यार्थः । अकारः अ इत्ययं वर्णः ।

स्वरांशग्रथकरणं सूचयति । यद्यपि लोके व्यर्वहारेष्वक्षरैरेवोपयोगस्तथा
वैयाकरणा वर्णैर्व्यवहरन्ति । अतश्च 'क' 'कि' 'कु' इत्याद्या लिप-
यैकैकचिह्नात्मिका अपि स्वरव्यञ्जनरूपवर्णद्वयघटिता इति व्याकरणा-
भ्येतृभिः सविशेषमनुस्मरणीयम् ॥

अथाक्षरमालायां परिगणितानां वर्णानां विभागः कथ्यते ; तः
स्वरव्यञ्जनात्मना द्विविधो महाविभाग इत्यत्र एव । उच्चारणकालमात्रा-
नुसारेण स्वरास्तावत् त्रिविधाः—

१. एकया मात्रया अ, इ, उ इत्यादिवदुच्चार्यमाणो ह्रस्वः ।

२. आ, ई, ऊ इत्यादिवद् द्वाभ्यामुच्चार्यमाणो दीर्घः ।

३. अ३, इ३, उ३ इत्यादिवत् तिसृभिरुच्चार्यमाणः प्लुतः ॥

एषु ह्रस्वदीर्घाभ्यामेव पदानि घटितानि । प्लुतस्तु क्वाकादिवद्वाक्य-
मात्रदृष्टः स्वरविकारः । अत एव च तस्य लिपिषु चिह्नानि न कल्पि-
तानि । स्वरेषु लकारोऽतीव विरलः 'कल्मसम्' 'कल्मसिः' इत्येकस्य धातो-
रूपेणैव दृष्टः । अस्य दीर्घः कुत्रापि नोपयुज्यते । ए, ऐ, ओ, औ एषां
चतुर्णां ह्रस्वः संभवन् देशभाषासु दृष्टोऽपि संस्कृते नापेक्ष्यते ; शेषा
अ, इ, उ, ऋ एते चत्वार एव त्रिविधा अप्युपयुज्यन्ते । अत्र सूत्रितं
पाणिनिना—

१ । ऊकालोऽञ्जस्वदीर्घप्लुतः । (१-२-२७)

ऊकालः, अञ्च्, ह्रस्वदीर्घप्लुतः इति ऋद्वेदः । 'अञ्च्' इति
स्वरस्य पाणिनिकृता संज्ञा । उ, ऊ, उ३ इतिवत् यस्य कालः स स्वरः
क्रमात् ह्रस्वदीर्घप्लुतसंज्ञा इत्यर्थः । संगीतशास्त्रप्रसिद्धं तारमन्द्रत्वभेदं
निमित्तीकृत्य स्वराणाम् उदात्तः, अनुदात्तः, स्वरित इत्यन्यथापि
त्रैविध्यमस्ति । अयमपि भेदः सूत्रकारवचनैरेवोच्यते—

२ । उच्चैरुदात्तः (अञ्च्) । (१-२-२९)

३ । नीचैरनुदात्तः । (१-२-३०)

४ । समाहारः स्वरितः । (१-२-३१)

उच्चः स्वर उदात्तः ; नीचोऽनुदात्तः ; उच्चनीचमिश्रितः स्वरितः ।
नुनासिकोऽननुनासिकश्चेति स्थानभेदप्रयुक्तस्त्वृतीयोऽप्यस्ति स्वराणां
गः । तत्राविकृतो यथास्थितः स्वरः अनुनासिकः ॥

५ । मुखनासिकावर्चनोऽनुनासिकः । (१-२-८)

मुखशब्देन मुखस्थितानि कण्ठादिस्थानानि गृह्यन्ते । मुखसहिता
का मुखनासिका ; तथा उच्चार्यमाणो वर्णः अनुनासिकसंज्ञः । नायं
गः स्वराणामेव ; यवलानामपि अनुनासिकाननुनासिकभेदो
। उदात्तानुदात्तस्वरितभेदः, अनुनासिकाननुनासिकभेदश्च स्वराणां
कभाषायांमिदानीं नातीवोपयुज्यते ; पाणिनिस्त्वैतैरपि व्यवहरती-
त्स्वरूपं संक्षेपतोऽत्र वर्णितम् । लौकिकव्यवहारेषु तथा ह्रस्व-
यामेवातीवोपयोगः ॥

अथ व्यञ्जनानि विभज्यन्ते । तेषां स्वरवत् जातिभेदो नास्ति ;
प्रत्येकविधानि । विभागस्तु तेषां सङ्ख्याः पृथक्कृत्य संज्ञाकरणमेव ।
तद्वयो मपर्यन्ताः २५ वर्णाः ‘स्पर्शाः’ इति ‘वर्ग्याः’ इति
न्ते । ‘यरलवाश्चत्वारो ‘मध्यमाः’ ‘अन्तस्थाः’ वा । शषसाः
[‘संज्ञिताः’] स्पर्शेषु पञ्चभिः पञ्चभिरेको वर्ग इति पञ्च वर्गाः ।
कवर्गः, चवर्गः, टवर्गः, तवर्गः, थवर्गः इति आद्यवर्णैर्व्यपदिश्यन्ते ।
नेस्तु ‘मात्रालाभः पुत्रलाभो दाक्षीपुत्रस्य पाणिनेः’ इति वचन-
यन् उच्चारयोगेन वर्गाणां कु, चु, ड, तु, पु इति संज्ञाः करोति ।
ः खराः, द्वितीया अतिखराः, तृतीया मृदवः, चतुर्थी घोषाः,
। अनुनासिका इति पञ्चापि वर्गाः समानरूपं कल्पिताः ॥

सर्वोऽयं वर्णविभागः प्रयत्नमुपाधिमवलम्ब्य क्रियते । को नाः प्रयत्नः ? वर्णा हि मुखगततत्तस्थानेभ्यः श्वासोदीरणेनोत्पद्यन्ते । तः श्वासोदीरणार्थमास्थितः प्रयास एव प्रयत्नशब्देनोच्यते । स चाभ्यन्तरे बाह्यश्चेति द्विविधः । तन्न प्रथममाभ्यन्तरो वर्ण्यते । खराणामुच्चारणे श्वासो नियन्त्रणार्थाद्वादनगोचरे प्रसरतीति तेषां विवृतः प्रयत्नः । व्यञ्जनोच्चारणे त्वन्तर्नियन्त्रितो न निःसार्यते श्वासः । अत एव व्यञ्जनानि स्वयमुच्चारणाक्षमाणीत्युक्तम् । ऊष्मणामुच्चारणेऽपि किञ्चिदिव श्वासे विवृत इति तेषाम् ईषद्विवृतः प्रयत्नः । तत्तस्थानेषु श्वासस्य वलवद्भूतनेनोत्पद्यन्त इति स्पर्शानां स्पृष्टः प्रयत्नः ; अत एव, तेषां स्पर्शसंज्ञा च अन्तःस्थानां किर्यांश्चिदंशः स्पृष्ट इति ईषत्स्पृष्टः प्रयत्नः । एवं विवृतः ईषद्विवृतः, स्पृष्टः, ईषत्स्पृष्ट इति चत्वार आभ्यन्तरप्रयत्नाः । विवृत प्रयत्नवानपि ह्रस्वः अकारः औत्तराहैर्व्यञ्जनवत् (श्वासस्य) संवारे णोच्चार्यत इति तस्य प्रयत्नः संवृत इत्युच्यते । पाणिनिना च तथ समाभ्यातम्—

६ । अ अ । (८-४-६८)

इत्यन्तिमेन सूत्रेण । अस्मिन् प्रथमोऽकारो विवृतः, द्वितीयः संवृतः संवृतत्वद्योतनाय मूर्धन्यकुशचिह्नं निवेशितम् । विवृतोऽप्यकाः उच्चारणकाले संवृतो भवतीत्यर्थः । उच्चारणमात्रकार्यमिदं संप्रदायार्थाभावाद्वाविडैर्न सर्वत्रानुष्ठीयते । सन्त्यन्येऽपि देशभेदादुच्चारणभेदाः । यथा— यत्र द्राविडानां वकारोच्चारणं संप्रदायस्तत्र वङ्गाः वकारमुच्चारन्ते ववयोरभेदः, रलयोरभेदः, डलयोरभेद इत्यादिप्रपञ्चः सर्वोऽप्येवमुत्पन्नः ।

बाह्यप्रयत्नस्त्वेकादशविधः, यन्निबन्धनः किल वर्णाणां खरातिखरादिभेदः ; स पुनर्नात्यन्तमुपयुक्त इति नात्र वर्ण्यते ॥

अथ ‘मुखनासिका...’ इति सूत्रे परामृष्टानि वर्णानां स्थानानि

विष्टुणुमः—अकुहविसर्जनीयानां कण्ठः । इचुयशानां तालु । उपूपध्मा
नीयानामोष्ठौ । ऋदुरषाणां मूर्धा । लतुलसानां दन्ताः । एदैतोः कण्ठ
तालु । ओदौतोः कण्ठोष्ठम् । वकारस्य दन्तोष्ठम् । अमङ्गणान
नासिका च । नासिकानुस्वारश्च । विसर्गापरपर्यायो विसर्जनीयः अर्ध
हकारसदृशध्वनिः पदान्तरेफस्योच्चारणविशेषः । तद्देवावन्वर्थसंज्ञौ जिह्वा
मूलीयोपध्मानीयौ । अर्धमकारसदृशध्वनिरनुस्वारः । विसर्गवयोः
स्वतन्त्रा वर्णाः ; नैभिः किमपि पदमारभ्यते । पशूनां शृङ्गाणीव तं
स्वराणामन्तेषु कदाचिदुपलभ्यन्त इत्येव । अत एवैतेऽक्षरसमाम्नाये
पठिताः । वर्णानां स्थानविभागः पट्टिकया प्रदर्श्यते—

स्थानं	कण्ठः	तालु	ओष्ठौ	मूर्धा	दन्तः	कण्ठतालु	कण्ठोष्ठम्
	अ	इ	उ	ऋ	लृ	ए ऐ	ओ औ
खराः	क	ख	प	ट	त		
अतिखराः	ख	छ	फ	ठ	थ		
सृद्वर्धः	ग	ङ	ब	ड	द		
घोषाः	घ	झ	भ	व	ध		
अनुनासिकाः	ङ	ञ	म	ण	न		
मध्यमाः	...	य	व	र	ल		
ऊष्माणः	ह	ष	...	ष	स		

उक्तौ स्थानाभ्यन्तरप्रयत्नौ ययोः साधारणौ, तौ वर्णौ मिथः
सवर्णावुच्येते । तथा च सूत्रम्—

७ । तुल्यास्यप्रयत्नं सवर्णम् । (१-१-९)

आस्यशब्देन मुखगतस्थानान्युच्यन्ते । स्थानप्रयत्नसाम्येऽपि—

८ । नाज्झलौ । (१-१-१०)

स्वरव्यञ्जनयोर्न मिथः सावर्ण्यम् । अयमत्र फलितोऽर्थः—
स्थानप्रयत्नभिन्नेनोपाधिना यो वर्णोऽनेकधा भिद्यते, तस्य भेदप्रभेदा
मिथः सवर्णा इति । तादृशाश्च भेदाः स्वराणां मध्यमानां चैव ; अतः
एकस्यैव स्वरस्य ह्रस्वदीर्घादौ मिथः सवर्णाः ; एङमनुनासिका अननु-
नासिकाश्च यवला मिथः सवर्णाः । वर्णान्तरेषु सावर्ण्यस्य न प्रसक्तिः ।
सवर्णेषु भेदेषु एकस्य विहितं कार्यम् अन्यस्यापि कर्तव्यम् । यथा—
अकारस्य यद्विधीयते तद् आकारस्यापि कर्तव्यम् । उकारस्य विहितम्
ऊकारस्यापीत्यादि । यत्र पुनरेकैस्यैव भेदस्य विधिर्विवक्ष्यते, तत्र स्वरेषु
तकारं योजयत्याचार्यः । यथा—अत्, इत्, एत् इत्यादि । एवं च
अ = सर्वविधोऽप्यकारः ; अत् = ह्रस्वः अकारः । इ = सर्वविधो-
ऽपीकारः ; इत् = ह्रस्व इकार इत्यादि ॥

लौकिकीमत्र प्रदर्शितामक्षरमालां पाणिनिः क्रमभेदं कृत्वा
सूत्रात्मना निबध्नाति । यानि (सूत्राणि)

१. व्यापकजात्याक्रान्तस्य ।

२. व्याप्यजात्याक्रान्तस्यपि ।

३. उपात्तधर्मसमानाधिकरणजात्याक्रान्तस्यैव ।

४. यथा स्थूला वा, कृशा वा, कृष्णा वा, श्वेता वा गोर्गौरवः ; तथा ह्रस्वो वा,
दीर्घो वा, उदात्तो वा, अनुदात्तो वा अकारोऽकार एवेति स्वरा जाल्या ग्राह्याः । कृशा
रित्यादिषाद्विशेषणस्य विवक्षायां तु तत्स्थानं 'अत्' 'आत्' 'इत्' 'ईत्' इति
स्वदीर्घौ तकार पर कृत्वा उच्येते इति व्यवस्था तन्त्रेऽस्मिन्कृतेति तत्त्वम् ।

१. महेश्वरादधिगतानीत्येतिहात् माहेश्वरसूत्राणीति,
२. अक्षरपाठरूपत्वात् अक्षरसमाप्ताय इति,
३. प्रत्याहाराख्यसंकेतोपयोगित्वात् प्रत्याहारसूत्राणीति,
४. चतुर्दशसंख्याकत्वात् चतुर्दशसूत्रीति च व्यवहियते । तानि चेमानि—

१. अ इ उ (ण्)	८. झ भ (ञ्)
२. ऋ ल (क्)	९. घ ढ ध (ष्)
३. ए ओ (ङ्)	१०. ज ष ग ङ द (श्)
४. ऐ औ (च्)	११. ख फ छ ठ थ च ट त (व्)
५. [ह] य व र. (ट्)	१२. क प (य्)
६. ल (ण्)	१३. श ष स (र्)
७. अ म ङ ण न (म्)	१४. ह (ल्)

अत्र चायं रचनाक्रमः—प्राधान्यात् प्रथमं स्वराः । तत्र अ, इ, उ इति मूलस्वरैः प्रथमं सूत्रम् । रेफलकाररूपव्यञ्जनांशोपस्कृताभ्याम् ऋ-ल-भ्यां द्वितीयम् । अ + इ = ए, अ + उ = ओ इति मूलस्वरद्वयसंकीर्णाभ्याम् ए-ओ-भ्यां तृतीयम् । अ + अ = आ; आ + ए = ऐ; आ + औ = औ इति संकीर्णाकारविशिष्टसंस्तृष्टिरूपाभ्याम् ऐ-औ-भ्यां चतुर्थम् । ए, ओ, ऐ, औ इत्येते स्वराः संकर्षणरूपत्वात् संख्यभूराणीत्युच्यन्ते । स्वरानन्तरं स्वराणां पूर्णव्यञ्जनानां च मध्यपतितत्वात् मध्यमव्यपदेशभागिभः यवरलैः पञ्चमषष्ठे सूत्रे । इ, उ, ऋ, ल इति स्वराणां यवरल इति मध्यमानां च सगर्भ्याणां भ्रातृणांमिव कोऽपि सजातीयो धर्मः प्रकटमुपलभ्यते; तत्र इ, उ, ऋ, ल इति स्वराणां क्रममनुसर्तुं यवरल इति (यरलव इति लौकिकक्रमात् भिन्नः) क्रम उपात्तः । मध्यमानन्तरं वर्ग्याः पठ्यन्ते । ते च सांप्रदायिकी रीतिमुल्लङ्घ्य स्वराः पृथक्, अतिस्वराः पृथक् इत्यादि भङ्गया संघीकृत्य

(अनुनासिकः, घोषः, मृदुः, अतिखरः, खर इति) व्युत्क्रमेण परिगणिताः । वर्ग्येभ्यः परम् ऊष्माणः पठिताः । अत्र हकार एको व्यञ्जनानामादावन्ते चेति द्विरुपात्तः । सूत्रसीवने च मध्येमध्ये विच्छेदद्योतनार्थमिव ण्, क्, झ् इत्यादयः केवलव्यञ्जनरूपा ग्रन्थयो निवेशिताः । अन्ते श्रूयमाणानामेषां केवलव्यञ्जनानाम् 'इत्' इति संज्ञा कृता । अन्यत्रापि (आगमादेशप्रत्ययादिषु) इत्संज्ञितानि व्यञ्जनान्यायोजयत्याचार्यः । इदं नानाप्रकाराणि प्रयोजनान्युद्दिश्य क्रियते । अक्षरसंज्ञायां तावत् इतां प्रत्याहारः प्रयोजनम् । प्रत्याहारो नमि मध्यपतितानां ग्रहणाय आद्यन्तयोर्मेलनम् । तथा हि—उद्दिष्टमेकमक्षरमादाय तेन सह सूत्रान्तपठितानामितां योजनेन संपादितः शब्दो मध्यगतानां वर्णानां संज्ञा भवति, यथा—'अण्' इति अ-इ-उ-वर्णानां संज्ञा ; 'अक्' इति लृपर्यन्तानाम्, 'अच्' इति औपर्यन्तानाम् । एवम् 'इक्' इति इ उ ऋ लृ इत्येतेषाम् ; 'यण्' इति मध्यमानाम् ; 'जश्' इति मृदूनाम् ; 'झष्' इति घोषाणाम् ; 'शर्' इत्यूष्मणां च संज्ञा भवति । अत एव 'अच्' इति स्वराणां प्रत्याहारः, 'हल्' इति व्यञ्जनानाम्, 'अल्' इति वर्णमात्रस्य । हकारस्य द्विरुपादानं तस्य 'अट्'-प्रत्याहारेण, 'शल्'-प्रत्याहारेण च ग्रहणार्थम् । अनियतसंख्याकैर्वर्णैः सूत्रकरणमपि प्रत्याहारसौकर्यार्थमेव । अत्र चार्थे सूत्रम्—

९ । आदिरन्त्येन सहेता । (१-१-७१) *

आदित्वेनोपात्तो वर्णः अन्त्येन इता सह उच्चार्यमाणो मध्यगानां स्वस्य च संज्ञा भवति । प्रत्याहारैर्वर्णग्रहणे मध्यपतितान्यपि इत्संज्ञकानि व्यञ्जनानि न गृह्यन्ते । पुष्पैर्मालाग्रथने गुणेन यावदुपक्रियते तावदेव वर्णैः प्रत्याहारकरणेऽपीति तेव्व्यञ्जैव । अभ्यासार्थं प्रचुरप्रयोगाः केऽपि प्रत्याहाराः स्वप्नाद्यैर्वर्णैः सहायः प्रदर्शिताः—

अणादयश्च प्रत्याहारस्य नानाप्रकाराणि ।

राकृत्प्रमाणं इदमेव । इति सूत्रं । अत्र चार्थः ।

माङ्' इत्यादिनिपातेषु, 'तिप्' 'शानच्' 'त्यप्' इत्यादिप्रत्ययेषु, कृष्' 'चक्षिङ्' इत्यादिधातुषु च अन्त्या हल इत्संज्ञाः ॥

अथ प्रत्ययेषु कुत्रचिदन्त्यस्य हल इत्संज्ञाया अनपेक्षितत्वा-
श्लेषधमारभते—

१२ । न विभक्तौ तुस्माः । (१-३-४)

विभक्तिप्रत्ययेषु तदादेशेषु च सकारमकारौ विभक्तिप्रत्यया-
देशेषु तवर्ग्याश्च अन्त्या अपि नेत्संज्ञकाः । 'किमोऽतः' तकारस्य
वेभक्तिप्रत्ययेऽपीत्संज्ञास्ति । अनेन 'भ्यस्' 'भ्याम्' 'ध्वम्' 'स्मात्' 'स्मिन्'
इत्यादिविभक्तिषु तदादेशेषु चान्त्यस्य हलो न इत्संज्ञा ॥

१३ । आदिर्बिडुडवः । (१-३-५)

धातूनामादौ 'बि' 'डु' 'डु' इत्येतान्यक्षराणीत्संज्ञानि । यथा—
बिमिदा जेहने । डुणदि समृद्धौ । डुकृव करणे ।

१४ । षः प्रत्ययस्य । (१-३-६)

प्रत्ययादिः षकार इत् । यथा—ज्यम्, ष्फ इत्यादौ ।

१५ । चुट्ट । (१-३-७)

प्रत्ययादी चवर्गटवर्गावित्संज्ञौ । यथा—

जश्, ज्यः, टच्, टण् इत्यादौ ।

१६ । लशक्तद्धिते । (१-३-८)

नामपदेभ्यो नामान्तरव्युत्पादनार्थकाः प्रत्ययास्तद्धिता इत्युच्य-
न्ते । तद्धितभिन्नप्रत्ययाद्या लशक्तवर्गा इतः स्युः । यथा—

'ल्युट्' 'शस्' 'किट्' 'लश' 'वञ्' इत्यादौ ।

१७ । तस्य लोपः । (१-३-९)

इतो लोपः स्यात् । इत्संज्ञानां वर्णानामक्षराणां वा नाशः कार्यः ;

ते सिद्धेषु पदेषु नोच्चारणीया इत्यर्थः । चिह्नमात्रमित्, न तु प्रत्ययादीनां
वस्तुतो घटको वर्ण इति तात्पर्यम् ॥

• • संज्ञान्तराण्यपि बहुप्रोपयुक्तानि प्रकरणेऽस्मिन् कथ्यन्ते—

१८ । वृद्धिरादैच् । (१-१-१)

‘आत्’ इति तपरकरणं निर्देशसौकर्यार्थम् । ऐच् प्रत्याहारः ।
आ, ऐ, औ एते प्रत्येकं वृद्धिसंज्ञकाः ॥

१९ । अदेङ् गुणः । (१-१-२)

‘अत्’ इति ह्रस्वमात्रग्रहणाय निर्देशसौकर्याय च तपरो निर्देशः ।
अ, ए, ओ एते प्रत्येकं गुणसंज्ञकाः ॥

२० । ह्रलोऽनन्तराः संयोगः । (१-१-७)

ह्रलः स्वरैः कालेन वा अव्यवहिताः समुदिताः संयोगसंज्ञकाः ॥

यथा—स्त, श्व, क्ष, ज्ञी, क्ष्म्या, त्त्स्न्य इत्यादयः ।

२१ । अचोऽन्त्यादि टि । (१-१-६४)

अचां मध्ये योऽन्त्यः स आबिर्यस्य स वर्णः वर्णसमूहो वा टि-
संज्ञः स्यात् । स्वरान्त्येषु शब्देष्वन्त्यस्वरः, व्यञ्जनान्तेष्वन्त्यव्यञ्जनं
स्वपूर्वस्वरमिलितं च टिसंज्ञमित्यर्थः । यथा—

शब्दः	टिः	शब्दः	टिः
हरि इत्यस्य	इ	प्रसक् इत्यस्य	अक्
शुक् ”	उ	सुरस् ”	अस्
मोस् ”	ओस्	अजागर्त ”	अर्त
किम् ”	इम्	ऊर्क् ”	ऊर्क्

• २२ । अलोऽन्त्यात् पूर्व उपधा । (१-१-६५)

उपान्त्यो वर्ण उपधासंज्ञः । यथा—

हरि इत्यत्र रेफ उपधा । मोस् इत्यत्र ओकार इत्यादि ।

२३ । परः संनिकर्षः संहिता । (१-४-१०९)

मध्ये विच्छेदं विना वर्णानां धारारूपेणोच्चारणं संहिता
यथा श्लोकवचनद्वौ । एकैकस्य पदस्य पृथक् पृथक् कथने संहित
नास्ति ॥

२४ । विरामोऽवसानम् । (१-४-११०)

स्पष्टार्थमिव व्याख्यां नापेक्षते । गद्येषु वाक्यविरतिः, पद्येष्वर्थ
विरतिश्चावसानत्वेन गण्यते ॥

इति संज्ञाप्रकरणम् ।

अथ परिभाषाप्रकरणम् ।

लाघवाय संदेहवारणाय च शास्त्रेषु स्वातन्त्र्येण निबद्धा व्यवस्था
परिभाषाशब्देनोच्यन्ते । परिभाषाज्ञानं विना विधिसूत्रार्थबोधो न
स्यादिति ता व्याख्यायन्ते—

सूत्रैस्तावत् आगमः, आदेशः, प्रत्यय इति प्रायस्त्रिविधानि कार्याणि
विधीयन्ते । तत्र प्रत्ययः प्रकृतेः पर एव कर्तव्य इति नियमः । आगमाः
कदाचिदादौ, अन्यदान्ते, जातुचिन्मध्ये । आदेशः कदाचिदादेः, अन्यदा-
न्यस्य, जातुचित् सर्वस्य च । तत्र नियमः परिभर्षाभिः क्रियते ।
प्रथमभागमानां देशनियमः—

२५ । आद्यन्तौ टकितौ । (१-१-४६)

टकौ इतौ ययोस्तौ टकितौ, तौ आद्यन्तौ स्तः । टकाररूपेण
इता चिह्नित आगम आदौ कार्यः । ककाररूपेण इता चिह्नितोऽन्ते कार्य
इत्यर्थः । टकारमनुबन्धं दृष्ट्वा आदौ ; ककारमनुबन्धं दृष्ट्वा अन्ते चागमं
कुर्यादिति व्यवस्थास्वरूपम् ॥

२६ । मिदचोऽन्त्यात् परः । (१-१-४७)

यस्य मकारेण इत्कृतः सः अन्त्यस्वरात् परः कार्यः । तथा च मित् हलन्तेष्वन्त्याद्धलः पूर्वं निवेशनीयः, अजन्तेष्वन्त एव । आदेशानां नियमोऽनुपवं वक्ष्यते । अष्टाध्यायीक्रमानुरोधेन मध्यगतानि परिभाषासूत्राणि प्रथमं व्याख्यायन्ते ॥

२७ । एच इग्रस्वादेशे । (१-१-४८)

इक् ह्रस्वादेशे इति च्छेदः । ए, ओ, ऐ, औ इति संध्यक्षराणां ह्रस्वा न सन्तीत्युक्तम् ; तेषां ह्रस्वो यदि विधीयते तर्हि तत्स्थाने इक् (इ उ ऋ लृ) प्रयोक्तव्यः । इदमुदाहरणस्थलेषु स्फुटीकरिष्यते ॥

२८ । षष्ठी स्थानेयोगा । (१-१-४९)

‘स्थाने’ इति पदस्य योगो यस्याः सा स्थानेयोगा । ‘तस्य स्थाने’ इति वक्तव्ये पाणिनिः ‘तस्य’ इति षष्ठीमेव प्रयुक्ते, ‘स्थाने’ इति पदमध्याहार्यमित्यर्थः । अयं संप्रदाय आदेशविधिषूपयुज्यते यथा—‘अस्तेभूः’ इति सूत्रस्य अस्तेः स्थाने भूरित्यर्थः ॥

२९ । स्थानेऽन्तरतमः । (१-१-५०)

स्थाने चान्तरतमः (सदृशतमः) आदेशः कार्यः । यत्र अमुक आदेश इति वर्णविशेषमनुक्त्वा पूर्वसवर्णः, परसवर्णः, मूर्धम्यः, यण (प्रत्याहारः) इत्यादि सामान्यरीत्या आदेशः कथ्यते, तत्र स्थानप्रयत्नाभ्य योग्यतां धरीक्ष्य सदृशतमो वर्ण आदेशत्वेन ग्राह्य इत्यर्थः ॥

३० । उरण् रपरः । (१-१-५१)

‘वः’ इति ‘अ’ इत्यस्य षष्ठ्यन्तं रूपम् । ऋकारस्थाने आदिश्यमानः अण् (अ इ उ) रेफं परं कृत्वा उच्चार्यः । ऋकारस्य अ, इ, उ इत्येते आदेशाः क्रमात् अर्, इर्, उर् इत्येवंरूपा ग्राह्या इत्यर्थः ॥

१. ऋ-स्वरे हि रेफांशः स्फुटं श्रूयते । अतस्तदादेशा रेफसंस्कृतमुच्चारणमर्हन्तीति न्याय्यमेवेतत् । अणादेश ऋकारस्य रेफांश पृथक्कृत्यैव कार्य इति ह्रस्वम् । एषः लृकारादेशो लकारं पुरस्कृत्योच्चारणीयः ।

३१ । अलोऽन्त्यस्य । (१-१-५२)

आदेशः सर्वोऽपि अन्त्यस्य अलः (=वर्णस्य) कार्यः ॥

३२ । ङिञ्च । (१-१-५३)

ङकारेण इता चिह्नितोऽप्यादेशः अन्त्यस्यैव कर्तव्यः । पूर्वैर्गैः सिद्धे पुनर्विधानमिदं किमर्थमित्यनुषदमेव स्पष्टीभविष्यति ॥

३३ । आदेः परस्य । (१-१-५४)

‘अलोऽन्त्यस्य’ इत्युक्तम् ; किं तु यत्रादेशः कस्मादपि परस्य विधीयते तत्र तस्य (परस्य) आदेरेव कर्तव्यः ; न त्वन्त्यस्य । यथा— अहन्शब्दस्य रेफ इति विधौ ‘अहन्’ इति शब्दः अन्त्यस्य नकारस्यादेशः ‘उत्’ इत्युपसर्गात् परस्य स्तम्भ इत्यस्य तकार इति विधौ तु ‘स्तम्भ’ इति शब्दस्यादेः सकारस्यादेशः ॥

३४ । अनेकाल् चित्सर्वस्य । (१-१-५५)

अनेकवर्णः, शकारेण इता चिह्नितश्चादेशः समग्रस्य स्थानिन कर्तव्यः । यथा—‘हश्’ इति धातोः ‘पश्य’ इत्यादेशः अनेकास्त्वात् समग्रं स्थानिनमपनीय तत्स्थानमाक्रामति । एवम् इदंशब्दस्य तृतीयादि विभक्तिषु अश् इति शिदादेशोऽपि सर्वादेशो भवति । ‘अलोऽन्त्यस्य’ इत्यादिभिश्चतुर्भिः सूत्रैः आदेशानां देशव्यवस्था क्रियते । सा चैवम्— भावरूप आदेशस्तावत् एकाल्, अनेकाल् इति द्विविधः । तत्र एकाल् अन्त्यस्य कार्यः, अनेकाल् तु सर्वस्य इति सामान्यतो नियमः । अथ विशेषः—एकाल् अप्यादेशः शिषेत् सर्वस्य ; यतः कुतश्चित् परस्य विधीयमानस्तु आदेः ; अनेकालपि शिषेदन्त्यस्येति । तथा च स्वघट कानां वर्णानां संख्यैव आदेशस्य देशं व्यवस्थापयति । यत्र पुनस्तद्व्यभिचारोऽपेक्षितस्तत्र शकारङ्कारावनुबन्धौ प्रयुज्येते इति संकेतमाचार्य करोति ॥

३५ । तस्मिन्निति निर्दिष्टे पूर्वस्य । (१-१-६६)

३६ । तस्मादित्युत्तरस्य । (१-१-६७)

• • पूर्वपरयोः पूर्वस्य कार्ये कर्तव्ये परं सप्तम्यन्तं क्रियते ; परस्य तु कार्ये कर्तव्ये पूर्वं पञ्चम्यन्तं क्रियते । यथा—मित्रशब्दे परे विश्व-
शब्दस्य दीर्घं विधातुम् 'विश्वस्य'मिसे दीर्घः' इत्याचार्यः सूत्रयेत् ;
मित्रशब्दस्य विश्वशब्दे पूर्वं पुंलिङ्गत्वं विधातुम् 'विश्वान्मित्रं पुमान्'
इति सूत्रयेत् । 'मित्रे' इत्यत्र 'मित्रे परे' इति, 'विश्वात्' इत्यत्र
'विश्वात् परम्' इति च परशब्द उभयत्राप्यध्याहार्य इति तात्पर्यम् ।
स्वसप्तम्यन्तं दृष्ट्वा पूर्वस्य कार्यं कुर्यात्, पञ्चम्यन्तं दृष्ट्वा परस्य कार्यं
कुर्यादिति संकेतस्वरूपम् ॥

३७ । स्वं रूपं शब्दस्याशब्दसंज्ञा । (१-१-६८)

सूत्रेऽस्मिन् (१) 'स्वं रूपं शब्दस्य' इत्यंशेन विधिः क्रियते ।
(२) 'अशब्दसंज्ञा' इत्यंशेन स एव विधिर्निषिध्यते । (१) शब्दस्य
स्वरूपमेवास्मिच्छब्दशास्त्रे विशेष्यतया गृह्यते, न त्वर्थः । यथा—पूर्वोक्ते
'विश्वस्य मित्रे' इत्युदाहरणे विश्वमित्रशब्दावेव ग्राह्यौ, न तु कृत्स्नबन्धू
इति तयोः पर्यायौ । (२) अशब्दसंज्ञा = शब्दसंज्ञां वर्जयित्वा । शब्द-
संज्ञेत्यस्य शब्दशास्त्रकृता संज्ञेत्यर्थः । शास्त्रे 'गुणः' 'वृद्धिः' इत्याद्याः
याः सांकेतिकसंज्ञाः कृतास्तत्र तु अर्थ एव ग्राह्यौ न शब्दरूपमिति
उक्तस्य विधेः संकोचनम् । तथा च गुणवृद्ध्यादिविधौ अदेह् गुणः,
वृद्धिरादेच् इत्यादीन् संकेतितानर्थानेव गृह्णीयात् ; अन्यत्र तु शब्द-
रूपम् ॥

३८ । अणुदित् सवर्णस्य चाप्रत्ययः । (१-१-६९)

अण् इति 'लण्'-सूत्रगकारेण प्रत्याहारः, स्वरान् मध्यमांश्च
प्रत्याहारति । स्वरमध्यमौ, एकारेण इति योजितश्च वर्णः स्वस्य सवर्णश्च

च ग्राहकः स्यात् । 'इक्' 'अच्' इत्यादिप्रत्याहारैः सूत्रानुक्ता दीर्घाद्या अपि ग्राह्याः । व्याख्यातमिदं पूर्वमेव । 'अप्रत्ययः' इति निषेधांशः परं व्याख्यातव्योऽस्ति । प्रत्ययरूपस्तु स्वरौ न सवर्णग्राहकः इत्यक्षरार्थः । प्रत्यय इति विधेयोपलक्षणम् । तेन आगमादेशयोरपि निषेधेऽन्तर्भावो ज्ञेयः । तदेतदुक्तम्—

॥ * ॥ 'भाव्यमानेन सवर्णानां ग्रहणं न'

इति । 'अ' इति प्रत्ययः, आदेशः, आगमो वा विधीयते चेत् तत्र 'आ' इति दीर्घस्वरूपोऽपि सोऽस्त्विति नापादानीयमित्यर्थः ॥

३९ । तर्परस्तत्कालस्य । (१-१-७०)

ये पुनः स्वरा निर्दिष्टमात्रका एवापेक्षितास्ते तकारं परं कृत्वा उच्चार्यन्ते । अयमपि संकेत उक्त एव ॥

४९ । आदिरन्त्येन सहेता । (१-१-७१)

इदं सूत्रं संज्ञाप्रकरणे प्रसङ्गवशाद्व्याख्यातम् ॥

४० । येन विधिस्तदन्तस्य । (१-१-७२)

विशेषणेन तदन्तं ग्राह्यम्, यथा—'आतो धातोः' इत्युक्ते 'आदन्तस्य धातोरित्यर्थः ॥

४१ । यथासंख्यमनुदेशः समानाम् । (१-३-१०)

उद्देश्यानुद्देश्ययोः संख्यासाम्ये उद्देशकमेणैव प्रवृत्तिः । चतुर्णां स्थानिनां चत्वार आदेशाश्चेदुच्यन्ते, प्रथमस्य प्रथमो द्वितीयस्य द्वितीय इति क्रमो ग्राह्य इत्यर्थः ॥

४२ । स्वरितेनाधिकारः । (१-३-११)

ग्रन्थेषु पूर्वोत्तरवाक्ययोः संबन्धः सर्वजनविदितः । कचिदुत्तर-वाक्यस्यान्वयपूर्तये पूर्ववाक्यात् पदान्यायोजनीयान्यपि स्युः । एवं पूर्व-

वाक्यस्थपदानामुत्तरवाक्ये वैपस्थितिः अनुवृत्तिरित्युच्यते । अनुवृत्ति-
मात्रफलकान्यपि कदाचित् सूत्राणि क्रियन्ते—यान्यधिकार इति
व्यपदिष्टानि । अनिष्टस्य पदस्यानुवृत्तिर्मा भूदिति स्वरितस्वरेणोच्चार्यमाणं
पदं सूत्रान्तरेष्वनुवर्तनीयम् इत्याचार्यः सैकतयति । किं तु संप्रदायोऽयं
कालक्रमास्तुतः । संप्रति यस्य पदस्यानुवृत्तिरिष्टा तस्य स्वरितत्वं प्रति-
ज्ञायत इत्येव ॥

इति परिभाषाप्रकरणम् ।

अथ संधिप्रकरणम् ॥

प्रकृतिप्रत्यययोः पदयोर्वा मेलने पूर्वान्त्यवर्णस्य परादिवर्णस्य
उभयोर्वा ये विकारा उत्पद्यन्ते, तानि संधिकार्याणि । विकारश्च आदेशः
आगमः, द्वित्वम्, लोप इत्येषामन्यतम एव । संधिस्तावत् त्रिविध-
संभवति—पदमध्यमाक्षे कर्तव्यः, पदान्तमाक्षे कर्तव्यः, उभयत्रापि
कर्तव्य इति । तत्र पदमध्यमाक्षे कर्तव्यः संधिर्विरल एव ; प्रकृति-
प्रत्ययविवेचनं चापेक्षते । संधिप्रकरणेऽस्मिन् उभयसंधिः पदान्तसंधि-
श्चोच्यते । तत्र च यत्नं स्वरो विकार्यः सः स्वरसंधिः प्रथमं कथ्यते—

स्वरसंधिः ।

४३ । इको यणचि । (६-१-५७)

‘इकः’ इति षष्ठ्यन्तम् ; अतः (२८) इकः स्थाने इत्यर्थः
‘अचि’ इति सप्तम्यन्तम् ; अतः (३५) अचि परे इत्यर्थः । सूत्रघटकं
पदत्रयमपि प्रत्याहाररूपम् ; अतस्तत्तत्त्वर्णो प्राह्याः । एवं च स्वरे-
ष्वेकस्मिन् परे इ, उ, ऋ, ल एषां वर्णानां स्थाने, यं, वं, रं, ल एते

वर्णाः आदेशाः स्युरिति सूत्रार्थः संपद्यते । यथासंख्यपरिभाषया (४१)
इकारस्य यकारः, उकारस्य वकारः, ऋकारस्य रेफः, लृकारस्य लकारः
इत्युद्देशक्रमेणादेशाः प्रवर्तन्ते । 'अचि' इति निमित्तस्य तु संख्या-
सान्ध्याभावात् कोऽपि क्रमः । यथा—

दधि + अर्थ = द ध् य् अर्थ = दध्यर्थम् ।

मधु + „ = म ध् व् „ = मध्वर्थम् ।

पितृ + „ = पि त् र् „ = पितृर्थम् ।

गम्ल + „ = ग म् ल् „ = गम्लर्थम् ।

‘अणुदित्सवर्णस्य च’ (३८) इति परिभाषाबलात् दीर्घ ईकारादि-
रपि इगच्छप्रत्याहाराभ्यां प्राप्ताः । तेन—

सुधी + ऊहित = सुध्यूहित

बधू + आनन = बध्वानन

कृ + आकृतिः = काकृतिः

लृ + आपत्तिः = लापत्तिः

इत्यादावपि यण् सिध्यति ।

४४ । एचोऽयवायावः । (६-१-७८)

अचीति पूर्वसूत्रादनुषज्यते ; अध्, अब्, आय्, आव् इत्येषां
द्वन्द्वे अयवायाव इति प्रथमाबहुवचनम् । ए, ओ, ऐ, औ एषाम् अचि
परे क्रमात् अय्, अब्, आय्, आव् इत्यादिशाः स्युः ॥

पदमध्ये

हरे + ए = हरय् ए = हरये.

गुरो + ए = गुरव् ए = गुरवे

मै + अकः = नाय् अकः = नायकः

पा + अकः = पाव् अकः = पावकः

पदान्ते

हरे + इह = हरय् इह = हरयिह ।

गुरो + इह = गुरव् इह = गुरयिह ।

तस्मै + उक्त = तस्माय् उक्त = तस्मायुक्त

तौ + एव = ताव् एव = तावेव ।

१. पदान्तसंधौ यवयोर्विकल्पेन लोपो वक्ष्यते । अतः ‘हर एहि’ इत्याद्यपि रूपं भवति ।

अथ पञ्चभिः सूत्रैः अयवायावादेशा हलि परेऽपि कुत्रचिद्विधी-
यन्ते । तानि प्रकरणान्तरे व्याख्यास्यामः ॥

४५ । एकः पूर्वपरयोः । (६-१-८४)

अधिकारसूत्रमिदं न तु विधायकम् । इतः परं विधीयमाना
आदेशाः पूर्वपरयोर्मिलितयोः कर्तव्या इत्यनेन सूत्रेण प्रतिज्ञायते ॥

[४६ । अन्तादिवच्च । (६-१-८५)

एकादेशोऽयं पूर्वस्यान्तवत् परस्यादिवच्च गणयितुं शक्यते । इद-
मपि एकादेशस्य स्वरूपकथनरूपत्वादधिकार एव । एवमुत्तरसूत्रमपि—

४७ । षत्वतुकोरसिद्धः । (६-१-८६)

षत्वे तुकि च कर्तव्ये एकादेशविधिरसिद्धः स्यात् । अधिकार-
सूत्रद्वयस्यास्य प्रयोजनमुपरिष्ठाद्दर्शयिष्यते । सूत्रक्रमानुरोधेनैवैतदत्र व्या-
ख्यातम् । प्रारम्भे बाला नैतत् पठन्त्विति कोष्ठकान्तर्निवेशितं प्रारम्भक
निरस्यन्तु ॥]

४८ । आद् गुणः । (६-१-८७)

‘आत्’ इति ‘अ’ इत्यस्य पञ्चम्यन्तम्, तपरकरणाभावात्
सर्वविधमप्यकारं गृह्णाति । ‘इको यणचि’ इत्यतः ‘अचि’ इत्यनुवर्तते
‘एकः पूर्वपरयोः’ इत्यधिकृतं च । अतः अवर्णादचि परे पूर्वपरयोरेकं
गुण आदेश इति सूत्रार्थः । ‘अदेङ् गुणः’ (१९) इति संज्ञाकरणात्
अ (ह्रस्वः) ए, ओ इत्येते स्वरा गुणशब्देन गृह्यन्ते । ‘एकः पूर्वपरयोः
(४५) इत्यधिकारादत्र स्थानिनौ द्वौ ; तयोः पूर्वः सर्वत्रापि अवर्णः
परः सर्वोऽप्यच् इत्युक्तेऽपि इक् (इ, उ, ऋ, लृ) एव विवक्षित इति
उपरि स्पष्टीभविष्यति । एवं चात्र (१) अ-इ वर्णौ, (२) अ-उ वर्णौ
(३) अ-ऋ वर्णौ, (४) अ-लृ वर्णौ चेति चत्वारि द्वन्द्वानि स्थानिनः

अ, ए, ओ इति त्रय एवादेशः । अतो यथासंख्यं कर्तुं नावकाशः । ततश्च 'स्थान्नेऽन्तरतमः' (२९) इति परिभाषितत्वात् कस्य कः सदृश-तम इति परीक्षणीयमापतितम् । तत्र अवर्णस्य कण्ठः स्थानम् ; इवर्णस्य तालु ; एकारस्य च कण्ठतालु इति स्थानसाम्यात् अ-इ वर्णयोः एकारो गुणः । एवम् अ-उ वर्णयोः ओकारः । ऋ-लृ वर्णयोः अकार एव । तत्र ऋकारस्थाने आविष्टः अकारः 'उरण् रपरः' (३०) इति परिभाषया 'अर्' इति रपरो भवति । लकारस्य तु तुल्यन्यायेन 'अल्' इति लपरः । अथ उदाहरणम्—

उप + इन्द्रः = उपेन्द्रः ।

महा + ऋषिः = महर्षिः ।

कुल + उचितम् = कुलोचितम् ।

प्लुत + लकारः = प्लुतल्कारः ।

४९ । वृद्धिरेचि । (६-१-८८)

अवर्णादेशे परे वृद्धिरेकादेशः स्यात् । आ, ऐ, औ इति वृद्धि-वर्णेषु पूर्ववदान्तरतम्यात् अ + ए, अ + ऐ इत्यनयोः ऐकार आदेशः । अ + ओ, अ + औ अनयोः औकारः । यथा—

तस्य + एष = तस्यैव ।

नृप + ऐश्वर्यम् = नृपैश्वर्यम् ।

महा + ओजः = महौजः ।

भूल + औत्सुक्यम् = भनौत्सुक्यम् ।

अत्रेदमवधेयम्—उत्सर्गापवादन्यायमनुसृत्याचार्यः कार्याणि वि-
वधाति । न्यायोऽयमविमृश्यकारीव प्रथमं न्यापकस्य सामान्यस्य
विधेयं विधाय पश्चादुत्तुङ्ग इव विशेषविधीनारभमाणो विषयसंकोचने-
नातिव्याप्तिं परिहरति । तस्य च लौकिकोऽयं दृष्टान्तः—ब्राह्मणान्
भोजयन् कोऽपि गृहस्वामी सूदानादिशति—(१) 'ब्राह्मणेभ्यो दधि
धीयताम्, (२) तक्रं कौण्डिन्याय' इति । अत्र महावाक्यपूर्वभागेण
ब्राह्मणत्वसाधारण्यात् प्राप्तं कौण्डिन्यस्यापि दधिदानम्, तक्रदानरूप-
विशेषविधिं कुर्वता उत्तरभागेण आध्यत । एवं च पूर्ववाक्ये 'ब्राह्मणेभ्यः'
इति सामान्यं कौण्डिन्यभिन्नत्वविशेषणेन संकोचितविषयं पर्यवस्यति ।

विषयस्यैकदेशसाम्ये अधिकदेशन्यापको विधिरुत्सर्गः, अल्पदेशन्यापको
अपवादः । अथ न्यायः प्रकृते संचार्यते—आदचि गुणो विधीयते
आदेचि वृद्धिः । अच् = अक् + एच् । अतोऽत्र गुणविधिरुत्सर्गः
वृद्धिविधिरपवादः । तेन च अपवादस्य विषयं परिहृत्यैवोत्सर्गः प्रवर्तते
एवं च (अच्-एच् = अक्); अन्तः एचि व्यपकलिते शिष्टः अक् ए
गुणस्य विषयः । 'आदकि गुणः, एचि वृद्धिः' इति फलितम् । अवर्ण
स्याप्यपवादो वक्ष्यते ॥

उक्ता एव स्वरसंघावुत्सर्गविधयः ; एभिः कृत्को विषयो व्या
इति पट्टिकापर्यवेक्षणेन स्फुटं भविष्यति ॥

पूर्वः	परः	आवेशः	कस्येति	सूत्रम्
अ	इक् { इ उ ऋ ऌ	ए ओ अर् अल्	गुणः	एकादेशः आहुणः (१)
अ	एच् { ए ओ ऐ औ	ऐ औ ऐ औ	वृद्धिः	वृद्धिरेचि (२)
इक् { इ उ ऋ ऌ	अच्	य व र ल्	यण्	पूर्वादेशः हको यणचि (३)
एच् { ए ओ ऐ औ	अच्	अय् अव् आय् आव्	यान्तः वान्तः	एचोऽयवाचावः (४)

अथोक्तानां चतुर्णामपि सामान्यविधीनां यथायथमपवादा उच्यन्ते

५० । एत्येधत्यूट्सु । (६-१-८९)

यथा अकारः, ककारः इत्यादिवर्णः 'कार'-प्रत्ययेन निर्विध्यन्ते, न्त भवतिः, गुधतिरित्येवं तिप्रत्ययेन धातवो निर्विध्यन्ते । अतः सूत्रे एत्येधतिभ्या 'इ' 'एध' इत्येतौ धातू प्राज्ञौ । 'वृद्धिरेचि' इति पूर्वसूत्रं समग्रमनुवर्तते 'आन्' इति च 'आद्' गुणः इत्यतोऽनुषज्यते । एत्थित्येतत् 'एत्येधत्यूट्सु' इत्यत्र विशेषणं सत् 'एजादौ' इत्यर्थे बोधयति । तच्च 'ऊट्' इत्यस्यासंभवात् एजादित् विशेषणं न संबध्यते । एष्यत्याहारेऽपि एकार एव संभवति । एर्ष च अध्वण द्वेकाराद्योः 'इ'-'एध'-धात्वोः परयोः ऊटि वा परे वृद्धिरेकादेशः इति सूत्रार्थः एत्येधत्योः पूर्वसूत्रेणैव सिद्धे 'एङि पररूपम्' इति वक्ष्यमाणमपवादं बाधितुमि वृद्धिविधानम् । ऊटस्तु आहुणं बाधितुम् । ऊटः स्वरूपं तद्विधौ स्पष्टीभविव्यति अथोदाह्रियते—

उप + एति = उपैति । उप + एधते = उपैधते ।

प्रत्युदाहरणम्—एकारादिर्न चेत्, उप + इतः = उपेतः ।

५१ । उपसर्गादिति धातौ । (६-१-९१)

अवर्णान्तादुपसर्गादकारादौ धातौ परे वृद्धिरेकादेशः । आहुण स्यायमपवादः । यथा—

प्र + ऋच्छति = प्राच्छति । अ + ऋ इत्यस्य 'आर्' वृद्धिः ।

५२ । एङि पररूपम् । (६-१-९४)

अवर्णान्तादुपसर्गात् एकादौ धातौ परे परस्य रूपं (प्रकृते एङ् एकादेशः स्यात् । पूर्वस्य लोप इति फलितम् । यथा—

प्र + एजते = प्रेजते । प्र + ओषति = प्रोषति ।

'वृद्धिरेचि' इत्यस्यायमपवादः । अस्यापवादः 'एत्येधत्यूट्सु' इति मपवादस्यापवदनात् प्रत्यावृत्त उत्सर्गः प्रतिप्रसव इत्युच्यते स्मात् उपैतीत्यादौ वृद्धेः प्रतिप्रसवः । अत्र वार्तिकम्—

१. धातुलक्षणम् (१२५) सूत्रे दृश्यताम् । २. उपसर्गः (१३३) सूत्रे लक्षितः

॥ * ॥ द्वीत्वोष्ठयोः समासे वा ॥

द्वणोवोत्वोष्ठयोः एङि परे पररूपं विकल्पेन स्यात् । तच्च समास एव ।

ओतुः = स्थूलोतुः, स्थूलौतुः । बिम्ब + ओष्ठः = बिम्बोष्ठः, बिम्बौष्ठः ।

पञ्चम्—(समासामावे तु) तव + ओष्ठः = तवौष्ठः ।

५३ । ओमाङ्गोष्ठ । (६-१-९५)

द्वणौत्व ओमिति प्रणवे आङ् इत्युपसर्गे च परे पररूपमेकादेशः स्यात् ।
कनर इत् । यथा—

इन्द्राय + ओ नमः = शिवायो नमः ।

अध + ओढा (आ + ऊढा = ओढा) अथोढा । 'वृद्धिरेचि' इत्यस्यापवादः ।

एच + एहि (आ + इहि = एहि) शिवेहि । 'एत्येष्टयूट्सु' इत्यस्यापवादः ।

५४ । अकः सवर्णे दीर्घः । (६-१-९६)

अकः सवर्णेऽचि परे दीर्घ इति यण्गुणयोरपवादः । अतः 'इको
' 'आद्गुणः' इत्युभयोरपि सूत्रयोः असवर्णोऽजेव विषयः । अकः
च अगेव ह्रस्वदीर्घादिभेदभिन्नः । अकोऽकि परे स्ववर्णदीर्घ इति
इ । अथोदाह्रियते—

मुर + अरिः = मुरारिः । अधि + ईशः = अधीशः ।

गुण + आढ्यः = गुणाढ्यः । यदु + उद्वहः = यदुद्वहः ।

दया + अन्विः = दयान्विः । पातु + ऋषभः = पातृषभः ।

रमा + आलिङ्गितः = रमालिङ्गितः ।

५५ । एङ् पदान्तादति (पूर्वः) । (६-१-१०९)

पूर्वः पूर्वरूपम् । पदान्तादेङ् अति (ह्रस्वे अकारे) परे पूर्वरूपं
इ) एकादेशः स्यात् । अयमेकः पदान्तसंधिः । अन्ये तु विशेष-
मावाहुभयसंधयः । यथा—

रे + अव = हरेव । विष्णो + अव = विष्णोव । अत्र स्थितः अकारः

छस इति शीतयितुं ऽ इति प्रक्षेपाख्यं चिह्नं निवेदयते । यथा—हरेऽव,

। इदं सूत्रम् 'एचोऽयवायावः' इत्यस्यापवादः ।

अथ संधिनिषेधः—योऽयं प्रकृतिर्भाव इति व्यपदिश्यते ; संधं ह्यकृते पदं प्रकृत्या (यथास्थितरूपेण) एवावतिष्ठते ॥

५६ । प्लुतप्रगृह्या अचि नित्यम् (प्रकृत्या) । (६-१-१२५)

प्लुताश्च प्रगृह्यसंज्ञाश्च अचि परे प्रकृत्या स्युः । संधि न लभेर नित्यर्थः । विकल्पानुवृत्तिनिवृत्त्यर्थं नित्यमिति । प्लुतस्तावदूरादाह्वानादौ भवति । स लौकिकसंस्कृते नातीवोपयुज्यत इति तद्विधिर्नात्र व्याख्यायते । प्रगृह्यसंज्ञा परं विप्रियते—सा च प्रथमाध्यायप्रथमपा विहिता ॥

५७ । ईदूदेद्विवचनं प्रगृह्यम् । (१-१-११)

ईवन्तम्, ऊवन्तम्, एवन्तं च द्विवचनं प्रगृह्यसंज्ञं स्यात् अथोदाहरणम्—प्रथमं प्लुतस्य—

एहि कृष्णः अन्नं गौश्वरति । कृष्णात्रेति दीर्घो न । अनन्तरं प्रगृह्यस्य—
कवी एतौ—कव्येता इति यण् न । पद्म इमौ—पट्टिमौ इति यण् न ।
द्वे अङ्गे—द्वेऽङ्गे इति पूर्वरूपं न । आसाते इमौ—आसातयिमौ इति अयादेशो न

५८ । अवसो मात् । (१-१-१२)

अवसशब्दस्य मकारात् परौ ईदूतौ प्रगृह्ये स्तः । असंभवादेवित्यंशो संबन्धे । अद्विवचनार्थम् अनीवूदेवन्तार्थं च वचनम् । अमू (पुंसि) आसाते सुन्वस्य।सिद्धत्वेनाप्राप्ताव रम्भः । असिद्धत्वमुपरिष्ठात् स्पृष्टीभवित्यति । यथा—

अमी ईशा—अमीशा इति सवर्णदीर्घो न ।

५९ । ओत् (निपातः) । (१-१-१५)

ओदन्तो निपातः प्रगृह्यं स्यात् । यथा—

अहो आश्चर्यं—अहवाश्चर्यमिति अवादेशो न । अथो आरभ्यते—अथवारभ्यत इति न

अन्यत्वापि प्रगृह्यसंज्ञोक्ता नातीवोपयुज्यते । प्रसङ्गवशात् प्रगृह्यसंज्ञाविध्यर्थं प्रथमाध्यायसूत्राणि व्याख्याय प्रकृतः षष्ठाध्यायप्रथमपा एवानुबध्यते—

६० । ऋत्यकः (प्रकृत्या वा पदान्ते) । (६-१-१२८)

ह्रस्वे ऋकारे परे पदान्तस्थः अक् प्रकृत्या वा स्यात् । यथा—

• देव + ऋषिः = देवऋषिः, देवर्षिः । दधि + ऋते = दधिऋते, दध्यृते ।

विधिस्तावन्निविधः नित्यो वैकल्पिको बहुलश्चेति । अवश्यं कर्तव्यो नित्यः ; इच्छया कर्तुमर्हति वा शक्यो वैकल्पिकः ;

• 'कश्चित् प्रवृत्तिः कश्चिदप्रवृत्तिः कश्चिद्विभाषा कश्चिदन्यदेव'

इत्यव्यवस्थितो बहुलः । वा, विभाषा, अन्यतरस्याम् इत्यव्ययत्रयं विकल्पं द्योतयति । ऋषीणां नामग्रहणेऽपि विकल्पः पर्यवस्यति । तेषां हि तुल्यं प्रामाण्यम् ; तन्नैकस्य मतेऽस्ति, अन्येषां मते नास्तीति च स्थितिर्विकल्प एव किल । विषयैकदेशे प्रवृत्तिरेकदेशेऽप्रवृत्तिरिति स्थितिश्च विकल्पस्यैव कोऽपि भेदः । सेयं व्यवस्थितविभाषेत्युच्यते ॥

ह्रस्संधिः ।

ह्रस्संधिस्तावदसिद्धकाण्डे वर्तते । असिद्धकाण्डो नामाष्टाध्याय्याश्चरमा त्रिपादी (अष्टमस्याध्यायस्य त्रितीयाऽतीयावतुर्थाः पादाः) । सपादैः सप्तभिरध्यायैरुक्तेषु विधिषु कर्तव्येषु उत्तरा त्रिपादी असिद्धा (अविद्यमाना) । त्रिपाद्यामपि पूर्वपूर्वं विधिभेदेऽप्यपरःपरो विधिरसिद्धः । सपादसप्ताध्याय्या कृत्स्नापि रूपनिष्पत्तिप्रक्रिया प्रतिपादिता ; त्रिपाद्यां तु यदुच्यते तत्केवलं निष्पन्नस्य पदस्य उच्चारणसंस्करणम् । अतस्त्रिपादीचोदितो विधिरन्त एव प्रवर्तते । कृतेऽस्मिन् पुनः सपादसप्ताध्यायीविहितस्य विधेर्न प्रवृत्त्यवकाशः । सपादसप्ताध्यायी सिद्धा (= सर्वसंप्रतिपन्ना), त्रिपादी तु असिद्धा (= असंप्रतिपन्ना सपादसप्ताध्याय्या) । प्रथमः सिद्धकाण्डः ; उत्तरोऽसिद्धकाण्डः । असिद्धकाण्ड-

कार्यलक्षणं निमित्तमाश्रित्य सिद्धकाण्डगतौ विधिर्न प्रवर्तयितव्यः । संकेतस्य तत्त्वम् । असिद्धकाण्डस्तावन्न केवलं सिद्धकाण्डं प्रत्यसिद्धिं किं तु तत्रापि पूर्वपूर्वं प्रति परंपरं सूत्रमसिद्धमिति संकेतः । एवं त्रिपाद्यां यत्र कुत्रापि स्थितं सूत्रं सपादसप्ताध्यायी, त्रिपाद्यामेव स्वप्नसूत्राणि च प्रत्यसिद्धम् ; स्वोत्तरसूत्राणि तु प्रति सिद्धम् । अनया रीत्या त्रिपाद्यां यथायथोपचीयते सूत्रसंख्या तथा तथापचीयते सिद्धत्वम्, एवमन्तिमं सूत्रं सर्वमेव सूत्रान्तरं प्रत्यसिद्धं भवति । व्याख्यैतत् सूत्रम्—‘अ अ’ (६) इति । अत एव विवृतस्य संवृतं केवमुच्चारणमात्रकार्यमित्युक्तम् । तदेतदसिद्धत्वविधायकं सूत्रं व्याख्यायते

६१ । पूर्वत्रासिद्धम् । (८-२-१)

इतः परं यदुच्यते तत् पूर्वोक्तं प्रत्यसिद्धम् । अष्टमाध्यायद्वितीयपादस्य प्रथममिदं सूत्रमिति सपादसप्ताध्यायी प्रति उत्तरा त्रिपादसिद्धा ; अधिकारसूत्रमिदमिति त्रिपाद्यामपि पूर्वं प्रति परं सूत्रमसिद्धम् । असिद्धकाण्डे तावद्व्यञ्जनविकारा एवोच्यन्त इति विषयपथलोचनेन यद्यपि सिद्धकाण्डादस्य व्यावर्तनं सुकरम्, तथाप्यसिद्धकाण्डान्तरालिकस्यासिद्धत्वस्य विवेचने सूत्रानुक्रम एव यतः शरणं करणीयो वर्तते, ततो लाघवार्थमसिद्धकाण्डगता विधय उद्देशानुक्रमे पञ्चभिः कारिकाभिरत्र परिगणिताः—

नलोपोऽन्ते, भतोर्वत्वं, रो लः, संयोगतक्षणम् ।

चोः कु, ह्रौः, छशोःषत्वं, भष्भावोऽथ, पदान्तजश् ॥ १ ॥

षढोः को, नश्च निष्ठायाः, किन्कु, नो मान्तधातुषु, ।

रत्वं, वसुसंस्वादीनां दत्वं, वोपधदीर्घता, ॥ २ ॥

मुत्वं, प्लुत, रञ्छान्दसरु, ङ्लोपो, रविसर्गता, ।

रोर्यः, शाकल्यलोपश्च, मो बिन्दु, स्थुट् तुकौ, ङमुट् ॥ ३ ॥

सत्त्वषत्वे विसर्गस्य, मूर्धन्यो, णत्वकीर्तनम् ।

श्चुत्वष्टुत्वे, पञ्चमत्वं, वर्णद्वित्वं च, जश्चरौ, ॥ ४ ॥

विन्दुत्वोः परसावर्ण्यं, हो घोषः, शश्छ इत्यमी ।

हल्विकारास्त्रिपाद्युक्ता असिद्धाः स्थुरनुक्रमात् ॥ ५ ॥

स्वरव्यञ्जनसंध्योः सिद्धास्त्रिद्वत्त्वकृतावन्योऽप्यस्ति भेदः । स्वर-
संधिमेव पाणिनिः संधित्वेन गणयति, यतः स एव 'संहितायाम्'
(६-१-७२) इत्यधिकृत्य विहितः । व्यञ्जनसंधिस्तु 'पदस्य' (८-१-१६)
इत्यधिकृत्यारब्धो झलि परेऽपि कचित् कचिद्विधीयत इत्येव । अतः
पदान्ते झलि परे वा विहितानि, वर्णानां योगमात्रे चोदितानि च कार्या-
ण्यस्मिन् प्रकरणे यावच्छक्यं सूत्रानुक्रमेण कथ्यन्ते ॥

६२ । चोः कुः (झलि पदान्ते च) । (८-२-३०)

चवर्गस्य कवर्गे आदेशः स्यात् झलि परे पदान्ते च । यथा—

पदान्ते	झलि परे
वान् = वाक् ।	सिच् + त = सिक्म् ।
प्राच् = प्राक् ।	मुच् + त = मुक्म् ।
सज् = सज् ।	भज् + त = भक्म् ।
भिषज् = भिषग् ।	तिज् + तं = तिक्म् ।

१. अष्टमे २-३-४ पादैषु व्यञ्जनकार्याणि प्लुतश्च विधीयन्ते । तत्र २-यपादे
पदान्ते, झलि परे च कार्याणि प्लुतश्च संहिताधिकारं विनैवानुशिष्यन्ते । ३-य ४-र्थ
पादयोः 'तयोर्व्योवचि संहितायाम्' इत्यधिकरोत्वाचार्यः । ततश्च द्वितीयपादकार्याणां
निष्पत्तयम्, अन्तिमपादयोस्तु कार्याणां संहितामिवक्षविषयक्षेत्राभ्यामैच्छिकत्वं च फलति ।
त्रिपादीप्रथमपादविहितानां हल्कार्याणां निर्णये, पदान्ते झलि च हलामल्पानामेव
संभव इति ज्ञानं सुलभम् । तेन च सधिकायाणि मुष्टिप्राक्षाणि भवन्ति । यथा—

पदान्ते—(१) हस्य ङः, (२) मध्यमेषु यवलान्ता अप्रसिद्धाः, (३) चोः कुः,
(४) क्षयां षस्य च जष्, (५) षस्य ष, (६) सस्व रुः । एवं व्यपकलिते
र, ग, ङ, ङ, ण, द, न, ब, म इति नवैव । एवमन्यवप्यूषाम् ।

६३ । हो ढः । (८-२-३१)

झलि परे पदान्ते च हस्य ढ आदेशः स्यात् । यथा—

पदान्ते	झलि परे
लिह् = लिह् (= लिह्) ।	लिह् + त = लिह् त (= लीढम्) ।
वाह् = वाह् (= वाह्) ।	वाह् + तं = वाह् तं (= ऊढम्) ।

पदान्ते झशि परे च खरातिखरघोषाणां मृदुरादेशोऽनुप-
विधास्यते । अतो लिह् = लिह् ; लिह्भिः = लिह्भिः । अन्येष्वप्
हरणेषु मृदुरादेशोऽयं द्रष्टव्यः ॥

६४ । दादेर्धातोर्घः । (८-२-३२)

दकारादेस्तु धातोर्हकारस्य झलि परे पदान्ते च ढस्याप-
चः । यथा—

दह् = दघ् (= धग्) । दह् + मिः = दघ् + मिः (= धग्मिः) ।
'धग्' इति रूपनिष्पत्तिरनुपदं वक्ष्यते ।

६५ । वा मुहमुहणुहणिहाम् । (८-२-३३)

मुहादीनां धातूनां हकारस्य वा चः, पक्षे ढः । यथा—

पदान्ते	झलि परे
मुह् = मुघ्, मुह् (= मुह्, मुह्) ।	मुह् + तः = मुघ् तः (= मुग्धः)
	मुह् तः (= गूढः)

६६ । नहो धः । (८-२-३४)

नहधातोर्हकारस्य लृक्ते निमित्ते भकार इति विशेषविधिः । यथा—

पदान्ते	झलि परे
उपानह् = उपानध् (= उपानह्) ।	उपानह् + तं = उपानध् + तं (= उपानह्)

६७ । व्रश्चभ्रस्जमृजयजराजभ्राजच्छर्षा षः । (८-२-३६)

'हो ढः' इतिवत् छशोः षः इति नवो विधिः । 'नहो
इतिवत् प्रश्नादिसप्तकस्य चवर्गान्तत्वेऽपि न कुः, अपि तु ष इति ॥

कुः' (६२) इत्यस्यापवादोऽपि सूत्रेऽस्मिन् मिश्रीकृत्योच्यते । (१) 'छशो
षः' (२) 'प्रश्चभ्रस्जसृजमृजयजराजभ्राजां च' इति यद्याचार्यो विभज्ज
स्मृत्रमकरिष्यत्तर्हि स्पष्टतरमभविष्यत् । झलि पदान्ते च छकारश्चकारयो
श्च आदेशः, प्रश्चादीनां च कुत्वापवादः षः इत्यर्थः । यथा—

पदान्ते	झलि परे
छान्तस्य - प्राच् = प्राष् (= प्राङ्)	प्रष्ट् + तम् = प्रष्ट् त (पृष्टम्) ।
शान्तस्य - नश् = नष् (= नङ्)	नष्ट् + तम् = नष्ट् त (नष्टम्) ।
प्रश्चादेः - सृज् = सृष् (= सृङ्)	सृज् + तम् = सृष्ट् त (सृष्टम्) ।

६८ । एकाचो ब्रूशो भष् झषन्तस्य सूचोः । (८-२-३७)

धातोरित्यनुवर्तते ; एकः अच् यस्मिन् स वर्णराशिरेकाच् इति
सूत्रेषु प्राय एकाच्छब्दो बहुव्रीहिः । धातोरवयवभूतस्य झषन्तस्य
एकाचो वर्णराशेः संबन्धी यो बष् तस्य भष् आदेशः पदान्ते, सकार
ध्वप्रत्यययोश्च परयोः । झष इति घोषाणां प्रत्याहारः ; भष् इति वा
इति च चवर्गवर्ज घोषमृद्धोः । यथा—

पदान्ते—बृह् (६४) = बृष् = ब्रष् (= ब्रृग्)
गोबुह् (,,) = गोर्बुष् = गोर्बुष् (= गोर्बुग्)
मित्रबुह् (,,) = मित्रर्बुष् = मित्रर्बुष् (= मित्रर्बुग्)
• • • (६५) = मित्रर्बुह् = मित्रर्बुह् (= मित्रर्बुह्)

सकारे—बृह् + स्यति = ब्रूयति ।

ध्वप्रत्यये—अबुध् + क्त्वं = अबुध्क्त्वं ।

६९ । झलां जशोऽन्ते । (८-२-३९)

पदान्ते झलां जश आदेशः स्युः । झलिति पञ्चमवर्जं वर्ग्याण
ऊष्मणां च प्रत्याहारः । जशिति मृदूनां (वर्गवृत्तीयानां) । तत्तान्तरतम्य
परीक्षायां वर्गान्तानां स्वस्ववर्गीयो मृदुरादेशः । ऊष्मणां तु मध्
“... छशां षः’ (६७), ‘हो ङः’ (६३), ‘ससजुषो रुः’ (७०) इति

शहसानां तत्तद्विशेषविधानात् षकार एक एवावशिष्यते । तस्य 'ऋट्ट
रषाणां मूर्धा' इति मूर्धस्थानसाम्यात् टवर्गस्य दुः ङकार आवेशो भवति
यथा—

षाक् = वाग्	चित् = चिद् ।
गोधुक् = गोधुग्	ककुब् = ककुब् ।
मित्रधुक् = मित्रधुग्	द्विष् = द्विष् ।

अवसाने झलां विकल्पेन चत्वं (मृदूनां खरादेशं) वक्ष्यति
अतः गोधुक्, ककुब् इत्यादिरूपाण्यपि भवन्ति । वाक्यमध्ये तु गोधु-
गयम्, ककुब्बिभाग इत्यादि जश्त्वमेव ॥

७० । 'ससजुषो रुः । (८-२-६६)

पदान्तस्य सकारस्य सजुष् इति शब्दस्य च रुः स्यात् । 'अलोः
ऽन्त्य'—परिभाषया (३१) सजुष्शब्दान्त्यवर्णस्य षकारस्यादेशः । अयं
शब्दः छन्दस्येव बहुशो दृश्यते । 'रु' इत्यादेशे उकारस्यानुनासिकत्व-
प्रतिज्ञानादित्संज्ञायां लोपे 'र्' इत्येवादेशस्वरूपम् । रेफस्यास्य पुनरपि
उत्त्वयत्वयोरादेशान्तरयोर्विधानार्थं उकारानुबन्धयोजनम् । उत्त्वयत्वे
सकारादेशभूतस्य रेफस्यैव विवक्षिते ; तथा च नैसर्गिकरेफात् सकारा-
देशरेफस्य भेदप्रदर्शनाय पूर्वो र इति, उत्तरो रुः इति च व्यपदिश्यते ।

यथा—

ज्योतिस् + इव = ज्योतिरिदम् ।	वोस् + दण्डः = वोर्दण्डः ।
धनुस् + आनय = धनुरानय ।	उच्चैस् + वृक्षः = उच्चैर्वृक्षः ।

अवसाने रेफस्य विसर्गविधानात् (८२) ज्योतिः, धनुः, वोः, उच्चैः इति
रूपाणि स्युः । रोर्निमित्तभेदेन यकार उकारश्चादेशौ वक्ष्येते ॥

७१ । अहन् । (८-२-६८)

७२ । रौऽसुपि । (८-२-६९)

'अहन्' इत्यस्य पदस्य रुः स्यात् ; सुप्प्रत्ययमिच्छे तु परे रोरपवादो रः ।
तथा च 'अहन्' इति पदस्य सुपि परे रुः ; अन्यत्र र इति फलितम् । सुप् इति

२१ विभक्तिप्रत्ययानां (प्रथमादीनां) प्रत्याहारः । तेषां मध्ये हलादिषु प्रत्ययेः परेषु पूर्वस्याः प्रकृतेः प्रत्ययास्तस्य च पदसंज्ञा वक्ष्यते । यथा—

अहन् + मिः = अहर् मिः (अहोमिः)—रुः ।

अहन् + गणः = अहर्गणः—रुः ।

रूपेण स्वविधानात् (१०) अहोमिरिति रूपम् ; रस्य तदभावाद् अहर्गण इति रेफस्यैव श्रवणम् । अत एव रोरपवादो रो-विधीयते ॥

॥ * ॥ अहस्त्वस्य रेफे परेऽपि रुः ॥ यथा—

अहन् + रम्यं = अहर् रम्यं (अहो रम्यम्) ।

७३ । वसुसंसुध्वंस्वनडुहां दः । (८-२-७२)

वस् प्रत्ययः ; संस्, ध्वंस् इति धातूः ; (एषु उकार इत्) अनडुह इति नामशब्दः । पदस्येत्यनुवर्तते । एषां पदान्ते दः स्यात् इत्यर्थः विद्वस्, निषेदिवस्, उपेयिवस् इत्यादयो वस्प्रत्ययान्ताः । यथा—

विद्वस् + मिः = विद्वद्मिः । संस् = संद ।

अनडुह + मिः = अनडुद्मिः । ध्वंस् = ध्वद ।

अथ 'तिप्यनस्तेः' (८-२-७३) इत्यादिभिः त्रिभिः सूत्रैः तिङ् प्रत्ययेष्वपि द्रु विधीयते । प्रक्रियाबाहुल्यात् तानि नात्र व्याख्यायन्ते ततः 'बोरुपधाया...' (८-२-७६) इत्यादिदीर्घविधिनिषेधौ, अदसे मुत्वविधिश्च ह्रस्वधावप्रकृतत्वात् प्रकरणान्तरेषु व्याख्यास्यन्ते । पश्चात् प्लुतविधिर्भाषायामनुपयुक्त इत्युपेक्ष्यते ॥

'ससजुषो रुः' (७०) इति रुविधिरुक्तः ; अन्यदप्यस्ति रुविधानम्—'मतुवसो रु संबुद्धौ छन्वसि' (८-३-१) इति । तत्र प्रथमो रु इति पुल्लिङ्गः, छान्दसलौकिकभाषासाधारणश्च ; द्वितीयो रु इति नपुंसकलौकिकभाषायां विरलप्रयोगं च इति भेदः । एवं च पदान्तरेफास्त्रिविधाः—रुः, रु, र इति । तत्र वक्ष्यमाणयोः उत्त्वयत्वयोः स्थानिनौ रु, रुश्च ; पूर्वस्वरस्यानुनासिकत्वं अनुस्वारासज्जनं वा कर्तुं निमित्तभूतं रु एव ; रस्तु रेफसामान्यं न कस्यापि विशेषविधेर्विषयः ॥

७४ । मनुषंसो रु संधुञ्चौ छन्दसि । (८-३-१)

अथ रुणः संभियोगेन (साहचर्येण) विशेषकार्यमुपदिशति ।

७५ । अत्रानुनासिकः पूर्वस्य तु वा । (८-३-२)

तुकारो भिन्नक्रमः अनुनासिकस्तु वा इति । रु नित्यं भवति ; अनुनासिकस्य पूर्वस्य ध्वनिः कल्पित इति तुकारो भेदं द्योतयति । रुप्रकरणेऽत्र रुणः पूर्वस्य स्वरस्य विकल्पेनानुनासिकत्वं कार्यमित्यर्थः । अनुनासिको ध्वन्युक्तम् ; तदभावे किं कर्तव्यमित्याह—

७६ । अनुनासिकात् परोऽनुस्वारः । (८-३-३)

अनुनासिकात् इत्यस्य अनुनासिकस्थानिन इत्यर्थः । अनुनासिकस्थानिनः परोऽनुस्वारः परमनुस्वारासजनं कार्यम् । अनुनासिकः पूर्वस्वरस्योक्तः ; अतो रुणः पूर्वस्य स्वरस्य पश्चादनुनासिकत्वाभावे अनुस्वारो योजनीय इति फलितम् । एवं च रुणि कृते पूर्वस्वरोऽनुनासिकोऽनुस्वारपरो वा कार्यः । द्वित्रा एवात्र भाषोपयुक्ता विधयः ; तत्राप्येक एव सामान्यविधिः ॥

७७ । पुमः खय्यस्पर्धे । (८-३-४)

अम् परो यस्मात् इति बहुव्रीहिः ; अम् खय् इत्युभौ प्रत्याहारौ । पदान्ते पुंशब्दस्य रु अन्तादेशः खयि परे ; खयश्च अम् परोऽस्ति चेत् । 'समः सू सुटि' (८-३-५) इति पूर्वसूत्रात् (प्रकृष्टं) सकारमनुवर्त्य रुणः सकारादेशोऽप्यनेन विधीयते । रुभ्रवर्णं तु 'हरिवो मेविनं त्वा' इत्यादिषु छान्दसप्रयोगेष्वेव । अथोदाहरणम्—

पुम् + कौकिलः = पुर् कौकिलः = पुस्कौकिलः ;

(अनुनासिकानुस्वारविकल्पात्) = पुँस्कौकिलः, पुस्कौकिलः ।

पुम् + खरः = पुँस्खरः, पुँस्खरः ।

पुम् + पुत्रः = पुँस्पुत्रः, पुँस्पुत्रः ।

पुम् + फल = पुँस्फल, पुस्फलम् ।

पुम् + चली = पुँस्चली (= पुँध्वली),

पुस्चली (= पुँध्वली) ।

प्रत्युदाहरणम्—खय् परो न चेत्—पु + गवः = पुगवः ।

(खयोऽम् न परचेत्) पु + प्रतिभा = पुप्रतिभा ।

संयोगान्तलोपाभावोऽविधानद्वारा विधीयते इति फलति । पुँस् इति सान्तो हि पुंशब्दः । संयोगान्तलोपः २५९ तमसूत्रेण विधीयते ॥

७८ । नष्टव्यप्रश्नान् । (८-३-७)

अम्परे छवि परे पदान्तस्य नस्य रु स्यात्, न तु प्रशान्शब्दप्रकारस्य
अत्रापि रुणः सादेशः । यथा—

- महान् + तरुः = महास्तरुः, = महास्तरुः, महोस्तरुः ।

छान्दसेऽस्मिन् रुप्रकरणे बाला मा छिद्यन्त्विति भाषोपयुक्तयो
सूत्रयोर्विषयः कारिकया संगृह्यते ॥

- चटताच्छठथाच्च प्रागल्भ्यो नो बिन्दुपूर्वतः ।

अम्परादेश, पुंसश्च खरातिस्वरवर्णतः ॥

च ट त छ ठ थ एभ्यो वर्णेभ्यः पूर्वं स्थितस्य पदान्तनकारस्य
अनुस्वारपूर्वकः सकार-आदेशः; च-ट-तादिभ्यो वर्णेभ्यः अम्पत्याहार
परो भवितुमर्हति । एवं पुंशब्दमकारस्याप्यनुस्वारपूर्वकः सकारः, ति
त्वत्र परे वर्णा न केवलं चटतछठथा अपि तु सर्वे खरातिस्वराः । यथ

महान् + तरुः = महास्तरुः ।

कस्मिन् + चित् = कस्मिन् चित् (= कस्मिन् चित्) ।

तस्मिन् + टीका = तस्मिन् टीका (= तस्मिन् टीका) ।

वृक्षान् + छिनत्ति = वृक्षाश्छिनत्ति (= वृक्षाश्छिनत्ति) ।

पुम् + कोकिलः = पुंस्कोकिलः । पुम् + पुत्रः = पुंस्पुत्रः ।

पुम् + चली = पुंस्चली (= पुंस्चली) । पुम् + खरः = पुंस्खरः ।

१. (१) समः झुटि, (२) पुम्: ख्यम्परे, (३) नष्टव्यप्रश्नान्, (४) उभय
थर्तु, (५) दीर्घावटि, समानपादे, (६) नून् पे, (७) स्वतथान् पायौ, (८) कानाम्नेदितं
इत्यष्टसूत्रीविषयेऽनुनासिकानुस्वारौ विधीयेते । तत्रानुनासिको लौकिकभाषया परिहृतः
रु विधाय तस्य सकारकरणपेक्षया साक्षात्सकारविधाने प्रक्रियालाघव भवति । ५६-
सूत्रै रुविधान एषेष्टसिद्धिरिति रुप्रकरणमिदमिति प्राचीनानां व्याख्या । तन्मते 'सका
प्रश्लिष्य रुणः सविधानं' क-ख-प-फेषु विसर्गादिबाधनार्थमावश्यकमेव । एवं सति स
स् झुटि इति द्विसकार पठित्वा इदं सप्रकरणमिदमेवास्तु । दीर्घाददीत्यस्य च्छान्दसत्व
दसिद्धत्वाभावकल्पनया सकारस्य ससजुषोरिति सरस्तु । ६-७ सूत्रयोः ससजुषोरित्यन्
न्तर पाठः क्रियताम् । एवं चेदनुस्वारासिद्धिरिति तु नापाद्यम् ५ विसर्गोपध्मानीयये
प्रागनुस्वारस्य वुरुत्तरत्वात् इति स्वतन्त्र प्रस्थानमाश्रीयते ।

७९ । हो ढे लोपः । (८-३-१३)

ढस्य ढे परे लोपः स्यात् । ढान्तस्य पदस्याभावात् पदमध्य-
वायं भवति । अत इदमुपरिष्ठादुदाहरिष्यामः ॥

८० । रो रि । (८-३-१४)

रेफस्य रेफे परे लोपः स्यात् । ढरेफयोर्लोपे कार्यान्तरं षष्ठाध्याये
धीयते—

८१ । ढूलोपे पूर्वस्य दीर्घोऽणः । (६-३-१११)

ढकाररेफयोर्लोपे लुप्ताभ्यां ताभ्यां पूर्वस्य अणो दीर्घः स्यात् ।

यथा—

स्वर् + राज्य = (८०) स्वं राज्यम्, (८१) स्वराज्यम् ।

निर् + रागः = (८०) नि रागः, (८१) नीरागः ।

वुर् + रक्त = (८०) वु रक्तम्, (८१) वूरक्तम् ।

वपुस् + रम्य = (७०) वपुर् रम्यम्, (८०) वपु रम्यम्, (८१) वपूरम्यम् ।

८२ । खरवसानयोर्विसर्जनीयः (रः) । (८-३-१५)

खरि परे अवसाने च रेफस्य विसर्गः स्यात् । यथा—

अवसाने

पुनर् = पुनः ।

पितुर् = पितुः ।

दोस् = (७०) दोर् = दोः ।

उच्चैस् = (७०) उच्चैर् = उच्चैः ।

अन्तर = अन्तः ।

खरि

पुनर् + करोति = पुनःकरोति ।

पितुर् + प्रेम = पितुःप्रेम ।

दोर् + फल = दोःफलम् ।

उच्चैर् + खण्डः = उच्चैःखण्डः ।

अन्तः + सारम् = अन्तःसारम् ।

अपि खरप्रत्याहारे सर्वेऽपि खरंतिखरा अन्तर्भूतास्तथापि 'विसर्जनी-
स्य सः' (९४) इत्यादेशान्तरविधानात् कपवर्गीयानामेवायं विधिः
ल्लति ॥

'रो रि' 'खरवसानयोर्विसर्जनीयः' इत्येताभ्यां सूत्राभ्यां रेफ-
ामान्यस्य कार्यमुक्तम् ; अथ 'रु' इति कृत्रिमस्य रेफस्य कार्याण्याह—

८३ । रौः सुपि । (८-३-१६)

सुप् सप्तमीबहुवचनप्रत्ययः । तस्मिन् परे रोरेब विसर्गो न ह
नैसर्गिकरेफस्य । 'खरव...' (८२) इति रेफसामान्यस्य प्राप्तो विसर्ग
एव नियम्यते । यथा—

पयस् + सु = पयर् सु = पय सु । * । दोस + सु = दोर् सु = दोः सु ।

विसर्गस्य पुनर्विकल्पेन सत्त्वं विधास्यते ; अतः 'पयस्सु'
'दोस्सु' इत्यपि रूपं साधु । प्रत्युदाहरणम्—

(नैसर्गिकरेफस्य तु) गीर् + सु = गीर् सु (= गीर् सु) ।

८४ । भोभगोअवोअपूर्वस्य योऽशि । (८-३-१७)

भोस्, भगोस्, अघोस् इति सकारान्ता निपाताः ; अः =
अवर्णः । एतत्पूर्वकस्य (एभ्यः परस्य) रोर्गकार आदेशः स्यात् अशि
परे । अत्र 'अ-पूर्वस्य' इत्यंशः सामान्यविधिः ; भोस्प्रभृतीन्
विशेषविधिरिति विषयविवेको बोद्धव्यः । यथा—

यशास् + उज्ज्वलम् = (७०) यशार् + उज्ज्वलम् = यशाय् उज्ज्वलम् ।

वेधास् + इह = " वेधार् + इह = वेधाय् इह ।

वेधास् + वन्यः = " वेधार् + वन्यः = वेधाय् वन्यः ।

भोस् + एहि = " भोर् + एहि = भोय् एहि ।

भोस् + गच्छ = " भोर् + गच्छ = भोय् गच्छ ।

यत्वयकारस्थोच्चारणे पक्षभेदाः सन्ति ; तानाह—

८५ । व्योर्लघुप्रयत्नतरः शाकटायनस्य । (८-३-१८)

१. सुप् इति सकारस्य खरि अन्तर्भूतत्वात् 'खरवसानयोः' इत्येव सिद्धे नवं विधि
मारभमाण आचार्यः पिष्टमेव पिनष्टि । तच्च तस्मिन् न समाव्यते । अतः कल्प्य
नियमार्थो विधिरिति । नियमस्वरूपं च सुप्सकारे भवति चेत् रोरेवेति । एवमन्यत्रा
सिद्धे पुनरारम्भो नियमे पर्यवस्यतीति बोध्यम् । मात्रालाभव्यसनात् 'रोरेब सुपि'
इति न सूत्रितमाचार्येण ।

न्योरिति वकारयकारयोः षष्ठीद्विवचनम् । ‘भो...अपूर्वस्य’ इत्यनुवर्तते । ‘पदस्य’ इत्यधिकारोऽप्यस्ति । भोभगोअघोपूर्वयोरवर्ण-पूर्वयोर्वा पदान्तयकारवकारयोर्लघुप्रयत्नतरौ यकारवकारौ स्यातामशि परे । इदं च शाकटायनस्याचार्यस्य मतम् । उक्तविधौ यकारवकारौ यत्नं लघूक्त्य ध्वनिशैथिल्येनोच्चार्यादित्यर्थः ॥

८६ । लोपः शाकल्यस्य । (८-३-१९)

उक्तविधयोर्यवयोः श्रवणमेव मास्त्विति शाकल्य आचार्यो मन्यते ॥

८७ । ओतो गार्ग्यस्य । (८-३-२०)

ओकारात् परयोरेव यवयोरुक्तनिमित्ते लोपमिच्छति गार्ग्य आचार्यः ॥

८८ । हलि सर्वेषाम् । (८-३-२२)

अचि परे एव पक्षमेवाः, हलि परे तु यवयोर्लोप एव सर्वाचार्य-संमतः । एतेन अचि परे यशयुज्ज्वलम्, यशयुज्ज्वलम्, यश उज्ज्वलम् इति त्रीणि रूपाणि । हलि (हशेव संभवति) तु—वेधा वन्धः, भो ऽच्छ—इति लुप्तयकारमेव रूपम् ॥

अत्रायमाचारः कविसंप्रदायात्—अवर्णपूर्वयोः पदान्तयोर्यवयो-र्लघुप्रयत्नतरौ लोपो वा विधीयते; अवर्णपूर्वौ यवौ च अय्, अव्, गाय्, आव् इत्येवंरूपौ । चत्वार्यप्येतानि ‘एचोऽय्वायावः’ (४४) त्यनेन विधीयन्ते; अय्, आय् इति यान्ते द्वे ‘भोभ...अपूर्वस्य’ (८४) इत्यनेन च । तत्र रोर्यत्वेन (८४) निष्पन्नो यकारः सर्वत्र लुप्यते, च आदेशैः (४४) निष्पन्नेष्वपि एकादेशयोः अयवोर्यवौ लुप्येते, ऐजा-शयोरायावोस्तु अलघुनैव प्रयत्नेन उच्चार्येते इति । तथा हि—

देवस् + इह = देव इह	८६ लोपः ।	गुरो + इह = गुर इह	८६ लोपः ।
देवास् + इह = देवा इह	” ”	तस्मै + इह = तस्मायिह	” उच्चारणम्
देवे + इह = देव इह	” ”	देवौ + इह = देवायिह	” ”

रोर्यत्वं पदान्त एव ; एजादेशस्तु पदान्ते पदमध्ये च । तत्र पदमध्ये लोपस्य प्रसक्तिरेव नास्ति । अतः हरये, गुरवे, नायकः, पावकः इत्येव रूपाणि । यवयोर्लोपस्य षष्ठाध्यायविहितं स्वरसंधिं प्रत्यसिद्धत्वात् 'वेव इह' इत्यादौ 'वेवेह' इति आहुणादयो न भवन्तीति स्पष्टम् । स्वरसंधि-विधायकानां षाष्ठाध्यायिकानां सूत्राणां दृष्ट्या नास्त्येव हि शाकल-लोपोऽसौ । अथ रोः 'उ' इति षष्ठाध्यायेऽपि कश्चिदादेशो विधीयते यथा—

८९ । अतो रोरप्लुतादप्लुते (अति उत) । (६-१-११३)

अप्रसिद्ध्या प्लुतस्यास्माभिरुपेक्षितत्वात् 'अप्लुतादप्लुते' इति पदद्वयं विहायैव सूत्रार्थो व्याख्यायते । तथा च 'अतो रोरत्युत् इत्येवानुवृत्त्युपस्कृतं सूत्रम् । अतः (ह्रस्वात्) अकारात् परस्य रोः उ-स्यात् अति परे । 'उत्' इत्यत्र तकार इत्संज्ञो लुप्यते । 'अतः' 'अति' इत्यनयोस्तु दीर्घनिवृत्त्यर्थं तपरकरणम् । यथा—

यशस् + अस्य = यशस् + अस्य = यश उ + अस्य = (आहुणेन)

यशो अस्य = (एङ् पदान्तादुत्तीति पूर्वरूपेण) यशोऽस्य ।

१. अप्लुतादतः परस्य रोः अप्लुते अति परे उः इत्यन्वयः । तपरकरणेनैव दीर्घवा-प्लुतस्यापि निवारणे सिद्धे अप्लुतविशेषणमुभयत्रापि किमर्थमिति चेत्, प्लुतविधि-विपादीगतः षाष्ठाध्यायिकस्य उत्पत्तिरेव दृष्ट्या असिद्ध इति निलीय स्थितस्या-प्लुतस्य कारणार्थम् ।

२. अत्र पूर्वपक्षी प्रत्यवतिष्ठते—“ननु उकारस्य पूर्वेण अता प्रथम गुण कृत् ततः पूर्वरूपेण 'यशोऽस्य' इति रूपमुक्तम् ; (उकारस्य) परेण अता प्रथम यणादे-कृत्वा 'यशवस्य' इति रूपं कृतो नापद्यते ?” इति । शब्दानां क्रमेणोच्चारणप्रसङ्ग ए कार्यसमवेन पूर्वकार्यस्य ('अ + उ' इत्यस्य) निमित्त प्रथममुपतिष्ठते । ततः प-कार्यस्य ('उ + अ' इत्यस्य) । ततश्च पूर्वकार्यं संजातनिमित्तकमादौ प्रवर्तते स्वप्रवृत्त्या चापहरत्येव परकार्यस्य निमित्तम् । एवमनिष्टरूपापत्तेरत्रावकाश एव नास्ति इति युक्त्या प्रत्यक्षस्थाता प्रतिक्षेप्यः ।

त्वस्य सिद्धत्वात् गुणपूर्वरूपे भवतः । असिद्धकाण्डरात्तस्य रोर्वचन-
मध्यात् उत्त्वविधिमात्रे सिद्धत्वम् । प्रत्युवाहरणम्—

(अतः परो न चेत्) वेधास् + असौ = वेधा असौ ।

(अत् परो न चेत्) यशास् + आर्जय = यशा आर्जय ।

(रेफन्त चेत्) प्रातर् + अत्र = प्रातरत्र ।

९० । हशि च । (६-१-११४)

हशि परे च अतः परस्य रोः उः । यथा—

मनस् + हरम् = मनर् + हरम् = मन + उ हरम् = मनोहरम् ।

देवस् + वन्धः = देवर् + वन्धः = देव + उ वन्धः = देवो वन्धः ।

देवस् + नम्यः = देवर् + नम्यः = देव + उ नम्यः = देवो नम्यः ।

त्वविधिरयम् '.... अपूर्वस्य योऽशि' (८४) इति यत्त्वस्यापवादः ।
न आतः परस्यैव रोः समप्रे अशि परे यत्वम् ; अतः परस्य तु अति
शि च परे उत्त्वम्, आति इचि चैव परे यत्वमिति विषयविवेकः ।
अश्—(अत् + हश्) = आत् + इच्]

अथ प्रकृतोऽष्टमाध्याय एव व्याख्यायते—

९१ । मौऽनुस्वारः । (८-३-२३)

पूर्वसूत्रात् 'हलि' इत्यनुवर्तते । पदान्तस्य मकारस्य हलि परे-
नुस्वारः । यथा—

इदम् + वनम् = इद वनम् ।

किम् + हसति = किं हसति ।

सायम् + सध्या = साय सध्या ।

सम् + रक्तम् = संरक्तम् ।

प्रत्यु०—(अचि तु परे) इदम् + अरण्यम् = इदमरण्यम् ।

१. अस्यापवादः—१ । मो राज्ञि समः कौ । (८-३-२५) । किप्रत्ययान्
जतौ परे 'सम्' इत्युपसर्गमकारस्य म एव न त्वनुस्वारः । 'कि' इति सर्वलोप
त्ययः । तेन 'राज्' इत्येव किप्रत्ययान्तो राज्ञातुः । उदा० सम् + राज् = सम्राज्
: (६७) 'सम्राज्' । एकशब्दनिष्पत्त्यर्थकमिदं सूत्रमिति ग्रन्थचारीरे नोपात्तम्
नन्तराश्च 'हे मपरे वा' इत्यादयो विधयो लौकिकसंस्कृतेऽनुपयुक्ता इत्युपेक्षिताः ।

९२ । नश्चापदान्तस्य झलि । (८-३-२४)

अपदान्तस्य नस्य मस्य च झलि परेऽनुस्वारः । यथा—

- • पयान् + सि = पयांसि । आक्रम् + स्यते = आक्रम्यते ।
 - धनून् + वि = धनूषि । अधिजिगाम् + सति = अधिजिगासति ।
- प्रत्यु०—(पदान्तस्य तु) राजन् मुहृक्वः । (झलोऽन्यस्मिन् परे) गम्यते, तन्यते ।

९३ । ङम्पो ह्रस्वादन्ति ङमुणित्यम् । (८-३-२२)

ङम् इति प्रत्याहारः, उट् इत्यागमचिह्नम् । द्वन्द्वान्ते श्रूयमाणं पदं यथा प्रत्येकमन्वेति तथा प्रत्याहारान्ते प्रयुक्तमागमचिह्नमपि एकैकेन वर्णेनान्वेति; तथा च कुट्, गुट्, नुट् इत्यागमाः । ह्रस्वात् परो यो ङम्, तदन्तात् पदात् परस्य अचो ङमुडागमः स्यात् । ङन्तात् कुट्, णान्तात् गुट्, नान्तात् नुट् इति यथासंख्यमागमाः । आगमेपूकार इत् इति पूर्वमेवोक्तम् । टित्त्वादागम आदौ योजनीयः । (२५) । यथा—

प्रत्यङ् + आत्मा = प्रत्यङ् आत्मा = प्रत्यङ् आत्मा ।

सुगण् + ईशः = सुगण् णीशः = सुगण्णीशः ।

लिखन् + आस्ते = लिखन् नास्ते = लिखन्नास्ते ।

प्रत्यु०—‘ह्रस्वात्’ किम्? प्राङ् + आस्ते = प्राङास्ते ।

भवान् + आस्ते = भवानास्ते ।

९४ । विसर्जनीयस्य सः । (८-३-२४)

‘इह हि ‘संहितायाम्’ इत्यधिक्रियते । संहिता च विसर्जनीयस्य परेण वर्णेन संभवतीति नावसानेऽस्य प्रवृत्तिः । विसर्जनीयश्च खरवसानयोर्विहितः । इत्थं च खरीत्यर्थात् सिध्यति । अपवादाभावे विसर्गस्य सकार आदेशः स्यात् खरि । अपवादा उत्तरसूत्रेषु वक्ष्यन्ते

१. ‘ह्रस्वात्’ इति पदं किमर्थम्? तस्य किं प्रयोजनमिति प्रश्नः । एवमप्रेऽप्रत्युदाहरणेषु ‘किम्’ इत्यस्य किं प्रयोजनकमित्यर्थो बोध्यः ।

था—

पुनर् + तत्र = पुनः + तत्र = पुनस्तत्र ।

यशस् + तस्य = यशर् + तस्य = यशः + तस्य = यशस्तस्य ।

पुनर् + च = पुनः + च = पुनस् + च = (पुनश्च) ।

पुनर् + टीकते = पुनः + टीकते = पुनस् + टीकते = (पुनष्टीकते) ।

९५ । शर्परे विसर्जनीयः । (८-३-३५)

खरीत्यर्थात् सिध्यतीत्युक्तम् । शर् परो यस्मात् तादृशो खरि
रे विसर्गस्य विसर्ग एव, न कोऽपि विकारो भवतीत्यर्थः । अतः
त्तरसूत्रे वक्ष्यमाणो जिह्वामूलीयोपध्मानीयविकल्पोऽपि न भवति ।

था—

शितः + क्षुरः = शितः क्षुरः ।

दृढः + त्सरः = दृढः त्सरः ।

मृगः + प्साति = मृगः प्साति ।

९६ । वा शरि । (८-३-६३)

शरि परे विसर्गस्य विसर्ग एव वा स्यात् । यथा—

यशस् + शुभ्र = यशर् + शुभ्र = यशः शुभ्र, यशस् शुभ्र (= यशश्शुभ्रम्) ।

यशस् + सितं = यशर् + सितं = यशः सितं, यशस्सितम् ।

यशस् + षण्डः = यशर् + षण्डः = यशः षण्डः, यशस् षण्डः (= यशष्ण्डः) ।

९७ । कुप्वोः × क × पौ च । (८-३-३७)

कवर्गपवर्गयोः परयोर्विसर्गस्य क्रमात् जिह्वामूलीयोपध्मानीयौ
गताम्; चकारप्रवृत्त्यात् विसर्गश्च । × क इति जिह्वामूलीयस्य, × प
त्युपध्मानीयस्य च संकेतः ॥

कस् + करोति = कर् + करोति = क × करोति, कः करोति ।

कस् + खनति = कर् + खनति = क × खनति, कः खनति ।

कस् + पचति = कर् + पचति = क × पचति, कः पचति ।

कस् + फलति = कर् + फलति = क × फलति, कः फलति ।

खरि पर एव विसर्गो विहितः; खर् च खरातिखरान् प्रत्या-

हरति ; अतः 'कुप्वोः' इत्युक्तेऽपि कवर्गपवर्गान्तर्गतानां खरातिखरा-
णामेव ग्रहणं संभवतीति बोध्यम् ।

९८ । इसुसोः सामर्थ्ये (विसर्जनीयस्य वा षः कुप्वोः) । (८-३-४४)

सामर्थ्यम् एकवाक्यान्वयः । इस् उस् इत्येतयोर्विसर्गस्य कुप्वोः
परयोर्वा षकार आदेशः एकवाक्यतायाम् । यथा—

सर्पि + करोति = सर्पिष्करोति, सर्पिःकरोति ।

धनुः + प्राप्नोति = धनुष्प्राप्नोति, धनुःप्राप्नोति ।

प्रत्यु०—(सामर्थ्याभावे) तिष्ठतु सर्पिः, पिब त्वमुदकम् ।

९९ । नित्यं समासेऽनुत्तरपदस्थस्य । (८-३-४५)

समासविषयेऽनुत्तरपदस्थस्य इस्, उस् इत्याभ्यां निष्पन्नस्य विस-
र्गस्य कुप्वोः परयोः ष आदेशः । जिह्वामूर्लीयोपध्मानीययोरपवादोऽयं
षः । यथा—

सर्पिः + कुण्डिका = सर्पिष्कुण्डिका—इस् ।

धनुः + कपाल = धनुष्कपालं —उस् ।

आयुः + फल = आयुष्फलं —उस् ।

ज्योतिः+खण्डः = ज्योतिष्खण्डः—इस् ।

१०० । अतः कृकमिकंसकुम्भपात्रकुशाकर्णोष्वनव्ययस्य । (८-३-४६)

अतः परस्य अनव्ययविसर्गस्य समासेऽनुत्तरपदस्थस्य नित्यं लकारादेशः
कृकमि इति धात्वोः कंसादिशब्देषु च परेषु । यथा—

अयः + कौरः = अयस्कारः । यशः + कामः = यशस्कामः । पयः + कुम्भः
= पयस्कुम्भः—इत्यादि ।

१०१ । कस्कादिषु च । (८-३-४८)

कस्कादिगणपठितेषु शब्देषु च हणः परस्य विसर्गस्य षः, अन्यस्य तु सः ।
यथा—

सर्पिस् + कुण्डिका = सर्पिर् + कुण्डिका = सर्पिष्कुण्डिका ।

कः + कः = कस्कः । कौतः + कृतः कौतस्कृतः ।

विसर्गस्य पसाषादेशौ वेष्बपेक्ष्येते ते शब्दाः कस्कादिषु पठिता बोध्याः । ईदृशं गण 'आकृतिगण' इत्युच्यते । इत ऊर्ध्वं सूत्रक्रमे मूर्धन्यादेशविधिः 'विनामबि' धिश्च वर्तते । प्रकरणद्वयं तत्, तयोः प्रसङ्गे व्याख्यास्यामः ।

१०२ । स्तोःश्चुना श्चुः । (८-४-४०)

सकारतद्वर्गयोः शकारचवर्गाभ्यां योगे शकारचवर्गावादेशौ स्याताम् । अत्रोत्तरसूत्रे च स्थान्यादेशयोरेव यथासंख्यं विवक्षितम्, न तु योगस्य । तेन आदेशाः—सकारस्य शकारः, तकारस्य चकारः, दकारस्य जकारः, नकारस्य व्यकारः इत्याद्येव । योगस्तु यथासम्भवं सर्वोऽपि यथा—

पयस् + शीतं = पयश्शीतम् ।	राजन् + जय = राजजय ।
तपन् + चिनोति = तपश्चिनोति ।	वृक्षस् + छिद्यते = वृक्षश्छिद्यते ।
सत् + चित् = सच्चित् ।	तद् + ज्ञान = तज्ज्ञानम् ।
परिषद् + जनः = परिषज्जनः ।	यज् + नः = यज्ज्ञः ।

१०३ । ङुना ङुः । (८-४-४१)

सकारतद्वर्गयोः षकारटवर्गाभ्यां योगे षकारटवर्गावादेशौ स्याताम् । यथा—

महस् + षण्डः = महष्षण्डः ।	मैहान् + ङौकते = महाण्ङौकते ।
रामस् + टीकते = रामटीकते ।	पिष् + तं = पिष्टम् ।
उत् + टङ्गन = उट्टङ्गनम् ।	तद् + चिष्टिम = तडिष्टिमम् ।

अत्र श्चुत्वष्टुत्वयोः 'पयश्शीतं' 'महष्षण्डं' इत्यादिषु पदान्त-सकारोदाहरणेषु प्रथमं 'ससञ्जुषो रुः' (७०) इति कृत्वं, ततो रोः 'खरवसानयोः' (८२) इति विसर्गः, अनन्तरं विसर्गस्य 'वि-सर्जनीयस्य सः' (९४) इति पुनस्सकारः । तस्यैव श्चुत्वष्टुत्वे भवत इति प्रक्रियाक्रमो ज्ञेयः । तत्तन्न्यायसम्भारणार्थकश्चायमायासः ।

अथ श्चुत्वष्टुत्वे निषेधति—

१०४ । न पदान्ताद्दोरनाम् । (८-४-४२)

• • पदान्तात् टवर्गात् परस्य स्तोः प्रुत्वं न स्यात्, 'नाम्' इति षष्ठीबहुवचनं वर्जयित्वा । यथा—

(षष् + सन्तः) = षट् + सन्तः = षट्सन्तः । षट् + तरवः = षट्तरवः

सम्राट् + दयते = सम्राड्दयते

प्रत्यु०—(पदान्तात् किम्?) ईङ् + ते = ईङ्ते ।

॥ * ॥ अनासन्नवतिनगरीणामिति वक्तव्यम् ॥

'नाम्' एक एव सूत्रकारेण वर्जितः । नवतिनगरीशब्दावपि वज्र्याधित्याह चार्त्तिककारः । पप् इति वान्तः शब्दो (६९) जस्त्वेन पङ् इति कान्तो भवति । सथा स्थिते प्रकृतसूत्रस्य प्रवृत्तिः । यथा—

षङ् + नां (६९) = षङ् + नां (= षण्णाम्) । (१०७)

षङ् + नवतिः = षङ् + णवतिः (= षण्णवतिः) । „

षङ् + नगरी = षङ् + णगरी (= षण्णगरी) । „

१०५ । तोः षि । (१-४-४३)

तवर्गस्य षकारे परे प्रुत्वं न भवति । यथा—

सत् + षण्डः = सत्षण्डः । महान् + षण्डः = महान् षण्डः ।

• • • १०६ । शात् । (८-४-४४)

शकारात् परस्य तवर्गस्य प्राप्तं कार्यं (श्चुत्वं) न स्यात् । यथा—

विष् + नः = विष्मः ।

शकारात् परस्तवर्गः पदमध्य एव भवति । 'न-पदान्ताद्दोः' इति पदान्तं श्चुत्वं च निषिद्धम् । अतो शापकादेव श्चुत्वष्टुत्वे पदमध्येऽपि भवतः ।

१०७ । यरोऽनुनासिकेऽनुनासिको वा । (८-४-४५)

पदान्तस्य यरः अनुनासिके परे अनुनासिकादेशो वा स्यात् यरूप्रत्याहारो ह्कारभिन्नानि व्यञ्जनानि क्रोडीकरोति । तत्र वज्र्याऽ

स्वस्वपञ्चम एवानुनासिकः । यवळानां स्वं^१ स्वम् अनुनासिकरूपम् ।
रेफस्य परमनुनासिकादेशो न भवत्येव । यथा—

वाग् + माधुर्यं = वाङ्माधुर्यं, वाग्माधुर्यम् ।

चित् + मय = चिन्मयम् । | अप् + मयं = अम्मयम् ।

॥ * ॥ प्रत्यये भाष्यां नित्यम् ॥

वैकल्पिकोऽयमनुनासिकादेशः प्रत्ययस्थेऽनुनासिके परे भाषायां नित्यं
भवति । अत एव 'चिन्मयम्' 'अम्मयम्' इत्युदाहरणयोर्विकल्पो न दर्शितः ।
ह्रस्वादौ विभक्तिप्रत्यये तद्धिते च परे प्रकृतेरपि पदसंज्ञास्तीति पूर्वमेवोक्तम्,
अतोऽस्त्येव पदान्तत्वमपि ।

१०८ । अचो रहाभ्यां द्वे । (८-४-४६)

यर इत्यनुवर्तते; अचः परौ यौ रेफहकारौ ताभ्यां परस्य यरो
द्वे स्याताम् । द्वे द्विरुच्चारणं (द्वित्वं) । यथा—

अर्कः = अर्कः, ब्रह्मा = ब्रह्म्मा ।

१०९ । अनचि च । (८-४-४७)

अचः परस्य यरो द्वे स्याताम्, न त्वचि । यथा—

मुध्चुकः = मुध्च्युकः = (मुध्च्युकः) । | पित्रुकः = पितृकः ।

मध्वरिः = मध्वरिः = (मध्वरिः) । | गम्लाह = गम्म्लाह ।

नस्म, पक्वस्म, अस्म, पक्वस्म, उष्ण, निष्ठा, निष्कृत्युतं, लक्स्म्या, पुरन्ध्रया इत्यादि ।

सूत्रेणानेन अचः परस्य यरोऽच्परत्वाभावे द्वित्वं विधीयते ।
एवं च अवाक्यादौ संयोगे प्रथमवर्णस्य द्वित्वमिति फलितम् । संयोगः
निर्यदि रेफादिर्हकारादिर्वा भवति तर्हि द्वितीयवर्णस्य द्वित्वमिति पूर्व-
सूत्रेण विहितम् । एवं सर्वथापि संयोगेषु वर्णद्वित्वमवश्यं कार्यम् ।

१. वाक्ययोरपि संहितायां पूर्ववाक्यान्यस्वरमादाय उत्तरवाक्याद्यसंयोगस्य द्वित्वं
भवत्येव । 'शोण + हृदा'दौ रेफस्य हकारात् परस्य, 'वर्षति' अर्शसौ इत्यादौ
क्रात् शषयोश्च द्वित्वं सर्वथापि न भवति च ।

सार्वत्रिकोऽयं विधिरिति कृत्वा वाचयितारः स्वयमेव वाचयिष्यन्तीति बुद्ध्या लिपिकारा द्विरुक्त्यर्हं वर्णं द्विर्न लिखन्तीति संप्रदायः । अतः 'सुध्यर्च्यः', 'मध्वरिः', 'क्षत्रियस्त्री' इति लिखितान्यपि पदानि 'सुध्यर्च्यः', 'मध्वरिः', 'क्षत्रियस्त्री' इत्येव वाचनीयानि । शाक-
ल्यादीनां मते द्वित्वस्यास्य प्रतिषेधाः 'त्रिप्रभृतिषु शाकटायनस्य' इत्यादिभिरुत्तरसूत्रैः पाणिनिनैव दर्शिताः, तथापि संयोगद्वित्वाभाव आर्षेष्वेव प्रयोगेऽप्युपलभ्यते । काव्येषु तु 'प्रहे वा' इति पिङ्गलसूत्रस्य उदाहरणभूताः

'झटिति प्रविश गेहं मा बहिस्तिष्ठ बाले'

'द्वितीयं हेमप्राकारं कुर्वन्निरिव वानरैः'

इत्यादयो द्वित्रा एव प्रयोगा दृश्यन्ते ।

११० । झलां जश् झशि । (८-४-५३)

झशि परे झलां जज्ञादेशः स्यात् । 'झलां जशोऽन्ते' (६९)

इति पदान्ते पूर्वमेव जश्त्वविधानात् अपदान्तार्थोऽयमारम्भः । यथा—

सुध् + ध्वर्च्यः = सुध्यर्च्यः ।	दुध् + ध = दुग्धम् ।
लभ् + ध = लब्धम् ।	इध् + ध = इद्धम् ।

१११ । अभ्यासे चर्च । (८-४-५४)

• षष्ठाध्यायोक्ते 'अक्षरद्वित्वे द्विरुक्तपूर्वभागस्य 'अभ्यासः' इति संज्ञा । अभ्यासे स्थितानां झलां जश्चरश्च स्युः । तस्मान्तरतम्यात् झशां जशः, खरां चर इति विवेकः । अतिखराणां खराः, घोषाणां मृदवश्च आदेशाः स्युः इति तात्पर्यम् । यथा—

भभूव = बभूव । जघान = जघान । थस्यौ = तस्यौ ।
धधौ = दधौ । छिच्छेद् = विच्छेद । फफाल = पफाल ।]

११२ । खरि च । (८-४-५५)

खरि परे झलां चर आदेशाः स्युः । इदं पदान्ते अपदान्ते च

भवति । अतो 'झलां जशोऽन्ते' (६९) इति विहितं जश्त्वं खरि परे न भवति । तत्र प्रकृतसूत्रेण चत्वर्यमेव । यथा—

पदान्ते—

सम्पद् + कामः = सम्पत्कामः ।	तद् + टीका = तड्टीका ।
विराड् + पुरुषः = विराट्पुरुषः ।	(१०३) = तटीका ।
तद् + चित्र = तज् + चित्र ।	ककुम् + कोणः = ककुप्कोणः ।
(१०२) = तच्चित्रम् ।	भिषग् + सङ्गः = भिषक्सङ्गः ।

अपदान्ते—

भेद् + तु = भेतुम् ।	लभ् + स्यते = लप्स्यते ।
धष् + प्याति = धप्स्यति ।	

११३ । वावसने । (८-४-५६)

अवसाने झलां चरादेशो वा स्यात् । यथा—

वाक्, वाग् । त्रिटुप्, त्रिटुब् । सम्राट्, सम्राड् । द्विष्—द्विद्, द्विड् । वत्, विद् । भिषक्, भिषग् ।

११४ । अणोऽप्रगृह्यस्यानुनासिकः । (८-४-५७)

अप्रगृह्यस्य अणः अवसाने अनुनासिको वा । यथा—

कर्म, कर्म । । बालिको, बालिका ।

दधि, दधि । । कुमारी, कुमारी ।

मधु, मधु ।

११५ । अनुस्वारस्य ययि परसवर्णः । (८-४-५८)

अनुस्वारस्य ययि परे परस्य सवर्ण आदेशः स्यात् । यथा—

नृचति = मुचति = मुधति । शनृकते = शंकते = शङ्कते । शम्भुः = शंयुः = शयुः ।

११६ । वा पदान्तस्य । (८-४-५९)

यथा—त्व करोषि = त्वङ्करोषि, त्व करोषि ।

त्वं पचसि = त्वम्पचसि, त्व पचसि ।	स वत्सरः = सवत्सरः, संवत्सरः ।
त्वं याचसे = त्वय्यौचसे, त्व याचसे ।	पु लिङ्गः = पुलिङ्गः, पुंलिङ्गः । ^१

१. 'रेफेऽनुनासिकद्विर्बचनपरसवर्णप्रतिषेधः' इति वार्त्तिकेन 'खर् नय' 'शोणहृदः' कृण्व रथेन' इत्यादौ 'यरोऽनुनासिकेऽनुनासिको वा' 'अचो रद्वाभ्यां द्वे' 'वा दान्तस्य' इति विधयो न प्रवर्तन्ते ।

११७ । तोलिं । (८-४-६०)

तवर्गस्य लकारे परे परसवर्णः स्यात् । आन्तरतम्याल्लकार एव परसवर्णः । यथा—

तद् + लक्ष्य = तल्लक्ष्यम् ।

चित् + लयः = चिल्लयः । | तस्मिन् + लयः = तस्मिल्लयः ।

११८ । उद्ः स्थास्तम्भोः पूर्वस्य । (८-४-६१)

‘उद्’ इत्युपसर्गात् परयोः स्थास्तम्भधात्वोः पूर्वसवर्ण आदेशः स्यात् । ‘आदेः परस्य’ (३३) इति परिभाषया ‘स्था’ ‘स्तम्भ’ इत्यनयोराविर्घणस्य सकारस्या-
देशः । आन्तरतम्यपरीक्षायां सकारस्य थकार आदेशो युज्यते । यथा—

उद् + स्थान = उत् + स्थान = उत् + स्थानं = उत्थानम् ।

उद् + स्तम्भन = उत् + स्तम्भनं = उत् + तम्भन = उत्तम्भनम् ।

११९ । झयो होऽन्यतरस्याम् । (८-४-६२)

झयः परस्य हस्य पूर्वसवर्णो वा स्यात् । हकारस्यान्तरतमो घोषः । यथा—

सम्यग् + हित = सम्यग्घित, सम्यग्घितम् ।

सम्राट् + हरति = सम्राट्हरति, सम्राट् हरति ।

तद् + हित = तद्धित, तद्धितम् । ककुम्भ् + हि = ककुम्भि, ककुम्भिह ।

१२० । शश्छोऽटि । (८-४-६३)

झयः परस्य शस्य छो वा अटि परे । यथा—

प्राक् + शेते = प्राक्छेते, प्राक् शेते ।

कश्चित् + शेते = कश्चित्छेते, कश्चित्छेते, (१०२) कश्चित्शेते ।

अप् + शब्दः = अप्छब्दः, अप्शब्दः । द्विट् + शस्त्र = द्विट्छस्त्र, द्विट्शस्त्रम्

॥ * ॥ छत्त्वममीति वक्तव्यम् ॥

अटीति न पर्याप्तं, शश्छोऽमीति सूत्रयितव्यम् । यथा—

तद् + श्लोकः = तच्छ्लोकः, तच्छ्लोकः । | तद् + स्मश्रु = तच्छमश्रु, तच्छमश्रु

अस्य प्रकरणपूर्वार्थं तुक्संधिरित्युक्तो भांगो वक्तव्योऽस्ति, यमेव णिनिः 'संहितायाम्' (६-१-७२) इत्यधिकृत्य 'छे च' (ह्रस्वस्य तुक्) ६-१-७३), 'आच्छादोश्च' (६-१-७४), 'दीर्घात्' (६-१-७५), 'पदा-
शब्दा' (६-१-७६) इति चतुर्भिः सूत्रैः संहिताकार्येषु प्रथमत्वेन नि-
श्चितीति । अवाक्यादौ स्थितस्य छकारस्य द्वित्वं कार्यमिति प्रकरणस्याख्य-
लितोऽर्थः । छकारस्य द्वित्वे कृते 'खरि च' (११२) इति पूर्वस्य चका-
र्भवति । यथा—

परि + छिन्नः = परिच्छिन्नः ।

आ + छादन = आच्छादनम् ।

तद् + छाया = तच्छाया ।

वि + छेदः = विच्छेदः ।

प्रत्यु०—वाक्यादौ तु—'छन्नोपान्तः परिणतफलबोतिभिः काननामैः'—[मेघ]

वं च वाक्यादावेव केवलश्छकारो भवति । अन्यस्य सर्वत्रापि द्विरुक्त-
ते पर्यवसितम् ॥

ह्रस्वसंधिप्रकरणेऽत्र बहवो विधय उक्ताः । तेषां ह्रदयोपस्थिति-
रणे लाघवाय तत्र मुख्याः सिद्धावलोकितकेन कारिकाभिः संगृह्यन्ते—

अन्ते झलि च चोः कुत्वं, ह्रस्य ढ, -श्छशयोश्च चः ।

झलां जशोऽन्ते झशि च, खर्येषां सर्वदा चरः, ॥ १ ॥

स्तोः श्चुना श्चुः, घृना घृश्च द्वयमप्यन्तमध्ययोः ।

झयि पूर्वे तस्य षोषो, झयः शोऽमि ऋछतां ब्रजेत् ॥ २ ॥

तोर्लि लो, ह्रलि मो बिन्दुः, पञ्चमे पञ्चमो चरः, ।

झल्यनन्त्ये नमोर्बिन्दुः, बिन्दोर्य्यनुनासिकः, ॥ ३ ॥

१. अत्र पाणिनेः प्रक्रिया—ह्रस्वस्य छे परे तुगागमः । किञ्चादयमन्यावयवः
या च—परि + छिन्नः = परित् छिन्नः = परिच्छिन्नः (१०२) । दीर्घस्यापि तुक्
घास्य पदान्तदीर्घस्य तुग्विकल्प्यते । बल्ली + छाया = बल्लीच्छाया = बल्लीछाया
ते । किंतु पदान्तदीर्घेऽपि तुक्निष्ठ एवोपयुज्यत इति संप्रदायः । लाघवार्थमत्र
लितार्थ एव ग्रन्थे निर्दिष्टः ।

विसर्गो रस्यावसाने, झलां चत्तर्व च वा तथा ।

पदान्ते सस्य रुत्वं स्यादिसावावशि तच्छ्रुतिः ॥ ४ ॥

[इस्, ईस्, उस्, ऊस् इत्यादिवदिकारादिस्वरपूर्वकस्य सकारस्य अशि प एव ररेफस्य श्रवण भवति । हविस् + अत्र = हविरत्र । धनुस् + अत्र = धनुरत्र ।

असि रोरति दृश्युत्वम्,

[अस् इति ह्रस्वाकारपूर्वस्य सस्य रुत्वे कृते तस्य अति हृशि च परे उत्त्वम् यशास् + अत्र = यशोऽत्र । यशास् + हरः = यशोहरः ।]

असासोराति चेचि यः ।

[अस्, आस् इत्यवर्णपूर्वस्य सस्य यो रुस्तस्य आकारे, इकारादिस्वरे वा प यकार आदेशः । देवास् + अत्र = देवा अत्र । देवास् + आयान्ति = देवा आयान्ति देवस् + इह = देव इह । देवास् + इह = देवा इह ।]

लघुप्रयत्नो वा योऽयम्,

[अद्य यकारस्य लघुप्रयत्नो लोपो वा भवति ।]

आसि लोपोऽति दृश्यपि ॥ ५ ॥

[देवास् + अत्र = देवा अत्र । अत्र लघुप्रयत्नोऽपि स्यादेव । देवास् + हरन्ति = देवा हरन्ति ।]

रो रि लोपे पूर्वदीर्घो, रो विसर्गः कपोः स्वफोः ।

तत्र क पौ च वा स्यातां, श्रविसर्गो तथा शरि ॥ ६ ॥

विसर्गस्य सकारः स्यात् कुपुभिन्ने परे खरि ।

श्चुष्टू चार्थ्य श्चुष्टुयोगे, तस्मात् स्तावेव सश्रुतिः ॥ ७ ॥

अवाक्यादिस्थसंयोगे द्विर्वाच्यो वर्ण आदिमः ।

रहादौ तु परद्वित्वं द्विर्वाच्यश्छोऽप्यनादिमः ॥ ८ ॥

इति ह्रस्वसंक्षिप्रकरणम् ।

अथ शब्दविभागः ॥

वर्णैरक्षराण्यारभ्यन्ते; अक्षरैः प्रकृतयः; प्रकृतिभिः पदानि पदैर्वाक्यानि; वाक्यैर्भाषा इति हि क्रमः । तत्र वर्णा व्याख्याता विभक्ताश्च । अक्षराणां विभागश्छन्दःशास्त्रविषयोऽपि व्याकरणेऽपि कश्चिदुपयुज्यत इति सोऽपि प्रदर्श्यते—

१२१ । ह्रस्वं लघु । (१-४-१०)

१२२ । संयोगे गुरु । (१-४-११)

संयोगे तु परे ह्रस्वं गुरुसंज्ञं स्यात् ।

१२३ । दीर्घं च । (१-४-१२)

दीर्घमपि गुरुसंज्ञं स्यात् । एवं च दीर्घम्, संयोगात् पूर्वं च ह्रस्वमक्षरं गुरु; असंयोगात् पूर्वं ह्रस्वं लघु इत्यक्षरं द्विविधम् ॥

अथ प्रकृतेर्विभागः—

१२४ । अर्थवदधातुरप्रत्ययः प्रातिपदिकम् । (१-२-४५)

अर्थवच्छब्दरूपं (अक्षरसमुदायः) प्रातिपदिकसंज्ञमिति विधिः धातुः प्रत्ययान्तश्चार्थवन्तावपि न प्रातिपदिकसंज्ञाविति निषेधः । के नाम धातुरित्यन्यत्रोक्तम् । यथा—

१२५ । भूवादयो धातवः । (१-३-१)

भू, एध, अक्, हु इत्यादयो दशभिर्गणैः पठिताः क्रियावाचिका प्रकृतयो धातुसंज्ञाः । एवं च, प्रकृतिस्तावद् द्विविधा—क्रियावाचका दशगणीपरिगणिताः ‘भू सत्तायाम्’ इत्यादयो धातवः, द्रव्यगुणसंबन्धबोधिकाः शेषाः सर्वा अपि प्रकृतयः प्रातिपदिकानीति । ‘अप्रत्ययः’ इति निषिद्धां प्रातिपदिकसंज्ञां पुनः कश्चिद्विदधाति—

१२६ । कृत्तद्धितसमासाश्च । (१-२-४६)

प्रत्ययान्तास्तद्धितप्रत्ययान्ताः समासाश्च प्रातिपदिकसंज्ञाः स्युः ।
 यास्तृतीयचतुर्थपञ्चमैरध्यायैः प्रत्यया विधीयन्ते । तत्र तृतीया-
 नां धातवः प्रकृतयः ; तेषु धातुप्रकृतिकेषु प्रत्ययेषु लकारसना-
 सार्थकाः कृत्प्रत्यया इत्युच्यन्ते । 'चतुर्थपञ्चमयोरध्याययोर्वि-
 ययाः प्रातिपदिकेभ्यो भवन्ति ; तेषु प्रातिपदिकप्रकृतिकेषु
 विभक्तिस्त्रीप्रत्ययभिन्नाः तद्धितप्रत्यया इत्युच्यन्ते । अन्योन्या-
 पदानामेकीकरणं समासः । तथा च द्विविधं प्रातिपदिकम्—
 व्युत्पन्नं चेति । कृदन्तस्तद्धितान्तः समासश्चेति व्युत्पन्नं त्रिवि-
 द्गुणं व्युत्पन्नम्, अखण्डमव्युत्पन्नम् । अव्युत्पन्नमपि वाचकम्,
 ते द्विविधम् । तत्र कस्यचित् सत्त्वस्य साक्षात् बोधकं
 कस्यचित् संबन्धस्य प्रतीतिकरं द्योतकम् । द्योतकानां प्राति-
 'निपातः' इति संज्ञा कृता । उक्तो विभागः पट्टिकया

प्र	{	व्युत्पन्नम्	{	कृत् — कर्ता, भासुरः ।
			{	तद्धितः — बुद्धिमान्, षटत्वम् ।
			{	समासः — राजपुरुषः, मातापितरौ ।
अव्युत्पन्नम्	{	वाचक	—	गौ, पटः, तण्डुलः, पुष्परीकम् ।
		द्योतक	यद्वा,	{ केवलः—च, तु, एव, न ।
		निपातः		{ उपसर्गः—प्रादि ।

व्युत्पन्न इति विभागो धातूनामप्यस्ति । यथा—

१२७ । सनाद्यन्ता धातवः । (३-१-३२)

तादयः प्रत्यया येषामन्ते तेऽपि धातुसंज्ञाः स्युः ॥

१, क्यच्, काम्यच्, क्यङ्, क्यष्, णिङ्, णिच्, यङ्,

सम्बन्ध क्यच्-क्यङ्-क्यष्; काम्यच् णिङ्णिचौ यङ्यकौ तथा ।

आय इत्येति प्रोक्ता एकादश सनादयः ॥

क्, आयः, ईयङ् इत्येते सनादयः प्रत्ययाः धातुभ्यो विहिताः ।
वला उक्तप्रत्ययान्ताश्च धातवो भवन्ति । अत्रापि पट्टिका—

धातुः	व्युत्पन्नः	१. सभन्तः	{ स्वार्थिकः मीमांस
			{ इच्छार्थकः बुभूष
		२. गिजन्तः	{ स्वार्थिकः चोरि
			{ प्रयोजकः दर्शि
		३. यङन्तः बोभूय
		४. आयान्तः गोपाय
		५. ईयङन्तः ऋतीय
		६. यगन्तः कप्हय
		७. क्यजन्तः पुत्रीय
		८. काम्यजन्तः पुत्रकाम्य
		९. क्यङन्तः विमनाय
१०. क्यषन्तः	 लोहिताय
		११. णिङन्तः पुच्छय

धातुः	अव्युत्पन्नः	१. भूवादिः	... भू
		२. अवादिः	... अव
		३. जुहोत्यादिः	... जु
		४. दिवादिः	... दिव्
		५. स्वादिः	... सु
		६. लुदादिः	... लुद
		७. सधादिः	... रुध
		८. तनादिः	... तन
		९. ऋयादिः	... ऋ
		१०. चुरादिः	... चुर

उक्तयोः पट्टिकयोर्मेलने प्रकृतिविभागः पूर्णो भवेत्—

प्रकृतिः {	धातुः {	अव्युत्पन्नः = केवलः—	—दशगणाः
		व्युत्पन्नः = सनाद्यन्तः	
• प्रतिपादिक {		अव्युत्पन्न—	{ रुढशब्दाः (वाचकाः) निपाताः (द्योतकाः)
		व्युत्पन्नं	{ कृत तद्धितः समासः

अथ पदस्य विभागः—पदं द्विविधम् । तथा च सूत्रम्—

२२८ । सुप्तिङन्तं पदम् । (१-४-१४)

सुबन्तं तिङन्तं च पदसंज्ञं स्यात् । सुप् इति २१ विभक्तिप्रत्ययानां प्रत्याहारः; तिङ् इति १८ पुरुषप्रत्ययानाम् । सुबन्तं पदं नामेत्युच्यते, तिङन्तम् आख्यातमिति । प्रातिपदिकं सुव्ययोगेन पदं भवति, धातुस्तिङ्योगेन । प्रकृतेरुक्ता विभागाः पदस्यापि संभवन्ति; अन्योऽपि तस्य विभागः पट्टिकायां द्रष्टव्यः—

पद {	• सुबन्तं • नाम • Substantive	सत्त्व- वाचि {	भेष {	एकनाम { संज्ञा Proper noun सामान्य Common noun.
			भेदक {	सर्वनाम Pronoun नामविशेषण Adjective, क्रिया ,, Adverb गुणः ,, Adverb.
• तिङन्त • आख्यात Finite Verb		असत्त्ववाचि = निपातः		{ कर्मप्रबन्धनीयः Preposition उपसर्गः Prefix. केवलः Conjunction & Inter- jection.
				{ कर्तरि लकारः Active. कर्मणि ,, Passive भावे ,, Impersonal

भाषान्तरेषु बहुधा विभक्तान्यपि पदानि संस्कृते द्विविधान्येवेति पट्टिकैषा प्रदर्शयति । अत्र असत्ववाचिनां निपातानां नामस्वन्तर्भावनं पाणिनेर्बलात्कार एव । ते हि प्रकृत्या विभक्तियोगानर्हाः कथं सुबन्ता भवितुमर्हन्ति ? संकटेऽस्मिन्नाचार्यः 'सुप्तिङन्तं परम्' (१२८) इति स्वप्रतिज्ञां सत्यापयितुं निपातेष्वपि सुप्प्रत्ययमुत्पाद्य लोपयति । प्रथमा-विभक्तिर्नपुंसकलिङ्गमेकवचनं च सामान्यमिति कृत्वा लुप्तप्रथमैक-वचनान्ता निपाता इति कल्पयत्याचार्यः । तथा च तेन सूत्रितम्—

१२९ । अव्ययादाप्सुपः । (२-४-८२)

अव्ययात् परस्य आपः सुपश्च लुक् (= लोपः) स्यात् । आप इति लीलिङ्गप्रत्ययस्योपलक्षणम् । तथा चाव्ययानां लिङ्गविभक्तिवचन-भेदो नास्तीति फलितम् ।

‘सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्न व्येति तद्व्ययम् ॥’

इत्यन्वर्था चाव्ययसंज्ञा । न, व्येति विकारं प्राप्नोतीत्यव्ययम् । निपाता-नां चाव्ययत्वमुक्तम्—

१३० । स्वरादिनिपातमव्ययम् । (१-१-३७)

स्वरादिगणपठिताः शब्दाः, निपाताश्चाव्ययसंज्ञाः स्युः इति एवं च ‘न केवलः प्रत्ययः प्रकृतिर्वा प्रयोक्तव्यः’ इति वैयाकरणानां सिद्धान्तः । यत्र सुप्तिङ्गोर्योगो दुर्घटो भवति तत्रापि प्रथमैकवचनं लुप्त-मस्तीति प्रतिज्ञायते । निपाताः परिमिता इति ते गणने परिगणिताः तथा हि—

१३१ । चादयोऽसत्वे (निपाताः) । (१-४-५७)

सत्त्वं = द्रव्यम् । अद्रव्यार्थे वर्तमानाः (संबन्धादिद्योतकाः) चा-दिगणपठिता निपाताः स्युः । च, व, ह, एव, एवं, नूनं शश्वत्, युग-पत्, चेत्, कश्चित्, हन्त, मार्किः, नर्कि, माङ्, नञ्, यावत्, तावत्

षट्, स्वाहा, स्वधा, ओम्, किल, तथा, अथ, सु, स्म,
त्, किं, पुरा, धिक्, हा, हे, अहो, उताहो, आम्, अथो,
।

१३२ । प्रादयः । (१-४-५८)

दयोऽप्यसत्ववाचिनो निपातसंज्ञाः स्युः । प्र, परा, अप, सम्,
निस्, निर्, दुस्, दुर्, वि, आङ्, नि, अधि, अपि,
उत्, अभि, प्रति, परि, उप एते प्रादयः । प्रादीनां बहुव्रो-
कारिकया परिगण्यन्ते—

विपरापसमन्वदनिर्निसो तुरति दुप्प्रति सूदधि पर्यपि ।
(तदनु) चाङ्भिनी उप, विशतिर्द्विसहितेत्युपसर्गसमाह्वयाः ॥
त्र ङकार इत् 'आ' इति निपातान्तरव्यावर्तनार्थकः ।

१३३ । उपसर्गाः क्रियायोगे । (१-४-५९)

न्यावाचकशब्दयोगे प्रादय उपसर्गसंज्ञाः स्युः ।

१३४ । गतिश्च । (१-४-६०)

प्रादयः क्रियायोगे गतिसंज्ञाश्च स्युः । उभयसंज्ञाप्रयुक्तानामपि
संग्रहाय उभयसंज्ञाकरणम् । प्रादयो धातुयोगे गत्युपसर्ग-
तिपदिकयोगे केवलावस्थायां च निपातमात्रमिति विवेकः ।
प्राञ्चिदर्थविशेषे कर्मप्रवचनीयसंज्ञा विधास्यते ।

वन्, पठिकायां दर्शिता निपातविभागा लक्षिताः । यास्कादयस्तु
उक्तं हठात्कारं विना 'नामाख्याते चोपसर्गनिपाताश्च' इति
दर्दं विभक्तवन्तः ॥

॥ इति शब्दविभागः शिक्षाकाण्डश्च ॥



॥ परिनिष्ठाकाण्डः ॥

परिनिष्ठाकाण्डेऽत्र पदानां रूपनिष्पत्तिः कथ्यते । तत्र सुप्तिङ्-
तयोः प्रथमं सुबन्तस्य प्रक्रिया । प्रातिपदिकेभ्यः किल सुप् उत्पद्यन्ते ;
प्रातिपदिकानां च लिङ्गभेदोऽस्तीति लिङ्गव्यवस्था क्रियते ।

लिङ्गप्रकरणम् ।

पुमान्, स्त्री, नपुंसकमिति लिङ्गं त्रिविधम् । लोके प्राणिनां—
ग्रीपुरुषविभागः प्रसिद्धः; तद्भेदहीना जडपदार्था नपुंसकानि । वाच्या-
नां पदार्थानां स्त्रीपुंनपुंसकभेद एव पदेष्वप्यारोप्यत इति देश्यभाषाणां
प्रदायः । संस्कृते तु कृत्रिमाप्यस्ति लिङ्गव्यवस्था । शिला, नगरी,
गणा, सृष्टिरित्यादयो जडा अपि स्त्रीलिङ्गाः; तथा आश्रमः, आहारः,
फल इत्यादयः पुल्लिङ्गाः । भार्यावाचकोऽपि दारशब्दः पुल्लिङ्गः, कलत्रं
नपुंसकम् इत्यादि । किं च विशेष्यगता लिङ्गवचनविभक्तयो विशेषणे-
प्यारोप्यन्ते । यथा—

निपुणः	पुमान्,	निपुणा	स्त्री;	निपुण	सैन्य—	लिङ्गम् ।
निपुणाः	पुमास्तः;	निपुणाः	स्त्रियः;	निपुणानि	सैन्यानि—	वचनम् ।
निपुणस्य	पुसः;	निपुणायाः	स्त्रियाः;	निपुणस्य	सैन्यस्य—	विभक्तिः ।

आम्नां लिङ्गव्यवस्था नामलिङ्गानुशासनेभ्यो ज्ञातव्या । भूमि-विद्युद्-
त्रि-लता-सरितां पर्यायाः स्त्रियः; पर्वत-वृक्ष-समुद्राणां पर्यायाः पुमांसः;
ख-जल-कमलपर्याया नपुंसकाः । भ्रव्-प्रत्ययान्ताः पुल्लिङ्गाः; क्तिन्-प्रत्य-
यान्ताः स्त्रीलिङ्गाः; ल्युट्-प्रत्ययान्ता नपुंसकलिङ्गा इत्यादयः काश्चन

व्यवस्थाश्च सन्त्येव । सर्वथापि तु प्राणिजातिवाचकशब्देषु पुरुषवाचकः पुलिङ्गः, स्त्रीवाचकः स्त्रीलिङ्ग इति कचिदंशे देश्यभाषासाम्यमप्यस्ति ॥

लिङ्गकृतो भेदः पुलिङ्गशब्दानां स्त्रीलिङ्गरूपनिष्पादन एवास्ति ; तत्रापि बाहुल्येन अदन्ताः (ह्रस्व अकारान्ताः) एव शब्दा लिङ्गभेदेन विक्रियन्ते । अदन्तपुलिङ्गाः स्त्रियाम्मदन्ता ईदन्ता वा संपद्यन्ते । एवं च अदन्तस्त्रीलिङ्गशब्दो नास्त्येव । नित्यस्त्रीलिङ्गा अपि शब्दाः प्रक्रिया-र्थं स्त्रीप्रत्ययान्ता इति कल्प्यन्ते । तत्र आ-प्रत्यय-ई-प्रत्यययोर्विषय-त्रिवेक एव स्त्रीप्रत्ययाधिकारे प्रतिपाद्यते । अनुबन्धयोगेन आ-प्रत्ययं टाप्, डाप्, चाप् इति त्रिविधम्, ई-प्रत्ययं च ङीप्, ङीष्, ङीन् इति त्रिविधं करोत्याचार्यः । तत्र आप् इति साधारणो भागः टाप्-च्वाप्-डापां, ङी इति साधारणो भागः ङीप्-ङीष्-ङीनां च संप्रहणाय प्रयुज्यते । इद्वेदेन स्वर एव भेदः ; ततश्च लौकिकभाषायामेकविधा-भ्यामेव प्रत्ययाभ्यां प्रयोजनम् । स्त्रियामदन्तशब्दा न सन्तीत्युक्तम् ; अदन्तेषु, नान्तेषु, सान्तेषु, तान्तेषु च भूयांसः स्त्रियां भिन्नरूपाः ; अन्यवर्णान्तानामुत्सर्गतो न कोऽप्यस्ति लिङ्गकृतो भेदः ॥

अथ स्त्रीप्रत्यया विधीयन्ते—

१३५ । प्रत्ययः । (३-१-१)

१३६ । परश्च । (३-१-२)

१३७ । ङ्याप्प्रातिपदिकात् । (४-१-१)

इत्यधिकारेषु पूर्वमेव वर्तमानेषु

१३८ । स्त्रियाम् । (४-१-३)

इत्यधिकृत्य

१३९ । अजाद्यतष्टाप् । (४-१-४)

ऊ-याद्विधिप्रस्तावेऽस्मिन् ‘ऊ-याप्प्रातिपदिकात्’ इत्याधिक सूत्रे ऊ-याद्विधि भागो योग्यताविरहादुपेक्ष्यते । अजादिगणपठितेऽप्रातिपदिकेभ्यः, अदन्ताश्च प्रातिपदिकात् स्त्रियां द्योत्यायां टाप् इ प्रत्ययः परः स्यात् । ‘चुट्’ (१५) इति टकारस्य, ‘हलन्त्यम्’ (१६) इति पकारस्य च इत्संज्ञायां ल्यपे ‘आ’ इत्येव प्रत्ययस्वरूपमयथा—अतः—

विशेष्यनिघ्नः

नियतलिङ्गाः ।

समर्थ—समर्था	वृद्ध — वृद्धा	खट्व—खट्वा	लत — लता
विरूप—विरूपा	कृपित—कृपिता	माल — माला	भिक्ष—भिक्षा

खट्वालतादयो नित्यस्त्रीलिङ्गा अपि शब्दाः स्वभावाददन्ता एव, पश्चात् स्त्रीत्वविवक्षायां टाप्प्रत्ययेन आदन्ताः संपद्यन्ते इति सिद्धान्तः । प्रथितार्थश्चायमायासः । अजादेः—

जातौ — अजा	एडका	चटका	अश्वा	मूषिका	शूद्रा
वयसि—बाला	होडा	पाका	वत्सा	मन्दा	वियाता
पुंयोगे — ज्येष्ठा	कनिष्ठा	मध्यमा

जातौ वयसि पुंयोगे च वक्ष्यमाणं ऊ-प्रत्ययं बाधितुं अदन्ता एव शब्दा गणेऽस्मिन् पठिताः ।

१४० । ऋभ्यो ङीम् । (४-१-५) . .

ऋकारान्तेभ्यो नकारान्तेभ्यश्च प्रातिपदिकेभ्यः स्त्रियां ङीप् प्रत्ययः स्यात् । ‘लशक्तद्धिते’ (१६) इति ङकार इत् । यथा—
कर्तृ—कर्त्री, होतृ—होत्री, छत्रिन्—छत्रिणी, दण्डिन्—दण्डिनी ।

१४१ । उगितश्च । (४-१-६)

उक् इति उ, ऋ, ल एषां प्रत्याहारः ; एते इतो येषां उगितः । उगिद्भ्यः उगित्प्रत्ययान्तेभ्यो वा प्रातिपदिकेभ्यो ङीप् स्यात् यथा—

भवत्	—भवती	—‘भवतु’ इति सर्वदौ उगित् पठितः ।
महत्	—महती	—‘महत’ इति ऋदिदिति अतिदिश्यते ।
बुद्धिमत्	—बुद्धिमती	—‘मतुप्’ प्रत्ययान्तत्वादुदितः ।
कृतवत्	—कृतवती	—‘कवतु’ ”
तावत्	—तावती	—‘वतु’ ”
विद्वत्	—विद्वती	—‘कसु’ ”
महीयम्	—महीयसी	—‘ईयसुन्’ ”
कुर्वत्	—कुर्वती	—‘षात्’ ” ददितः ।

१. तदस्यास्तीत्यर्थे सर्वप्रातिपदिकेभ्योऽपि मतुप् तद्धितप्रत्ययः ;
 २. भूते कर्तरि निष्ठा (Past Active Participle) कवतुः कृत्प्रत्ययः ;
 ३. भूते कर्तरि लिङादेशः (Past Perfect Participle) कसुप्रत्ययः ;
 ४. तोलनतद्धितः (Comparative Suffix) ईयसुन्प्रत्ययः ;
 ५. लङ्-लटोरादेशः (Present & Future Participle) शतृप्रत्ययः ।
- एते पञ्चैव प्राधान्येन उगितः प्रत्ययाः ।

१४२ न षट्स्वस्त्रादिभ्यः । (४-१-१०)

‘ऋन्नेभ्यः’ (१४०) इति विहितो ङीप् न स्यात् । पञ्चन
सप्तन्, अष्टन्, नवन्, दशन् इति षट्संज्ञा नकारान्ताः ;

‘स्वसा तिस्रश्चतस्रश्च ननान्दा दुहिता तथा ।

याता मातेदि सप्तैते स्वस्त्रादय उदाहृताः ॥’

इति स्वस्त्रादय ऋदन्ताः । यथा—

पञ्च स्त्रियः, सप्त, अष्ट, नव, दश वा । स्वसा, ननान्दा, माता, दुहिता,
याता, तिस्रः, चतस्रः ।

१४३ । मनः । (४-१-११)

मग्नन्तादपि प्रातिपदिकात् नान्तलक्षणो ङीप् न स्यात् ।

दामन्—दामा दामानौ । पामन् —पामा पामानौ ।
सीमन्—सीमा सीमानौ । अतिमहिमन्—अतिमहिमा अतिमहिम

१४४ । अनो बहुव्रीहेः । (४-१-१२)

अन्नन्तात् बहुव्रीहेर्न जीप् ।

सुपर्वन्—सुपर्वा सुपर्वाणौ । | सुशर्मन्—सुशर्मा सुशर्माणौ ।

१४५ । डाबुभाभ्यामन्यतरस्याम् । (४-१-१३)

मन्नन्तात् प्रातिपदिकात्, अन्नन्तात् बहुव्रीहेश्च डाप् वा स्यात् ।
 डेत्प्रत्यये परे प्रकृतेष्टिलोपं वक्ष्यति । अतो डापि परे प्रकृतेष्टिलुप्यते ।
 तत्र च 'अन्' इति टिः (२१) । यथा—

पामन् + आ—टिलोपे पाम् + आ ।

पामा	पामे	पामाः ।		सुपर्वा	सुर्वे	सुपर्वाः ।	:
सीमा	सीमे	सीमाः ।		सुशर्मा	सुशर्मे	सुशर्माः ।	

वैकल्पात् पामानौ, पामानः; सुशर्माणौ, सुशर्माणः इत्याद्यपि ।

१४६ । अनुपसर्जनात् । (४-१-१४)

अधिकारोऽयम्; इत ऊर्ध्वं विधीयमानाः स्त्रीप्रत्यया अनुपसर्ज-
 नादेव प्रातिपदिकात् भवेयुः । लिङ्गं हि द्विविधं संभवति— विशेष्या-
 णां प्रतिनियतं स्वं स्वं लिङ्गं प्रधानम्, विशेषणानां विशेष्यानुरोधेन
 भेद्यमानमप्रधानम्; तत्राप्रधानं लिङ्गमुपसर्जनमित्युच्यते । वृक्षशब्दो
 विशेष्यो नियतपुलिङ्गः; बहुवृक्षा पुष्पवाटी, बहुवृक्षमुद्यानम् इति विशे-
 णावस्थायां विशेष्यनिर्णयं लिङ्गम् । अत एव क्तापकात् पूर्वोक्ता विध-
 णस्तदन्तेष्वपि भवन्ति । बहवः शाखिनो यत्र सा बहुशाखिनी अटवी
 ति नान्तलक्षणो जीप् । वक्ष्यमाणास्तु स्त्रीप्रत्ययाः प्राधान्य एव स्युः ॥

१४७ । टिद्धाणव् द्वयसज् दघ्नव् मात्रच तयप्-

ठक् ठक् कक् करपः । (४-१-१५)

टिङ्ग्यो ढादिप्रत्ययान्तेभ्यश्चादन्तेभ्यः प्रातिपदिकेभ्यः अनुपसर्जने
 णित्वे जीप् स्यात्; 'अत....' (१३९) इति टापोऽपवादः । यथा—

टित्	—कुरुचरी	—‘चेष्टः’	—चर ।
„	—दृष्टचरी	—‘भूतपूर्वे चरद्’	—दृष्टचर ।
ढ (एय)	—सौरभेयी	—‘स्त्रीभ्यो ढक्’	—सौरभेय ।
अण्	—कुम्भकारी	—‘कर्मण्यण्’	—कुम्भकार ।
• „	—हैमी	—‘तस्य विकारः’ इत्यण्	—हैम ।
धञ्	—औत्सी	—‘उत्सादिभ्योऽञ्’	—औत्स ।
द्वयसच्	—ऊरुद्वयसी	—‘प्रमाणं द्वयसच्’	—ऊरुद्वयस ।
दघ्नच्	—ऊरुदघ्नी	— „ दघ्नच्	—ऊरुदघ्न ।
मात्रच्	—ऊरुमात्री	— „ मात्रच्	—ऊरुमात्र ।
तयप्	—पञ्चतयी	—अथयवे तयप्	—पञ्चतय ।
ठक् (इक्)	—आक्षिकी	तेन निवृत्त (ठक्)	—आक्षिक ।
ठञ् (इक्)	—वार्षिकी	—कालाद् ठञ्	—वार्षिक ।
कञ्	—तादृशी	—‘दृशोऽनालोचने कञ्’	—तादृश ।
करप्	—गत्वरी	—‘गत्वरश्च’ इति करप्	—गत्वर ।

एते प्रत्यया यथाप्रदेशं कृत्तद्धितयोर्विधास्यन्ते ।

॥ * ॥ नञ्स्त्रीकङ्ख्युन्तरुणतल्लुनानामुपसंख्यानम् ॥

नञ्—झैणी	—‘झीपुसाम्या नयन्नञौ’	—झैण
झञ्—पौंजी	— „ „	—पौंज
ईकक्—शाक्तीकी	—‘शक्तिपञ्चोरीकक्’	—शाक्तीक
ख्युन् (अन)	—सुमगङ्करणी	—‘आख्यसुमग...’
तरुण	—तरुणी	• •
तल्लुन	—तल्लुनी	

१४८ । वैयासि प्रथमे । (४-१-२०) [अचरमं इति वाक्यम्]

अचरमवयोवाचिनोऽदन्तात् प्रातिपदिकात् स्त्रियां ङीप् ।

कुमार—कुमारी; किशोर—किशोरी, बधूट—बधूटी; चिरण्ट—चिरण्टी ।

१. कुरुचर + ई इति स्थिते ‘यस्येति च’ इति वक्ष्यमाणेन सूत्रेण प्रकृत्यन्तगतः अकारश्च लोपः । कुरुचर् + ई = कुरुचरी । एवमुत्तरत्रापि द्विविधौ द्रष्टव्यम् ।

प्रत्यु०—(चरमे तु) वृद्धा, स्थपिरा ।

(‘अतः’ किम् ?) शिशुः ।

लला, वत्सा, कन्या इत्यादयस्तु अजादिपाठाद्वाबन्ताः ।

१४९ । द्विगोः । (४-१-२१)

अदन्ताद्विगुसमासात् ङीप् । यथा—

त्रिलोकी, पञ्चवटी; त्रिफला तु अजादिपाठात् ।

१५० । वर्णवनुवासात्तोपधासो नः (वा) । (४-१-२१).

वर्णवाचिनोऽदन्तादनुदासान्तात् तकारोपधात् वा ङीप् स्यात् । तत्संनियो-
न उपधाभूतस्य तकारस्य नकारादेशश्च । यथा—

लोहित—लोहिनी; हरित—हरिणी, एत—एनी; श्येत—श्येनी ।

१५१ । अन्यतो ङीष् । (४-१-४०)

तोपधमिन्नासु वर्णवाचिनोऽदन्तात् ङीष् स्यात् । ङीपङीषोः स्वरे भेदः ।
था—पिशाङ्ग—पिशाङ्गी; कल्माष—कल्माषी; शबल—शबली ।

उदासानुवासात्त्वे लोके न प्रसिद्धे । यत्र ङीप् दृश्यते तदनुदासमिति
ल्पनीयम् ।

१५२ । विद्वौरादिभ्यश्च (४-१-४१)

विद्व्यो गौरादिभ्यश्च ङीष् स्यात् ।

नर्तक—नर्तकी—चुन्प्रत्ययान्तः । | वैदुष्य—वैदुषी—प्यञ्प्रत्ययान्तः ।

गौरी, मत्सी, मानुषी इत्यादिः गौरादिः ।

१५३ । वोतो गुणवचनात् । (४-१-४४)

वा उत इति च्छेदः । गुणवाचिन उदन्तात् स्त्रियां वा ङीष्
यात् । यथा—

पद्म—पद्मी, पटुः । मृदु—मृद्वी, मृदुः । पृथु—पृथ्वी, पृथुः ।

१५४ । बहुवादिभ्यश्च । (४-१-४५)

वा ङीष् । बह्वी—बहुः इत्यादि । अत्र गणसूत्रम्—

‘कृदिकारादकिनः’ । किन्प्रत्ययान्तवर्जं सर्वेभ्योऽपि कृदिकारान्तेभ्य
वा ङीप् स्यात् । यथा—

रजनिः, रजनी, रात्रिः, रात्री; भूमिः, भूमी;

श्रेणिः, श्रेणी; अवनिः, अवनी; कोटिः, कोटी ।

१५५ । पुंयोगादाख्यायाम् (नित्यं) । (४-१-४८)

यः पुंलिङ्गशब्दो दाम्पत्यसंबन्धेन स्त्रियां वर्तते तस्माददन्ता
ङीप् स्यात् । यथा—

गणकस्य स्त्री गणकी | नारायणस्य स्त्री नारायणी

महामात्रस्य स्त्री महामात्री | शकरस्य स्त्री शकरी

शूद्रस्य स्त्री शूद्री ।

१५६ । इन्द्रवरुणभवशर्वरुद्रमृडहिमारण्ययव-

यवनमातुलाचार्याणामानुक् । (४-१-४९)

इन्द्रादिभ्यः पुंयोगे ङीप्, आनुगागमश्च तत्संनियोगेन
किञ्च्वात् प्रकृतेरन्तावयव आगमः ॥

इन्द्रस्य स्त्री = इन्द्रानी, = इन्द्राणी [रिफसानिध्यान्नस्य णः]

वरुणस्य स्त्री = वरुणानी; मृडस्य स्त्री = मृडानी ।

भवस्य स्त्री = भवानी, शर्वस्य स्त्री = शर्वाणी, रुद्रस्य स्त्री = रुद्राणी

अन्येषामर्थविशेषमाह वार्तिककारः—

1. हिमारण्ययोर्महत्त्वे । महद्धिम = हिमानी; महदरण्य = अरण्यानी ।
2. यवाद्दीप्ते । दुष्टे यवो = यवानी ।
3. यवनाल्लिप्याम् । यवनानां लिपिः = यवनानी ।
4. उपाध्यायमातुलाभ्यां वा । उपाध्यायस्य स्त्री = उपाध्यायानी, उपाध्यायी वा
मातुलस्य स्त्री = मातुलानी, मातुली वा ।
5. आचार्यादणत्वं च । आचार्यश्च स्त्री = आचार्यानी । अत्र णत्वाभावोऽपि
6. आर्यक्षत्रियाभ्यां वा जातौ । आर्यजातिः स्त्री = आर्याणी, आर्या वा
क्षत्रियजातिः स्त्री = क्षत्रियाणी, क्षत्रिया वा
(पुयंगे तु) आर्या, क्षत्रिया इति ङीषेव ।

* णत्वनिमित्तानि तत्प्रकरणे वक्ष्यन्ते ।

मध्ये उपेक्षितानि सूत्राणि टिप्पणे दृश्यन्ताम् ।

१. (A) क्रीतात्करणपूर्वात् । (४-१-५०)

करणतृतीयान्तपूर्वपदात् क्रीतोत्तरपदात् समासात् स्त्रियां ङीष् स्यात्
यथा—यवैः क्रीयते = यवक्रीती । वल्लेन क्रीयते = वल्लक्रीती ।

(B) कादल्पाख्यायाम् । (४-१-५१)

करणपूर्वपदात् कप्रत्ययान्तोत्तरपदात् ङीष् अल्पत्वे ण्यत्वे । यथा—
अन्नेन ईषत् लिप्यते—अन्नलिप्ती षीः । सूयेन ईषत् लिप्यते—सूपालेप्ती पात्री
प्रत्यु०—(‘अल्पाख्यायां’ किम्?) चन्दनलिप्ता युवति ।

(C) बहुव्रीहेश्वान्तोदात्तात् । (४-१-५२)

क्तादित्येव । यथा—

केशा लूना यस्याः सा—केशालूनी ।

ऊरू भिन्नौ ,, ,, —ऊरुभिन्नौ ।

पाणिगृहीतः ,, ,, —पाणिगृहीर्ता । (भाष्येत्यर्थ एव)

॥ * ॥ अ-बहु-नञ्-सु-काल-सुखादिपूर्वादिति वक्तव्यम् ॥

बहुकृता, अकृता, सुदृष्टा, वर्षजाता, मासजाता इत्यादि ।

(D) अस्वाङ्गपूर्वपदाद्वा । (४-१-५३)

स्वाङ्गं निर्वक्ष्यते । तन्निष्पत्तपूर्वपदात् कान्तोत्तरपदाद्वा ङीष् इत्यर्थः । यथा—
पलाण्डुर्भक्षितां यया सा = पलाण्डुभक्षिती, —ता वा ।
सुरा पीता यया सा = सुरापीती, —ता वा ।

(E) सहनञ्विद्यमानपूर्वाच्च । (४-१-५७)

सह (=स) नञ् (=अ), विद्यमान—एतत्पूर्वपदात् स्वाङ्गादुक्तो ङीष्
न स्यात् । यथा—सकेशा; अकेशा; विद्यमानकेशा ।

(F) सख्याशिश्चीति भाषायाम् । (४-१-६२)

सखि—सखी; अशिष्टु—अशिष्टी ।

(G) इतो मनुष्यजातेः । (४-१-६५).

मनुष्यजातिवाचिन इदन्तात् स्त्रियां ङीष् स्यात् । यथा—

कुन्त—कुन्ती; अवन्ति—अवन्ती; दाक्षि—दाक्षी; ह्लाक्षि—ह्लाक्षी ।

१५७ । स्वाङ्गाच्चोपमर्जनादसंयोगोपधात् । (४-१-५४)

उपसर्जनभूतादसंयोगोपधादवन्तान् स्वाङ्गवाचिनः प्रातिपदिका

स्त्रियं ङीप् स्याद्वा । यथा—

चन्द्रमुख—चन्द्रमुखी, चन्द्रमुखा । | सुकेश—सुकेशी, सुकेशा ।

प्रत्यु०—(‘असंयोगोपधान’ किम् ?) गूढगुल्फा, सुपार्श्वी ।

(‘स्वाङ्गात्’ किम् ?) बहुस्वेदा ।

(‘अदन्तात्’ किम् ?) मुदक्, रम्भोरुः ।

स्वाङ्गं प्राण्यवयवः । तच्चैवं निरुक्तम्—

‘अत्रवं मूर्तिमत् स्वाङ्गं प्राणिस्थमविकारजम् ।

अतत्स्थं तत्र दृष्टं च, तेन चेत्तथायुतम् ॥’

द्रवत्वात् स्वेदो न स्वाङ्गम् ; अमूर्तत्वात् ज्ञानं न स्वाङ्गम् ; ‘सुमुखा
शाला’ इत्यादौ अप्राणिस्थत्वात् मुखं न स्वाङ्गम् ; शोफो विकारज-
त्वात् न स्वाङ्गम् । ‘कीर्णकेशी रथ्या’ इत्यादिसिद्ध्यर्थम् ‘अतत्स्थं तत्र
दृष्टं च’ इति । ‘तेन चेत्तथा युतम्’ इत्युक्तेः ‘मुस्तनी प्रतिमा’ इत्यादि
सिध्यति ॥

(H) ऊङुतः । (४-१-६६)

उकारान्तान्मनुष्यजातिवाचिन ऊङ् प्रत्ययः । यथा—

कुरु—कुरुः । ब्रह्मबन्धु—ब्रह्मबन्धूः ।

(I) ऊरुत्तरूपदादौपम्ये । (४-१-६९)

यथा—रम्भेव ऊरु यस्याः सा रम्भोरुः ।

(J) संहितशफलक्षणवामादेश्च । (४-१-७०)

पुतपूर्वपदादूरुत्तरपदादनौपम्येऽपि ऊङ् । यथा—

वामे (=सुन्दरे) ऊरु यस्याः सा वामोरुः ।

(K) युनस्तिः । (४-१-७७)

युवनशब्दात् स्त्रियां तिप्रत्ययः स ज्ञ तद्धितेष्वन्तर्भूतः ‘नलोपः प्रातिपदिकान्त-
स्य’ (२५२) इति नलोपः । युवन् + ति = युवति—युवतिः ।

१५८ । नासिकोदरोष्ठजङ्घादन्तकर्णशृङ्गाच्च । (४-१-५५)

आद्ययोर्वहृत्त्वादन्त्येषां संयोगोपधत्वाच्चाप्राप्ते विधिरयम् । यथा—
तुङ्गनासिकी,—का ; कुष्ठोदरी,—रा ; बिम्बोष्ठी,—छा इत्यादि ।

अङ्गनाग्रकण्ठेभ्यो वा वक्तव्यम् । (वृत्तिदृष्ट वार्तिकमिदम्) यथा—
त्वङ्गी,—स्वङ्गा ; सुगात्री,—ता ; कम्बुकण्ठी,—ष्ठा ।

१५९ । न क्रोडादिवहृचः । (४-१-५६)

क्रोडाद्यन्तात् बहुजन्ताच्च नायं विकल्पः स्यात् । यथा—
सुक्रोडा, सुशफा, सुनखा इत्यादि । पृथुजघना, महाललाटा ।

१६० । जातेरस्त्रीविषयादयोपधात् । (४-१-६३)

अनियतस्त्रीलिङ्गात्, अयकारोपधात्, जातिवाचिनोऽदन्तात्
स्त्रियां ङीष् स्यात् । जातिर्नाम—

“(१) आकृतिग्रहणा जातिः

अनुगतेनावयवसंस्थानेन ज्ञातुं शक्येत्यर्थः । तर्कशास्त्रप्रसिद्ध
जातिरियम् ॥

(२) लिङ्गानां च न सर्वभाक्

सकृदाख्यातनिर्ग्राह्या

असर्वलिङ्गत्वे सति एकस्यां व्यक्तौ कथनात् व्यक्त्यन्तरे कथनं विनापि
सुग्रहा जातिः इति द्वितीयं लक्षणम् । स्मृतिप्रसिद्धा जातिरियम् ॥

(३) गोत्रं च चरणैः सह”

गोत्र-(अपत्य)-प्रत्ययान्ताश्चरणप्रत्ययान्ताश्च (एते तद्विर्तेषु वक्ष्यन्ते)
जातितुल्याः स्युरित्यतिदेशः । यथा—

(१) कुक्कुटी, सूकरी, शुकी, मृगी । | (२) ब्राह्मणी, वृषली ।

(३) नाटायनी, कठी, बहुची ।

प्रत्यु०—(‘जातेः’ किम् ?) मुष्ठा, पलिता ।

(‘अस्त्रीविषयात्’ किम् ?) बलाका, मक्षिका ।

(‘अयोपधात्’ किम् ?) क्षत्रिया, वैश्या ।

॥ * ॥ योपधप्रतिषेधे ह्यगवयमुक्तयमनुप्यमत्स्यानामप्रतिषेधः ॥

यथा—हयी, गवयी, मनुषी, मत्सी इत्यादि । अन्त्ययोः 'सूर्यातिष्यागस्त्य मनुप्यमत्स्यानां य उपधायाः' (६-४-१४९) इति यलोपः ।

अथ स्त्रीप्रत्यययोगे कार्योः प्रक्रियाः कथ्यन्ते—

१६१ । प्रत्ययस्थात् कात् पूर्वस्यात् इदाप्यसुपः । (७-६-४४)

प्रत्ययस्थात् ककारात् पूर्वस्य अकारस्य इकारादेशः स्यात् आर्णि परे, स चेदाप् सुपः परो न भवति । आपः सुपः परत्वं समारं संभवति । यथा—

मुण्डशब्दात् कप्रत्यये तद्धिते 'मुण्डक' इति प्रातिपदिकम्; 'दुष'-धातो 'अक' इति कृतप्रत्यये 'दूषक' इति प्रातिपदिकम्, आभ्याम् अदन्तत्वात् स्त्रिया टाप्-मुण्डक + आ, दूषक + आ इति स्थिते कात्पूर्वस्यात् इत्—मुण्डिका, दूषिका एव चूर्णक—चूर्णिका; मोदक—मोदिका इत्यादि ।

प्रत्यु०—('अतः' किं?) नौका, शिशुका । ('प्रत्ययस्थात्' किं?) चटका ('असुपः' किं?) बहुपरिव्राजका नगरी । अत्र वहवः परिव्राजका यस्यामिति बहु ब्रीहौ परिव्राजकशब्दात् प्रथमाबहुवचन समासे लुप्तम् ।

१६२ । उदीचामातः स्थाने यकपूर्वायाः । (७-३-४६)

यकपूर्वाया इति आतः स्त्रीलिङ्गविशेषणेन आकारः स्त्रीप्रत्यय-रूपो ग्राह्यः । यकारककाराभ्यां परस्य स्त्रीप्रत्ययाकारस्य स्थाने ह्रस्वा-देशेन योऽकारः तस्य कात्पूर्वस्य इत्वम् उदीचामाचार्याणां मते । यथा—

क्षत्रियाशब्दात् चटकाशब्दाच्च अज्ञाताद्यर्थे कप्रत्ययेन तद्धितेन 'क्षत्रियाक' 'चटकाक' इति प्रातिपदिके; अत्र तद्धितकप्रत्यये परतः पूर्वस्याणप्रत्याहारस्य ह्रस्व-वेधायकेन 'केऽणः' (७-४-१३) इति सूत्रेण 'क्षत्रियाक' 'चटकाक' इति रूपे नेष्पद्येते । आभ्यां स्त्रीप्रत्यये टाप्—क्षत्रियिका, क्षत्रियाका, चटकिका, चटकाका इति सेष्यति ।

१६३ । अभाषितपुंस्काच्च । (७-३-४८).

अयकपूर्वाया अपि इत्वविकल्पार्थोऽयं योगः । नित्यस्त्रीलिङ्ग-
इहितव्यापः स्थाने जातस्य कात्पूर्वस्यातः इत्वं वा आपि । यथा—

खट्विका, खट्वाका ; । मालिका, मालाका ।

१३४ । आदाचार्याणाम् । (७-३-४९)

पूर्वमूत्रविषये इत्वापवाद आत्वमाचार्याणां मते । यथा—

खट्वका—खट्वाका ; मालका—मालाका ।

इति स्त्रीप्रत्ययाः ।

सुबन्तप्रक्रिया ।

अथ लिङ्गविशिष्टेभ्यः प्रातिपदिकेभ्य उत्पन्नाया विभक्ते-
क्रियोच्यते—

१६५ । स्वौजस, मौद् छष्, टा भ्यां भिस्, डे भ्यां भ्यस्,

डसि भ्यां भ्यस्, डसोसाम्, डन्यांस्सुप् । (४-१-२)

इयाप्रातिपदिकान् इत्यधिकृतम् ; इयाविति स्त्रीप्रत्ययोपलक्ष-
णम् । लिङ्गविशिष्टात् प्रातिपदिकात् स्वौजसादयः प्रत्ययाः स्युः
षामर्थो यथास्थानं वक्ष्यते । अथैषां प्रत्ययानां विभागः कथ्यते—
त्रीणि त्रीणि एकवचनद्विवचनबहुवचनान्येकशः' इत्यंशेऽनुवर्तमाने—

१६६ । सुपः । (१-४-१०३)

सुविति स्वौजसादीनां प्रत्याहारः 'स्वौ' इति सुकारादारभ-
सुप्' इति पकारेण । स्वादीनां एकैकं त्रिकं एकवचन-द्विवचन-बहु-
वचनसंज्ञं स्यान् । तथा च—स्वादिषु सप्तानां त्रिकाणां प्रथममेव
वचनम्, द्वितीयं द्विवचनम्, तृतीयं बहुवचनम् । एषां विनियोगो
न्यत्रोक्तः—

१६७ । बहुषु बहुवचनम् । (१-४-२१)

१६८ । द्वेकयोर्द्विवचनैकवचने । (१-४-२२)

ऋतिवाच्यस्य वस्तुन एकत्वे एकवचनम् ; द्वित्वे द्विवचनम् ;
वे बहुवचनं च प्रयोज्यम् ॥

१६९ । विभक्तिश्च (सुमिः) । (१-४-१०४)

पुप्प्रत्ययास्तिङ्प्रत्ययाः (तिप् तस् क्षि.....महिङ्) च विभक्ति-
ः । एकैकस्य त्रिकस्य एकवचनादयः संज्ञा उक्ताः ; आहत्य
गणि च सन्ति ; तेषां प्रथमा द्वितीया...इत्यादि संख्याक्रमेण
; सुगम इति सूत्रकारेण विशिष्य नोक्तः । उक्ताः प्रत्यया
ते—

सानुबन्धाः			निरनुबन्धाः		
एक	द्वि	बहु	एक	द्वि	बहु
सु	औ	जस्	सु	औ	अस्
अम्	औद्	शस्	अम्	औ	अस्
टा	भ्यां	भिस्	आ	भ्या	भिस्
ङे	भ्यां	भ्यस्	ए	भ्यां	भ्यस्
ङसि	भ्यां	भ्यस्	अस्	भ्यां	भ्यस्
ङस्	ओस्	आम्	अस्	ओस्	आम्
ङि	ओस्	सुप्	इ	ओस्	सु ।

मेषां संग्रह आर्यया—

स्वौजसमौद् झृष्टान्यां भिस्तेभ्यां भ्यस्ङसिन्यां भ्यस् ।

‘(तदनु) ङ्सोसां ङ्योस्सुप प्रत्ययमाळा विभक्तीनाम् ॥

यत्र ङकारः, ‘ङसि’ इत्यत्र ङकारश्चानुनासिकत्वप्रतिज्ञानादित् ;
,द्’ (१५) इति ; ङशौ ‘लशक्तद्धिते’ (१६) इति । जसा-
हारः, अमादिषु मकारश्च ‘न विभक्तौ तुस्माः’ (१२) इति
। इतामपनयनेन शोधितं प्रत्ययरूपमुपरि द्वितीयस्तम्भे दर्शि-
र्देशसौकर्यं (यथा—सु, टा, = स्, आ), विवेचनं (यथा—
।स्, ङस्, ङसि = अस्), अनुगतधर्मसंपादनं (यथा—ङे,
स्, ङि = ङितः), प्रत्याहारकरणं (यथा—सुद् इति औद्-
प्रत्याहारः) चानुबन्धानां प्रयोजनम् । अथोदाह्रियते—

ओंकारान्तः पुल्लिङ्गः 'ग्लौ' शब्दः ।

- I (1) ग्लौ + स् = { 'ससजुषो रुः' (७०) इति रुः, } ग्लौः
 { अवसाने (८२) विसर्गः }
 (2) ग्लौ + औ = { 'एचोऽयवायावः' (४४) } ग्लावौ ;
 { इति आव्, }
 (3) ग्लौ + अस् = (आवादेशः, रुत्वविसर्गौ च) ग्लावः ।
- II (1) ग्लौ + अम् = (आवादेशः,) ... ग्लावम्
 (2) ग्लौ + औ = (I-२-वत्) ... ग्लावौ ;
 (3) ग्लौ + अस् = (I-३-वत्) ... ग्लावः ।
- III (1) ग्लौ + आ = (आवादेशः) ... ग्लावा ;
 (2) ग्लौ + भ्याम् = ग्लौभ्याम्
 (3) ग्लौ + भिस् = (रुत्वविसर्गौ,) ... ग्लौभिः
- IV. (1) ग्लौ + ए = (आवादेशः,) ... ग्लावे ;
 (2) ग्लौ + भ्याम् = ग्लौभ्याम्
 (3) ग्लौ + भ्यस् = (रुत्वविसर्गौ,) ... ग्लौभ्यः
- V. (1) ग्लौ + अस् = (I-३-वत्) ... ग्लावः ;
 (2) ग्लौ + भ्याम् = ग्लौभ्याम्
 (3) ग्लौ + भ्यत् = (IV-३-वत्) ... ग्लौभ्यः
- VI (1) ग्लौ + अस् = (I-३-वत्) ... ग्लावः ;
 (2) ग्लौ + ओस् = (आव्, रुत्वविसर्गौ,) ... ग्लावोः ;
 (3) ग्लौ + आम् = (आवादेशः,) .. ग्लावाम्
- VII (1) ग्लौ + इ = (आवादेशः,) ... ग्लावि ;
 (2) ग्लौ + ओस् = (VI-२-वत्) ... ग्लावोः ;
 (3) ग्लौ + सु = (सस्य षत्वं वक्ष्यते) ... ग्लौषु ।

दकारान्तः स्त्रीलिङ्गः 'संपद्' शब्दः ।

- I. (1) संपद् + स् = $\left\{ \begin{array}{l} \text{सुप्रत्ययलोपो वक्ष्यते,} \\ \text{'वावसाने' (११३)} \end{array} \right\} \text{संपत्, संपा}$
- (2) संपद् + औ = ... संपदौ ;
- (3) संपद् + अस् = (रुत्वविसर्गौ) . संपदः ।
- II. (1) संपद् + अस् = ... संपदम् ;
- (2) संपद् + औ = ... संपदौ ;
- (3) संपद् + अस् = (रुत्वविसर्गौ) संपदः ।
- III. (1) संपद् + आ = ... संपदा ;
- (2) संपद् + भ्याम् = ... संपद्भ्याम् ;
- (3) संपद् + भिस् = (रुत्वविसर्गौ) संपद्भिः ।
- IV. (1) संपद् + ए = ... संपदे ;
- (2) संपद् + भ्याम् = ... संपद्भ्याम् ;
- (3) संपद् + भ्यस् = ... संपद्भ्यः ।
- V. (1) संपद् + अस् = .. संपदः ;
- (2) संपद् + भ्याम् = ... संपद्भ्याम् ;
- (3) संपद् + भ्यस् = ... संपद्भ्यः ।
- VI. (1) संपद् + अस् = ... संपदः ;
- (2) संपद् + ओस् = ... संपदोः ;
- (3) संपद् + आम् = ... संपदाम् ।
- VII. (1) संपद् + इ = ... संपदि ;
- (2) संपद् + ओस् = ... संपदोः ;
- (3) संपद् + सु = $\left\{ \begin{array}{l} \text{'खरि च' (११२)} \\ \text{इति चत्वं} \end{array} \right\} \text{संपत्सु ॥}$

एवमन्येषामपि शब्दानां रूपाण्युद्धानि । किं तु सर्वेषां शब्दान रूपनिष्पत्तिर्नैवं सुगमा । आदेशैरागमैश्च प्रत्ययाः प्रकृतयश्च तत्र त विक्रियन्ते । विकारास्ते पञ्चपादीव्यापिनि ‘अङ्गस्य’ (६-४-१) इत् धिकारे विहिताः । किंत्वाचार्यस्तत्र सुप्प्रक्रियां तिङ्प्रक्रियया मिश्रीकृत कथयति । ततः सुप्प्रक्रियां पृथक्कृत्य दर्शयिष्यामः । आदौ ताव सुविधावुपयुक्ताः संज्ञा लक्ष्यन्ते—

(१) संज्ञा ।

१७० । सर्वादीनि सर्वनामानि । (१-१-२७)

सर्वादीनि शब्दरूपाणि सर्वनामसंज्ञानि स्युः ।

सर्व, विश्व, उभ, उभय, डतर, डनम, अन्य, अन्यतर, इतर, (त्वत्, त्व नेम, सम, (=सर्वपर्यायः) सिम ।

पूर्वपरावरदक्षिणोत्तराधराणि व्यवस्थायामसंज्ञायाम् । स्वमज्ञातिभनाख्यायाम अन्तर बहिर्योगोपसम्भानयोः । [ग्रीष्मेतानि गणसूत्राणि]

स्यद्, तद्, यद्, एतद्, इत्म्, अदम्, एक, द्वि, युष्मद्, अस्मद् भवतु, किम् ।

इति सर्वादिः । भवतुशब्दे उकार इत् । स्वाभिधेयापेक्षोऽवधिनियमं व्यबस्था । तत्रैव पूर्वादीनां सर्वनामता । तेन कुशल इत्यर्थे दक्षिण शब्दो न सर्वनाम । असंज्ञायामित्युक्तेः उत्तराः कुरव इत्यादौ सत्यार्मा व्यवस्थायां न सर्वनामता । स्वशब्दश्च (१) आत्मा, (२) आत्मीयं (३) ज्ञातिः, (४) धनम् इति चतुर्ध्वर्थेषु प्रथमेऽर्थद्वय एव सर्वनाम संज्ञा । डतरडतमौ प्रत्ययौ, ततस्तदन्ता ग्राह्याः । अन्यथा हि संज्ञ निष्प्रयोजना स्यात् । एतौ च प्रत्ययौ किंयत्तदेकेभ्य एव भवतः— कतर, कतम, यतर, यतम, ततर, ततम, एकतर, एकतम इति अन्यतर, अन्यतम इत्यपि शब्दौ वर्तन्ते; किं तु तौ न डतरडतमान्तौ

न्यतर'-शब्दो गणे विशिष्य पठितत्वात् सर्वनाम; अन्य-
। अत्र गणे अपूर्वशब्दाः पठिता वलयचिह्निताः । पूर्वादिः,
दतरादिरित्यस्मिन् गणे त्रयोऽन्तर्गणाः । अपूर्वशब्दानुपेक्ष्य
सौकर्यार्थं, अन्तर्गणकार्याणि च प्रदर्श्य, कारिकाभिः परि-

-

र्वविश्वोभयसमं दतरं दतमं पुनः ।

।रान्ये अन्यतरत् (स्वमोरडदतरादिषु) ॥ १ ॥

र्परावरस्वान्तराधरोत्तरदक्षिणम् ।

ः (पूर्वादिनवकं स्मात्-स्मिन्-शीषु विकल्पितम्) ॥ २ ॥

प्रदेतदिदं चादो व्येकम् (अत्वं तदादिषु) ।

मदस्मद्भवतु किमिति सर्वादयः स्मृताः ॥ ३ ॥

वेषां नाम सर्वनामेत्यन्वर्था संज्ञा; अत एव सर्वपर्यायः सप्त-
गृह्यत इत्युक्तम् । तथापि प्रक्रियासंपादनैकव्यसनी पाणिनि-
तामनुल्या प्रक्रिया दृश्यते तेषां सर्वनामत्वानर्हणामपि शब्दा-
मत्वमतिदिशति; अर्हणां च प्रक्रियासिद्ध्यर्थं सर्वनामतां
निषेधति च । तथा हि—

७१ । विभाषा दिक्समासे बहुव्रीहौ । (१-१-२८)
तरसूत्रेण वक्ष्यमाणेन प्राप्ते निषेधे विभाषते । 'दिङ्नामान्य-
इति सूत्रेण विहितः पूर्वस्या उत्तरस्याश्च दिक्षोऽन्तरालम् उत्तर-
दिः समासो दिक्समासः; तस्य बहुव्रीहित्वेऽपि विकल्पेन
स्यात् । तेन च उत्तरपूर्वस्यै, उत्तरपूर्वायै इति रूपविकल्पः

० १७२ । न बहुव्रीहौ । (१-१-२९)

व्रीहिसमासश्चोत्तरपदभूतः सर्वादिरपि न सर्वनाम । प्रियो

विश्वो यस्य स प्रियविश्व इति बहुव्रीहेः प्रियविश्वाय इत्येव रूपं न ।
प्रियविश्वस्मै इति सर्वनामकार्यम् ॥

१७३ । तृतीयासमासे । (१-१-३०)

तृतीयासमासे च सर्वनामता न । मासेन पूर्वो मासपूर्वः तसं
मासपूर्वाय इत्येव, न तु पूर्वस्मै इति ॥

१७४ । द्वन्द्वे च । (१-१-४१)

द्वन्द्वसमासे च न सर्वनामता । वर्णाश्च आश्रमाश्च इतरे च
वर्णाश्रमेतराः इति द्वन्द्वे वर्णाश्रमेतराणाम् इत्येव रूपं, न तु इतरेषामिति ।

१७५ । विभाषा जसि । (१-१-३२)

जसि, (प्रथमाबहुवचनस्थाने) यत् कार्यं तत्र वा द्वन्द्वस्य सर्व
नामता । वर्णाश्रमेतरे, -तराः इति च रूपम् ॥

१७६ । प्रथमचरमतयाल्पाधकतिपयनेमाश्च । (१-१-३३)

प्रथमादयोऽपि जमि वा सर्वनामकार्यं लभेरन् । तत्र नेमशब्द
सर्वादौ पठित इति तस्य प्राप्ते विभाषा, अन्येषां त्वप्राप्ते । प्रथमे
प्रथमाः इत्यादिरूपविकल्पः फलम् ॥

१७७ । पूर्वपरावरदक्षिणोत्तरापराधराणि व्यवस्थाया-
मसंज्ञायाम् । (१-१-३४)

१७८ । स्वमज्ञातिधनाख्यायाम् । (१-१-३५)

१७९ । अन्तरं बहिर्योगोपसंव्यानयोः । (१-१-३६)

सर्वादिगणे गणसूत्रतया पठितमेव सूत्रत्रयमिदं जसि विकल्प-
विधानार्थं प्रकरणेऽत्र पुनः पठ्यते । पूर्वादयो जसि विकल्पेनैव सर्व-
नामानित्यर्थः । तेन च पूर्वे, पूर्वाः इत्यादि रूपाणि ॥

॥ * ॥ विभाषाप्रकरणे तीयस्य डित्सुपसंख्यानम् ॥

तीयस्तीयप्रत्ययान्तः, द्वितीयतृतीयशब्दौ । डित्सु डे-डसि-डस्-डिषु ।
तेन द्वितीयस्मै, द्वितीयाय; द्वितीयस्मात्, द्वितीयाप्; द्वितीयस्मिन्, द्वितीये
इति छुपुंसकयोः । द्वितीयस्यै, द्वितीयायै; द्वितीयस्याः, द्वितीयायाः; द्विती-
यस्यां, द्वितीयायाम् इति स्त्रियामपि रूपद्वयम् ।

अथ संज्ञान्तराण्यपि प्रकृतोपयुक्तानि कथ्यन्ते—

१८० । शि सर्वनामस्थानम् । (१-१-४२)

नपुंसके स्त्रौजसमौट्शस् इति प्रथमाद्वितीयाप्रत्ययानाम् अम्,
'शी, शि इत्यादेशा वक्ष्यन्ते । तत्र 'शि' इति प्रथमाद्वितीययोर्बहु-
वचनस्य सर्वनामस्थानमिति संज्ञा ॥

१८१ । सुडनपुंसकस्य । (१-१-४३)

'सुट्' इति 'औट्' इत्यस्य टकारेण प्रत्याहारः सु, औ, जस्,
अम्, औट् इति प्रथमां द्वितीयैकवचनद्विवचने च क्रोडीकरोति ।
पुंस्त्रियोः स्वादीनि पञ्च वचनानि सर्वनामस्थानसंज्ञानि स्युः । नपुंसके तु
पूर्वसूत्रेण 'शि' इति प्रथमाद्वितीययोर्बहुवचनस्य परं सर्वनामस्थानत्वम् ॥

१८२ । आ 'कडारा'-देका संज्ञा । (१-४-१)

'कडाराः कर्मधारये' (२-२-३८) इति द्वितीयाध्यायद्वितीय-
पादान्तिमसूत्रमभिव्याप्य एकस्यैकैव संज्ञा बोध्या । विप्रतिषेधे तु 'या
परानवकाङ्क्षा च' सा प्राप्नोति वार्तिककारः । अन्यत्र संज्ञाविधा-
वृत्तसर्गापवादन्यायो न संचार्य इति नियमार्थमयमेकसंज्ञाधिकारः ॥

नदी धि-लघु गुर्वङ्गं पदं भं वचनत्रयम् ।

अपादानं संप्रदानं करणं च ततः परम् ॥ १ ॥

अथाधिकरणं कर्म कर्ता हेतुश्च कारकम् ।

गतिर्निपातोपसर्गौ कर्मप्रवचनीयकाः ॥ २ ॥

उपग्रहो विभक्तिश्च संहिता चावसानकम् ।

समासाश्चेति संज्ञाः स्युरेकसंज्ञाधिकारणाः ॥ ३ ॥

अन्यत्र तु एकस्य बहवः संज्ञा भवन्त्येव । यथा—सर्वशब्दः प्राति-
पदिकं, सर्वनाम च ; सर्वे इति द्विवचनं प्रगृह्यं च । अधिकारेऽस्मिन्—

१८३ । यू स्याख्यौ नदी । (१-४-३)

ई च, ऊ च—यू इत्यविभक्तिको निर्वेशः स्पष्टप्रतिपत्त्यर्थः ।
स्याख्यौ स्त्रीवाचकौ । ईदूदन्तौ नित्यस्त्रीलिङ्गौ नदीसंज्ञौ स्तः । यथा—

कुमारी, गौरी, लक्ष्मीः, तनूः, यवागूः, कर्कधूः ।

प्रत्यु०—(‘स्याख्यौ’ किम्?) प्रामणीः, सेनानीः, खलपः ।

॥ * ॥ प्रथमलिङ्गग्रहणं च ॥

स्याख्यस्योपसर्जनत्वेन लिङ्गान्तरविशिष्टं प्रति न्यग्भावेऽपि सहजं स्त्रीत्वं
निमित्ताकृत्य नदीत्वं भवतीत्यर्थः । यथा—

अतिलक्ष्मीः पुरुषः, तस्मै अतिलक्ष्म्यै इति नदीकार्यम् ।

१८४ । नेयडुवड्स्थानावस्त्री । (१-४-४)

इयडुवड्भावेणै विधास्येते; तयोः स्थानिनौ यावीदूतौ तदन्तौ
न नदीसंज्ञौ । स्त्रीशब्दस्तु इयड्स्थान्यपि नदीसंज्ञ एव । किप् इति
तर्जलोपी कश्चित् कृतप्रत्ययोऽस्ति; तदन्तानि प्रातिपदिकानि विकारा-
भावाद्धातव एवेति कल्प्यते । तथा च वचनम्—‘किबन्ता धातुत्वं न
नहति’ इति । भी, ह्री, श्री, भू इत्यादयो धातुसमानरूपाः, तेषाम्
दूतौ इयडुवड्स्थानिनौ । अतस्ते न नदीसंज्ञाः । तेन हे भीः, हे भूः
त्येव रूपम्; न तु हे मि; हे मु इति नदीह्रस्वः । स्त्रीशब्दस्य तु
अपेधनिषेधान् हे स्त्री इति नदीरूपं स्यादेव ॥

१८५ । वामि । (१-४-५)

इयङ्बुवङ्स्थानिनां स्त्रीशब्दभिन्नानाम् आम् इति षष्ठीबहुवचनं नदीसंज्ञानिषेधो विकल्पेनैव । अतः श्रीणां, श्रियां, भ्रूणां, भ्रुवाम् इति रूपद्वयमपि ॥

१८६ । ङिति हंस्वश्च । (१-४-६)

ङिति प्रत्यये परे ह्रस्वौ इकारोकारान्तौ च वा नदीसंज्ञौ स्तः के, ङसि, ङस्, ङि इति चतुर्थ्यादीनामेकवचनप्रत्यया ङितः । ते इदुदन्तौ स्त्र्याख्यावपि नदीकार्यं लभेयातामित्यर्थः । तेन—मत्तै मतये; धेन्वै, धेनवे इति रूपद्वयम् । च-शब्देन इयङ्बुवङ्स्थानिनोरीदूतोर्निषेधोऽपि विकल्प्यते । तेन—श्रियै, श्रिये; भुवै, भुवे इतीदृशन्तयोरपि रूपद्वयम् । तथा च सूत्रेणानेन इदुतोरप्राप्ता नदीसंज्ञा इयङ्बुवङ्स्थानिनोरीदूतोः प्राप्नो निषेधश्च ङित्सु विकल्प्यते ॥

१८७ । श्लेषो घ्यसखि । (१-४-७)

ह्रस्व इत्यनुवर्तते । उक्तादन्यः शेषः । इदुदन्तेषु येषां न नदीसंज्ञा प्राप्नोति ते घिसंज्ञा इत्यर्थः । सखिशब्दस्तु नदीसंज्ञाविरहेऽपि घिसंज्ञ इति निषेधः । हरिणा, हरये इत्यादिरूपसिद्धिर्घिसंज्ञाप्रत्यये जनम् ॥

१८८ । पतिस्समास एव । (१-४-८)

पतिशब्दः समासे घिसंज्ञः, केवलस्तु न । तेन प्रजापतिन प्रजापतये इत्यादिरूपसिद्धिः । केवलस्य तु पत्या, पत्ये इत्येव ॥

इत उत्तरं 'ह्रस्वं लघु' 'संयोगे गुरु' 'दीर्घं च' इति सूत्रत्र पूर्वमेव व्याख्यातमत्राप्रकृतं च ॥

१८९ । यस्मात् प्रत्ययविधिस्तदादि प्रत्ययेऽङ्गम् । (१-४-१२)

यस्माद्धातोर्वा प्रातिपदिकाद्वा प्रत्ययो विधीयते तदादि शब्दरूपं तस्मिन् प्रत्यये परे अङ्गसंज्ञं ख्यात् । धातोः प्रत्ययविधौ मध्ये विकरण-प्रत्ययोऽपि परापतेत् ; तदा विकरणविशिष्टस्य धातोरङ्गसंज्ञासिद्ध्यर्थं 'तदादि' इति । यथा—'सु' इति धातुः, तस्मान् 'ति' इति तिङ्-प्रत्ययः । तस्मिन् परे धातोः 'नु' इति विकरणप्रत्ययः ; 'सुनुति' इति जातम् । तत्र 'सुनु' इत्यंशः तिप्रत्ययं प्रत्यङ्गम् ; अङ्गस्य विहितेन गुणेन 'सुनोति' इति रूपसिद्धिः । इदं तिङ्प्रक्रियायां स्पष्टतरं भविष्यति । सुप्प्रक्रियायां तु प्रकृतिभूतं प्रातिपदिकमेवाङ्गशब्देनोच्यते ॥

सुप्रिङ्न्तं पदम् । (१-४-१४) व्याख्यातमिदम् । १२८ ।

[१९० । नः क्ये । (१-४-१५)

क्य इत्येवंरूपे प्रत्यये परे नकारान्तं पदसंज्ञं स्यात् । क्यप्रत्ययः पदादेव विधीयते ; अतः सिद्धे विधिः 'नान्तमेव क्यप्रत्यये परे पद-संज्ञम्' इति नियमार्थः । इदमुचिते प्रकरणे उदाहरिष्यते ॥

१९१ । सिति च । (१-४-१६)

[सिति प्रत्यये परे पूर्वं पदसंज्ञं स्यात् । 'यचि भम्' इति वक्ष्य-माणाया भसंज्ञायाः पुरस्तादपवादोऽयम् । तद्धितेष्वस्योपयोगः ॥]

१९२ । स्वादिष्वसर्वनामस्थाने । (१-४-१७)

सुपः स्त्रीप्रत्ययास्तद्धिताश्च स्वाद्यः, तेषु सर्वनामस्थानव्यतिरि-क्तेषु परेषु पूर्वा प्रकृतिः पदसंज्ञा स्यात् । 'शि सर्वनामस्थानम्' (१८०), 'सुडनपुंसकस्य' (१८१) इति सर्वनामस्थानसंज्ञा पूर्वमेव लक्षिता । 'सुप्रिङ्न्तं पदम्' (१२८) इति सुबन्तमेव प्रयोगार्हं लौकिकं

१. प्रत्ययविधिस्तृतीयचतुर्थपञ्चमैरध्यायैः क्रियते । तत्र तृतीये धातोरित्यधि-कृत्य चतुर्थपञ्चमयोः प्रातिपदिकादित्यधिकृत्य च प्रत्यया विधीयन्ते इति भूयिष्ठं संभवं मत्वैवमुक्तम् । तेन स्त्रीप्रत्ययान्तस्य क्वचित्तिङन्तस्य चाङ्गसंज्ञा भवत्येव ।

पदम् । सुप्स्वपि केषांचित्प्रत्ययानां प्रकृतेः पदसंज्ञा पदकार्यप्रवर्तनार्थं मतिदिश्यते । 'रोऽसुपि' (७२) इति सूत्रव्याख्यानं वीक्ष्यताम् ॥

१९३ । यचि भम् । (१-४-१८)

य च, अच् च-यच् इति समाहारद्वन्द्वः; यकारादिषु अजादि च स्वादिषु परेषु पूर्वं भसंज्ञं स्यादिति पदसंज्ञाया अपवादः । 'असर्वं नामस्थाने' इति पर्युदासोऽत्राप्यस्त्येव । यकारादीनामजादीनां च स्वादीनां प्रकृतिः भसंज्ञा, वलादीनां तु पदसंज्ञेति विवेकः ॥

[१९४ । तसौ मत्वर्थे । (१-४-१९)

मत्वर्थे प्रत्यये यजादौ परेऽपि तकारान्ता सकारान्ता च प्रकृतिर्भसंज्ञैव न तु पदसंज्ञा । अस्योदाहरणं मतुप्प्रकरणे दर्शयिष्यते]

उक्ताभिः संज्ञाभिः सुप्रत्ययास्त्रिधा विभक्ताः—

(१) आद्यैः पञ्चभिः प्रत्ययैः सर्वनामस्थानम्; शेषेषु (२) यजादीनां प्रकृतिर्भम्; (३) वलादीनां पदमिति । सर्वनामस्थानसंज्ञा प्रत्ययानां कृता, भ-पद-संज्ञे तु प्रकृतेरिति परं भेदः । पदकार्योक्तिरेव शार्थं कृता पदसंज्ञा प्रकृतेरेव कर्तुं शक्यते; तदनुसारेण भसंज्ञापि तथैव कृता । अतः सर्वनामस्थानसंज्ञामपि प्रकृतेरेवाचार्योऽकरिष्यन्नेत एकरूप्येण सामञ्जस्यमभविष्यत् । विभागोऽयं पट्टिकया प्रदर्श्यते—

पुंल्लियोः

ह्रीबे

सु	औ	जस्	अम्	शी	शि
अम्	औट्	शस्	अम्	शी	शि
टा	भ्यां	भिस्	टा	भ्यां	भिस्
के	भ्यां	भ्यस्	के	भ्यां	भ्यस्
कसि	भ्यां	भ्यस्	कसि	भ्यां	भ्यस्
कस्	ओस्	आम्	कस्	ओस्	आम्
कि	ओस्	मुप्	कि	ओस्	मुप्

एषु तिर्यग्प्रेखाया उपरिगतं, वलयान्तर्गतं च सर्वनामस्थानम्; शेषेषु स्थूललिपिभिर्मुद्रितानां प्रकृतिः पदं, परिशिष्टानां प्रकृतिर्भम् । एषां विभागानां तत्तत्संज्ञाकार्यैरेकरूपा भवति प्रक्रिया ॥

(२) संधिकार्याणि ।

स्वरसंधिविधौ पदान्तसंधिरुभयसंधिश्चैव कथितौ; न तु पद-
मध्यसंधिरिति स इदानीमुच्यते । ‘अकः सवर्णे दीर्घः’ (५४) इत्यु-
क्त्वा तदुत्तरं सूत्रयत्याचार्यः—

१९५ । प्रथमयोः पूर्वसवर्णः (६-१-१०२)

प्रथमयोर्विभक्तयोः, प्रथमाद्वितीययोरित्यर्थः । अकः, अचि,
दीर्घ इति पदद्वयमनुवर्तते । अकः प्रथमाद्वितीययोरचि परे पूर्वसवर्णे
दीर्घ एकादेशः स्यात् । यथा—

हरि + औ = हरी । गुरु + औ = गुरू ।

१९६ । तस्माच्छसो नः पुंसि । (६-१-१०३)

तस्मात् पूर्वसवर्णदीर्घात् परस्य शसो नकारादेशः स्यात् पुल्लिङ्गे ।

‘अलोऽन्त्यस्य’ इति शसः सकारस्य नकारः । यथा—

राम् + अस् = रामास् = रामान्	गुरु + अस् = गुरूस् = गुरून्
हाहा + अस् = हाहास् = हाहान्	हम्भू + अस् = हम्भूस् = हम्भून्
हरि + अस् = हरीस् = हरीन्	पितृ + अस् = पितृस् = पितृन् ।

वातप्रमी + अस् = वातप्रमीस् = वातप्रमीन् ।

प्रत्यु०—(‘पुंसि’ किम्^१) रमा, मतीः, गौरी, तनूः, मातुः ।

ङीबे त्वस्य प्रसक्तिरेव नास्ति ।

अथ दीर्घोऽयं निषिध्यते—

१९७ । नादिर्चि । (६-१-०४)

अवर्णोदिचि परे पूर्वसवर्णदीर्घो न स्यात् । इच् इति व्यापको-
प्रत्याहारो विषयाभावात् 'औ' 'ई' इति द्विवचनद्वयमेव परा-
ति बोद्धव्यम् । यथा—

राम + औ = रामौ, न तु रामा इति । धन + ई = धने, न तु धना इति ।

१९८ । दीर्घाज्जसि च । (६-१-१०५)

दीर्घेभ्यो जसि इचि च परे न पूर्वसवर्णदीर्घः । यथा—

गौरी गौर्यौ गौर्यः । वधूः वध्वौ वध्वः ।

अपवादैर्निषेधैश्चापहृतव्याप्तिरयं पूर्वसवर्णदीर्घः कुत्र प्रवर्ततेति
ऽस्य कारिकाया संगृह्यते—

एकादेशः पूर्वदीर्घ (१) इदुतोरौळि, (२) जस्यतः, ।

(३) अकः षसीति त्रिष्वेव; तत्र नत्वं च पुंसासः ॥

३ औकारविभक्तेः प्राचां संज्ञा । 'अतो गुणे' इति वक्ष्यमाणं
बाधितुं 'जस्यतः' इति; अन्यथा 'अकः सवर्ण...' इति दीर्घे-
ऽपि सिध्यति ॥

अथ पूर्वसवर्णदीर्घस्यापवादः—

१९९ । अमि पूर्वः । (६-१-१०७)

अक इत्येव । अकः अमि परे पूर्वरूपमेकादेशः । यथा—

राम + अम् = रामम् ।

गुरु + अम् = गुरुम् ।

मा + „ = रमाम् ।

वधू + „ = वधूम् ।

रि + „ = हरिम् ।

ऋकारस्य तु गुणविधानाभावात् सं-

री + „ = गौरीम् ।

भवति ।

'संप्रसारणाच्च' इत्युत्तरसूत्रमन्यत्र व्याख्यास्यते । 'एकः पदा-
' (५५) इति तदुत्तरं सूत्रं व्याख्यातम् ॥

२०० । ङसिङ्गसीश्च । (६-१-११०)

एङो ङसिङ्सोरति परतः पूर्वरूपमेकादेशः स्यात् । अपदान्तार्थं वचनम् । यथा—

गो + अस् = गोस् = गोः । हरे + अस् = हरेस् = हरेः ।

गुरो + अस् = गुरोस् = गुरोः ।

हरिगुरुशब्दयोरिदुदन्तयोः 'वेङ्किति' इति गुणो वक्ष्यते ॥

२०१ । ऋत उत् । (६-१-१११)

ऋकारात् ङसिङ्सोरति परे उकार एकादेशः । यथा—

पितृ + अस् = पितृस् = पितुः । मातृ + अस् = मातृस् = मातुः ।

'उरण् रपरः' इति रपरोऽयमुकारादेशो भवितुमर्हति । तथापि पितृस् इति जाते वक्ष्यमाणेन संयोगान्तलोपेन सलोपे तुल्यमेव रूपम् ॥

२०२ । ख्यत्यात् परस्य । (६-१-११२)

इकारान्तेषु सखिपतिशब्दयोः परं घिसंज्ञा नास्ति (१८७, -८) । तस्मात् तयोर्हरिशब्दस्य 'वेङ्किति' इति गुणे, 'ङसिङ्सोश्च' इति पररूपेण 'हरेः' इतिवत् रूपं न सिध्येत् । 'सखि + अस्', 'पति + अस्' इति स्थिते 'इको यणचि' इति यणादेशेन 'सख्यस्', 'पत्यस्' इत्येव भवति । एवं कृतयणादेशयोस्तयोरनुकरणं 'ख्यत्य' इति ; अकार उच्चारणार्थः । विकृतरूपग्रहणं घिसंज्ञाभावे उत्वं यथा स्यादिति । परस्वेत्युक्तिः 'एकः पूर्वपरयोः' इत्यधिकारनिवृत्त्यर्थः । सखिपतिशब्दाभ्यां परस्य ङसिङ्सोरत उत् स्यात् । यथा—

सखि + अस् = सख्युः ; पति + अस् = पत्युः ।

२०३ । औतौञ्जसोः । (६-१-९३)

आ ओत इति च्छेदः । ओकारादंशसोरचि परे आकार एकादेशः स्यात् । यथा—

गो + अम् = गाम् ; गो + अस् = गाः ।

(३) प्रत्ययानामादेशः ॥

२०४ । अतो भिस ऐस् । (७-१-९)

• अङ्गस्येत्यधिकृतम् । अदन्तादङ्गात् परस्य भिस ऐस् इत्यादेशः स्यात् । 'न विभक्तौ तुस्माः' इति सकारस्य नेत्संज्ञा; अनेकाल्त्वात् त्रुवदेशः । यथा—राम + भिस् = राम् + ऐस् = रामैः ।

२०५ । नेदमदसोरकोः । (७-१-११)

'अव्ययसर्वनाम्नामकच् प्राक् टेः' इति सर्वनाम्नाम् अल्पाद्यर्थे अक' इति प्रत्ययो वा टेः पूर्वं भवति । तद्गर्भकनिरासार्थं 'अकोः' इति । अकप्रहितयोरिदमदसोर्भिस ऐस् न स्यात् । इदमदसोः 'त्यदा-
नीनामः' इत्यदन्तत्वं भवति । अत एसादेशः प्राप्नोत्येव । यथा—

इदम्—एभिः, अदस्—अमीभिः, अमूभिः ।

प्रत्यु०—('अकोः' किम्?) अमुकैः ।

२०६ । टाङ्सिङ्सामिनात्स्याः । (७-१-१२)

अदन्तादङ्गात् टादीनामिनादय आदेशाः स्युः । टा—इन, ङसि—
गात्, ङस्—स्य इति यथासंख्यमादेशा भवन्ति ॥

राम + आ = रामेन (रेफसानिध्याग्नख्य णत्वम्) रामेण । राम + अस् =
मात् । राम + अस् = रामस्य ।

२०७ । डेर्यः । (७-१-१३)

अदन्तादङ्गात् डे इति चतुर्थ्येकवचनस्य यादेशः । यथा—
राम + ए = राम + य = रामाय ('मुपि च' इति दीर्घोऽत्र वक्ष्यते) ।

२०८ । सर्वनाम्नः स्मै । (७-१-१४)

अदन्तात् सर्वनाम्नस्तु डे इत्यस्य 'स्मै' इत्यादेशः । यथा—

• सर्वस्मै, पूर्वस्मै, अन्यस्मै, तस्मै इत्यादि ।

२०९ । ङसिङ्योः स्मात्-स्मिनौ । (७-१-१५)

अदन्तात् सर्वनाम्न इत्येव । यथा—

सर्वस्मात्, सर्वस्मिन् । तस्मात्, तस्मिन् ।

२१० । पूर्वादिभ्यो नवभ्यो वा । (७-१-१६)

पूर्वादिनवक्तात् परयोर्ङसिङ्योः स्मात्-स्मिनौ विकल्पेनैव

यथा—पूर्वस्मात्, पूर्वात्; पूर्वस्मिन्, पूर्वै ।

२११ । जसः शी । (७-१-१७)

अदन्तात् सर्वनाम्नो जसः शी इत्यादेशः । शित्त्वाद्यं सर्वादेश

भवति । यथा—सर्व + अस् = सर्व + ई = सर्वे ।

एवं विश्वे, अन्ये, एके इत्यादि । पूर्वादीनां जसि सर्वनामसंज्ञाया विष
ल्पितत्वात् (१७७-८-९) पूर्वे, पूर्वाः इति रूपद्वयम् ॥

२१२ । औङ आपः । (७-१-१८)

औङित्यौकारविभक्तेः संज्ञेत्युक्तम् । आप् स्त्रीप्रत्ययः चाप्, टाप्

ङाप् वा । आबन्तात् परयोः प्रथमाद्वितीयाद्विवचनयोः शी इत्यादेशः

यथा—रमा + औ = रमा + ई = रमे ।

२१३ । नपुंसकाच्च । (७-१-१९)

औङः शी इत्ययमादेशः स्यात् । यथा—

धन + औ = धन + ई = धने । यशस् + औ = यशस् + ई = यशसी ।

नामन् + औ = नामन् + ई = नामनी ।

२१४ । जश्शसोः शिः । (७-१-२०)

नपुंसकाज्जश्शसोः शि इत्ययमादेशः । यथा—वाः वारी वार्ति

२१५ । अष्टाभ्य औश् । (७-१-२१)

‘अष्टा’ इति कृतात्वस्याष्टन्शब्दस्य प्रहणार्थम् ‘अष्टाभ्यः’ इति

तस्माज्जश्शसोरौश् इत्ययमादेशः । शित्त्वात् सर्वादेशः । यथा—

अष्टन्—दीर्घे अष्टा । अष्टा + अस् = अष्टा + औ = अष्टौ । दीर्घाभावे तु तरसूत्रेण लोपे 'अष्ट' इत्यपि रूपम् ।

२१६ । षट्भ्यो लुक् । (७-१-२२)

• षट्संज्ञकेभ्यो जश्शसोर्लुक् स्यात् । लुक् = लोपः । के नाम ढसंज्ञाः ? —

२१७ । षणान्ता षट् (संख्या) । (१-१-२४)

• २१८ । ङति च । (१-१-२५)

षान्ता नान्ता च संख्या ङतिप्रत्ययान्तश्च इत्येते षट्संज्ञाः स्युः । न्ता संख्या षष् इति; नान्ताः पञ्चन्, सप्तन्, अष्टन्, नवन्, दशन् त्येते पञ्च; ङतिप्रत्ययान्तः कतिशब्दः । पञ्चादेः संख्याषट्कस्य चिकेयमिति षट्संज्ञा कृतेति प्रतिभाति । अथ प्रकृतं सूत्रमुदाह्रियते—

• षष् + अस् = षष् । षकारस्य जश्त्वेन (६९) ङकारः, तस्य चावसाने चत्वं कल्पः (११३) षट्, षड् । पञ्चन् + अस् = पञ्चन्, वक्ष्यमाणेन नलोपेन पञ्च ।

वं सप्त, अष्ट, नव, दश, कति इति । 'पदाङ्गाधिकारे तस्य च तदस्य च' इति परिभाषया षट्संज्ञान्तानामपि जश्शसोर्लुक् भवति । न एकादश, द्वादश इत्यादि ॥

२१९ । स्वमोर्नपुंसकात् । (७-१-२३)

नपुंसकादङ्गात् परस्योः सु भम् इति प्रथमाद्वितीयैकवचनयोर्लुक् ात् । यथा—दधि, मधु, कर्तुं, महत्, यशः, तत् इत्यादि ।

२२० । अतोऽम् । (७-१-२४)

अवन्तात्तु नपुंसकात् स्वमोरमादेशः । अमोऽप्यमादेशो लोपधनार्थः । यथा—

घन—घनम्; वन—वनम् । 'अमि पूर्वः' इति पूर्वरूपमेकादेशः ।

२२१ । अङ्गतरादिभ्यः पञ्चभ्यः । (७-१-२५)

इतर, इतम्, अन्य, अन्यतर, इतर एभ्यस्तु नपुंसकेभ्योऽदन्ते-
भ्यः स्वमोः 'अद्' इत्यादेशः । यथा—

कतर + सु = कतर + अद्, — 'अतो गुणे' इति वक्ष्यमाण पररूपं,—
कतरत्, कतरद् । एवम् अन्यत्, इतरत् इत्यादि ।

‘प्रथमयोः पूर्वसवर्णः’ (१९५) इति दीर्घस्तु नपुंसकेऽनपेक्षित
इति न प्रवर्तते ॥

(४) अङ्गकार्याणि ॥

२२२ । हल्-इत्याद्-भ्यो दीर्घात् सु-ति-स्यपृक्तं हल् । (६-१-६८)

लोप इत्यनुवर्तते; स चान्नान्वयानुरोधेन 'लुप्यते' इति विपरि-
णम्यते । दीर्घादिति ङ्यापोर्विशेषणम्; अपृक्तं नाम—

२२३ । अपृक्त एकाल् प्रत्ययः । (१-२-४१)

एकवर्णात्मकः प्रत्ययः अपृक्तसंज्ञः स्यात् इत्युक्तलक्षणम् । हल्-
न्तात्, दीर्घौ यौ ङ्यापौ तदन्ताच्च परं सु, ति, सि इति प्रत्ययानाम्
अपृक्तं हल् लुप्यते । 'सु' इति प्रथमैकवचनमेकवर्णात्मकमेव । ति, सि
इत्येतौ प्रथममध्यमपुरुषयोरेकवचने; तयोर्लङादिषु लकारेषु इकारलोपे
त्, स इत्यपृक्तत्वं भवति । अथोदाह्रियते यथा—

हल्	संपद् + सु = सपद्	माला + सु = माला	} आप् ।
	वाक् + सु = वाक्	सीमा + सु = सीमा	
	त्विष् + सु = त्विष्, त्विइ	गौरी + सु = गौरी	} ङी ।
	ककुब् + सु = ककुब्, ककुब	कुमारी + सु = कुमारी	

१. अत्र व्याख्यातारः 'अइतरादिभ्य' इति सूत्रे ङकारप्रक्षेपेण 'अद्' इत्यादेशस्य स्वरूपं प्रकल्प्य ङित्वात् प्रकृतोष्ठलोपेन कतर + अद् = कतरद् इति रूप-
सिद्धिं संपाद्य 'प्रथमयोः पूर्वसवर्णः' इति दीर्घस्यावकाशं वारयन्ति ।

मालामतिक्रान्तोऽतिमालः इत्यादौ उपसर्जनह्रस्वे मा भूदिनि इत्यापो दीर्घविशेषणम् ॥

२२४ । एङ्हस्वात् संवुद्धेः । (६-१-६९)

एङ्हन्तान् ह्रस्वान्ताश्च संवुद्धेल्लोपः स्यात् । संवुद्धिर्नाम संबोधनार्थं प्रथमाया एकवचनम्; तथा च सूत्रम्—

२२५ । एकवचनं संवुद्धिः (प्रथमा संबोधने) । (२-३-४९)

राम + म् = (हे) राम । हरे + म् = (हे) हरं । । 'ह' इति न्यातः सवो-
गुरो + म् = (हे) गुरो । । धनं श्रोतव्यम् ।

‘अतो दीर्घो यञि’ इत्यनुवर्तमाने

२२६ । सुपि च । (७-३-१०२)

अदन्तस्याङ्गस्य दीर्घः स्यात् यत्रादौ सुपि परे । यथा—

राम + य = रामाय । । राम + भ्यां = रामाभ्याम् ।

२२७ । बहुवचने झल्येत् । (७-३-१०३)

झलादौ बहुवचने सुपि परे अदन्तस्याङ्गस्य एकारादेशः स्यात्, दीर्घापवादः । तेन ‘भ्याम्, य’ इत्यनयोः परयोर्दीर्घः । ‘भ्यस्, सुप्, साम्’ इत्येष्वेत्वं च फलितम् ॥

राम + भ्यस् = रामेभ्यः ।

राम + सु = रामेसु, रामेषु । (इण्कवर्गाभ्यां परस्य मस्य पत्व वक्ष्यते ।)

२२८ । ओसि च । (७-३-१०४)

ओसि परे च अदन्ताङ्गस्य एन् । यथा—

राम + ओस् = रामे + ओस् = रामयोः ।

२२९ । आङि चापः । (७-३-१०५)

‘आङ्’ इति तृतीयैकवचनस्य (‘टा’ इत्यस्य) पूर्वाचार्याणां संज्ञा । आबन्तस्य टाप्रत्यये (चकारान्) ओसि च परे एकारः ॥

रमा + आ = रमे + आ = रमया । रमा + ओस् = रमे + ओस् = रमयोः ।

२३० । संबुद्धौ च । (७-३-१०६)

आबन्तस्य एत् संबुद्धौ परतः । यथा—

रमा + स् = रमे + स् (‘संबुद्धिलोपः’ २२४) = (हे) रमे ।

२३१ । अम्बार्थनद्योर्ह्रस्वः । (७-३-१०७)

अम्बार्थानां नदीसंज्ञानां च ह्रस्वः संबुद्धौ । अम्बा, अक्का, अल्ला इति त्रय एव शब्दा आदन्ता अम्बार्थाः ॥

(हे) अम्ब, अक्क, अल्ल (ह्रस्वात् संबुद्धिलोपः २२४) ।

२३२ । ह्रस्वस्य गुणः । (७-३-१०८)

ह्रस्वान्तस्याङ्गस्य गुणः स्यात् संबुद्धौ । यथा—

हरि + स् = हरे + स् = हरे ।
गुरु + स् = गुरो + स् = गुरो । } ‘एङः संबुद्धिलोपः’ २२४ ।

२३३ । जसि च । (७-३-१०९)

ह्रस्वस्य गुणः स्यात् जसि च परे । यथा—

हरि + अस् = हरे + अस् = हरयः । गुरु + अस् = गुरो + अस् = गुरवः ।

अकारान्तस्य गुणेन कोऽपि न विशेषः । ऋकारान्तस्य तु न केवलं जसि संबुद्धौ च गुणः, अपि तु अन्यत्राप्यस्ति । तदेवाह—

२३४ । ऋतो ङिसर्वनामस्थानयोः । (७-३-११०)

ऋदन्तस्य ङौ सर्वनामस्थाने च गुणः ॥

पितृ—पितरौ, पितरः; हे पितः; पितरम्, पितरौ; पितरि ।

संबुद्धौ पितृ + स् इति स्थिते गुणेन पितर् स् इति जाते ह्रस्व्यादि-
लोपः । सौ अनङ्गदेशस्य विशेषविधानाद्गुणो न प्रवर्तते ॥

२३५ । घेङिति । (७-३-१११)

घिसंज्ञस्य ङिति प्रत्यये गुणः । ङे, ङसि, ङस्, ङि एतानि
ऋतुर्ध्यायेकवचनानि ङित्प्रत्ययाः ॥

हरि + ए = हरे + ए = हरये । गुरु + ए = गुरो + ए = गुरवे ।
 हरि + अस् = हरे अस्—‘हसिहसोश्च’ (२००) इति पूर्वरूपे, हरेस् = हरेः ।
 गुरु + अस् = गुरो + अस्—(पूर्वरूपम्) = गुरोः । षष्ठ्येकवचनेऽपि तुल्यं रूपम् ।
 नौ तु विशेषो वक्ष्यते ।

२३६ । आण् नद्याः । (७-३-११२)

नदीसंज्ञात् परस्य क्तिप्रत्ययस्य आडागमः स्वात् । टित्त्वादाद्या-
 वयवः । आ + ए = ऐ; आ + अस् = आस् । यथा—

गौरी + ऐ = गौर्यै । गौरी + आस् = गौर्याः ।

वधू + ए = वध्यै । वधू + आस् = वध्वाः ।

२३७ । याडापः । (७-३-११३)

आबन्तात् क्तिप्रत्ययस्य याडागमः । या + ए = यै; या + अस्
 = यास् । यथा—रमा + यै = रमायै । रमा + आस् = रमायाः ।

२३८ । सर्वनाम्नः स्याद्द्वस्त्वश्च । (७-३-११४)

आबन्तात् सर्वनाम्नस्तु क्तिप्रत्ययस्य स्याद् इत्यागमः । तत्सं-
 नियोगेन आपो द्वस्त्वं च । यथा—सर्वा—सर्वस्यै सर्वस्या ।

२३९ । डेरान्नद्याम्नीभ्यः । (७-३-११६)

नदीसंज्ञादाबन्तात् नीशब्दाच्च डेः ‘आम्’ इत्यादेशः । यथा—
 गौरी—गौर्याम् ।

रमा —रमायाम् । (२३७ सूत्रेण याडागमश्च)

सर्वा—सर्वस्याम् । (२३८ सूत्रेण स्याडागमश्च)

नी —नियाम् । (इयडादेशोऽत्र वक्ष्यते)

२४० । इदुद्भ्याम् । (७-३-११७)

नदीसंज्ञकाभ्याम् इकार-उकाराभ्यां परस्य डेराम् । उत्तरसूत्रेण
 औत्त्वं मा भूदिति वचनम्; अन्यथा पूर्वसूत्रेणैवान्ताभ्यां सिध्यति । यथा—

मति—मत्याम् । धेनु—धेन्वाम् ।

२४१ । औत् । (७-३-११८)

इदुल्यां परस्य डेरौकारादेशः स्यात् । यथा—

सखि — पख्यौ । पति — पत्यौ ।

पूर्वसूत्रेण नद्या आम् विहितः; उत्तरसूत्रेण घेश्च विशेषो विधीयते ।
अतः धिनदीसंज्ञारहितौ सखिपतिशब्दावेवास्य सूत्रस्य विषयौ ॥

२४२ । अच्च घेः । (७-३-११९)

घेः परस्य डेरपि औकारादेशः । किंतु तदा प्रकृतेर्घोरकारोऽन्ता-
देशश्च । यथा—

हार + इ = हर + औ = हरौ । गुरु + इ = गुर + औ = गुरौ ।

२४३ । आङो नास्त्रियाम् । (७-३-१२०)

घेः परस्य टा इति तृतीयैकवचनस्य ना इत्यादेशः स्यात्
(अस्त्रियां) पुत्रपुंसकयोः । यथा—

कविना, गुरुणा, अमुना (कुलेन) । स्त्रियां तु—मत्या, तन्वा ।

॥ अथ प्रकरणान्तरविहितानि कार्याणि ॥

२४४ । आमि सर्वनाम्नः सुट् । (७-१-५२)

‘आत्’ इत्यनुवर्तते । अवर्णान्त्प्रत् (न तु अदन्तात्) सर्वनाम्नः
परस्य आमः सुडागमः स्यात् ॥

‘सर्व + आम्—सर्व + साम्—‘बहुवचने ज्ञेत्येत्’ (२२७) सर्वेषां—षत्वं,
सर्वेषाम् । स्त्रियां तु अदन्तत्वाभावात् न एत्वम्, इणभावान्न षत्वम्, सर्वासाम् ।
एषम् अन्येषाम्, अन्यासाम् इत्यादि ।

प्रत्यु०—(‘आत्’ किम् ?) भवताम् ।

१. ‘आमि’ इति सप्तमीनिर्देश उत्तरसूत्रेऽनुवृत्त्यर्थः । अत्र तु ‘आत्’ इत्यनुवृत्तेः
‘सर्वनाम्नः’ इत्यपि पञ्चमीति स्पष्टम् । तस्मात् ‘तस्मादित्युत्तरस्य’ इति परिभाषया
आम एव सुट् सिध्यति । टित्वादाद्यागमश्च ।

२४५ । त्रेक्यः । (७-१-५३)

त्रि इत्यस्य आमि परे त्रय इत्यादेशः । उत्तरसूत्रेण त्रयाणा
मिति रूपसिद्धिः ॥

२४६ । ह्रस्वनद्यापो नुद् । (७-१-५४)

ह्रस्वान्ताग्नदीसंज्ञादाबन्ताश्च आमो नुडागमः ॥

राम + आं = राम + नाम्—‘नामि’ इति वक्ष्यमाणः प्रकृतेर्दीर्घः, रामाना—
णत्व—रामाणाम् । एवं धनानाम्, हरीणाम्, गुरुणाम्, पितृणाम् ; (नदी
गौरीणाम्, वधूनाम्, (आप्) रमाणाम्, जायानाम् ।

२४७ । षट्चतुर्भ्यश्च । (७-१-५५)

‘षट्संज्ञकेभ्यः’ (२१७) चतुरश्च परस्मै आमो नुडागमः ॥

चतुर + आं = चतुरन्—चतुर्णाम् ।

षष् + आं = षष्णा—‘झलां जहोऽन्ते’ (६९)—षड्ना—‘न पदान्ताष्टो
नाम्’ (१०४) इति छुत्वनिषेधस्य निषेधात् छुत्वन, षड्णा—‘प्रत्ययं भाषायां नित्यम्
(१०७-वा) इत्यनुनासिकादेशः, षण्णाम् ।

पञ्चन् + आं = पञ्चन् + नां—‘नोपधायाः’ (२५१) इति दीर्घः—पञ्चान् :
—वक्ष्यमाणः प्रकृतेर्नलोप—पञ्चानाम् । एवम्—सप्तानाम्, अष्टानाम्, नवानाम्
दशानाम्, कर्तानाम् ।

अथ ‘रामाणाम्’ इत्यादौ परासृष्टो दीर्घविधिरुच्यते—

दीर्घ इत्यनुवर्तमाने ‘अङ्गस्य’ (६-४-१) इत्यधिकृत्य—

२४८ । नामि । (६-४-३) .

कृतनुडागमे आमि परे अङ्गस्य दीर्घः स्यात् ॥

रामाणाम्, धनानाम्, हरीणाम्, गुरुणाम्, पितृणाम् ।

२४९ । न निस्तृचतस्तु । (६-४-४)

अनयोर्नामि न दीर्घः । तिस्तृणाम् । चतस्तृणाम् ।

२५० । नृ च (उभयथा) । (६-४-६)

नृशब्दस्य नामि दीर्घस्तदभावश्च स्यात् । नृणाम्, नृणाम् ।

२५१ । नोपधायाः । (६-४-७)

नान्तस्योपधाया दीर्घो नामि परे ॥

पञ्चान् + ना — पञ्चान् + नाम् ।

अत्र प्रक्रियाप्रदर्शनार्थं नलोपविधिर्मध्ये कथ्यते—

२५२ । नलोपः प्रातिपदिकान्तस्य । (८-२-७)

पदस्येत्यधिकृतम् । तच्च प्रातिपदिकेऽन्त्यशस्य विशेषणम् । सापेक्ष-
चेऽपि गमकत्वात् समासः । यथा 'रतेर्गृहीतानुनयेन' इत्यादौ । प्राति-
पदिकान्तस्य नकारलोपो भवति, तच्चेत् प्रातिपदिकं पदसंज्ञमपि स्यात्;
प्रातिपदिकाभिन्नस्य पदस्यान्यवर्णो नकारश्चेत्लुप्यत इति यावत् । प्रा-
तेपदिकरूपं च पदं सुवलोपे, हलादौ सुपि परे 'स्वादिष्वसर्वनाम-
थाने' (१९२) वा संभवति । पञ्चान् + नाम् इति प्रकृते हलादिप्रत्यय-
स्य परत्वात् 'पञ्चान्' इति प्रातिपदिकाभिन्नं पदम्, तस्यान्यनकार-
शेषः, पञ्चानाम् इति रूपं सिध्यति । एवं राजभ्याम्, राजभिः,
राजसु इत्यादिषु नलोपः । 'राजा' 'कर्म' इत्यादिप्रथमैकवचनानि
लङ्-त्थादिसूत्रेण सुलोपात् प्रत्ययलोपेन प्रातिपदिकाभिन्नस्य पदस्य
लोपोवाहरणानि । नलोपस्यास्य असिद्धकाण्डगतत्वात् 'नामि' इति
विधेर्न इष्टसिद्धिर्न स्यादित्यपूर्वो 'नोपधायाः' इति विधिरारब्धः ।
अथ तर्हि 'राजाश्च' इत्यादिसंधिः सिध्यति ? तत्र हि राजन् + अश्च
ति स्थिते नलोपेन- 'राज + अश्च' इति जाते षष्ठाध्यायविहितः सवर्ण-
दीर्घो दृश्यते । इति चेत्—

२५३ । नलोपः सुप्स्वरसंज्ञातुग्विधिषु कृति । (८-२-२)

प्रातिपदिकान्तस्य नलोपो य उक्तः स सुबिधौ, स्वरविधौ,
ज्ञाविधौ, कृतप्रत्यये परे यस्तुक् तद्विधौ च परम् असिद्धः, नान्यत्र ।
तो राजाश्च इत्यादिसंधिविधौ नलोपः सिद्ध एव । सुबिधौ तु

असिद्धत्वात् 'राजभ्याम्' इत्यादौ 'सुपि च' (२२६) इति दीर्घ
'राजभिः' इत्यादौ 'अतो भिस ऐस्', 'राजसु' इत्यादौ 'बहुवचं
झल्येत्' (२२७) इत्येत्वं च न भवति ॥

२५४ । न डिसंबुद्धयोः । (८-२-८)

डौ संबुद्धौ च नलोपो न ख्यात् । यथा—

राजन् + स् — हल्ङ्थादिलोपे, राजन् ।

अत्र नकारो न लुप्यते । डौ तु छन्दस्येवोदाहरणम्—'परमे व्योमन्'
अत्र छान्दसो ङिलोपः; परमे व्योम्यीत्यर्थः ॥

अथ प्रकृतो दीर्घविधिरेवानुबध्यते—

२५५ । सर्वनामस्थाने चासंबुद्धौ । (६-४-८)

नान्तस्योपधाया दीर्घः संबुद्धिभिन्ने सर्वनामस्थाने परे । यथा—

राजन् + स् = राजान् + स्—हल्ङ्थादिलोपः, राजान्—'नलोपः प्रातिपति
फ्रान्तस्य' (२५२) राजा । राजानौ; हे राजन् (असंबुद्धावित्युक्तेर्न दीर्घः) । राजा
राजानौ । ङीवे शेषेव सर्वनामस्थानत्वात् कर्माणि इति दीर्घः ।

२५६ । ईन्हन्पूषार्यम्णां शौ । (६-४-१२)

२५७ । सौ च । (६-४-१३)

इन्नन्तानाम्, अन्नन्तेषु हन्, पूषन्, अर्यमन् इति शब्दानां च
नान्तत्वात् प्राप्त उपधादीर्घः शौ सौ चैव, नान्यत्र सर्वनामस्थाने । यथा—

हन्—भावी भाविनी भाविनः । भावि भाविनी भावीनि ।

हन्—वृत्रहा वृत्रहणौ वृत्रहणः, वृत्रहणम् । पूजितवृत्रहाणि नगराणि ।

पूषन्—पूषा पूषणौ पूषणः; पूषणम् । उदितपूषाणि उदयगिरि-
अर्यमन्—अर्यमा अर्यमणौ अर्यमणः । उदितार्यमाणि । [शृङ्गाणि

नान्तेषु इन्नन्ता अन्नन्ताश्चैव अकृत्रिमाः शब्दाः सन्ति । तत्र अन्नन्तान

सर्वनामस्थानमात्रे (असंबुद्धौ) दीर्घः, इन्नन्तानां सावेव । उन्नन्ता ऋन्नन्ताश्च कृत्विमाः सन्ति शौ; तत्र सर्वेषां दीर्घः । हन्पूर्वार्थस्यां सावेव दीर्घः इति विशेषविधिः ॥

पुंस्त्रियोः सुव्यनो दीर्घः, हनः सौ, शौ तु सर्वतः ।

इति संक्षेपः ॥

२५८ । सान्तमहत्तः संयोगस्य । (६-४-१०)

सकारान्तसंयोगस्य महत्तश्च यो नकारस्तस्योपधाया दीर्घः स्यादसंबुद्धौ सर्वनामस्थाने । ‘उगिदचां सर्वनामस्थानेऽधातोः’ (२६२) इति सान्तेषु केषांचित् नुसागमो विधास्यते । ते शब्दा अत्रोदाहरणम् । यथा—

विद्वत् + स्—नुम्—विद्वन्स् + स्—अनेन सूत्रेण दीर्घः, विद्वान्स् + स्—हल्ङ्ङादिलोपः, विद्वान्स् इति जाते ।

२५९ । संयोगान्तस्य लोपः । (८-२-२३)

पदस्येत्यधिकृतम् । संयोगान्तस्य पदस्य लोपः स्यात्, ‘अलोऽन्त्यस्य’ इत्यन्त्यवर्णस्य लोपः । इत्यसिद्धकाण्डगतेन सूत्रेण ‘नस्’ इति संयोगे अन्त्यस्य सकारस्य लोपः, विद्वान् । नकारस्य पदान्तत्वात् प्रत्यपरकत्वाभावाच्च ‘नश्चापदान्तस्य झलि’ (९२) इत्यनुस्वारो नात्र भवति । अन्यत्र तु भवत्येव, विद्वांसौ विद्वांसः, विद्वांसं विद्वांसौ । महत्’ इत्यस्याप्येवमेव—महान् महान्तौ महान्तः, महान्तं महान्तौ इति रूपाणि । ‘अत्र नुन्नकारस्य ‘नश्चापदान्तस्य’—इत्यनुस्वारे ण्तेऽपि ‘अनुस्वारस्य ययि परसवर्णः’ (११५) इति परसवर्णेन नकार एव पुनश्च भवति । ‘विद्वान्’ ‘महान्’ इत्यादौ संयोगान्तलोपस्यासिद्धत्वाच्च ‘नलोपः प्रातिपदिकान्तस्य’ । असिद्धकाण्डे नलोप एव हि यथं विधीयते । ‘राजा (न)’ इत्यादौ तु न संयोगान्तलोपः, किंतु लङ्ङादिलोप इति नकारो लुप्यते । नपुंसके विद्वांसि, महान्ति ॥

२६० । अप्-तृन्-तृच्-स्वसृ-नप्तृ-नेष्टृ-त्वष्टृ-क्षत्ृ-होतृ-
पोतृ-प्रशास्तृणाम् । (६-४-११)

अप् इत्यस्य, तृन्तृच्प्रत्ययान्तानां स्वसादीनां च उपधाया दीर्घः स्यात् असंबुद्धौ सर्वनामस्थाने । तृन्तृचौ प्रत्ययौ; अनयोरर्थ ए भेदो न तु रूपे । सर्वेभ्यो धातुभ्यश्चैतौ भवतः । कृ—कर्तृ, भू—भवितृ, दृश्—द्रष्टृ इत्यादि । नप्तृनेष्ट्रादयः शब्दा अव्युत्पन्ना इति पृथगुपात्ताः । यथा—

अप्—आप.—‘आपः स्त्री भूर्नि’ इति बहुवचनमात्रेऽस्य प्रयोगः ।

तृन्, तृच्—कर्तारौ कर्तार, हे कर्तृ कर्तार कर्तारौ ।

स्वसृ—स्वसारौ स्वसार, हे स्वसः, स्वसार स्वसारौ ।

नप्तृ—नप्ता नप्तारौ नप्तार, हे नप्तः नप्तार नप्तारौ ।

सौ एषां कर्ता, स्वसा इत्यादि रूपमनङ्गदेशेन वक्ष्यते । ‘ऋतो णि सर्वनामस्थानयोः’ (२३४) इति गुणेन कर्तर् + औ इति जाते दीर्घः संबुद्धौ गुणानन्तरं हल्ङ्-यादिलोपेन ‘कर्तर्’ इति जाते अवसां रेफस्य विसर्गः । तृन्तृजादिभिन्नानां तु पितरौ पितरः; मातरौ मातृ इत्यादि ॥

२६१ । अत्वसन्तस्य चाधातोः (सौ) । (६-४-१४)

अत्वन्तस्य असन्तस्य च उपधाया दीर्घोऽसंबुद्धौ सौ परे न धातोः । ‘अतु’ इत्यत्र उकार इत्; तेन ‘मनुप्’ ‘क्तवतु’ इत्यादयः प्रत्यया गृह्यन्ते, उकारानुबन्धेन पठितं प्रातिपदिकं च । यथा सर्वविधि गणे ‘भवतु’ इति । असन्तः सर्वविधोऽपि गृह्यते । यथा—

१. अस्य प्रक्रियाविशेषोऽन्यत्रोक्तः । अपो मि (त.) (७-४-४८) । अपः शब्दस्य तकारोऽन्तादेशः स्यात् भादौ प्रत्यये परे । तेन—आपः, अपः, आद्भिः, अत्र्यः, अपाम्, अप्सु इति रूपाणि ।

२. उद्गातृशब्दस्याप्ययं दीर्घ इष्यते—‘होतृपोतृनेष्ट्रातातारः’ इति भाष्यकारप्रयोगात्

अतु—बुद्धिमत् + स्—दीर्घः, बुद्धिमान् स्—‘उगिदचा.....’ (२६२)
ति नुम्, बुद्धिमान् स्—हल्ङ्यादिलोपसयोगान्तलोपां, बुद्धिमान् । एव कृतवान्,
वान् इत्यादि ।

अस्—वेधस् + स्—वेधान् न् हल्ङ्यादिलोपः वेधाः । एव महायक्षाः इत्यादि ।

अथात्र बहुत्रान्यत्रापि परामृष्टो नुम्-विधिरुच्यते—

२६२ । उगिदचां सर्वनामस्थानेऽधातोः । (७-१-७०)

धातुवर्जमुगिताम् छुप्रनकारस्य अञ्चुधातोश्चाङ्गस्य सर्वनाम-
स्थाने परे नुमागमः स्यात् । ‘उगितश्च’ (१४१) इति सूत्रव्याख्याने
गितः परिगणिताः दृश्यन्ताम् । भित्त्वादन्त्यादचः पर आगमः ;
कार उच्चारणार्थः, तेन ‘न्’ इत्येवागमस्वरूपम् । यथा—

बुद्धिमत्—	बुद्धिमान्	बुद्धिमन्तौ	इत्यादि । प्रक्रियोक्ता ।
कृतवत्—	कृतवान्	कृतवन्तौ	”
तावत्—	तावान्	तावन्तौ	”
विद्वस्—	विद्वान्	विद्वसां	”
महीयस्—	महीयान्	महीयांसां	”
कुर्वत्—	कुर्वन्	कुर्वन्तौ	अत्वन्तत्वाभावात् दीर्घः ।
सर्वनाम-भवत्—	भवान्	भवन्तौ	‘भवतु’ इति उदित् पठितः ।
तृप्रत्ययान्तस्य तु	भवन्	भवन्तौ	इत्येव ।

अथ अञ्चुधातौ नुमागम उदाह्रियते । ऋत्विग्दधृक्स्त्रिदगुष्णिगुञ्जुयुजिकुञ्जां
।’ इति सूत्रेण अञ्चुधातोः ‘किन्’ इति कृतप्रत्ययो भवति, स च सर्वलोपी प्रत्ययः
कृतिगतमनुनासिकमपि लोपयति । तथा च प्रपूर्वं अञ्चुधातुः किन्प्रत्यये प्राच् इति
समापद्यते । एवमेव प्रत्यच्, पराच्, उदच् इत्यादि । प्राच् + स् इति स्थिते नुम्,
न्च् + स्—हल्ङ्यादिलोपः, प्रान्च्—सयोगान्तलोपः, प्रान् । एव स्थिते किन्प्रत्यया-
न्त्वाद्विशेषकार्यम्—

२६३ । किन्प्रत्ययस्य कुः । (८-२-६२)

१. अञ्चु, अङ्ग, छण्ट, सप्त इत्यादिषु धातुषु उपधाभूतोऽनुनासिकः सर्वोऽपि
कारस्य विकार एवेति सिद्धान्तः ।

प्रत्ययान्तस्य कबर्गोऽन्तादेशः पदान्ते । अनेन कुस्वे प्राङ् इति रूपसिद्धिः ।
 :; प्राञ्च प्राञ्चौ । एवं प्रत्यङ् प्रत्यञ्चौ , उदङ् उदञ्चौ इत्यादि । क्लीबे—
 तावन्ति, कृतवन्ति, विद्वांसि, महीयांसि, कुर्वन्ति, प्राश्चि, प्रत्यश्चि इत्यादि ।
 त्तमाने पृषत्-बृहत्-महत्-जगत्-शतृषच्च' इत्युणादिसूत्रे 'शतृ-
 तेवेशाद् नुम्, 'सान्तमहतः...' (२५८) इति दीर्घश्च—महान्-महा-
 न् । क्लीबे महान्ति । स्त्रिया महती इति डीप् ।

२६४ । नपुंसकस्य झलचः । (७-१-७२)

ललितस्याजन्तस्य च क्लीबस्य नुम् सर्वनामस्थाने । यथा—

र — बृहन्ति । रुध्—रुन्धि । भ्राज्—भ्राञ्चि ।

श् — तादृशि — 'नन्धापदान्तस्य' इत्यनुस्वारः ।

स् — यशांसि , ,

स् — धनूषि 'सान्तमहतः' सयोगस्य' (२५८) इति दीर्घः ।

त् — महान्ति , ,

— धनन् + इ—नुमागमे नान्तत्वलाभात् 'सर्वनामस्थाने चासंबुद्धौ'
 (२५५) इति दीर्घः, धनानि । एवं वारि—
 वारीणि, मृदु-मृदुनि; कर्तु-कर्तुणि ।

पु०—('झलचः' किम् ?) वार्—वारि ; विमलदिक्-विमलदिवि ।

२६५ । इकोऽचि विभक्तौ । (७-१-७३)

गन्तस्य नपुंसकस्य अजादौ विभक्तौ नुम् । यथा—

—मृदुनी मृदुना . मृदुने मृदुनः मृदुनोः मृदुनि ।

इ—शुचिनी शुचिना शुचिने शुचिनः शुचिनोः शुचिनि ।

—कर्तृणी कर्तृणा कर्तृणे कर्तृणः कर्तृणोः कर्तृणि ।

। तृतीयादिषु भाषितपुंस्कं पुंवद्गालवस्य । (७-१-७४)
 तीयादिष्वजादिषु विभक्तिषु भाषितपुंस्कमिगन्तं क्लीबं पुलिङ्ग-
 लभते गालवस्याचार्यस्य मतेन । नुमभावो ह्रस्वाभावश्च पुलिङ्ग-
 नुमभावे घिसंज्ञया 'आङ्गो नास्त्रियाम्' 'घेङ्गिति' 'अङ्घ घेः'
 । वगुणादयः । नाभावे रूपभेदो न भवतीति नोदाह्रियते । यथा

शुचि—शुचये, शुचेः ; शुच्यो, शुचौ ।
 मृदु—मृदवे, मृदोः ; मृद्वोः, मृदौ ।
 कर्तु—कर्त्रे, कर्तुः ; कर्त्रोः, कर्तरि ।

ह्रस्वाभावमुदाहर्तुं ह्रस्वविधिरुच्यते ।

२६८ । ह्रस्वो नपुंसके प्रातिपदिकस्य । (१-२-४७)

नपुंसके दीर्घान्तस्य प्रातिपदिकस्य ह्रस्वः स्यात् ।

श्रीपा = श्रीप । श्रीपम् श्रीपे इत्यादि धनवत् ।
 ग्रामणी = ग्रामणि । ग्रामणि ग्रामणिनी ,, वारिवत् ।
 खलपू = खलपु । खलपु खलपुनी ,, मृदुवत् ।

ह्रस्वरहितानाम् एचाम् 'एच इग्रस्वादेशे' (२७) इति ह्रस्व-
 स्थाने इक् भवति । एदन्तः शब्दोऽप्रसिद्धः । यथा—

सुद्यो = सुद्यु । सुद्यु सुद्युनी इत्यादि मधुवत् ।
 सुरै = सुरि । सुरि सुरिणी ,, वारिवत् ।
 सुनौ = सुनु । सुनु सुनुनी ,, मधुवत् ।

अथ पुंवद्भावोदाहरणशेषः—

ग्रामणि { ग्रामणिना ग्रामणिने ग्रामणिनः ग्रामणिनोः ग्रामणिनि ।
 ग्रामण्या ग्रामण्ये ग्रामण्यः ग्रामण्योः ग्रामण्याम् ।

इति रूपाणि । भाषितः पुमान् येन स्यात्, तत् भाषितपुंस्कं, समाने-
 ऽर्थे पुल्लिङ्गप्रयोगार्हम् ; विशेष्यनिम्नमित्यर्थः । 'भाषितपुंस्कम्' इत्युक्तेः
 वारि, त्रपु इत्यादीनां नित्यस्त्रीबानां विशेष्याणां नायं विकल्पः ॥

२६८ । अस्थिदधिसक्थ्यक्षणासनकुदात्तः । (७-१-७५)

नुमोऽपवादः । अस्थ्यादीनामजादिषु तृतीयादिषु अनङ् आवेशः
 स्यात् । स च उदात्त इति स्वरविधिः । अनेकाल्त्वेऽपि द्वित्वादन्त्या-
 देशः ; 'अन्' इत्येवादेशस्वरूपम् ॥

अस्थि + आ—अस्थन् + आ—'अल्लोपोऽन' (२९९) इति अनः अकारस्य
 ओपो वक्ष्यते, अस्त्रा ; अस्त्रे, अस्त्रः, अस्त्रो, अस्त्रि, अस्थनि । एवम्— दध्ना,
 वक्ष्ना, वक्ष्णा इत्याद्यन्येषामपि ।

१. उक्त्वा एव हि य शब्दस्त्रिषु लङ् लुक् लृक् ।

२६९ । नाभ्यस्ताच्छतुः । (७-१-७८)

अभ्यस्तात् परस्य शतृप्रत्ययस्य नुमागमो न स्यात् । शतृ-
प्रत्ययस्य ङगित्वात् 'ङगिदचाम् ...' (२६२) इति नुमः प्राप्तिः ।
अभ्यस्तो नाम द्विरुक्त्या आवृत्ताक्षरो धातुः ; जक्ष्, जागृ, शास्,
दरिद्रा, चकास् इति धातुपञ्चकं च ॥

दा—ददत्	ददतौ	ददत ।	शास्—शासत्	शासतौ	शासतः ।
शृ—बिभ्रत्	बिभ्रतौ	बिभ्रतः ।	जागृ—जाग्रत्	जाग्रतौ	जाग्रतः ।

२७० । वा नपुंसकस्य । (७-१-७९)

अभ्यस्तात् परस्य नपुंसकस्य शतृप्रत्ययस्य नुमागमो वा स्यात् ।

दा—ददन्ति,	ददति ।	शास्—शासन्ति,	शासति ।
शृ—बिभ्रन्ति,	बिभ्रति ।	जागृ—जाग्रन्ति,	जाग्रति ।

२७१ । आच्छीनद्योर्नुम् । (७-१-८०)

अवर्णान्तात् अङ्गात् परस्य शतृप्रत्ययस्य नुम् वा स्यात् शीनद्योः

परयोः । नदीति स्त्रियां ङीप्रत्ययस्य लक्षकम् । यथा—

तुद्—तुद	+ अत् = तुदत्	—तुदन्ती,	तुदती	(कुले) ।
		—	”	” (ब्राह्मणी) ।
या—या	+ अत् = यात्	—यान्ती,	याती	(कुले) ।
		—	”	” (ब्राह्मणी) ।
कृ—करिष्य	+ अत् = करिष्यत्	—करिष्यन्ती,	करिष्यती	(कुले) ।
		—	”	” (ब्राह्मणी) ।

प्रत्यु०—('आत्' किम् ?) कृ—कुरु + अत् = कुर्वत्—कुर्वती । सु—सुनु
+ अत् = सुन्वत्—सुन्वती । अद्—अद् + अत् = अदत्—अदती ।

२७२ । शप्श्यनोर्नित्यम् । (७-१-८१)

शप्, श्यन् इति द्वावपि विकरणप्रत्ययौ अकारयकाररूपौ ।

आभ्यां परस्य शतुः नित्यं नुमागमः । भूवादिर्व्युत्पन्नधातुश्च शन्विक-
रणः । दिवादिः श्यन्विकरणः । यथा—

भू—भव + अत् = भवत्—भवन्ती चिकीर्षन्ती (कुले), भवन्ती चिकीर्षन्ती (ब्राह्मणी) । दिव्—दीव्य + अत् = दीव्यत्—दीव्यन्ती (कुले), दीव्यन्ती (ब्राह्मणी) ।

२७३ । सावनबुहः । (७-१-८२)

सौ परेऽनबुहोऽस्त्य नुमागमः । इदमुपरि उदाहरिष्यामः ।

२७४ । दिष औत् । (७-१-८४)

दिव्-शब्दस्य औदित्यादेशः सौ । यथा—दिव् + स् = दिवौ + स् = द्यौः ।
दिव् शब्दस्य प्रक्रियान्तरमन्यप्रकरणोक्तम्—

२७५ । दिष उत् । (७-१-१३१)

दिषः अन्तादेश उकारः स्यात् पदान्ते । यथा—

दिव् + भ्यां = दिउ + भ्यां = द्युभ्यां—द्युभिरित्यादि ।

२७६ । पथिमथ्युभुक्षामात् । (७-१-८५)

पथिन्, मथिन्, ऋमुक्षिन् इत्येतेषामङ्गानाम् आकारोऽन्तादेशः स्यात् सौ ।

२७७ । इतोऽत् सर्वनामस्थाने । (७-१-८६)

पथ्यादीनामिकारस्य अकारादेशः स्यात् सर्वनामस्थाने ।

२७८ । थो न्यः । (७-१-८७)

पथिमथोः थकारस्य न्यादेशः स्यात् सर्वनामस्थाने; अथ सूत्रत्रयमुदाह्रियते—

पथिन् + स्—आत्—पथिआ + स्—इकारस्य अत्व—पथ + आ + स्—
थत्व—पन्था + स् = पन्थाः । एव मन्थाः, ऋमुक्षः ।

पथिन् + औ—अत्व—पथन् + औ—थो न्य—पन्थन् + औ—‘सर्वनाम-
स्थाने चासम्बुद्धौ’ (२५५) इत्युपधादीर्घः—पन्थानौ, पन्थानः । पन्थान, पन्थानौ ।
व मन्थानौ, ऋमुक्षानौ इत्यादि ।

२७९ । मस्य टेलोपः । (७-१-८८)

पथ्यादीनां मसंज्ञानां टेलोपः स्यात् । यथा—

पथिन् + अस् = पथः । पथा, पथे, पथः, पथो, पथि । प्रातिपदिकान्तलोपेन
२५२) पथिभ्यां, पथिभ्यः, पथिषु । एवं—मथ, मथे, मथिभ्यां—भ्यः । ऋमुक्षः,
ऋमुक्षे, ऋमुक्षिभ्यां—भ्यः इत्यादि ।

२८० । पुंसोऽसुङ् । (७-१ ८९)

पुंस्शब्दस्य असुङादेशः स्यात् सर्वनामस्थाने । ङित्वात् अन्तादेशः; उकार इत् 'उगित्वां ...' (२६२) इति नुमर्थः । यथा—

पुस् + स् = पुमस् + स्—तुम्, पुमन्स् + स्—'सान्तमहतः सयोगस्य' (२५८) इति दीर्घः, पुमान्स् + स्—सुलोपसयोगान्तलोपौ, पुमान् । 'नश्वापदान्तस्य झलि' (९२) इत्यनुस्वारः, पुमांसौ, पुमांस । पुमांसम्, पुमांसौ, पुसः । पुसा । संयोगान्तलोपः, पुम्यां, पुभिः । पुसे, ... पुसु । सम्बुद्धौ दीर्घाभावात् 'हे पुमन्' ।

२८१ । गोतो णित् [ओतो णिदिति वक्तव्यम्] । (७-१-९०)

ओदन्तात् परं सर्वनामस्थानं णित्वात् स्यात् । णित्वप्रयोजनं चान्यत्रोक्तम्—

२८२ । अचो ङिति । (७-१-११५)

अजन्ताङ्गस्य वृद्धिः स्यात् ङिति णिति च प्रत्यये परे । यथा—

गो—णित्वाद्वाङ्गः, गौः—गावौ—गावः । हे गौः । 'औतौऽशसोः' (२०३) इति अशसोराकार एकादेशः, गां—गावौ—गाः । 'ङसिङ्सोश्च' (२००) इति पूर्वैरूपः, गोः । एव यौ—यावौ—यावः । इत्यादि ।

२८३ । सख्युरसम्बुद्धौ । (७-१-९२)

सखिशब्दात् परं सर्वनामस्थानं णित्वात् स्यात् न तु सम्बुद्धौ । णित्वाद्वाङ्गः । यथा—

सखायौ—सखाय । असम्बुद्धावित्युक्तेन णित्वम्; 'ह्रस्वस्य गुणः' (२३२) इति गुणः; 'एङ् ह्रस्वात्' (२२४) इति सम्बुद्धिलोपः, हे सखे; सखायम्—सखायौ—सखीन् । 'असखि' (१८७) इति निषेधेन घिसङ्गाभावान्न तत्कार्याणि नाभावगुणादीनि । सख्या—सखिभ्याम्—सखिभिः । सख्ये; 'ख्यत्वात् परस्य' (२०२) इत्युत्त्वः, सख्युः । सखीनाम् । 'औत्' (२४१) इति ङेरौत्त्वः, सख्यौ—सख्योः—सखिषु । सौ तु विशेष उच्यते—

२८४ । अनङ् सौ । (७-१-९३)

असम्बुद्धौ सौ परे सखिशब्दस्य अनङादेशः स्यात् । अकारस्योच्चारणार्थत्वात् 'अन्' इत्येवादेशस्वरूपम् । ङित्वादन्त्यस्य भवति । यथा—

सखि + स्—सखन् + स् । इदानीं नान्तत्वात् 'राजा' इतिवत् उपधादीर्घः सुलोप-नलोपैः सखा इति रूपनिष्पत्तिः ।

२८५ । ऋदुशनस्पुरुदंसोऽनेहसां च । (७-१-९४)

ऋकारान्तानाम् उशनस्, पुरुदंसस्, अनेहस्—इति शब्दानां
१ अनङ्गोदेशः असम्बुद्धौ सौ परे । यथा—

कर्तृ—कर्ता सखा इतिवत् । 'ऋतो ङि...' (२३४) इति गुणः, 'अप्तृन्...' (२६०) इति दीर्घश्च, कर्तारौ-कर्तारः । हे कर्तः । कर्तारम्-कर्तारौ-कर्तृन्; कर्त्रा-कर्तृभ्याम्-कर्तृभिः । कर्त्रे । 'ऋत उत्' (२०१), कर्तुः । कर्त्रोः-कर्तृणाम् । गुणः, कर्तरि । कर्तृषु । पितृमात्रादीनामव्युत्पन्नशब्दानां तु 'अप्तृन्' इति दीर्घाभावात् पितृ-पितरौ-पितरः इत्यादि ।

उशनस्—उशाना । पुरुदंसस्—पुरुदसा । अनेहस्—अनेहा ।

प्रत्यु०—(सम्बुद्धौ तु) हे उशनः, पुरुदसः, अनेहः ।

॥ * ॥ उशनसः सम्बुद्धावनङ् नलोपश्च वा वाच्यः ॥

यथा—अनङ्गे हे उशनन्; नलोपे हे उशन । एव च उशनसशब्दस्य रूपाणि—उशाना-उशनसौ-उशनसः, हे उशनन्, उशन, उशान । उशनसम्-उशनसौ-शनसः ; उशनसा—पदान्तत्वात् रुत्वम्, उत्त्वं च, उशनोभ्याम्, उशानाभिः । शनसे, उशनसः । उशनसां । उशनसाम् । उशनसि । उशनस्सु ।

२८६ । तृज्वत् क्रोष्टुः । (७-१-९५)

क्रोष्टुशब्दस्तृजन्तवत् स्यात् असम्बुद्धौ सर्वनामस्थाने परे । क्रोष्टुशब्दस्थाने
क्रोष्टुशब्दः प्रयोक्तव्य इत्यर्थः । तृज्वद्भावात् कर्तृशब्दवद्भाषाणि—

क्रोष्टा-क्रोष्टारौ-क्रोष्टारः । सम्बुद्धौ तदभावात् गुरुशब्दवत्—हे क्रोष्टो । क्रोष्टा-
न्-क्रोष्टारौ; शसि क्रोष्टृन् ।

२८७ । स्त्रियां च । (७-१-९६)

क्रोष्टुशब्दस्तृजन्तवत् स्यात् । तेन 'ऋन्नेभ्य...' (१४०) इति ङीप्—
क्रोष्ट्री-क्रोष्ट्र्यौ-क्रोष्ट्र्य । हे क्रोष्ट्रि । क्रोष्ट्र्या-क्रोष्ट्रीभ्याम्-क्रोष्ट्रीभिः ।
क्रोष्ट्र्यौ-क्रोष्ट्र्यौ-क्रोष्ट्री । क्रोष्ट्र्यै । क्रोष्ट्र्या । क्रोष्ट्रीणाम्; क्रोष्ट्र्याम् ।
ति गौरीशब्दवद्वचनरूपाणि ।

सुखार्थं नदीकार्याणि संगृह्यन्ते—

सम्बुद्धौ ह्रस्वता, डेराम्, -आख्योगो ङसि-ङे ङसाम् ।

आमि नुद् वेति श्वत्वारि नदीकार्याणि सुप्स्विह ॥

२८८ । विभाषा तृतीयाविष्वचि । (७-१-२७)

अजादिषु तृतीयाविभक्तिषु क्रोष्टृशब्दो वा तृजन्तवत् स्यात् । तेन-
क्रोष्टा, क्रोष्टे, क्रोष्टुः, क्रोष्टोः, क्रोष्टरि इति कर्तृशब्दवृत्तपाणि । तृजन्तावाभा
ह्लाविभक्तिषु च गुरुशब्दवत् क्रोष्टुना, क्रोष्टृभ्याः, क्रोष्टृभिः, क्रोष्टवे इत्यादि
रूपाणि च । आमि प्रथममेव नुडागमकरणेन अजादित्वाभावात् क्रोष्टृनाम् इत्येव

२८९ । चतुरनडुहोरामुदात्तः । (७-१-८)

चतुर, अनडुह अनयोः सर्वनामस्थाने आभागमः । स चोदात्त इति स्वर
विधिः । मिस्वादन्यादचः पर आगमः । यथा—

चतुआर् + अम् = चत्वारः । चतुर. । चतुर्भिः । चतुर्भ्यः । 'षट्चतुर्भ्यश्च
(२४७) इति नुट्, चतुर्णाम् । चतुर्षु । अनडुह् + स—आम्, अनडुह् + स्—
'सावनडुहः' (२७३) इति नुम्, अनडुहान् ह् + स्—सुलोपसयोगान्तलोपौ, अनडुहान्
अनडुहौ—अनडुहः । सम्बुद्धौ नु—

२९० । अम् सम्बुद्धौ । (७-१-९९)

सम्बुद्धौ अनडुह् इत्यस्य अम् इति ह्रस्व आगमः ।

ह् अनडुहन् । अनडुहाम्—अनडुहौ—अनडुहः । अनडुहा । पदसङ्ख्या 'बसुसु
व्वस्वनडुहां दः' (७३) इति दत्वम्, अनडुह्याम्, अनडुह्रिः ।... अनडुहसु ।

अथ प्रकरणान्तरोक्तान्यङ्गकार्याणि ॥

२९१ । अर्वणस्त्रसाचनञः । (६-४-१२७)

'अर्वन्' इत्यङ्गस्य 'तृ' इत्यादेशः स्यात् न तु सौ परे, नापि नञः परस्य
अकार इत् 'जगिद्वचा...' (२६२) इति नुमर्थः । यथा—

अर्वा अर्वन्तौ अर्वन्तः । हे अर्वन् ।

अर्वन्तम् अर्वन्तौ अर्वतः । अर्वता अर्वन्त्याम्.....अर्वत्सु ।

स्त्रियाम् जगित्वात् ङीप्—अर्वती अर्वत्यौ अर्वत्यः ।

प्रत्यु०—('अनञ्' किम् ?) अनर्वा अनर्वाणौ.....यज्वद्यत् ।

('अङ्गस्य' किम् ?) अर्वरथः—'नलोपः प्रातिपदिकान्तस्य' (२५२)

अथ भस्मशाकार्याणि ॥

२९२ । भस्य । (६-४-१२९)

अधिकारसूत्रमिदम् ।

२९३ । वसोः संप्रसारणम् । (६-४-१३१)

वसुप्रत्ययान्तस्य भस्य संप्रसारणं स्यात् । किं नाम संप्रसारणम् ?—

२९४ । इग्यणः संप्रसारणम् । (१-१-४५)

यणः स्थाने आदिश्यमान इक् संप्रसारणसंज्ञः स्यात् । यत्र संप्रसारणं विधीयते तत्र यवरलानपनीय तत्स्थाने इ-उ-ऋ-लृकाराः कर्तव्या इत्यर्थः । अथ संप्रसारणकरणे नियमाः—‘ एकः पूर्वपरयोः ’ इत्यधिकारे

२९५ । संप्रसारणाच्च (अचि पूर्वः) । (६-१-१०८)

संप्रसारणादचि परे पूर्वरूपमेकादेशः स्यात् । पूर्वः संप्रसारणस्वर इक् । तथा च यवरलानामुत्तरस्वरसहितानामक्षररूपाणामेव इ-उ-ऋ-लृकाराः कार्या इति फलितम् ।

२९६ । न संप्रसारणे संप्रसारणम् । (६-१-३७)

संप्रसारणे परे पूर्वस्य यणः संप्रसारणं न स्यात् । संप्रसारणार्हस्य णोऽनेकत्वे परस्य यण एव संप्रसारणं, नान्येषामिति भावः । तथा चानुदमेव विधीयमाने ‘युवन्’-शब्दस्य संप्रसारणे वकारस्यैव संप्रसारणं, न युकारस्य । अथ प्रकृतं सूत्रमुदाह्रियते—

विद्वस् इति वसुप्रत्ययान्तः शब्दः । तस्य शसि विद्वस् + अस् इति स्थिते वसुप्रत्ययवकारस्याक्षरस्यान्तरतम्यात् उकारः संप्रसारणम्, विद्वस् + अस्—वक्ष्यमाणत्वम्, विदुषः । विदुषा, विदुषे, विदुषः२, विदुषोः२, विदुषाम्, विदुषि । पदसंज्ञायां ‘वसुसु.....’ (७३) इति दत्त, विद्वज्याम्, विद्वद्भिः । विद्वज्यः । विद्वत्सु । वनामस्थाने ‘उगिदचाम्’ (२६२) इति जुम्, ‘सान्तमहतः.....’ (२५८) इति चिश्च, विद्वान्—विद्वांसौ—विद्वासः । हे विद्वन्, विद्वासम्, विद्वांसौ ।

एवमन्येषामपि शब्दानां सर्वनामस्थानकार्यं, पदकार्यं, भकार्यं च
प्रत्यक्पृथग्वेदितव्यम् ॥

२९७ । चाह ऊह् । (६-४-१३२)

चाह् इत्येतदन्तस्य भस्य 'ऊह' इत्येवंरूपं संप्रसारणं स्यात् । 'ऊह्' इति
रूपनिर्देशः 'एत्येधत्यूठसु' (५०) इति पृथक्कृत्य निर्देशार्थः । यथा—

विश्वं ब्रूहीति विश्ववाह् । तस्य शसि—विश्ववाह् + अस् इति स्थिते वकारस्
ऊकारः, विश्व ऊहः—'एत्येधत्यूठसु' (५०) इति गुणापवादो वृद्धिः, विश्वोहः
विश्वोहा, विश्वोहे, विश्वोह, विश्वोहो, विश्वोहाम्, विश्वोहि । पदसङ्गायां 'हो व
(६३) इति ङत्वे जश्च च विश्ववाद्भ्याम्, विश्ववाद्भिः इत्यादि । सर्वनामस्थानं
विशेषावधेयभावात् विश्ववाद्-विश्ववाहौ-विश्ववाहः इत्यादि ।

२९८ । श्वयुवमघोनामतद्धिते । (६-४-१३३)

श्वन्, युवन्, मघवन् इत्येतेषां असंज्ञानां संप्रसारणं स्यात्, न
तद्धिते । यथा—

श्वन्—शुनः, शुना, शुने, शुनः, शुनोः, शुनां, शुनि ।

युवन्—यूनः, यूना इत्यादि ।

मघवन्—मघोनः, मघोना इत्यादि ।

प्रत्यु०—('अतद्धिते' किम् ?) यूनां भावो यौवनम् (युवन् + अ) तद्धितोऽण्

२९९ । अल्लोपोऽनः । (६-४-१३४)

अन्नस्तस्य भस्य अनः अकारलोपः स्यात् । यथा—

राजन् + अस्—राज् न् + अस्—रजुत्वं, राज्ञः ।

राज्ञा, राज्ञे, राज्ञः, राज्ञोः, राज्ञाम् ।

३०० । विभाषा छिन्नयोः । (६-४-१३६)

छौ इयां च परतः उक्तं वा । यथा—

छौ—राज्ञि—राजनि । इयाम्—(नाम—नाम्नी, नामनी—नामानि ।)

३०१ । न संयोगाद्भन्तात् । (६-४-१३७)

वान्तान्मान्तान्ताद्वा संयोगात् परस्य अनो भस्याल्लोपो न स्यात् । यथा—

ब्रह्मन्—ब्रह्मणा ; अथर्वन्—अथर्वणा ।

३०२ । अचः । (६-४-१३८)

‘अच्’ इति लुपनकारस्याच्चतेर्ग्रहणम्; तदन्तस्य भस्याल्लो

यथा—

प्रां अच् + अस—अलोप, प्रातिच् + अस् इति स्थिते—

३०३ । चौ (दीर्घः) । (६-३-१३८)

‘अच्’ इत्युदिद्धातुः । तस्याकारनकारयोर्लोपे ‘चु’ इत्यवशिष्यते तस्य सप्रत्ययेकवचनं ‘चौ’ इति । अकारनकारयोर्लोपात् ‘च्’ इत्ये रूपतां प्राप्ते अच्चतौ परं पूर्वस्य दीर्घः स्यात् इति दीर्घे—प्रतीचः रूपसिद्धिः । प्रतीचा, प्रतीचे, प्रतीचः इत्यादि ॥

प्रत्यु०—(‘मच्च’ किम्?) प्रत्यग्भ्यां, प्रत्यागम, प्रत्यग्भ्यः, प्रत्यक्षु ।

सर्वनामस्थाने ‘उगिदचां.....’ इति नुम्—

प्रत्यङ्—प्रत्यङ्चौ—प्रत्यङ्चः । प्रत्यङ्चम्—प्रत्यङ्चौ । एवम्—प्राङ्—प्राङ्चौ .. प्राञ्च प्राचा प्राग्भ्यां...प्राक्षु । सम्यङ्—सम्यङ् सस्यङ्चौ...समीचः । समीचा सम्यग्भ्यां.. सम्यक्षु ।

क्रीये—प्रत्यक् प्रतीची प्रत्याञ्चि । पुनस्तद् इत् । शेष पुवत् ।

प्राक्	प्राची	प्राञ्च	„	„
सम्यक्	समीची	सम्याञ्चि	„	„

३०४ । उद इत् । (६-४-१३९)

उद् इत्युपसर्गाद् परस्य भस्य ‘अचः’ अकारस्य लोपापचाद् ईदादेशः यथा—

उदच्—उदीचं, उदीचा, उदीचे इत्यादि ।

सर्वनामस्थाने पदसंज्ञायां च प्रत्यग्बत् ।

अञ्जतिप्रकरणादन्यत्र विहितमपि तत्कार्यमुच्यते—

३०५ । तिरसस्तिर्यलोपे । (६-३-९४)

१. ‘समः ममि’ (६-३-९३) इति सूत्रेण किप्रत्ययान्तेऽच्चतौ ‘सम्’ इत्युपसर्गः समि’ इत्यादेशो विधीयते । एवम् ‘सहस्य सप्ति’ इति सूत्रमप्यत्रानुसन्धेयम् ।

‘तिरस्’ इत्यव्ययस्य ‘तिरि’ इत्यादेशः स्यात् अकारलोपरहिते किप्रत्ययान्ते ऋतौ परे । अकारलोपो भसंज्ञायामेव ; अतः सर्वनामस्थाने पदसंज्ञायां च नेयोदेशः । यथा —

• तिर्यङ्-तिर्यङ्घ्रौ-तिर्यङ्घ्र , तिर्यङ्घ्र-तिर्यङ्घ्रौ-तिर्यङ्घ्रः ; तिर्यङ्घ्र-तिर्यङ्घ्र्यां.....
..तिर्यङ्घ्रु ।

३०६ । आतो धातोः । (६-४-१४०)

आकारान्तस्य धातोर्भस्य लोपः स्यात् । ‘अलोऽन्त्यस्य’ इत्यन्त्य-
र्णस्य आकारस्यैव लोपः । यथा—

विश्वपा—विश्वप-विश्वपा-विश्वपे-विश्वप-विश्वपोः-विश्वपा-विश्वपि । पद-
ङ्गाया—विश्वपाभ्यां, विश्वपाभिः, विश्वपाभ्य । विश्वपासु । सर्वनामस्थाने विश्वपाः-वि-
श्वपौ-विश्वपाः । हे विश्वपा । विश्वपां, विश्वपौ । पुञ्जिगोस्तुल्य रूपम्, क्लीबे ह्रस्वात् वि-
श्वप विश्वपे इत्यादि धनवत् । किप्रत्ययान्तस्य आदन्तधातोर्भाषायां विरल एव प्रयोगः ।

अथान्यतो विहितान्यङ्कार्याणि ॥

३०७ । अष्टन आ विभक्तौ । (७-२-८४)

अष्टनशब्दस्य आकारोऽन्तादेशः स्यात् विभक्तौ । विभक्तिस्वरविधौ ‘अष्टनो
दीर्घात्’ (६ १-१२७) इति सूत्रे दीर्घग्रहणात् ज्ञायते वैकल्पिकमिदमष्टन आत्वमिति ।
‘अष्टाभ्य औश’ (२१५) इति जज्ञसोरौश्वविधौ कृतात्वस्याष्टनशब्दस्य निर्देशात्
आत्वपक्षे जज्ञसोरौश्व ; आत्वाभावपक्षे तु ‘षडभ्यो लुक्’ (२१६) इति तयोः (जज्ञ-
तोः) लुक् । तथा च द्विविधा रूपावलिः—

आत्वे—अष्टौ, अष्टौ, अष्टामि, अष्टाभ्यः^१, अष्टानाम्, अष्टासु ।

तदभावे—अष्ट, अष्ट, अष्टभिः, अष्टभ्यः^१, अष्टानाम्, अष्टसु ।

अत्र आमि परे ‘अष्टानाम्’ इति तुल्यं रूपं आत्वाभावेऽपि ‘नोपधायाः’ (२५१)
इति दीर्घग्रसङ्गात् । ‘षट्चतुर्भ्यश्च’ (२४७) इति जुट् च विहितः । एवम्—

१. अष्टन् + आम् इति स्थिते ‘अष्टन आ विभक्तौ’ इत्यात्व ‘षट्चतुर्भ्यश्च’ इति
जुट् च समं प्राप्तौ । तत्रामि प्रतिपदोक्तत्वात्त्यादपि दीर्घात् प्रथमं जुट् । पञ्चाद्वि-
भक्तिसामान्यकार्यमात्वम् । एव निर्वाहे दीर्घविधौ हलीत्यपकर्षण भाषामर्यादायामदृष्ट-
त्वं कुशकाशावलम्बनमेव ।

पञ्च, पञ्च, पञ्चभिः, पञ्चभ्यः, पञ्चानाम्, पञ्चसु ।

इतिषद् अन्येषामपि पदसंज्ञानां रूपाणि ।

३०८ । रायां हलि । (७-२-५)

रेशब्दस्यात्वं हलावौ विभक्तौ । राः । राभ्याम् । रामिः । राभ्यः । रासु ।

युष्मदस्मदोः प्रक्रिया पृथग्वर्णयिष्यत इति तत्सम्बद्धानि सूत्राणि मध्यगतान्यत्रोपेक्षितानि ।

३०९ । त्रिचतुरोः स्त्रियां तिसृचतसु । (७-२-९९)

स्त्रियां वर्तमानयोरनयोक्तृत्वादेशौ स्याताम् । जसि-‘जसि च’ (२३३) इति ‘कृतो हि.....’ (२३४) इति वा गुणे, जसि पूर्वसवर्णदीर्घे च प्राप्ते—

३१० । अचि र ऋतः । (७-२-१००)

तिसृचतस्रोः ऋकारस्य रेफादेशः स्यादजादौ विभक्तौ । आमि ‘ह्रस्वनद्यापः’ (२४६) इति वुटि ‘न तिसृचतसु’ (२४९) इति दीर्घनिषेधः ।

तिन्नः, तिन्न, तिसृभिः, तिसृभ्यः, तिसृभ्यः, तिसृणां, तिसृषु ।

चतस्रः, चतस्र, चतसृभिः, चतसृभ्यः, चतसृभ्यः, चतसृणां, चतसृषु ।

पुंसकयोः आमि ‘त्रेन्नयः’ (२४५) इति त्रयादेशो ‘नामि’ इति दीर्घः । चतुरः पदचतुर्भ्यश्च इति वुट्, ह्रन्तत्वाच्च दीर्घः ।

पुं—त्रयः त्रीन्
स्त्री—त्रीणि त्रीणि } त्रिभिः, त्रिभ्यः, त्रिभ्यः, त्रयाणां, त्रिषु ।

पुं—चत्वारः चतुरः
स्त्री—चत्वारि चत्वारि } चतुर्भिः, चतुर्भ्यः, चतुर्भ्यः, चतुर्णां, चतुर्षु ।

तवनामस्थाने ‘चतुरनञ्चोः.....’ इत्यामागमः (२८९) ।

३११ । जराया जरसन्यतरस्याम् । (७-२-१०१)

जराशब्दस्य जरस् इत्यादेशो वा अजादौ विभक्तौ । यथा—

जरा	{ जरे	जराः	जरा	जरे	जराः ।
	{ जरसौ	जरसः	जरसं	जरसौ	जरसः ।
	{ जरया	जरायै	जरायाः	जरयोः	जराणां जरायाम् ।
	{ जरसा	जरसे	जरसः	जरसोः	जरसां जरसि ।

लादौ तु—जराभिः जराभ्यः जरासु ।

झाधिकारस्थितत्वात् तदन्तविधिः—

निर्जरः { निर्जरौ निर्जराः
 { निर्जरसौ निर्जरसः इत्यादि ।

३१२ । त्यदादीनामः । (७-२-१०२)

त्यदादीनामकारोऽन्तादेशः स्याद्विभक्तौ । सर्वादेरन्तर्गणस्त्य-
दादिः । तत्र त्यच्छब्दस्तच्छब्दपर्यायश्छन्दस्येव दृश्यते । अनेन एकार-
स्य अकारादेशे कृते त + अ इति स्थिते संधिकार्यविशेष —

३१३ । अतो गुणे (पररूपमपदान्तात्) । (६-१-९७)

अपदान्तादकारात् गुणवर्णे (अ, ए, ओ) परे पररूपमेकादेशः
न्यात् । इति पररूपेण—

त + अ = त । एवं—यद् = य; एतद् = एत; इदम् = इद;

अवस् = अव; द्वि = द्व । अदन्तत्वात् यः, यौ, य इत्यादि सर्वशब्दवत् ।

द्विषाब्दस्य द्वित्ववाचकत्वाद् द्विवचनमेव—

द्वौ द्वौ द्वाभ्या^३ द्वयोः^२ ।

अन्येषां प्रक्रियाविशेषा अनुपदमेव वक्ष्यन्ते । अपदान्तसंधिषु मुख्यो
ऽयं पररूपसंभिर्बहुत्रोपयोक्ष्यते इति ध्येयम् ॥

३१४ । किमः कः । (७-२-१०३)

किंशब्दस्य विभक्तौ क इत्यादेशः । अदन्तत्वात् सर्ववदूपाणि—

क-कौ-के । कम्-कौ-कान् । केन-काभ्यां-कैः इत्यादि ।

३१५ । तदोस्सस्सावनन्त्ययोः । (७-२-१०६)

त्यदादीनामनन्त्ययोस्तकारदकारयोः सकारादेशः स्यात् सौ परे
तदेतवदसामेव सकारादेशस्यावकाशः । यथा—

तद्—तद् + स्—अत्वं, पररूपं, त + स्—सादेशः, सः—तौ—ते इत्यादि
सर्ववत् ।

एतद्—एतद् + स्—अत्वं, पररूपं, एत + स्—सादेशः, एसः, वक्ष्यमाण
पत्वम्, एषः—एतौ—एते इत्यादि सर्ववत् ।

क्रियाम् अत्वानन्तरम् 'अजायत...' इति टापि या, का, सा, पषा इत्यादि सर्वावत्
होवे 'स्वमोर्नेपुसकात्' (२१९) इति छक् । यत्, ये, यानि; किं, के, कानि
तत्, ते, तानि; पतत्, पते, पनानि; पुनस्तद्वत्, बोधं पुवत् ।

३१६ । अदस औ सुलोपश्च । (७-२-१०७)

अदसः सौ परे औकारोऽन्तादेशः स्यान् सोर्लोपश्च । यथा—

अदस् + सू—अद औ + सू—सुलोपे, अदौ—दकारस्य पूर्वसूत्रेण सत्व, अस्सौ अकारान्तत्वाभावान् स्त्रियां न टाप् ‘असौ’ इति पुंसि स्त्रियां न तुल्यमेव रूपम् । क्रीवे तु ‘स्वमो...’ (२१९) इति लुका सुः परं नास्तीति नैतत्प्रवर्तते । द्विवचने अदस् + औ इत्यत्र ल्यदाद्यत्वेन अवै इति जाते असिद्धकाण्डे विकार उक्तः—

३१७ । अदसोऽसेर्दादु दो मः । (८-२-८०)

अदसः, असेः, दात्, उ, दः, मः इति पदच्छेदः । (असेः सकारान्त-इकारान्तभिन्नस्य अदसो दकारात् परस्य स्वरस्य उकार स्यात्; तदा दकारस्य मकारश्च । दस्य मुः इति सङ्घातस्यैवादेशमनु क्त्वा ‘दादु दो मः’ इति प्रत्येकमादेशविधानम् ‘...अप्रत्ययः’ (३८) इति निषेधं बाधित्वा विधेयकोटौ प्रविष्टस्याप्युकारस्य आन्तरतन्व्येन ह्रस्वस्य उकारः, दीर्घस्य ऊकार इति सवर्णग्रहणार्थम् । अनेन अदौ = अमू ॥

बहुवचने अदन्तत्वात् ‘जसः शी’ (२११) इति शीभावेन ‘अदे’ इति जाते मुत्वस्यापवादो मीत्वं विधीयते—

३१८ । एत ईद् बहुवचने । (८-२-८१)

बहुवचनविषये अवसो दकारात् परस्य एकारस्य ‘ई’ इत्यादेशः, न तु ‘उ’ इति । अदे = अमी । स्त्रियां तु अदन्तत्वाद्वापि अदाः = अमूः, एकाराभावादीत्वं न ॥

१. अदसशब्दः ल्यदाद्यत्वेन अकारान्तो भवति । ‘विष्णुदेवयोश्च ढेरद्व्यक्षताव-प्रत्यये’ इति सूत्रेण ‘अदत्रि’ इति इकारान्तता चास्य स्यात् । इकारान्तत्वे ल्यदाद्यत्वाभावे च मुत्व न स्यादित्यर्थः । ‘असेः’ इति पदस्य व्याख्याने पक्षभेदाः सन्ति ।

पुंसि ।

अदम् = अमुम् ।

अदी = अमू ।

अदान् = अमून् ।

स्त्रियाम् ।

अदाम् = अमूम् ।

अदे = अमू (द्विवचनत्वादीत्वन) ।

अदाः = अमूः ।

तीयैकवचने अत्वेन अद + आ इति स्थिते ॥

३१९ । न मु ने (असिद्धम्) । (८-२-३)

(ने) नाभावे कर्तव्ये मुत्वं नासिद्धम् । मुत्वं निमित्तीकृत्य संज्ञया 'आङो नास्त्रियाम्' इति नाभावो भवति इति यावत् । मुना इति रूपं सिद्धम् । स्त्रियां तु नाभावविरहात् अदया = सुया । अदाभ्याम् = अमूभ्याम् । 'नेदमवसोरकोः' (२०५) इति शेषधात् 'अतो भिस ऐस्' न भवति । 'बहुवचने झल्येत्' (२२७) देभिः = अमीभिः । स्त्रियाम्, अदामिः = अमूभिः ॥

पुंसि ।

अदस्मै = अमुष्मै ।

अदाभ्याम् = अमूभ्याम् ।

अदेभ्यः = अमीभ्यः ।

अदस्मात् = अमुष्मात् ।

अदाभ्याम् = अमूभ्याम् ।

अदेभ्यः = अमीभ्यः ।

अदस्य = अमुष्य ।

अदयोः = अमुयोः ।

अदेषाम् = अमीषाम् ।

अदस्मिन् = अमुष्मिन् ।

अदेषु = अमीषु ।

स्त्रियाम् ।

अदस्यै = अमुष्यै ।

अदाभ्याम् = अमूभ्याम् ।

अदाभ्यः = अमूभ्यः ।

अदस्याः = अमुष्याः ।

अदाभ्याम् = अमूभ्याम् ।

अदाभ्यः = अमूभ्यः ।

अदस्याः = अमुष्याः ।

अदयोः = अमुयोः ।

अदासाम् = अमूषाम् ।

अदस्याम् = अमुष्याम् ।

अदासु = अमूषु ।

झीबे—अदस् = अदः, स्वमोर्द्धत्वात् न किञ्चित् कार्यम् ।

अदे = अमू । अदानि = अमूनि ।

नस्तद्वन्; शेषं पुंवन् । 'अमुष्मै' इत्यादौ षत्वं प्रति मुत्वस्य सिद्ध-
वान् इणः परस्य आदेशावयवस्य सस्य षत्वम् । ३७५-सूः
इयताम् ॥

‘अव्ययसर्वनाम्नामकच्प्राक्टेः’ इति सूत्रेण सर्वनाम्नाम् अज्ञा-
ताद्यर्थे अकप्रत्ययो विधीयते, स च टेः प्राग्भवति । प्रत्ययस्य गर्भगत-
वान्छन्दभेदो नास्ति । तकद्, यकद्, एतकद्, इदकम्, अवकस्
त्येवमादिरूपतामापन्नेभ्यः सकः, तकौ, तके इत्यादि रूपाणि । त-
द्वद्वन्द्वस्यैव साकचकस्य बहुलः प्रयोगः । तस्य च किञ्चिदिदिवार्थ-
वैशेषोऽप्यस्ति । अमुकस्मिन् वर्षे अमुकस्मिन् मासि अमुकस्मिन् दिने
लेखितम् इत्यादिवत् नामग्रहणं विना सामान्यनिर्देशार्थमस्योपयोगः
स्य च सौ रूपविशेषमाह कात्यायनः—

॥ ॐ ॥ औत्वप्रतिषेधः साकच्चाद्धा वक्तव्यः सादुत्वं च ॥

इदम् सौ औत्वं वा; औत्वाभावपक्षे सात् परस्य स्वरस्य उत्वं च इत्यर्थः । तेन
त्वकौ, असुकः इति रूपद्वयम् ।

असकौ-असुकः । अमुकौ-अमुके । अमुकम्-अमुकौ-अमुकान् । अमुकेन-
मुकाभ्याम्-अमुकैः इत्यादि । ‘...अकोः’ (२०५) इति ऐस्वनिषेधस्य निषेधात्
स्त्वम् ।

३२० । इदमो मः । (७-२-१०८) •

इदमो मकारोऽन्तादेशः स्यात् सौ परे । त्यदाद्यत्वं मा भूदिति
कारस्य मकारो विधीयते ॥

३२१ । दश्च । (७-२-१०९)

इदमो दकारस्य मकारादेशः स्याद्विभक्तौ ॥

३२२ । यः सौ । (७-२-११०)

सौ तु इदमो दकारस्य यकारः । सत्वमत्वयोरपवादः ॥

३२३ । इदोऽय् पुंसि । (७-२-१११)

पुलिङ्गे तु 'इद्' इत्यस्य 'अय्' इत्यादेशः सौ ॥

इदम् + स्—अयम् + स् = अयम् ।

स्त्रियाम्—इदम् + स्—इयम् + स् = इयम् ।

स्त्रीबे—इदम् । स्वमोरभावान्न कोऽपि विकारः ।

पुंसि ।

स्त्रियाम् ।

इदम् = इमम् ।

इदाम् = इमाम् ।

इदौ = इमौ ।

इदे = इमे ।

इदाम् = इमान् ।

इदाः = इमाः ।

३२४ । अनाप्यकः । (७-२-११२)

आप् इति तृतीयैकवचनात् प्रभृति सुपः पकारेण प्रत्याहारः ।

आपि परे इदम् इदः स्थाने अन् इत्यादेशः ॥

३२५ । हलि लोपः । (७-२-११३)

हलादौ विभक्तौ तु इदम् इदो लोपः स्यात् । 'नानर्थकेऽलो-
ऽन्त्यविधिरनभ्यासविकारे' इति परिभाषया समग्रस्य इदो लोपः ।
ङे-ङसि-ङस्-ङीनां स्मायाद्यादेशैः, आसः सुडागमेन च हलादित्वादिद्
इत्यंशस्य लोपे अकार एव शिष्यते । अदन्तत्वात् 'सुपि च' इति
वीर्षो 'बहुवचने झल्येत्' च भवतः । 'नेदमदसोः...' इति ऐसादेशो
न भवति ॥

अनेन	आभ्याम्	एभिः
अस्मै	"	एभ्यः
अस्मात्	"	एभ्यः
अस्य	अनयोः	एषाम्
अस्मिन्	"	एषु ।

अनया	आभ्यां	आभिः
अस्मै	"	आभ्यः
अस्याः	"	"
अस्याः	अनयोः	आसाम्
अस्याम्	"	आसु ।

कथम् अकारस्यैव अदन्तत्वम् ? येन स्मायाद्यादेशाः, स्त्रियां टाप् च
प्रवर्तन्ते इति चेत्—

३२६ । आद्यन्तवदेकस्मिन् । (१-१-२१)

एकस्मिन् वर्णे क्रियमाणं कार्यं तदादाविब तदन्त इव च
स्यात् । तेन अदादेरदन्तस्य च विहितं कार्यमकारमात्रस्यापि भवति ॥

त्यदादिष्वेतत्तदोरन्योऽप्यस्ति विशेषः—

३२७ । एतत्तदोः सुलोपोऽकोरनञ्समासे हलि । (६-१-१३२)

(अकोः) अकच्प्रत्ययरहितयोः एतत्तदोः ‘सु’-प्रत्ययलोपः स्यात् ।
संहितायां हलि परे, नञ्समासे तूक्तं न । यथा—

एषस् + ददाति = एष ददाति । | सस् + ददाति = स ददाति ।

प्रत्यु०—(‘अकोः’ किम् ?) एषको ददाति ; सको ददाति ।

(‘अनञ्समासे’ किम् ?) अनेषो ददाति ।

एष न भवतीत्यनेषः ; स न भवतीत्यसः ॥

(‘हलि’ किम् ?) एषोऽत्र ; सोऽत्र ।

३२८ । सोऽचि लोपे चेत् पादपूरणम् । (६-१-१२४)

अचि परेऽपि ‘सः’ इति तदः सुलोपः स्यात्, लोपेन पाद-
पूरणं प्रयोजनं लभ्यते चेत् । यथा—

“सैष दाक्षरथी रामः, सैष राजा युधिष्ठिरः ।

• सैष कर्णो महात्यागी, सैष भीमो महाबलः ॥”

प्रयोजनापेक्षोऽयं विधिस्तस्यान्यथैव सिद्धत्वे न प्रवर्तते । अतः

“सोऽहमाजन्मशुद्धानाम्”

इत्यादौ विनैव लोपं पादपूरणालोपो न भवति ॥

अत्रेदं चोद्यम्—ननु नपुंसके स्वमोर्विषये त्यदाद्यत्वं कुतो न
भवति ? तत्र हि ‘स्वमोर्नपुंसकात्’ इति प्रत्ययो लुप्यते ; तत्तो
वेभक्तेः परत्वाभावादत्वस्य न प्रसक्तिरिति चेत्, नेदं समाधानम् ।
हि ‘राजा’ इत्यादावपि हल्ङ्थादिलोपेन सुप्रत्ययस्यादर्शनात्

सुमिङ्गन्तं पदम्' इति पदसंज्ञा न स्यात् । ततश्च पदान्तत्वाभावात् 'न गोपः प्रातिपदिकान्तस्य' इति नलोपः कथं प्रवर्तते ? इति दुर्घट-
तापत्तेत् । अत्रोच्यते—सर्वो लोपो न तुल्यः ; लोपस्यापि प्रकारभेदाः
न्ति । तथा हि—

३२९ । अदर्शनं लोपः । (१-१-६०)

वर्णानामदर्शनम्, अश्रवणम्, अनुस्वारणम्, अनुपलब्धिः लोप
त्युच्यते ॥

३३० । प्रत्ययस्य लुक्श्लुलुपः । (१-१-६१)

लुक्, श्लु, लुप् एतैरपि शब्दैः प्रत्ययस्यादर्शनं क्रियते । प्रत्यय-
वेष्ये एतेऽपि शब्दा लोपपर्याया इत्यर्थः ॥

३३१ । प्रत्ययलोपे प्रत्ययलक्षणम् । (१-१-६२)

प्रत्यये लुप्तेऽपि प्रत्ययनिमित्तकं कार्यं स्यात् । तथा च 'राजा'
त्यादौ हल्ङ्थादिलोपेन सौ लुप्तेऽपि तन्निमित्तका पदसंज्ञा भवत्येव ॥

३३२ । न लुमताङ्गस्य । (१-१-६३)

लुमता-शब्देन (लुक्, श्लु, लुप् इत्येभिः, त्रिष्वपि हि 'लु' इत्यक्षरं
धारणम्) प्रत्ययलोपे कृते लुप्प्रत्ययनिमित्तकमङ्गकार्यं न स्यात् ॥

अनेन प्रकृते इष्टसिद्धिः । स्वमोरदर्शनं लुक्शब्देन कृतम् ;
दाद्यत्वं चाङ्गकार्यम् ; अतस्तदाद्यत्वं स्वमोर्लुकि न स्यात् । पदसंज्ञा
, अङ्गकार्यत्वाभावात् भवत्येव । एवं च छीवे प्रथमाद्वितीयैकवचनयोः
त्यविरहादङ्गकार्याभावाच्च विरला एव प्रकृतेर्विकाराः ॥

सत्यमुक्तविधया पूर्वपक्षस्य समाधानमासीत् ; तथाप्याशङ्का हृदया-
प्रशेषमनिर्मृष्टा किञ्चिदिव कालुष्यमवशेषयति । तथा हि—स्वमोर्हि
प्रयोस्तदाद्यत्वस्य नावसरः ; अत्वमेव प्रथमं प्रवर्तताम् ; लोपः प्रथमं
र्तव्य इत्यत्र किं मानम् ? इति । अत्रोच्यते—यत्र तुल्यबला अनेके

विधयो युगपत् समाविशन्ति तत्र बलपरीक्षा कर्तव्या । सा चैवम्—
 सूत्रानुक्रमे पूर्वात् परं बलीयः । परादप्यनित्यात् नित्यं बलीयः ।
 नित्यादपि बहिरङ्गादन्तरङ्गं बलीयः । अन्तरङ्गादप्युत्सर्गादपवादो बली-
 यान् । एष्वपवादः पूर्वमेवोक्तलक्षणः । कृताकृतप्रसङ्गि नित्यम्; अल्पा-
 श्रयमन्तरङ्गं, बह्वाश्रयं बहिरङ्गं इत्यन्ययोः प्रायिकं लक्षणम् । लक्षणा-
 न्तराण्यपि कचिदाश्रीयन्ते । अनया रीत्या प्रकृते बलपरीक्षायां कृतायां
 सूत्रानुक्रमे परमप्यत्वं नित्येन लोपेन बाध्यते । लोपो हि कृतेऽकृतेऽप्य-
 त्वे सावकाशः । ननु कथमत्वे कृते लोपस्य प्रसङ्गः ? 'अतोऽम्' इति
 अमादेशस्य अपवादस्य सद्भावात् इति चेत्, नैष दोषः । प्रसक्त एव
 किलोत्सर्गोऽपवादेन बाध्यते । अतः कृतेऽप्यत्वे अस्यैव लोपस्य प्रसङ्गः ।
 यदि पुनरत्वं लब्धप्रतिष्ठम् अभविष्यन् तदैव हि लोपामादेशयोः उत्स-
 र्गापवादचिन्ता प्रासङ्ग्यतः, इत्यलं प्रसक्तानुप्रसक्तया सिद्धान्तचिन्तया;
 ऋतमनुसरामः ॥

अत्र इदमदसोः प्रक्रियाजटिलतया रूपनिष्पत्तिः कष्टा संवृत्ता ।
 युष्मदस्मदोस्त्वितोऽपि कष्टतरा दृश्यते । यत्र व्यापकः सामान्यविधिर्न
 मुकरः, तत्र सिद्धरूपपाठ एव बरीयान् । अभिमतश्चायं मार्ग आचा-
 रित्यापि; यतः स 'सद्यःपरुत्परार्येषमः.....' इत्यादीन् शब्दान्
 क्रियां विनैवानुशास्ति । योऽयं निपात इत्युच्यते । अतो बाला युष्म-
 द्स्मदोः सिद्धां रूपावलिमेव पठन्तु । व्यत्यस्तबहुलस्यापि शब्दस्य
 पाणि प्रक्रियाव्यसनी पाणिनिरलुप्तक्षम एवानायासमिव कथं निष्पा-
 यतीति प्रदर्शयितुं परं कथ्यते ॥

युष्मदस्मत्प्रक्रिया ॥

३३३ । युष्मदस्मद्व्यां ङसोऽश् । (७-१-२७)

युष्मदस्मद्व्यां परस्य षष्ठ्येकवचनस्य अश् इत्यादेशः । शिश्वाश् सर्वादेशः ।

३३४ । डेप्रथमयोरम् । (७-१-२८)

आभ्यां चतुर्थ्येकवचनस्य प्रथमाद्वितीययोश्च अम् इत्यादेशः ।

३३५ । शसो न । (७-१-२९)

● आभ्यां शसो नकारोऽन्तादेशः । अमोऽपवादः ।

३३६ । भ्यसो भ्यम् । (७-१-३०)

आभ्यां भ्यसो भ्यं, चतुर्थ्याबहुवचनस्यायमादेशः । पञ्चमीबहुवचनस्य तु—

३३७ । पञ्चम्या अत् । (७-१-३१)

आभ्यां पञ्चम्या भ्यसः अत् इत्यादेशः ।

३३८ । एकवचनस्य च । (७-१-३२)

आभ्यां पञ्चम्या एकवचनस्य (ह्रस्वेः) च अत् इत्यादेशः ।

३३९ । साम आकम् । (७-१-३३)

साम् इति कृतसुट्कस्य आमो निर्देशः । सुटो निवृत्त्यर्थं ससुट्कस्य आदेश-
नम् । एवं प्रत्ययानामादेशाः ।

प्रकृतेर्विकाराः—

३४० । युष्मदस्मदोरनादेशे (आ) । (७-२-८६)

युष्मदस्मदोः अनादेशरूपायां विभक्तौ परतः आकारोऽन्तादेशः स्यात् ।

३४१ । द्वितीयायां च । (७-२-८७)

युष्मदस्मदोराकारोऽन्तादेशः ।

३४२ । प्रथमायाश्च द्विवचने भाषायाम् । (७-२-८८)

प्रथमाद्विवचने च अनयोराकारोऽन्तादेशः । भाषायामेव न तु छन्दसि ।

३४३ । योऽच्चि । (७-२-८९)

अजादौ अनादेशरूपायां विभक्तौ युष्मदस्मदोर्यकारोऽन्तादेशः स्यात् ।

३४४ । शेषे लोपः । (७-२-९०)

उक्तादन्यः शेषः । आकारयकारादेशयोरविषये युष्मदस्मदोरन्त्यस्य लोपः स्यात् ।

“पञ्चम्याश्च चतुर्थ्याश्च षष्ठीप्रथमयोरपि ।

यान्यद्विवचनान्यत्र तेषु लोपो विधीयते ॥”

३४५ । मपर्यन्तस्य । (७-२-९१)

अधिकारोऽयम् । इतः परं वक्ष्यमाणा युष्मदस्मदोरादेशाः युष्म्, अस्म् इति
ऽन्तांशस्य बोध्याः ।

३४६ । युवावौ द्विवचने । (७-२-९२)

द्विवचने युष्मद् इत्यंशस्य 'युव' इति, अस्मद् इत्यंशस्य 'आव' इति चादेशः
न ।

३४७ । यूयवयौ जसि । (७-२-९३)

युष्मदस्मदोर्मपर्यन्तस्य जसि 'यूय'- 'वय' इत्यादेशौ स्तः ।

३४८ । त्वाहौ सौ । (७-२-९४)

३४९ । तुभ्यमहौ ऊयि । (७-२-९५)

३५० । तवममौ ऊसि । (७-२-९६)

युष्मदस्मदोर्मपर्यन्तस्य उक्तेषु प्रत्ययेषु उक्ता आदेशाः स्युः ।

३५१ । त्वमावेकवचने । (७-२-९७)

अनयोरेकवचने 'त्व', 'म' इत्यादेशौ ।

३५२ । प्रत्ययोत्तरपवयोश्च । (७-२-९८)

तद्धितादिषु प्रत्ययेषु (समासे) उत्तरपदे च परस्मै एकत्ववाचिनोर्युष्मदस्मदोः
र्धन्तस्य त्व, म इत्यादेशौ । यथा—

ईय इति तद्धितप्रत्ययः । युष्मद् + ईय, अस्मद् + ईय इति स्थिते मपर्यन्तस्य
आदेशाभ्यां (त्व + अद् = त्वद्), (ग + अद् = मद्) त्वदीय, मदीयम् । तवेद
दम् इत्यर्थः । द्विवचनवचनयोस्तु त्वमादेशाभावात् 'युवयोर्युष्माक वा इदम्', युष्मदी-
'आवयोरस्माक वा इदम्' अस्मदीयम् । एवमुत्तरपदेऽपि तव पुत्रः त्वत्पुत्रः, मम
ः मत्पुत्रः ।

१ रूपाणि निष्पाद्यन्ते—

युष्मद् + स्; अस्मद् + स्—'डे प्रथमयोरम्'—युष्मद् + अम्, अस्मद् + अम्;
र्धन्तस्य 'त्वाहौ सौ'—त्व + अद् + अम्, अह + अद् + अम्;—'शेषे लोपः'
+ अ + अम्, अह + अ + अम्,—'अतो गुणे' (३१३) 'असि पूर्वे' (१९९)
न, अहम् ।

युष्मद् + औ, अस्मद् + औ—युष्मद् + अम्, अस्मद् + अम्—'युवावौ द्विव-
'युवद् + अम्, आवद् + अम्,—'प्रथमायाश्च द्विवचने भाषायाम्' इति आत्वम्,
+ आ + अम्; आव + आ + अम् सवर्णदीर्घपूर्वरूपे युवाम्, आवाम् ।

युष्मद् + अस्, अस्मद् + अम्—'यूयवयौ जसि', शेषे लोपः—यूयम्, वयम् ।

युष्मद् + अम्, अस्मद् + अम्—'त्वमावेकवचने', 'द्वितीयायां च' इति आत्वम् ।
मम्, माम् ।

युवाम् आवाम् प्रथमाद्विवचनवत् ।

युष्मद् + अस्, अस्मद् + अस् — 'वासो न' युष्मद् + अन्, अस्मद् + अन्
'द्वितीयायां च' इत्यादि—युष्मा + अन्, अस्मा + अन्—युष्मान्, अस्मान् ।

युष्मद् + आ, अस्मद् + आ 'त्वमावेकवचने', 'योऽचि'—त्वया, मया ।

युष्मद् + भ्याम्, अस्मद् + भ्यां—'युवावौ द्विवचने', 'युष्मदस्मदोरनादेशे'
इत्यात्वं—युवाभ्याम्, आवाभ्याम् ।

युष्मद् + भिस्, अस्मद् + भिस्—'युष्मदस्मदोरनादेशे' इत्यात्वं—युष्मा
भिः, अस्माभिः ।

युष्मद् + ए, अस्मद् + ए—'द्वेभ्यः', 'तुभ्यमस्मौ द्वि', 'द्वेभ्यो लोपः'—
तुभ्यं, मया ।

युवाभ्याम्, आवाभ्यां—तृतीयाद्विवचनवत् ।

युष्मद् + भ्यस्, अस्मद् + भ्यस्—'भ्यसो भ्यम्', 'द्वेभ्यो लोपः' युष्मभ्यम्
अस्मभ्यम् ।

युष्मद् + अस्, अस्मद् + अस्—'एकवचनस्य च' इति क्सेरत्, 'त्वमावेक
वचने', 'द्वेभ्यो लोपः', 'अतो गुणे' त्वत्, मत् ।

युवाभ्याम्, आवाभ्यां—पूर्ववत् ।

युष्मद् + भ्यस्, अस्मद् + भ्यस्—'पञ्चम्या अतः', 'द्वेभ्यो लोपः', 'अतो
गुणे'—युष्मत्, अस्मत् ।

युष्मद् + अस्, अस्मद् + अस्—'युष्मदस्मद्व्यां क्सोऽश्', 'तवमस्मां क्से'—
'द्वेभ्यो लोपः', 'अतो गुणे'—तव, मम ।

युष्मद् + ओस्, अस्मद् + ओस्—'युवावौ द्विवचने', 'योऽचि' इति यत्वं
युवयोः, आवयोः ।

युष्मद् + आम्, अस्मद् + आं—'साम आकम्', 'द्वेभ्यो लोपः' युष्माकम्
अस्माकम् ।

युष्मद् + इ, अस्मद् + इ—'त्वमावेकवचने', 'योऽचि' त्वयि, मयि ।

युवयोः, आवयोः—पूर्ववत् ।

युष्मद् + सु, अस्मद् + सु—'युष्मदस्मदोरनादेशे' इति आत्वं—युष्मासु
अस्मासु ।

।थान्वादेशरूपाणि—

किञ्चित् कार्यं विधातुमुपात्तस्य कार्यान्तरं विधातुं पुनरुपादानम्
।न्वादेशः । नाम्नामन्वादेशे सर्वनामान्युपयुज्यन्ते । सर्वनाम्नामप्यन्वा-
शे क्वचित् सर्वनामान्तराणि सन्ति ; किं त्वेतानि खिलत्वात् कासु-
वदेव विभक्तिषु । तत्र युष्मदस्मदोरन्वादेशरूपाणि प्रथममुच्यन्ते—

३५३ । पदस्य । (८-१-१६)

३५४ । पदात् । (८-१-१७)

३५५ । अनुदात्तं सर्वमपादादौ । (८-१-१८)

इदं सूत्रत्रयमधिक्रियते । वक्ष्यमाणं पदस्यैव । तच्च पदात् परम्
।पादादिस्थं च भवितुमर्हति । वाक्यादौ पादादौ च न भवतीत्यर्थः ॥

३५६ । युष्मदस्मदोः षष्ठीचतुर्थीद्वितीयास्थयोर्वानावौ । (८-१-२०)

श्रूयमाणषष्ठीचतुर्थीद्वितीयान्तयोः (अत एव पदयोः) युष्मदस्मदोः
। नौ इति यथासंख्यमादेशौ ॥

३५७ । बहुवचनस्य वस्त्वसौ । (८-२-२१)

षष्ठीचतुर्थीद्वितीयाबहुवचनान्तयोरनयोः वस्, नस् इत्यादेशौ ॥

३५८ । तेमयावेकवचनस्य । (८-२-२२)

उक्तविभक्त्येकवचनान्तयोः ते, मे इत्यादेशौ । एवं च पारि-
ष्यात् वांनावादेशौ द्विवचनस्यैव ॥

३५९ । त्वामौ द्वितीयायाः । (८-१-२३)

द्वितीयैकवचनान्तयोः तेमयोरपवादौ त्वा, मा इत्यादेशौ । अथो-
क्तियते—

“ श्रीशस्त्रावतु मापीह दत्ताप्ते मेऽपि शर्म सः ।

स्वामी ते मेऽपि स हरिः पातु वामपि नौ विसुः ॥

सुखं वां नौ ददास्वीशः पतिर्चामपि नौ हरिः ।

सोऽभ्याहो नः शिवं वो नो दद्यात् सेव्योऽन्न वः स नः ॥ ”

०—(‘पदात्’ किम्?) युष्मान् पातु हरिः ।

(‘अपादादौ’ किम्?) युष्मान् पातु हरिर्नित्यमस्मानपि महेश्वरः ।

। * ॥ युष्मदस्मदादेशा अनन्वादेशे वा वक्तव्याः ॥

देशे तु नित्यं स्युः । यथा—

मद्वृहमागच्छ; पुस्तकं ते दास्यामि । अत्र तुभ्यं दास्यामि इति न भवति ।

३६० । न च-वा-हा-हैवयुक्ते । (८-२-२४)

तां निपातानां योगे युष्मदस्मदादेशाः न स्युः । यथा—

चा मां च रक्षतु । कथं त्वां, मां वा न रक्षेत् इत्यादि । अत्र त्वामादेशौ

पात् परयोरेव युष्मदस्मदोरादेशा विहिताः । तत्र पदात् परत्वे

६१ । आमन्त्रितं पूर्वमविद्यमानवत् । (८-१-७२)

मन्त्रितमिति संबोधनप्रथमायाः संज्ञा । आमन्त्रितात्मकं पूर्व-
दिक् स्यात् । पदात् परत्वस्य विचारणायां आमन्त्रितं पूर्वपद-
ग्यत इत्यर्थः । यथा—

हरे मां पाहि; हरे तुभ्यं नमः ।

त्यस्य आमन्त्रितत्वात् तन्निमित्तकं पदात् परत्वमादाय मां,
तयोः मां, ते इत्यादेशौ न भवतः ।

आमन्त्रिते समानाधिकरणे सामान्यवचनम् । (८-१-७३)

आनाधिकरणे विशेषणे परे सामान्यवचनस्य (विशेष्यस्य) आम-
विद्यमानबद्भावो न स्यात् । यथा—

हरे दयालो नः पाहि ।

ते कालक्रमाच्छिथिलीभूताः ।

। इदमेतदोरादेशरूपाणि—‘पदस्य’ ‘पदात्’ इत्यादयोऽधि-
सन्ति; प्रातिपदिकस्यैवादेशो विधीयते । ‘इदमोऽन्वादेशे
यनुवर्तमाने—

३६३ । द्वितीयाटौस्स्वेनः । (२-४-३४)

द्वितीयायां टौसोश्च परत इदमेतदोरन्वादेशविषये एन इत्यादेशः
न । स्त्रियामदन्तत्वाट्वाप् । छीबे तु—

॥ * ॥ एनदिति नपुंसकैकवचनं वक्तव्यम् ॥

वार्त्तिकेन एनत् । अमो इतरादिवत् अवादेशोऽपि भवतीत्यर्थः ।

पुंसि —	एनम्	एनौ	एनान्	एनेन	एनयो	एनयोः
स्त्रियाम् —	एनाम्	एने	एना	एनया	„	„
छीबे —	एनत्	एने	एनानि	एनेन	„	„

अन्वादेशप्रदर्शनार्थमुदाहरणम्—

देवदत्तः पटु ; अनन व्याकरणर्थात् ; एनं न्यायमध्यापय । देवदत्तयज्ञदत्तौ
तौ ; एतयोर्महित कुलम् , एनावध्यापय ।

अथ ईदूदन्तानां धातूनां किवन्तत्वे धातुत्वस्य क्षतिं विनैव प्राति-
कत्वमापन्नानां रूपसिद्धिरवशिष्यत इति सा प्रारभ्यते—

३६४ । अचि श्नुधातुभ्रुवां यवोरियङ्बुवङ्गौ । (६-४-७७)

यवोः=इवर्ण-उवर्णयोः । इदं च धातोर्विशेषणम् , इतरयोरव्यभि-
तात् । श्नुप्रत्ययान्तस्य इवर्णोवर्णान्तधातोर्भ्रूशब्दस्य च इयङ्, उवङ्
आदेशौ स्तः अजादौ प्रत्यये परे । आन्तरतम्यादिवर्णस्य इयङ्, उवर्ण-
उवङ् इति विवेकः । क्त्वादानेकाल्त्वेऽप्यन्त्यादेशः । यथा—

सुधीः, सुधियौ सुधियः । हे सुधीः । 'अभिपूर्वात्' पूर्वसवर्णदीर्घाच्च परत्वादियङ्,
य सुधिय' । सुधिया सुधीभ्यां.... ..सुधिया । सुधीषु ।

खभूः खभुवौ स्वभुवः । स्वभुव स्वभुव । इत्यादि सुधीवत् ।

स्त्रियां नदीकार्यं विशेषः । ड्यन्तत्वाभावात् सुलोपः । सम्बुद्धौ 'नेयङ्बुवङ्स्थाना-'
' (१८४) इति नदीत्वनिषेधान्न ह्रस्वः, क्त्वा 'ङिति ह्रस्वश्च' (१८६) इति, आसि
मे' (१८५) इति च विकल्पेन नदीकार्याणि ।

१. सुष्ठु ध्यायतीति सुध्यै + क्तिप् = सुधी ।

श्रीः	श्रियौ	श्रियः	श्रियै, श्रिये	श्रीभ्यां	श्रीभ्यः
हे श्रीः	„	„	श्रियाः, श्रियः	„	„
श्रिय	„	„	„	श्रियोः	श्रीणां, श्रिया
श्रिया	श्रीभ्या	श्रीभिः	श्रियां, श्रिभि	„	श्रीषु ।

• भ्रू भ्रुवौ भ्रुवः ; हे भ्रू इत्यादि श्रीवदेव । एव भूरपि ।

३६५ । स्त्रियाः । (६-४-७९)

स्त्रीशब्दस्य च अजादौ प्रत्यये परे इयङ् ।

३६६ । वाम्शसोः । (६-४-८०)

अमि शसि च स्त्रिया इयङ् वा । निषेधे विकल्पे च ‘अस्त्री
इति निषेधात् नित्या नदीसंज्ञा—स्त्रीवन्तत्वात् सुलोपः ।

स्त्री	स्त्रियौ	स्त्रियः	स्त्रियै	स्त्रीभ्या	स्त्रीभ्यः
हे स्त्री	„	„	स्त्रियाः	„	„
स्त्रिय, स्त्री	„	स्त्रिय, स्त्रीः	स्त्रियाः	स्त्रियोः	स्त्रीणाम्
स्त्रिया	स्त्रीभ्यां	स्त्रीभि	स्त्रिया	„	स्त्रीषु ।

३६७ । एरनेकाचोऽसंयोगपूर्वस्य । (६-४-८२)

असंयोगपूर्वो य इवर्णस्तदन्तो यो धातुस्तदन्तस्यानेकाचोऽङ्गस्य
यण् स्यादजादौ प्रत्यये परे । इयङोऽपवादः । यथा—

ग्रामणीः (ग्राम + नी) ग्रामण्यौ, ग्रामण्यः ; ग्रामण्य, ग्रामण्यौ, ग्रामण्यः
ग्रामण्या, ग्रामणीभ्याम् इत्यादि । ‘डेरान्नद्यान्नीभ्यः’ (२३९) इति विशेषविधानात् डे
णाम्, ग्रामण्याम् । तथा च पठौबहुवचने सप्तम्येकवचने च तुल्यं रूपम् ।

प्रत्यु०—(‘अनेकाचः’ किम् ?) नी, नियौ, नियः ; नियम् इत्यादि ।

(‘असंयोगपूर्वस्य’ किम् ?) श्रीः, श्रियौ, श्रियः ।

धात्ववयवभूत एव संयोगोऽत्र गृह्यते ; तेन—

उन्नीः (उत् + नी) उन्न्यौ, उन्न्यः ; उन्न्यम् इत्यादौ यण् भवत्येव ।

॥ * ॥ गतिकारकेतरपूर्वपदस्य यण्नेत्यते ॥

यथा—शुद्धा धीर्यस्य स शुद्धधीः, शुद्धधियौ, शुद्धधियः ।

इयङ्गुवङ्गौ यण् च नपुंसके न भवति, परेण 'नपुंसकस्य झल चः' (७-१-७२) 'इकोऽचि विभक्तौ' (७-१-७३) इति नुमा बाधात् तेन ह्रीवे—

सुधी—सुधि सुधिनी सुधीनि, सुधिना सुधिने

स्वभू—स्वभु स्वभुनी स्वभूनि; स्वभुना स्वभुने... ..

ग्रामणी—ग्रामणि ग्रामणिनी ग्रामणीनि, ग्रामणिना

इत्यादीन्येव रूपाणि । तृतीयादौ गालवमतेन पुंवद्भावविकल्पस्तु स्यादेव तेन—सुधिया, सुधिये इत्याद्यपि ॥

३६८ । ओः सुपि । (६-४-८३)

असंयोगपूर्वो य उवर्णस्तदन्तो यो धातुस्तदन्तस्थानेकाचोऽङ्गस्त्व यण् स्यादजादौ सुपि प्रत्यये परे । उवङ्गोऽपवादः ॥

खल पुनातीति खलपूः, खलप्वौ, खलप्वः । प्रसूः, प्रसूौ, प्रसूः ।

प्रत्यु०—('अनेकाचः' किम्?) पूः, पुवौ, पुवः । सूः, सुवौ, सुवः ।

('असंयोगपूर्वस्य' किम्?) कटपूः, कटपुवौ, कटपुवः ।

('सुपि प्रत्यये' किम्?) छल्ल + अतु. = छल्लवतुः—लिट् ।

३६९ । वर्षाभ्वश्च । (६-४-८४) (पुनर्भ्वश्चेति वक्तव्यम्) ।

उत्तरसूत्रेण निषेधं बाधितुं यण् विधीयते । यथा—

वर्षाभ्वौ, वर्षाभ्वः; पुनर्भ्वौ, पुनर्भ्वः ।

३७० । न भूसुधियोः । (६-४-८५)

भूधातोः सुधीशब्दस्य च यण् न स्यात् । यथा—

स्वभूः, स्वभुवौ, स्वभुवः इत्यादि । | सुधीः, सुधिवौ, सुधियः इत्यादि ।

उक्ता सुपां प्रक्रिया । अथ षत्वणत्वयोर्विधिरारभ्यते, योऽर सुपीव तिङ्कृतद्वितसमासेष्वपि तत्र तत्रोपयुक्तः । तयोः प्रथमम्—

षत्वप्रकरणम् ।

३७१ । अपदान्तस्य मूर्धन्यः । (८-३-५५)

वक्ष्यमाणो मूर्धन्यविधिरपदान्तस्य स्थानिनो भवतीत्यधिक्रियते
ऋदुरषा मूर्धन्याः ; तेषु षकारढकारावेव विधीयेते, यतः सकारधकारा-
न्नेव स्थानिनौ गृहीतौ । सस्य षत्वं; धस्य ढत्वं च विधीयत इति फलि-
तम् । तत्रापि ढत्वविधिर्विरल इति प्रकरणस्य 'षत्वप्रकरणम्' इति नाम
कृतम् ॥

३७२ । सहेः साहः सः । (८-३-५६)

साहूपस्य सहधातोः सकारस्य मूर्धन्यः षः स्यात् । यथा—

तुराषाद्, तुराषाड्, तुरासाहं, तुरासाहः ; तुरासाहा, तुरापाड्भ्यां...तुराषाड्सु
पदान्ते 'हो ढः' (६३) इति ढत्वे जडत्वे च साहूपता सम्भवति, ततस्तत्रैव षत्वम्
'वावसाने' (८४-५६) (११३) इति चत्वरस्यासिद्धत्वात् 'तुराषाट्' इत्यत्रापि षत्वम्

३७३ । इण्कोः । (८-३-५७)

अधिकारोऽयम् । इण् च, कुश्च इण्कुः इति समाहारद्वन्द्वः
तस्य पञ्चम्यन्तम् 'इण्कोः' इति । इतोऽनुक्रमिष्यमाणः षत्वविधि
विशेषवचनाभावे इण्कवर्गाभ्यां परस्य सस्य बोध्यः ॥

३७४ । नुम्विसर्जनीयशर्व्यवायेऽपि (८-३-५८)

अयमप्यधिकारः । व्यवायो व्यवधानम्, नुम् इत्यनुस्वारोप
लक्षणम् । सकार इण्कुभ्यां साक्षात्परो भवितुमर्हतीति न निर्बन्धः
इण्कवर्गयोः, सस्य च, मध्यपतितैरनुस्वारविसर्गशषसैर्व्यवधानं
गण्यत इत्यर्थः । एवं परिकरबन्धं कृत्वा विधिमारभते—

३७५ । आदेशप्रत्यययोः । (८-३-५९)

इण्कुभ्यां परस्यापदान्तस्य सस्य षः स्यात्, यदि स सका
आदेशः प्रत्ययावयवो वा भवति ; नुम्विसर्गशर्व्यवायेऽपि चायं स्यात्
यथा—

एस = एषः—'तदोः सस्ती.' (३१५) इत्यादेशः सकारः ।

सुषुवे —धात्वादेः षः सः " "

हरिस् = हरिषु—सुप्रत्ययावयव मकार-

गुरुषु, पितृषु, रामेषु, गीर्षु.. ...इण पर ,,

वाक्षु, कुङ्क्षु.. .. कवर्गात् ,,

प्रत्यु०—(‘इण् कुङ्क्षाम्’ किम् ?) नामसु, राजसु, सम्पत्सु ।

(‘अपदान्तस्य’ किम् ?) हविस्,—हवि, हविर्भिः, धनुस्,—धनु
धनुर्भिः ।

(‘आदेशप्रत्यययोः’ किम् ?) विसम् ।

नुमादिव्यवधानेऽपि षत्वं यथा—

हवींषि, धनूषि—नुमा व्यवधानम् ।

हविःषु, धनुःषु—विसर्गेण ।

हविष्षु, धनुष्षु—सकारेण ।

अत्र हविस् + सु इति स्थिते प्रकृतिसकारस्य पदान्तत्वात् षत्वं न भवति ;
प्रत्ययसकारस्य प्रकृतिसकारव्यवधानेऽपि ‘शर्व्यवायेऽपि’ इति षत्वम् ;
ततः घृत्वेन प्रकृतिसकारस्य षः, हविष्षु इति रूपसिद्धिः । एतदर्थमेव
शर्व्यवायेऽपीत्युक्तम् । अन्यथा सकारस्य सकारेण व्यवधानं धूर्तप्रलापः
स्यात् । ‘त्रिचतुरोः स्त्रियां तिसृचतसृ’ इति तिस्रादेशस्य षत्वं मा भू-
दिति ‘आदेशः प्रत्ययावयवो वा’ इति भेदेन व्याख्यातम् । आगमानां
प्रत्ययावयवत्वेन ग्रहणात् ‘सर्वेषाम्’ इत्यादौ सुटः षत्वम् ॥

[३७६ । शासिषसिघसीनां च । (८-३-६०)

एषामिण्कुम्भ्यां परस्य सस्य षः । आत्ववयवत्वेनाप्राप्तौ वचनम् । यथा—

शास्—शिष्ट, अशिषत्, शिष्यः ।

वस्—उषितम् ; उषित्वा ।

षम्—जक्षतुः ; जक्षुः ।

प्रत्यु०—(‘इण्को’ किम् ?) शास्ति ; वसति ; जषास ।

१. शर् = श-ष-साः । एषु शस्य ‘वक्षभ्रस्ज’ इति षत्व, ‘झलां जश्’
इति जश्च वा, षस्य ‘षढोः’ इति कत्व च सकारे परेऽवश्य भावि । परिवेषात् सका-
रव्यवधान एव उदाहरणसम्भवः । इत्थं च प्रत्याहारग्रहण चिन्त्यप्रयोजनमित्यभिसंधिः ।

३७७ । स्तौतिण्योरेष षण्यभ्यासात् । (८-३-६१)

अभ्यासगतादिणः षत्वं कृतषत्वे सति स्तुधातोर्ण्यन्तानां चैव नान्येषाम् ।

।था—

स्तु—स्तुषूषति—, ण्यन्तम्—सिषेवयिषते ।

प्रत्यु०—(अन्येषां तु) सिच्—सिसिदति, सू—सुसूपते ।

३७८ । सः स्विदिस्विदिसहीनां च । (८-३-६२)

एषां कृतषत्वे सति सस्य स एव । षत्वनिवेधार्थं वचनम् । यथा—

सिस्वेदयिषति ; सिस्वादयिषति ; सिसाहयिषति ।

३७९ । प्राक्सिताद्ब्रव्यवायेऽपि । (८-३-६३)

‘परिनिविभ्यः सेवसित...’ इति ७०-तमसूत्रे सितशब्दात् प्राक् विधयः ।
।वागनेन व्यवधानेऽपि स्युः । यथा—

अभ्यषुणोत् ; अभ्यषिचत्, न्यषेधत् ; न्यषीदत् इत्यादि । ‘उपसर्गात् सुनो-
...’ (३८१) ‘सदिरप्रतेः’ (३८२) इति वक्ष्यमाण षत्वम् ।

३८० । स्थादिष्वभ्यासेन चाभ्यासस्य । (८-३-६४)

‘उपसर्गात् सुनोति’ इति उत्तरसूत्रे स्थाशब्दात् प्रभृति ‘परिनिविभ्यः’ ।
३८१) इति सूत्रे ‘सित’ इत्यतः प्राचीनानामभ्याससकारस्य अभ्यामव्यवधाने-
पि प्रकृतिसकारस्य च षत्वं स्यात् । यथा—

स्था—आधितष्टौ—अभ्यासव्यवधाने । सेन—अभिषिषेणयिषति ।

भ्यासस्येति वचन नियमार्थम् । स्थादिष्वेव अभ्याससकारस्य षत्वमिति, नान्यत्र ‘अ-
स्तुसूषति’ इत्यादी ।

३८१ । उपसर्गात् सुनोति-सुवति-स्यति-स्तौति-स्तोभति-स्था-

सेनय-सेध-सिच-सञ्ज-स्वज्जाम् । (८-३-६५)

उपसर्गस्थाभिभिच्चात् (इण् कुभ्यां) परस्य सुनोत्यादीनां सस्य षः । यथा—

सु—अभिषुणाति—अभ्यषुणोत् । सु—अभिषुवति—अभ्यषुवत् । इत्यादि ।

३८२ । सदिरप्रतेः । (८-३-६६)

उपसर्गस्थाभिभिच्चात् परस्य सस्य षः । न तु प्रतेः परस्य । यथा—

निषीदति—न्यषीदत् (३७९) निषाद (३८०) । प्रत्यु०—प्रतिसीदति ।

३८३ । स्तम्भेः । (८-३-६७)

पूर्ववत् । यथा—अभिष्टभाति ; अभ्यष्टभात् ।

३८४ । अद्याच्छालम्बनाधिदुर्ययोः । (८-३-६८)

स्तम्भेः षः स्यात् उक्तयोरर्थयोः । यथा—

अवष्टभ्यास्ते—आलम्बने । अवष्टब्धा सेना—आविदुर्ये (सामीप्ये) ।

३८५ । वेष्ट्य स्वनो भोजने । (८-३-६९)

विपूर्वस्य स्वनतेः भोजनेऽर्थे षत्वम् । यथा— विव्वणति—सशब्द भुङ्
इत्यर्थः ।

प्रत्यु०—('भोजने' किम्?) विस्वनति मुदङ्गः ।

३८६ । परिनिधिभ्यः सेव-सित-सय-सिबु सह सुद्-स्तु स्वञ्जाम् ।

(८-३-७०)

परि, नि, वि इत्युपसर्गेभ्यः सेवादीनां सस्य षः । यथा—

परिषेवते—निषेवते—विषेवने । परिषहते—निषहते—विषहते ।

सुद्—परिष्करोति—पर्यष्करोत् इत्यादि ।

'उपसर्गात् सुनोति...' इत्येव सिद्धे स्तुस्वञोर्ग्रहणमुत्तरसूत्रेण अङ्ग्यवाये विक-
ल्पार्थम् ।

३८७ । सिवादीनां चाङ्ग्यवायेऽपि । (८-३-७१)

पूर्वसूत्रकेषु सिवादीनाम् अङ्ग्यवायेऽपि विकल्पोन षत्वम् ; सितात् प्राक्
नु नित्यमुक्तं (३७९) । तथा च सितात् परं अङ्ग्यवाये कथञ्चिदपि न षत्वम् ।
यथा--व्यसहते, व्यषहते । पर्यसहते, पर्यषहते इत्यादि ।

३८८ । इणः षीध्वंलुङ्लिटां धोऽङ्गात् । (८-३-७२)

अत्र धः इति धकारस्य स्थानिनो ग्रहणात् मूर्धन्यो ढकारः । इणन्तादङ्गात्
रेषां षीध्वंलुङ्लिटां धकारस्य ढः स्यात् । 'षीध्वम्' इति आत्मनेपदाशीलिङ्ग
अभ्यवहवचनप्रत्ययरूपम् । यथा—

च्यु—च्योषीद्धुम्—षीद्धम् । च्यु—अच्योद्धुम् लुङ् ।

कृ—चकृद्धे—लिट् ।

इणकोः' इत्यधिकारे 'इणः' इति पुनर्ग्रहणं कोर्निवृत्त्यर्थम् । तेन षच्—पक्षाध्वं,
ज्—यक्षाध्वम् इत्यादौ न मूर्धन्यः ।

३८९ । विभाषेटः । (८-३-७३)

इणः परात् इटः उत्तरेषां षीध्वंलुङ्लिटां ढो वा । यथा—

लु—लविषीध्वं, लविषीद्धम् । लुलविष्ये, लुलविद्धे ।

३९० । सुषामाविषु च । (८-३-९८)

दयः शब्दाः कृतवत्वा निपात्यन्ते । यथा—

मन् = सुषामन् । दुष्बन्धिः, सुष्बन्धिः । सुष्टु, दुष्टु इत्यादि ।

३९१ । ह्रस्वात् तावौ तद्धिते । (८-३-१०१)

परस्य सस्य षः तकारादौ तद्धिते परे । यथा—

तय = चतुष्टयम् । पदान्तेऽपि आदेशप्रत्ययभिन्नस्यापि वत्वार्थं वचनम् ।

३९२ । सारपदाद्योः (न) । (८-३-१११)

ति तद्धितप्रत्ययस्य पदादिसकारस्य च न वत्वम् । यथा—

१, गुरुसात्, पितृसात् । दधि सिञ्चति, मधु सिञ्चति ।

णत्वप्रकरणम् ।

१३ । रषाभ्यां नो णः समानपदे । (८-४-१)

काराभ्यां परस्य नस्य णः स्यात्; रेफकारौ नकारश्च
तदे वर्तन्ते चेत् । यथा—

चतुर्णां, वितीर्णं, पुष्पाति, मुष्पाति ।

—('समानपदे' किम् ?) अभिर्नयति ।

॥ ऋषर्णाञ्चेति वक्तव्यम् । यथा—तिसृणां, पितृणाम् ।

१४ । अट्कुप्वाङ् नुम्व्यवायेऽपि । (८-४-२)

त्याहारः, कवर्गः, पवर्गः, आङ् उपसर्गः, नुमागमः एभि-
र्नृम्भवं समस्तैर्वा व्यवधानेऽपि रेफकारऋकारेभ्यः परस्य
त् समानपदे । यथा—

अङ्व्यवाये—करिणा, गुरुणा, चोरेण, पुरुषेण ।

कवर्ग—अट्—अर्केण, मूर्खेण, मृगाणाम् ।

पवर्ग „ —दर्पेण, चर्मणा, पुरुषेण ।

आङ् „ —पर्याणक्षम् ।

नुम् „ —नृहणम् ।

अट्पवर्ग „ —ऋहणा, रामेण ।

--('समानपदे' किम् ?) वारिनिधिः ।

३९५ । प्रातिपदिकान्तनुम्बिभक्तिषु च (वा पूर्वपदात्) । (८-४-११)

प्रातिपदिकान्ते नुमि विभक्तौ च यो नकारः तस्य पूर्वपदस्था-
भिभित्तात् परस्य वा णत्वम्—असमानपदे णत्वमिदमिति स्वरूपेण
सिध्यति । यथा—

प्रातिपदिकान्ते—माषवापिणौ—माषवापिनौ ।

नुमि—माषवापाणि—माषवापानि ।

विभक्तौ—माषवापेण —माषवापेन ।

३९६ । एकाजुत्तरपदे णः । (८-४-१२)

एकाच् उत्तरपदं यस्य स एकाजुत्तरपदः तस्मिन् समासे प्राति-
पदिकान्तनुम्बिभक्तिनकारस्य पूर्वपदस्थं निमित्तमादाय नित्यं णत्वम् ।
विकल्पनिवृत्त्यर्थं ण इति पुनर्ग्रहणम् । यथा—

प्रातिपदिकान्ते—वृत्रहणौ, वृत्रहणः ।

नुमि —क्षीरपाणि ।

विभक्तौ —क्षीरपेण ।

३९७ । कुमति च । (८-४-१३)

कवर्गवत्युत्तरपदेऽपि नस्य पूर्ववर्णत्वम् । यथा—

प्रातिपदिकान्ते—वक्रयुगिणौ, स्वर्गकामिणौ ।

नुमि —वक्रयुगाणि, स्वर्गकामाणि ।

विभक्तौ —वक्रयुगेण, स्वर्गकामेण ।

[३९८ । उपसर्गादसमासेऽपि णोपदेशस्य । (८-४-१४)

णोपदेशस्य धातोः नकारस्य उपसर्गस्थं निमित्तमादाय णत्वं
स्यात् समासे असमासेऽपि । यथा—

प्रणामः—प्रणमति ; परिणामः—परिणमति ।

प्रत्यु०—(‘णोपदेशस्य’ किम् ?)—प्रनर्दति ।

३९९ । हिनुमीना । (८-४-१५)

अनयोर्नस्य उपसर्गस्थं निमित्तमादाय णत्वम् । यथा—

प्राहिणोति—प्रमीणाति ।

४०० । आनि लोद् । (८-४-१६)

आनि इति लोडुत्तमस्य नकारस्य उपसर्गस्थं निमित्तमादाय णत्वम् । यथा—
प्रभवाणि, प्रवपाणि, परियाणि ।

४०१ । नेर्गद-नद-पत-पद-घु-मा-स्यति-हन्ति-याति-वाति-द्राति-
प्साति-वपति-वहति-शाम्यति-चिनोति-देग्धिषु च । (८-४-१७)
नि इत्युपसर्गस्य नस्य उपसर्गस्थं निमित्तमादाय णत्वम् । गद-
दादिषु परेषु यथा—प्रणिगदति, प्रणिनदति, परिणिनदति इत्यादि ।

४०२ । शेषे विभाषाऽकखादावषान्त उपदेशे । (८-४-१८)

अककारखकारादिः अषकारान्तश्च यो धातुरुपदेशे तस्मिन् शेषे
रे उपसर्गस्थं निमित्तमादाय नेर्णत्वं वा । यथा—

प्रणिपचति, प्रनिपचति, प्रणिमिनत्ति, प्रनिमिनत्ति ।

प्रत्यु०—(‘अकखादौ’ किम् ?) प्रनिकरोति - प्रनिखादति ।

(‘अषान्ते’ किम् ?) प्रनिपिनष्टि ।

४०३ । अनितेः । (८-४-१९)

उपसर्गस्थं निमित्तमादाय अनधातोर्नस्य णत्वम् । यथा - प्राणिति—प्राण ।

४०४ । हन्तेरत् पूर्वस्य । (८-४-२२)

अकारपूर्वस्य हन्तेर्नकारस्य उपसर्गस्थं निमित्तमादाय णत्वम् । यथा—

प्रहणनं, परिहणनम् । प्रत्यु०—(‘अत्पूर्वस्य’ किम् ?) प्रहन्ति, परिहन्ति ।

४०५ । कृत्यचः । (८-४-२९)

कृतप्रत्ययस्थो यो नकारोऽच उत्तरः तस्य उपसर्गस्थं निमित्तमा-
य णत्वम् । अन, मान, अनीय, अनि, निष्ठा एते कृतप्रत्यया अत्रो-
हरणम् । यथा—प्रयाण, प्रयाणीयम् इत्यादि ।

प्रत्यु०—(‘अचः’ किम् ?) प्रभुमः ।

४०६ । णोर्विभाषा । (८-४-३०)

ण्यन्तात् यो विहितः कृतप्रत्ययः तत्स्थस्य नकारस्य उपसर्गस्थं
निमित्तमादाय वा णत्वम् । यथा—प्रयापण, प्रयापनम् ।

४०७ । इलश्चेजुपधात् । (८-४-३१)

इलादिर्यो धातुरिजुपधः तस्मात् परो यः कृत्प्रत्ययः तत्स्थस्य नस्त्
उपसर्गस्थं निमित्तमादाय वा णत्वम् । यथा—प्रकोपनम्, प्रकोपणम् ।

४०८ । इजादेः सनुमः । (८-४-३२)

इजादेः सनुमो इलन्तात् धातोर्विहितो यः कृत्प्रत्ययः तत्स्थस्य
नस्य उपसर्गस्थं निमित्तमादाय णत्वम् । यथा—प्रेङ्गणम् ।

सनुमश्चेत् इजादेरेवेति नियमार्थमिदम् ।

४०९ । न भाभूपूकमिगमिण्यायीवेपाम् । (८-४-६४)

पशामुपसर्गस्थ निमित्तमादाय कृञ्कारस्य न णत्वम् । यथा—

प्रभान्, परिभवनम् इत्यादि ।

४१० । षात् पदान्तात् । (८-४-३५)

पदान्तात् षकारान् परस्य न णत्वम् । यथा—निष्पादन, दुष्पादनम् इत्यादि
प्रत्यु०—(‘षात्’ किम्?) निर्णयः । (‘पदान्तात्’ किम्?) पुष्पाति ।

४११ । पदान्तस्य । (८-४-३७)

पदान्तस्य नकारस्य न णत्वम् । यथा—रामान्, वृक्षान्, पितॄन्, कुर्वन् ।

४१२ । पदव्यवायेऽपि । (८-४-३८)

पदव्यवधानेऽपि न णत्वम् । ‘प्रातिपदिकान्त’ (३९५) इत्या
दिना प्राप्तिः—यथा—माषकुम्भवापेन, चतुरङ्गयोगेन, पर्यवनङ्गम् ।

४१३ । क्षुभ्रादिषु च । (८-४-३९)

न णत्वम् । यथा—क्षुभ्राति, तृप्नाति इत्यादि ।

नामरूपावलिः ॥

अत्र सुपां प्रक्रियाकथने प्रत्ययानां प्रकृतीनां च विकाराः पृथक्
निरूपिताः । रूपाणि तु उभयेषां युगपत् प्रवर्तनेनैव सिद्ध्यन्ति ; अतः
सुखार्थं तत्तत्प्रक्रियानुसंधानपुरस्सरं सामान्यशब्दानां रूपावलिर्विलि
ख्यते । विशेषशब्दानां तु रूपाणि तत्र तत्रैव प्रायशो दर्शितानि ॥

अकारान्तः पुल्लङ्गः राम-राब्दः ॥

एकवचनम् ।	द्विवचनम् ।	• बहुवचनम् ।
प्र—रामः (शत्वविसर्गो)	रामौ (वृद्धिरन्वि)	रामाः (प्रथमयोः पूर्वसवर्णः)
स—हे राम एद्वस्वात् सम्बुद्धेरिति लोपः	रामौ "	रामाः "
द्वि—रामम् (असि पूर्वः)	रामौ "	रामान् (तस्याच्छसो नः पुंसि)
तृ—रामेण दाहसिद्धिसामिना तस्याः, णत्व	रामाभ्यां (सुपि चेति दीर्घं)	रामैः (अतो भिस ऐस्)
च—रामाय (डेर्यं, सुपि च)	रामाभ्यां "	रामेभ्यः (बहुवचने झल्येत्)
पं—रामात् (डसेरात्)	रामाभ्यां "	रामेभ्यः "
ष—रामस्य (इस स्यः)	रामयोः (ओसि चलेत्)	(हस्त्वन्वापो डुद्, नामीति दीर्घः, णत्वम्)
स—रामे (आहुण्)	रामयोः "	रामेषु बहुवचने झल्येत्, षत्वम्
स्त्रियां इथाभ्यां विषयापहारात् अकारान्तो नास्त्येव ।		
नपुंसके धनराब्दः ॥		
प्र {—धनं (अतोऽम्, अमि पूर्वः)	धने (नपुंसकाच्चेत्यौङः ङीः)	धनानि (अङ्कासोऽङि, नपुंसकस्य झलत्वः इति प्रकृतेऽनुम्; नान्तत्वात् सर्व...चासम्बुद्धाविति दीर्घः ।)

शेषं पुंवत् ।

पुंसि सर्वशब्दः ॥

सर्वः	सर्वी	सर्वे (जसः शी)
हे सर्व	सर्वी	सर्वे
सर्वम्	सर्वी	सर्वान्
सर्वेण	सर्वाभ्यां	सर्वैः
सर्वस्मै (हे स्मै)	सर्वाभ्यां	सर्वेभ्यः
सर्वस्मात् (हसः स्मात्)	सर्वाभ्यां	सर्वेभ्यः
सर्वस्य	सर्वयोः	सर्वेषाम् {आमि सर्वन्मत्रः सुद, बहुवचनेऽत्येत, षत्वम्
सर्वस्मिन् (हे स्मिन्)	सर्वयोः	सर्वेषु ।

झीवे—सर्वे सर्वे सर्वाणि । पुनस्तद्वत्, शेष पुषत् ।

जसः शी, स्मात्-स्मिन्, हेः स्मै, सुद्धामः सर्वनामसु ।

शीस्मात्स्मिन्स्तु पूर्वादिनषकस्य विकल्पिताः ॥

आकारान्तः ।

आकारान्ताः शब्दाः पुंसि न सुप्रसिद्धाः । स्त्रियामकारान्ता आप्तव्येन आ-
गारान्ता भवन्ति ; तादृशा एव प्रायः सर्वेऽन्याकारान्ताः । झीवे तु 'ह्रस्वो नपुंसके
तिपविकस्य' इति ह्रस्वविधानादीर्घान्ताः सर्वे ह्रस्वान्ता भवन्ति । ततो ह्रस्व-
व्यमेव रूपं च । किञ्चिन्तत्वेन धात्वात्मका आदन्ताः (विरलप्रयोगाः) पुंस्त्रियोस्तुल्य-
त्वाः । तेषां भसंज्ञायाम् 'आतो धातोः' इत्याकारलोप एव प्रक्रिया ॥

विश्वपाः	विश्वपौ	विश्वपाः	विश्वपे	विश्वपाभ्यां	विश्वपाभ्यम् ।
हे "	"	"	विश्वपः	"	" ।
विश्वपाम्	"	विश्वप	"	विश्वपोः	विश्वपाम् ।
विश्वपा	विश्वपाभ्यां	विश्वपाभि	विश्वपि	"	विश्वपासु ।

स्त्रियाम् आद्यन्ताः ।

ऋ (हल्ङ्यादिलोपः) रमे (बौह आप इति शी) रमाः (सर्वर्णदीर्घः)

रमे {सम्बुद्धौ चेत्येत्वं,
एङ् ह्रस्वात् स-
म्बुद्धेरिति लोपः} रमे रमाः

मां (अमि पूर्व) रमे रमाः

मया (आहि चाप इत्येत्वं) रमाभ्यां रमाभिः

रमायै	{ (याडाप.)	रमाभ्यां	रमाभ्यः	{ हस्वनद्याप इति जुद्, णत्वम् ।
रमायाः		रमाभ्यां	रमाभ्यः	
रमायोः		रमयोः	रमाणां	
रमायां		रमयोः	रमासु ।	

•

आबन्तं सर्वनाम ।

सर्वा	सर्वे	सर्वाः
हे सर्वे	सर्वे	सर्वाः
सर्वा	सर्वे	सर्वाः
सर्वया	सर्वाभ्यां	सर्वाभिः
सर्वस्यै	{ सर्वनाम्नः स्वाङ्बुस्त्वश्च }	सर्वाभ्यां
सर्वस्याः	{ „ }	सर्वाभ्यः
सर्वस्याः	{ „ }	सर्वासा (आमि सर्वनाम्नः सुद्)
सर्वस्यां	{ „ }	सर्वासु ।

इदुदन्तौ (घिसंज्ञौ) — पुंसि — हरि-गुरुशब्दौ —

रिः	{ कृत्वविसर्गौ }	हरी	{ प्रथमयोः }	हरयः	{ असि चेति गुणः ।
रुः	{ कृत्वविसर्गौ }	गुरु	{ पूर्वसवर्णः }	गुरवः	
हरे	{ हस्वस्य गुणः, एङ् }	हरी	„	हरयः	
गुरो	{ हस्वात् सम्बुद्धे- रिति झुलोपः }	गुरु	„	गुरवः	
रिम्	{ अमि पूर्वः }	हरी		हरीन्	{ तस्माच्छसो }
रुम्	{ अमि पूर्वः }	गुरु		गुरुन्	{ न. पुंसि }
रिणा	{ आडो नास्त्रिया }	हरिभ्यां		हरिभिः	
रुणा	{ णत्वः }	गुरुभ्यां		गुरुभिः	
रये	{ घेर्ङित्तीति गुणः }	हरिभ्यां		हरिभ्यः	
रवे	{ घेर्ङित्तीति गुणः }	गुरुभ्यां		गुरुभ्यः	
रेः	{ घेर्ङित्तीति गुणः, }	हरिभ्यां		हरिभ्यः	
रांः	{ कसिबसोश्चेति पू- र्वरूपम् }	गुरुभ्यां		गुरुभ्यः	
रेः	{ „ }	हयोः	{ सन्धिः यण् }	हरीणाम्	{ हस्वनद्यापो जुद्, }
रोः	{ „ }	गुर्वोः	{ सन्धिः यण् }	गुरुणाम्	{ नामीति दीर्घः, }
रौ	{ अण् घेरिति प्र- कृतेरत्त्वं, डेरौ- त्वं च }	हयोः		हरिषु	{ आदेशप्रत्यय- }
रौ	{ अण् घेरिति प्र- कृतेरत्त्वं, डेरौ- त्वं च }	गुर्वोः		गुरुषु	{ योरिति षत्वम् }

सम्बुद्धौ 'स्वमोर्नपुंसकान्' इति, सोर्लुका लुप्तत्वेन प्रत्ययलक्ष-
भावात् 'ह्रस्वश्च गुणः' न प्राप्नोति । तथापि तस्य गुणस्य विकल्प-
यते । स चैवं सिध्यति—'ह्रस्वश्च गुणः सम्बुद्धौ' इत्यनुवृत्ति-
स्कृते सूत्रे 'सम्बुद्धौ' इति सप्तमी परसप्तमीति पक्षे सम्बुद्धौ परतो
हितत्वादङ्गकार्यं गुणो 'न लुप्ताङ्गस्य' इति प्रत्ययलक्षणनिषेधान्न
वर्तते । 'सम्बुद्धौ' इति विषयार्थे सप्तमीति चेत् व्याख्यायते, तर्हि
ङ्गकार्यत्वाभावात् स्यादेव प्रत्ययलक्षणेन गुणः । उभयोः पक्षयोः प्रा-
ण्याद्विकल्पः फलति । अन्ये त्वमीष्टमिदमन्यथा साधयन्ति । यथा—
'इकोऽचि विभक्तौ' इति सूत्रे 'अचि'—ग्रहणमत्र ज्ञापकम् । तथा
ह—सूत्रे तस्मिन् 'अचि' इति किमर्थमुक्तम् ? हलि मा भूदिति ।
एवमपि कामं प्रवर्ततां, को दोषः—'वारिन् भ्यां,' 'वारिन् भिः'
त्याद्यनिष्टं रूपमापतेत् । नैष दोषः—'नलोपः प्रातिपदिकान्तस्य'
ति 'राजभ्यां' इत्यादिष्विव नलोपो भविष्यति । भवतु, तथापि
सम्बुद्धौ दोषः स्यात्, 'न ङिसम्बुद्धयोः' इति तत्र नलोपस्य निषे-
धात् । नायमपि दोषः, सम्बुद्धेर्लुका लुप्तत्वेन प्रत्ययलक्षणनिषेधाद्
सम्बुद्धिः परास्ति । एवम् 'अचि'—ग्रहणं व्यर्थं सत् ज्ञापयति प्रत्यय-
लक्षणनिषेधोऽनित्य इति । प्रत्ययलक्षणनिषेधः सम्बुद्धौ कदाचिन्न प्रव-
तिति भीत्यैष किलाचार्यः 'अचि' इत्युक्तवान् । इति । व्याख्यातृ
क्रतादृष्टान्ततया प्रपञ्चोऽयमस्माभिरादृतः ॥

तथा च सम्बुद्धौ वारे, वारि; तपो, त्रपु; कर्तेः, कर्तृ इति
उर्वत्र गुणविकल्प इष्यते । वारिणे, वारिणः इत्यादौ 'घेङिति' इति

१. इकोऽचि व्यञ्जने माभूदसु लोपः स्वरः कथम् ।
स्वरो वै श्रूयमाणोऽपि छत्ते किञ्च भविष्यति ॥
रायात्वं तिसृष्वप्यथ व्यवधानान्नुमा अपि ।
नुबुद्ध्य उत्तरार्थं तु इह किञ्चित् त्रपो इति ॥

गुणः परत्वान्नुमा बाध्यते । आभि तु—‘नुमचिरतृज्वद्भावो
नुद् पूर्वविप्रतिषेधेन’ इति भाष्यवचनात् परमपि नुमम् बाधि
नुद् भवति । नुटि च कृते नामि’ इति दीर्घः । पूर्वविप्रतिषेधो न
विप्रतिषेधे पूर्वं कार्यमिति विपरीता व्यवस्था । ‘इकोऽचि...’ ।
नुम्, ‘अचि र ऋतः,’ ‘तृज्वत्क्रोष्टुः’ इति तृज्वद्भावः एतान् परान्
बाधित्वा नुद् भवेदिति भाष्यवाक्यार्थः ॥

ईकारान्तः ।

(१) अव्युत्पन्नाः (उणादिनिष्पन्ना वा), (२) क्तिबन्तधात्वा
काः, (३) ङ्यन्ताश्चेति त्रिविधा ईकारान्ताः । तत्राव्युत्पन्नेषु ययी-प
वातप्रम्यादयः पुंसि ; लक्ष्मी-तरी-तन्त्र्यादयः स्त्रियां च त्रिचत्
एव । क्तिबन्तेषु पञ्चषाः प्रसिद्धाः पुंस्त्रियोस्तुल्यरूपाश्च । ते च इय
देशिनो यणादेशिनश्चेति द्विविधाः । ङ्यन्ता एव भूयिष्ठाः । यद्यपि
नित्यस्त्रीलिङ्गास्तथापि पुंस्त्रयि उपसर्जनीभूता द्वित्रा ङ्यन्तकार्यं (सुत
पं) लभन्ते । त्रिविधानामपि नित्यस्त्रीलिङ्गानाम्

सम्बुद्धौ ह्रस्वता डेराम्, आङ्योगो ऋसिङ्हेऽस्वाम् ।

आभि नुद् चेति चत्वारि नदीकार्याणि सुप्स्विह ॥

इति परिगणितानि नदीकार्याणि भवन्ति । पुंसि प्रथमलिङ्गग्रहणान्न
त्वम् । स्त्रीवे तु सर्वेऽपि ह्रस्वादिकारान्ता भवन्ति ॥

१. अव्युत्पन्नः पुंसि पपीशब्दः—(पाति लोकमिति पपीः सूर्यः)

पपीः	पप्यौ	पप्यः	पप्ये	पपीभ्यां	पपीः
हे पपीः	पप्यौ	पप्यः	पप्यः	पपीभ्यां	पपीः
पपी { आभि } पूर्वः { }	पप्यौ	पपीन् { तस्माच्छसो } { नः पुंसि }	पप्यः	पप्योः	पप्य
पप्या	पपीभ्यां	पपीभिः	पपी { सबर्णं } { दीर्घ }	पप्योः	पपीः

२. किवन्तः पुंसि सुधीशब्दः—(श्यडादेशी)

सुधीः	सुधियौ	सुधियः	सुधिये	सुधीभ्यां	सुधीभ्यः
हे सुधीः	”	”	सुधियः	”	”
सुधिय	”	”	”	सुधियोः	सुधियां
सुधिया	सुधीभ्यां	सुधीभिः	सुधियि	”	सुधीषु ।

ग्रामणीशब्दः—(यणादेशी)

ग्रामणीः	ग्रामण्यौ	ग्रामण्यः	ग्रामण्ये	ग्रामणीभ्यां	ग्रामणीभ्यः
हे ”	”	”	ग्रामण्यः	”	”
ग्रामण्यम्	”	”	”	ग्रामण्योः	ग्रामण्याम्
ग्रामण्या	ग्रामणीभ्यां	ग्रामणीभिः	ग्रामण्यां (केराम्)	”	ग्रामण्याषु

अभि शासि च परत्वादियङ्यणौ, न तु पूर्वरूपपूर्वसवर्णदीर्घौ ।

१. अव्युत्पन्नः स्त्रियां लक्ष्मीशब्दः—

लक्ष्मीः	लक्ष्म्यौ	लक्ष्म्यः	लक्ष्म्ये (आण्गनाः)	लक्ष्मीभ्यां	लक्ष्मीभ्यः
हे लक्ष्मि (नदीह्रस्वः)	”	”	लक्ष्म्याः	”	”
लक्ष्मीम्	”	लक्ष्मीः	”	लक्ष्म्योः	लक्ष्मीणां
	”	पूर्वसवर्णदीर्घः	”		(नदीत्वान्नुद्
लक्ष्म्या	लक्ष्मीभ्यां	लक्ष्मीभिः	लक्ष्म्यां (केराम्)	”	लक्ष्मीषु ।

२. किवन्ताः स्त्रियाम्—

एषु विशेष्यनिष्ठाः पुंवत् । नित्यस्त्रीलिङ्गानामियङादेशिनां स्त्रीशब्दवर्जं सम्बुद्धौ न नदीह्रस्वम् ; अन्यस्य नदीकार्याणि वा । यणादेशिनां तु नित्यस्त्रीलिङ्गानां (सन्ति चेत्) नित्यं नदीकार्यम् ॥

१. ऊच्यन्तः स्त्रियां गौरीशब्दः—

सौ हल्ङ्यादिलोपो विशेषः ; शेषं लक्ष्मीवत् ।

ऊकारान्तः—

ईकारान्तवत् ; ऊच्यन्त इति विभागो नास्तीत्येष भेदः ।

अकारान्ताः । पुंसि कर्तृशब्दः—

तां	{ अनङ्, उपधा- दीर्घः, हल्ङ्यादि- लोपः, नलोपः, }	कर्तारौ	{ ऋतो ङीति गुणः अप्तु- भित्ति दीर्घश्च }	कर्तारः (गुणदीर्घौ)
कर्तः	{ गुणः, हल्ङ्यादि- लोपश्च }	"	"	"
तारम् (गुणदीर्घौ)	"	"	"	कर्तृन् (पूर्वसवर्णदीर्घः)
त्रां (सन्धिः यण्)	"	कर्तृभ्यां	"	कर्तृभिः
त्रे (")	"	"	"	कर्तृभ्यः
तुः (ऋत उत्)	"	"	"	"
' " "	"	कर्त्रोः	"	कर्तृणां (उद्दीर्घौ)
तैरि (गुणः)	"	"	"	कर्तृषु (षत्वम्)

पितृप्रभृतीनामव्युत्पन्नानां सर्वनामस्थाने दीर्घाभावो भेदः ।

स्त्रियां 'मात्'-शब्दः—

शसि मातृः ; शेषं पितृवत् । स्वसृशब्दस्य शसि स्वसृः ; शेषं कर्तृवत् ।
त्रयां स्वस्त्रादिसप्तकमेव अकारान्तम् ; अन्येषां 'ऋषेभ्यः...' इति ङीष्विधानात्

छीबे कर्तृशब्दः—

इदुदन्तवन्तुमागमेन रूपसिद्धिः । छीबे इगन्तानां विशेष्य
नेप्रानां गालवमतेन तृतीयादिषु पुंवद्भावे पुल्लिङ्गरूपाणि च ॥

एजन्ता विरला एव शब्दाः ; तेषूपलभ्यमानाः - प्रागेव वर्णित
क्रियाश्च । इलन्तेष्वप्येवमेवोभेया रूपसिद्धिः । तेषु प्रायः प्रत्ययानामा
शाभावात् सुगमतरा प्रक्रिया । सर्वनामस्थानकार्यं, पदकार्यं, भकार्यं
ति विभागं पुरस्कृत्य प्रकुर्यात् । इलसन्धावुक्ताः कृत्व-ढत्व-षत्व-जश्त्व
र्त्त्व-रुत्वादयः पदान्तविकारा अप्यनुसंधेयाः ॥

॥ तिङन्तप्रक्रिया ॥

* फलानुकूलो व्यापारः, व्यापारजन्यं फलं वा क्रिया । यथा—
चनक्रियायां पात्राधिश्रयणाग्निज्वालनादिव्यापारः, तण्डुलादिषु विच्छेद-
फलम्; यथा च गमनक्रियायां चलनं व्यापारो देशान्तरसंयोगश्च फलम्
त्वमन्यत्रापि फलव्यापारावूह्यौ । क्रिया तावत् शौर्यसौन्दर्यवैदुष्यादि-
गुणवत् द्रव्यमाश्रित्यैव तिष्ठति, न तु स्वयमेव स्थातुं शक्नोति । क्रियाय-
माश्रयभूतं द्रव्यं कारकमित्युच्यते । तथा च क्रियाजनकं कारकमिति
कारकलक्षणम् । तच्च—

अपादानं, संप्रदानं, करणं, तद्वेधेः परम् ।

कर्म, कर्तेति योऽयं पाणिन्युक्तमनुकृमात् ॥

यत्र व्यापारांशस्याश्रयः कर्ता; फलांशस्याश्रयः कर्म; क्रियासिद्धौ साधकी-
भूय कर्तुर्यदुपकरोति तत् करणम्; कर्तृकर्मन्यतरद्वारा क्रियाया आधारभूत-
अधिकरणम् इत्यादि । यथा—देवदत्तस्तण्डुलं पचतीत्यत्र पात्राधिश्रय-
णाग्निज्वालनादिरूपो व्यापारो देवदत्तमाश्रित्य तिष्ठतीति देवदत्तः कर्ता
वेच्छेवरूपस्य फलस्याश्रयस्तण्डुल इति तण्डुलः कर्म । दण्डेन हन्तीत्यादौ
जनक्रियासाधने कर्तुर्दण्डोऽत्यन्तमुपकरोतीति दण्डः करणम् । तथ-
ाख्या तण्डुलं पचतीति पचनक्रियायाः कर्मभूततण्डुलद्वारा आधारभूत-
वाली अधिकरणमित्यादि । यत्र व्यापारः फलश्चैकमेव द्रव्यमाश्रित्याव-
तिष्ठते सा क्रिया अकर्मिका । यथा निद्रातीति । निद्राक्रियायां हि देव-
त्तो निद्रातीत्यादौ विषयेभ्यो मनोव्यावर्तेनरूपो व्यापारः, विश्रमजन्य-
वीभावप्रतिपत्तिरूपं फलं च देवदत्तं कर्तारमेवाश्रयतः । फलव्यापारयो-
रधिकरण्ये (आश्रयभेदे) एव क्रियायाः कर्मसंभवः । एवं कारक-
कर्ता प्रधानम् । किञ्च स एव हि क्रियाया मुख्यांशस्य व्यापारस्याश्रयः

तुर्नन्तरं कर्मणः प्राधान्यं, क्रियायामप्रधानांशस्य फलस्याश्रयत्वात् ।
न्यानि तु कारकाणि करणादीनि परिकरमात्रम् ॥

क्रिया किल द्रव्यमाश्रित्यैव तिष्ठतीत्युक्तम्; तथा च वृक्षावल-
म्बन्या लताया इव आश्रयभूतद्रव्यप्रतीतिपूर्वमेव क्रियायाः प्रतीति-
र्यायते । आश्रयेषु च कर्ता कर्म च धातुवाच्यांशस्य समवायीति प्रधानम् ।
तराणि तु प्रकृतधातुवाच्यव्यापाराक्षिप्तानामवान्तरव्यापाराणामाश्रया-
त्यप्रधानम् । अतः कर्तृकर्माविनाभावेनैव क्रियाया बोधो जायते । यत्र
कर्तारं पुरस्कृत्य क्रिया भासते तत्र कर्तरि प्रयोगः; यत्र कर्म पुरस्कृत्य
क्रिया भासते तत्र कर्मणि प्रयोगः । यदा पुनः कारकसंसर्गं पदान्तर-
ोध्यत्वेन विवक्षित्वा केवला क्रिया धातुना विवक्ष्यते तदा भावे
योगः । भावो नाम केवला क्रियैव । समानाधिकरणफलव्यापारवाच-
गणां धातूनां कर्ता कर्म च वस्तुत एकमेव । एवञ्जातीयकानामितरान-
गित्वलक्षणं प्राधान्यं पुरस्कृत्य जायमानो व्यपदेशः कर्तृत्येव युज्यते ।
था—मण्डलेश्वरोऽपि सम्राट् सम्राडित्येव व्यवहियते । इत्थमकर्म-
गणां कर्म पुरस्कृत्य प्रयोगो न संभवति । यासां क्रियाणां कारकरूपा-
पाधयो विरलास्तासामेव निरुपाधिकं प्रतिभानं स्वारसिकं युज्यत इति
। कर्मकाणां भावे, कर्तरि च प्रयोगः; सकर्मकाणां तूक्तयुक्त्यैव कर्मणि
कर्तरि च प्रयोगः । तदेतदभिसन्धायाचार्यः सूत्रयति—

४१४ । लः कर्मणि च भावे चाकर्मकेभ्यः । (३-४-६९)

कर्तरीत्यनुवर्तते । लकारः कर्तरि कर्मणि च स्यात् । अकर्मके-
यस्तु कर्तरि, भावे च । अथ लशादेशानाह—

४१५ । लस्य । (३-४-७७)

इत्यधिकृत्य—

४१६ । तिप्तमङ्गि-सिन्धस्थ-मिन्वस्मस्-ताताञ्ज-

यासार्थाध्वम्-इङ्गहिमहिङ् । (३-४-७८)

एतेऽष्टादश प्रत्यया लस्यादेशाः स्युः । एषां विभाग उच्यते—

४१७ । लः परस्मैपदम् । (१-४-९९)

लः लोपः परस्मैपदसंज्ञा स्युः ॥

४१८ । तङानावात्मनेपदम् । (१-४-१००)

तङ्प्रत्याहार 'आन' इत्ययं प्रत्ययश्चात्मनेपदसंज्ञः । तङ् इति आताम् इत्यादीनां महिष्पर्यन्तानां प्रत्याहारः । तिङ् इति च सर्वे-
ताम् । तथा च तिस्रस् इत्यारभ्य मस्पर्यन्तानामेव परस्मैपदसंज्ञा । ति-
स्तावदेवं द्विविधाः, परस्मैपदमात्मनेपदं चेति । प्रत्ययानां श्लोकेन
प्रहः—

तिस्रस्त्रिसिप्थस्थमिपश्च वस्सौ क्रमात् परस्मैपदसंज्ञका अमी ।

ताताञ्जयासः पुनरात्मनेपदे भवेयुराथाञ्चमिदो वहिर्महिद् ॥

नयोर्विषयं विभजति—

४१९ । अनुदात्तङित आत्मनेपदम् । (१-३-१२)

४२० । स्वरितङितः कर्त्रभिप्राये क्रियाफले । (१-३-७२)

४२१ । शेषात् कर्तरि परस्मैपदम् । (१-३-७८)

उदात्तेतां धातूनां परस्मैपदम्; अनुदात्तेतामात्मनेपदम्; स्वरि-
तामुभयमिति व्यवस्था । तत्राजन्तधातूनामजूपेत्करणस्यासौकर्यात्
स्त आत्मनेपदिनः, ङित उभयपदिनः, निरनुबन्धाः शेषत्वात् परस्मै-
दिन इति नियमः कृतः । अत्रोभयपदिनां पदभेदे अर्थभेदोऽप्यस्तीति
त्वा 'कर्त्रभिप्राये क्रियाफले' इत्युक्तम् । कर्तृगामिनि क्रियाफले
त्यर्थः । अत्र क्रियाफलं लौकिकमुपयोगरूपमेव विवक्षितं, न तु
रास्त्रीयं व्यापारसहजन्यं फलम् । यथा—पचनक्रिया परार्थमात्मार्थमपि
वति । यत्र परार्था क्रिया तत्र परस्मैपदम्, यत्र त्वात्मोपयोगायैव
त्रात्मनेपदमित्यन्वर्थे संज्ञे । इयं व्यवस्था प्रयोक्तृणामश्रद्धया काला-

ल्लुप्तप्रचारा विकल्पमात्र इदानीं पर्यवसिता । 'अभिष्टोमेन स्वर्गकामं यजेत' इत्यादिविधिवाक्येषु 'गयाश्राद्धं करिष्ये' इत्यादिसङ्कल्पेषु न परमनुष्ठीयते । स्वरसंस्कारं विना यतः संस्कृतभाषेदानीन्तनैरेकश्रुत्यै भाष्यते तत उदात्तेत्त्वानुदात्तेत्त्वस्वरितेत्त्वैर्लक्षितः पदविवेकोऽपि सङ्केतमात्रं संवृत्तः, न तूपयोगाय कल्पते । अतो नाम्नां लिङ्गव्यवस्थेः धातूनां पदव्यवस्थापि पृथग्यत्नेनैवावगन्तव्या वर्तते । अथोभे अपि पां द्विभिः पुरुषैर्विभज्येते—

४२२ । तिङ्न्स्त्रीणि त्रीणि प्रथममध्यमोत्तमाः । (१-४-१०१)

तिङ् उभयोः पदयोः त्रिकाः क्रमादुक्तसंज्ञाः स्युः ॥

४२३ । तान्येकवचनद्विवचनबहुवचनान्येकशः । (१-४-१०२)

प्रथमादिपुरुषत्रयं क्रमात् प्रत्येकमेकवचनादिसंज्ञं स्यात् 'द्व्येकयोर्द्विवचनैकवचने' 'बहुषु बहुवचनम्' इति वचनानां विनियोगपूर्वमेवोक्तः । पुरुषाणां तु विनियोगमाह—

४२४ । युष्मद्युपपदे समानाधिकरणे स्थानिन्यपि

मध्यमः । (१-४-१०५)

४२५ । अस्मद्युत्तमः । (१-४-१०७)

४२६ । शेषे प्रथमः । (१-४-१०८)

समानमधिकरणं प्रवृत्तिनिमित्ताश्रयो येषां ते समानाधिकरणाः यथा 'नीलमुल्पलम्' इत्यत्र नीलत्वमुल्पलत्वं च एकमेव वस्तु उल्पलरूपमाश्रित्य तिष्ठति; अतो नीलपदम् उल्पलपदस्य समानाधिकरणविशेषणम् । यत्र त्वाश्रयभेदस्तत्र व्यधिकरणं विशेषणम् । यथा—राज्ञः पुरुष इति । अत्र यद्यपि राजपदं पुरुषं विशिनष्टि तथापि राजतपुरुषत्वं च भिन्नवस्तुनिष्ठम् । एकस्यामेव विभक्तौ प्रयुक्तयोः विशेषणविशेष्ययोः सम्बन्धः सामानाधिकरण्यमिति फलितम् । केन सा

।मानाधिकरणमित्याकाङ्क्षायां लकारवाच्यकारकेणेत्यर्थादायाति ।
 रानी = स्थानवान्, प्रसक्तः, अप्रयुज्यमानोऽर्थसिद्ध इति यावत् ।
 पपद्वं नाम साकाङ्क्षं सहप्रयुज्यमानं पदम् । एवं परिकरबन्धं कृत्वा
 [त्रार्थो व्याख्यायते—लकारवाच्यभूतेन कारकेण (कर्त्री, कर्मणा वा)
 ।मानाधिकरणे युष्मच्छब्दे प्रयुज्यमाने अर्थसिद्धे वा मध्यमः प्रयोक्तव्यः;
 वं भूते अस्मच्छब्दे उत्तमः; मध्यमोत्तमयोरविषये प्रथमः । कर्तेरि
 योगे कर्तुः, कर्मणि प्रयोगे कर्मणश्च युष्मदा अस्मदा नामान्तरेण वा
 ।मानाधिकरणं विमृश्य पुरुषनिर्णयः । वचननिर्णयोऽप्येवमेव । कर्तुः
 र्मणो वा एकत्वे एकवचनम्; द्वित्वे द्विवचनम्; बहुत्वे बहुवचनमिति ।
 वं च पुरुषद्वारा क्रियायामपि संख्यायोगः । लकारार्थभूतं कारकं
 रुषवचननियामकमिति संक्षेपः । अथ कथं भावे प्रयोगे पुरुषवचन-
 नेभागः, तत्र लकारवाच्यस्य कारकस्यैवाभावात् ? इति चेत्, नास्त्येवे-
 युत्तरम् । प्रथमपुरुष एकवचनं च सामान्यमिति कृत्वा प्रथमपुरुषैक-
 चनप्रत्यय एव भावे प्रयोगे सर्वत्र प्रयुज्यते । पदयोरुभयोरपि पुरुष-
 चनप्रत्यया यथायथं विभज्याधो दर्शिताः—

परस्मैपदम् ।

सानुबन्धाः ।			निरनुबन्धाः ।		
एक०	द्वि०	बहु०	एक०	द्वि०	बहु०
।थमः—तिप्	तस्	सि ।	ति	तस्	सि ।
।ध्यमः—सिप्	थस्	थ ।	सि	थस्	थ ।
।त्तमः—मिप्	वस्	मस् ।	मि	वस्	मस् ।

आत्मनेपदम् ।

।थमः—त	आताम्	ज्ञ ।	त	आताम्	ज्ञ ।
।ध्यमः—थास्	आथाम्	ध्वम् ।	थास्	आथाम्	ध्वम् ।
।त्तमः—इद्	वहि	महिद् ।	इ	वहि	महि ।

गरस्सैपदैकवचनेषु पकारः ; आत्मनेपदोत्तमैकवचने टकारः ; तद्वहुवचने
ङकारश्च इत् । तसादौ सकारस्य, आतामादौ मकारस्य च 'न विभक्तौ
नुस्माः' इति नेत्संज्ञा । शि, झ इत्यनयोः 'चुट्' इत्यनेन ज्ञाप्ता-
रीत्संज्ञा नात्र विवक्षिता ; 'झोऽन्तः' (४६४) इति तस्यादेशविधानात् ॥

अथ कोऽसौ 'लः' ? यथा तिबादय आदेशा विधीयन्ते । 'ल'
इति लट्, लिट्, लुट्, लृट्, लेट्, लोट्, लङ्, लिङ्, लुङ्, लृङ्
इति प्रत्ययदशकस्य सामान्यग्रहणम् । एषु लेङेकश्छन्दस्येव प्रयुज्यते ;
अन्ये नव साधारणाः । ननु लट्, लिट् इत्यादीन् कुत्राप्यदृष्टश्रुतान्
नृत्यान् प्रकल्प्य पारमार्थिका दृष्टश्रुताः ति, तस् इत्यादयस्तेषामादेशा
इति किमर्थं गण्यन्ते ? किं नायं शिरोवेष्टनेन प्राणायामः ? इति चेन्,
भवम् । कालसंसर्गं विना क्रियाया अन्वयपूर्तिर्न स्यात् । कालश्च भूतो,
भावी, वर्तमान इति त्रिविधः । तत्र भूतभाविनौ पुनर्दूर आसन्नश्चेति
द्वेविधौ । तयोरासन्नः अद्यतन इति, दूरोऽनद्यतन इति चोच्यते ।
भूतस्य पुनः परोक्षभूतमिति तृतीयोऽप्यस्ति प्रभेदः । वर्तमानस्त्ववधि-
भूतत्वादेकविध एव । एवम्—

- | | |
|--------------------|--------------------|
| (१) अद्यतनभूतम् । | (४) अद्यतन भावि । |
| (२) अनद्यतनभूतम् । | (५) अनद्यतन भावि । |
| (३) परोक्षभूतम् । | (६) वर्तमानम् । |

इति भेदप्रभेदैः षड्विधः कालः । किं च विधिनियोगप्रार्थनादिभिः
कारैर्विशिष्टायाः क्रियायाः प्रत्यायनमावश्यकम् । उक्तान् कालभेदान्
कारभेदांश्च दर्शयितुं कल्पिता लडादयः । ननु कथमिदं घटते ?
काराणां हि कर्तृकर्मभावेष्वन्यतम एव वाच्योऽर्थ उक्तः । सत्यं,
लडादयः कर्त्रादीनेवाभिदधति, किं तु लट्त्वलिट्त्वादिविशेषेण काल-
कारावपि द्योतयन्ति । तथा हि—यदा धातुर्वर्तमानकालावच्छिन्नायां
क्रियायां वर्तते तदा लडाख्यो लकारः ; यदा भूतकालावच्छिन्नायां,

दा लुङ्गाख्यः; अन्यदा अन्य इति । तथा च लत्वसामान्येन कर्त्रा-
ने, लट्त्वलिट्त्वादिविशेषैः कालप्रकारौ च बोधयन्ति लकारा इति
षामुभयप्रकाशकत्वम् ॥

अथ लकाराणां कालप्रकारविवेकः—लोट्, लिङ्, लङ् एते
कारबोधकाः, अन्ये षट् कालबोधकाः । तत्र—

४२७ । वर्तमाने लट् । (३-२-१२३)

वर्तमानकालसंसृष्टक्रियावृत्तेर्धातोः (कर्तृकर्मभावेषु) लट् स्यात् ॥

४२८ । लुङ् (भूते) । (३-२-११०)

भूतसामान्यवृत्तेर्धातोर्लुङ् स्यात् ॥

४२९ । अनद्यतने लङ् । (३-२-१११)

अनद्यतनभूतार्थवृत्तेर्धातोर्लङ् ॥

४३० । परोक्षे लिट् । (३-२-११५)

परोक्षमप्रत्यक्षं, वक्तुः साक्षात्कारायोग्यकालिकम् । परोक्षभूतार्थ-
त्तेर्धातोर्लिट् ॥

४३१ । अनद्यतने लुट् (भविष्यति) । (३-३-१५)

अनद्यतनभविष्यदर्थवृत्तेर्धातोर्लुट् ॥

४३२ । लृट्च्छेषे च । (३-३-१३)

अद्यतनभविष्यति सामान्यभविष्यति च वर्तमानाद्यातोर्लृट् ।

मथ प्रकारबोधका लकाराः—

४३३ । विधिनिमन्त्रणामन्त्रणाधीष्टसंप्रश्न-

प्रार्थनेषु लिङ् । (३-३-१६१)

४३४ । लोट् च । (३-३-१६२)

विध्याद्यर्थविषयार्थकाद्यातोर्लिङ् लोटौ स्तः । विधिश्चोदना, भू-
यादेर्निकृष्टस्य प्रवर्तनम्; अन्येऽपि चोदनाभेदा एव ॥

४३५ । आशिषि लिङ्लोटौ । (३-३-१७३)

आशीर्विषयार्थवृत्तेर्धातोर्लिङ्लोटौ स्तः । अर्थान्तराण्यन्यनयो-
कारार्थप्रकरणे वक्ष्यन्ते ॥

४३६ । लिङ्निमित्ते लृङ् क्रियातिपत्तौ । (३-३-१३९)

क्रियातिपत्तेरधिकस्यार्थस्य प्रतीतौ हेतुहेतुमद्भावादौ लिङ्र्थे वर्त-
नाद्धातोर्भविष्यति काले लृङ् ॥

कालप्रकारयोः प्राचीनैरन्वर्थानि नामानि कृतान्यासन् । तानि
प्रालाभव्यसनी पाणिनिरुपेक्ष्य 'लृ' इति वर्णस्याक्षरमालामालम्ब्य
त्रिमाः संज्ञाः कृतवान्, ताश्च प्रक्रियासाम्योपलम्भात् टितो जितश्चेति
धा विभक्तवान् । प्राचीनसंज्ञास्वेताः—

कालः ।

भवन्ती = लृट् ।

परोक्षा = लिट् ।

(भूत) अनद्यतनी = लृङ् ।

(भूत) अद्यतनी = लृङ् ।

भविष्यन्ती = लृट् ।

(भावि) अनद्यतनी = लृट् ।

प्रकारः ।

अतिसर्गिणी = लोट् ।

विध्विक्ता = लिङ् ।

अतिपातिका = लृङ् ।

सर्वेषामपि लकाराणां तिवादय एव प्रत्ययाः; भेदप्रतीतिस्तु आ-
मैरादेशैर्विकरणप्रत्ययैश्च । अथ के नाम विकरणप्रत्ययाः?—इह
धा सुपः प्रातिपदिकेभ्योऽसैवोत्पद्यन्ते तथा तिङ् धातुभ्यो विना
प्रवचनमुत्तरे न प्रवर्तन्ते; किंतु मध्ये तयोर्निरर्थकाः प्रत्ययाः प्रक्षि-
न्ते । रूपनिष्पादनावन्त्यत् नास्त्येषां प्रयोजनम् । त एते प्रत्यया
करणसंज्ञाः । विकरणम् = विकारहेतुरित्यन्वर्था संज्ञा । धातुभ्य एवं
गुणाः प्रत्ययाः—प्रथमं रूपनिष्पादका विकरणसंज्ञाः; ततः पुरुषवचन-

लोपकास्तिङः इति । अत्र उपर्युपरिप्रत्ययोत्पत्तौ विकरणं प्रति केवलो
 ातुः प्रकृतिः; तिङ्प्रत्ययं प्रति विकरणविशिष्टो धातुरिति व्यवस्था ।
 त्रेशिष्टप्रकृतेरप्येवं प्रकृतित्वसम्पादनार्थं किल प्रकृतेरङ्गसंज्ञां विधाय, तां
 । ‘यस्मात् प्रत्ययविधिस्तदादि प्रत्ययेऽङ्गम्’ (१८९) इति आदि-
 ाव्घटितां मध्यपातिप्रत्ययान्तरग्राहिणीं लक्षितवानाचार्यः । उक्तसूत्र-
 याख्या दृश्यताम् ॥

नव सन्ति विकरणप्रत्यया असाधारणाः । शप्, लृक्, श्लुः,
 यन्, श्लुः, श, भ्रम्, उ, आ इति । एषु लृक्, श्लु इति द्वौ लोपरूपौ ।
 न्येषु अन्त्यो हल् आदिः शकारश्चानुबन्धः । अमुकस्य धातोरमुकं
 विकरणमिति विवेचनं तु गणकरणेन । अत्र पाणिनिरादिसं विकरण-
 त्सर्गं प्रकल्प्य शेषानष्टौ तस्यापवादान् करोति । यथा—

४३७ । कर्तरि शप् (सार्वधातुके) । (३-१-६८)

कर्तरि प्रयुक्ते सार्वधातुके परे धातोः शप्प्रत्ययः स्यान् । प्रत्ययानां
 ार्वधातुकार्धधातुकभेदं यथाप्रवेशं वक्ष्यामः । अथ शपोऽपवादो
 च्यन्ते—

४३८ । दिवादिभ्यः श्यन् । (३-१-६९)

दिवादिगणपठितेभ्यो धातुभ्यः श्यन् प्रत्ययः शपोऽपवादः ॥

४३९ । वा भ्राशभ्लाशभ्रमुक्रमुक्रमुत्रसिबुटिलषः । (३-१-७०)

एभ्यो धातुभ्यः श्यन् वा; श्यन्भावपक्षे औत्सर्गिकः शप् ॥

४४० । स्वादिभ्यः श्लुः । (३-१-७३)

४४१ । श्रुवः श्रु च । (३-१-७४)

श्रुधातोः श्लुप्रत्ययस्तत्संनियोगेन धातोः ‘श्रु’ इत्यादेशश्च ॥

४४२ । तुदादिभ्यः शः । (३-१-७७)

४४३ । रुधादिभ्यः भ्रम् । (३-१-७८)

४४४ । तनादिकृन्भ्य उः । (३-१-७९)

४४५ । क्रयादिभ्यः आ । (३-१-८१)

४४६ । स्तन्भु-स्तन्भु-स्कन्भु-स्कन्भु-स्कृन्भ्यः-श्नुश्च । (३-१-८२)

एभ्यः आ श्नुश्च स्तः ॥

४४७ । अदिप्रभृतिभ्यः शपः (लुक्) । (२-४-७२)

अदादिभ्यः शपो लुक् स्यात् ॥

४४८ । जुहोत्यादिभ्यः श्लुः । (२-४-७५)

एभ्यः शपः श्लुः । श्लुरपि लोपपर्याय इत्युक्तम् (३३०) । इह केल भूवादिरदादिर्दिवादिरित्यादिर्दशगणात्मको धातुपाठः । तत्राष्टाना-
दादिप्रभृतीनां लुगाद्यपवादविधानाद् भूवादिचुराद्योः परिशिष्टयोः
तनाद्यन्तानां चौत्सर्गिकः शप् । तत्र चुरादीनां 'णिच्' इत्यन्योऽप्यस्ति
वार्थिकः प्रत्यय इति विशेषः । विकरणप्रत्ययांस्तत्तद्गणनिर्देशपूर्वं शार्दूल-
वेक्रीडितेन संगृह्णाति प्रक्रियासर्वस्वकारो भट्टनारायणः—

“ भूवादौ शब्दादिकेषु लुगपि, श्लुः स्याज्जुहोत्यादिषु,

इयन् दैवादिकधातुषु, श्नुरपि च स्वादौ, तुवादौ तु नाः, ।

रुध्यादौ आ, मथो तनाविषु भवेदुप्रत्ययः, क्रयादिषु

आ स्यात्, स्वार्थिकणिञ्चुरादिषु, पुनस्तत्रापि शब्जायते ॥ ”

विकरणप्रत्यययोगं न सर्वे धातुभ्य उत्पद्यमानाः प्रत्यया अपे-
क्षन्ते । इह हि प्रातिपदिकेभ्यो यथा सुपस्तद्धिताश्चेति द्विविधाः प्रत्ययाः
भवन्ति, तथा धातुभ्योऽपि तिङः कृतश्चेति द्विविधाः प्रत्ययाः । तेषु
पेषां विकरणमपेक्षितं ते सार्वधातुकसंज्ञाः कृताः ; येषां तु विकरणम-
पेक्षितं ते आर्धधातुकसंज्ञाः । लिङाशीलिङौ वर्जयित्वा तिङः सर्वेऽपि
सार्वधातुकाः । कृत्सु भूयिष्ठा आर्धधातुकाः ; विरलास्तु सार्वधातुकाः
शकारेण अनुबन्धेन चिह्निताः । प्रक्रियार्थं पुनराचार्यो विकरणेष्वपि
सार्वधातुकार्धधातुकभेदं करोति । तथा चात्र सूत्राणि—

४४९ । तिङ् शित् सार्वधातुकम् । (३-४-११३)

धातोर्विहितेषु प्रत्ययेषु तिङ्शितश्च सार्वधातुकसंज्ञाः ॥

४५० । आर्धधातुकं शेषः (३-४-११४)

तिङ्शिङ्गोऽन्ये धातोर्विहिताः प्रत्यया आर्धधातुकसंज्ञाः ॥

४५१ । लिट् च । (३-४-११५)

लिट् तिङ्ग्यार्धधातुक एव ।

४५२ । लिङ्गाशिषि । (३-४-११५)

आशीरर्थको लिङ्गपि तथा । 'कर्तरि शप्' इति कर्तरि प्रयोः
व शब्दादीन्युक्तानि विकरणानि । भावकर्मप्रयोगयोस्तु—

४५३ । सार्वधातुके यक् । (३-१-६७)

भावकर्मार्ययोः प्रयुक्ते सार्वधातुके परे धातोर्यक् प्रत्ययः खान्
प इव यकोऽपवादविधानाभावात् भावकर्मणोर्न विकरणभेदः । दशा
तमपि गणानां योगेक एव विकरणम् ॥

अथ केषुचिद्विकारेषु प्रयोगभेदेऽपि गणभेदेऽप्यभिन्नानि सन्ति
विकरणानि । तथा हि—

४५४ । स्यतासी लृलुटोः । (३-१-३३)

लृ इति लृल्लुटोर्ग्रहणम् । धातोर्लृल्लुटोः परयोः स्यप्रत्ययः
इति तासिप्रत्ययश्च । कर्तरि शब्दादीनां भावकर्मणोर्यकश्चायमपवादः ।

४५५ । च्लि लुङि । (३-१-४३)

लुङ्भवेन च्लिप्रत्ययः स्यात् ॥

४५६ । च्लेः सिच् । (३-१-४४)

च्लेः सिजादेशः स्यात् ॥

४५७ । शल इगुपधादनिटः क्सः । (३-१-४५)

शलन्तादिगुपधादनिटस्तु धातोश्च्लेः क्स इत्यादेशः, न तु सिच्

४५८ । णिश्रिदुसुभ्यः कर्तरि चङ् । (३-१-४८)

णिप्रत्ययान्तेभ्यो धातुभ्यः श्रिदुसुभ्यश्च चङ्; अयं कर्तरिप्रयोग एव, न तु भावकर्मणोरिति विशेषः । अतो भावकर्मणोरौत्सर्गिकः सिच्, तदपवादः क्सश्चैव ॥

४५९ । अस्यतिवक्तिख्यातिभ्योऽङ् । (३-१-५२)

एभ्यः कर्तर्यङ् । भावकर्मणोस्तु सिजेव ॥

४६० । लिपिसिचिद्वश्च । (३-१-५३)

एभ्योऽपि कर्तर्यङ् ॥

४६१ । पुषादिद्युताद्यलृदितः परस्मैपदेषु । (३-१-५५)

पुषादिभ्यः (विबाद्यन्तर्गणभूतेभ्यः), द्युतादिभ्यः (भूवाद्यन्तर्गणभूतेभ्यः) लृदिभ्यश्च धातुभ्यः परस्मैपदलुङि अङ् स्यात् । 'परस्मैपदेषु' इत्युक्तेः कर्तर्येवेति स्पष्टम् ॥

४६२ । इरितो वा । (३-१-५७)

इरितो धातोः परस्मैपदे लुङ्यङ् वा ॥

लुङ्येवं चत्वारि विकरणानि—सिच्, क्सः, चङ्, अङ् । इति । तत्र क्ससिचौ सार्वत्रिकौ; चङ्ङौ कर्तर्येव । लिट आर्धधातुत्वात् तत्र विकरणप्रत्ययः ॥

लकाराणां विकरणव्यवस्थामधो लिखिता पट्टिका दर्शयति—

लकारः । कर्तरि प्रत्ययः । भावकर्मणोः प्रत्ययः ।

लट्	सामान्यः	वाप्	}	यक्
लङ्	अदादौ	लृक्		
लोट्	उहोत्यादौ	श्लः		
लिङ्	दिवादौ	श्वन्		
	खादौ	श्रुः		
	तुषादौ	शः		
	कथादौ	श्रम्		
	तनादौ	उः		
	कथादौ	श्वा		

कारः । कर्तरि प्रत्ययः । भावकर्मणोः प्रत्ययः ।

लट्	}	स्य		स्य
लङ्				
लुङ्		तासिः		तासिः
लृट्	}	शल इगुपधादनिटः	कसः	शल इगुपधादनिटः कसः
		पुषादियुतायलृटितः	अट्	शेषात् सिच्
		प्यन्तात्	चङ्	
		शेषात्	सिच्	

श्लोकेनापि संग्रहः—

लङ्लोटोरपि लङ्लिङोर्विकरणं शप् सापवादाष्टकः

स्यात् कर्तर्यथ भावकर्मविषये श्वेको यगोवाच हि ।

स्यस्तासिर्लृयुगे च लुङ्यपि भवेत् कर्त्रादिभेदं विना

लुङ्येवं स्तसिचाबुभौ पुनरिमौ चङ्ङ्युतौ कर्तरि ॥

उपकरणैरेभिर्बहुपरिकरास्तिङन्तप्रक्रियां दर्शयिष्यामः । तत्र
कर्तरि लकाराणां—तस्मात्प्यादौ विकरणभेदवन्तो लट्-लङ्-लोट्
इत्येते आदीयन्ते—

(1) J. भूवादिगणः ॥

१. भू सत्तायाम् ।

ङित्वानुदात्तेत्त्वयोरभावाच्छेषत्वेन 'शेषात् कर्तरि...' (४२१)
परस्मैपदम् । वर्तमानकालावच्छिन्नाया भवनक्रियाया विवक्षायां
'माने लट्' (४२७) इति लट् । भू + लट् इति स्थिते अकार-
रयोरितोर्लोपेन भू + ल् इति जायते । ततः कर्तुर्युष्मदोऽस्मदस्त-
स्य वा एकत्वादिविवक्षायां ल् इत्यस्य यथायथं तिप्तसादय आवेक्षाः
न्ति । भू + ति इति स्थिते 'कर्तरि शप्' (४३७) इति शप्
रणप्रत्ययो मध्ये पराप्रवृत्तिः ; भू + अति इति जातम् । क्षपः
वेन सार्वधातुकत्वात्

४६३ । सार्वधातुकार्धधातुकयोः (गुणः) । (७-३-८४)

सार्वधातुकार्धधातुकयोः परयोरिगन्तस्याङ्गस्य गुणः । इति 'भू'
इतीगन्ताङ्गस्य गुणे भो + अ + ति—संधिकार्येण अवादेशेन भवति
इति रूपसिद्धिः । एवमेव भवतः इति च । बहुवचने भू + अ झि
इति स्थितम् ॥

४६४ । झोऽन्तः (प्रत्ययादेः) । (७-१-३)

प्रत्ययादिभूतस्य झस्य 'अन्त्' इत्यादेशः स्यात् ॥

४६५ । अदभ्यस्तात् । (७-१-४)

अभ्यस्तात्तु धातोः परस्य झस्य अत् इत्येवादेशः ॥

४६६ । आत्मनेपदेष्वनतः । (७-१-५)

आत्मनेपदेषु (अनतः) अकारभिन्नात् वर्णात् परस्य च अत्
इत्येवादेशः; अकारात्तु अन्त् इति । एवं च झकारोच्चारणम् अन्त्,
अत् इत्यनयोरन्यतरस्य श्रवणार्थम् । अनेन प्रकृते झिप्रत्ययः 'अन्ति'
इति रूपमापद्यते । भव + अन्ति इति स्थिते 'अतो गुणे' (३१३)
[त्यनेन पररूपे कृते भवन्ति । भवासि, भवथः, भवथ ; 'भवामि'
इति स्थिते—

४६७ । अतो दीर्घो यञि (सार्वधातुके) । (७-३-१०१)

अदन्ताङ्गस्य दीर्घः स्यात् यच्चादौ सार्वधातुके परे । इति दीर्घः,
भवामि, भवावः, भवामः इति रूपाणि ॥

स भवति	त्वं भवसि	अहं भवामि
तौ भवतः	युवां भवथ	आवां भवावः
ते भवन्ति	यूयं भवथ	वयं भवामः

ति समानाधिकरणस्य कर्तुरनुरोधेन प्रयोगः ॥

१. इक एव हि गुणवृद्धोर्योग्यता । अतो गुणवृद्धिविधौ विशेषनिर्देशाभावे 'इकः'
ति स्थानी योग्यतया स्वयमुपतिष्ठते । परिभाषित चाचार्येण—'इको गुणवृद्धौ'
१-१-३) इति । एवम् इकः इति लब्धम् ।

अथ लङ्—

पूर्ववल्लस्य तिबादयः; पूर्ववदेव शपि कृते भवति इत्येव रूपमपि
प्रोति । तन्न विशेषः—

४६८ । लुङ्लङ्लुङ्क्ष्वडुदात्तः । (६-४-७१)

एषु लकारेषु परेष्वङ्गस्य अडागमः स्यात् । अङ्गस्येत्यधिकारा-
न्धम् ॥

४६९ । आडजादीनाम् । (६-४-७२)

अजादीनां धातूनाम् आट् इत्यागमः, न तु अट् इति ॥

४७० । न माङ्न्योगे । (६-४-७२)

माङ् इति निपातस्य योगे तु अडाटौ न । इति प्रकृते धातो-
डागमः; स च टित्त्वादाद्यावयवः । अभवति इति जातम् ॥

इह हि लकाराणां तिबादयः प्रत्ययाः साधारण्येनोक्ताः । सर्वेषा-
प्येकरूपाश्चेत् प्रत्ययाः कथं भेदप्रतीतिः स्यात्? अतस्तेषु तेषु
कारेषु ते ते भेदा आदिष्टाः । प्रकरणपूर्त्यर्थं सूत्रक्रमानुरोधार्थं च
ानादेशान् सर्वान् मध्ये प्रदर्श्य प्रकृतां लङ्प्रक्रियां पूरयिष्यामः । उक्ता
ऽ सुप्स्वपि 'अतो भिस ऐस्' 'जशशसोः शिः' इत्यादय आदेशाः;
द्वदिह तिङ्क्ष्वपि ॥

तिङ्गामादेशाः ।

४७१ । टित आत्मनेपदानां टेरे । (३-४-७९)

टितो लकारश्च यान्यात्मनेपदानि तेषां टेरेकारादेशः स्यात् ।

था—

त	= ते	(थास्	= से)	इ	= ए
आताम्	= आते	आथाम्	= आथे	वहि	= वहे
क्ष	= क्षे	ध्वम्	= ध्वे	महि	= महे

४७२ । थासः से । (३-४-८०)

टितो लकारस्य यः थास् तस्य से इत्यादेशः । तथैव दर्शि-
चेदमुपरि ॥

४७३ । लिटस्तद्वयोरेशिरेच् । (३-४-८१)

स्पष्टं सूत्रम् । शित्वादानेकाल्त्वाच्च सर्वादेशौ । तथा च आत्मने
पदलिटः ए, आते, इरे इति प्रथमपुरुषः; मध्यमोत्तमौ तु टित्सामा
न्यस्यैव ।

४७४ । परस्मैपदानां णलतुसुस्-थ लथुस्, -णल्वमाः । (३-४-८२)
लिटः परस्मैपदानाम्—

णल्, अतुस्, उस् । थल्, अथुस्, अ । णल्, व, म इत्यादेशाः
एषु णकारो लकारश्च इतौ ॥

४७५ । विदो लटो वा । (३-४-८३)

‘विद् ज्ञाने’ इति धातोर्लटोऽपि णलादय आदेशा वा स्युः
परस्मैपदानामित्येव ॥

४७६ । ब्रुवः पञ्चानामादित आहो ब्रुवः । (३-४-८४)

‘ब्रू व्यक्तायां वाचि’ इति धातोर्लटः परस्मैपदानामादित
पञ्चानां वचनानामपि णलादय आदेशा वा स्युः; तत्संनियोगेन ब्रूधातो
‘आह’ इत्यादेशश्च ॥

४७७ । लोटो लङ् । (३-४-८५)

लोटो लङ् इव कार्याणि भवन्ति । तामाद्यादेशाः सलोपश्च लङ्
कार्यं वक्ष्यते; तद्वयं लोटोऽपि स्यादित्यर्थः । विशेषमप्याह—

४७८ । एरुः । (३-४-८६)

लोट इकारस्य उकार आदेशः स्यात् । यथा—तिप् = तुप्
क्षि = क्षु

४७९ । सेर्हपिञ्च । (३-४-८९)

लोटः सेः (सिपः) हि इत्यादेशः स्यात्; अपिञ्चायमादेशः स्यात् । इह हि स्थानिधर्मा आदेशमपि संक्रामन्ति; तस्मात् सिप पित्वेन हिरपि पित्कार्यं लभेतेति तन्निषिध्यते । अपित्कार्यं च छिद्ब्रह्मा चो गुणनिषेधफलको वक्ष्यते ॥

४८० । मेर्निः । (३-४-४९)

लोटो मेः (मिपः) नि इत्यादेशः । 'सेर्हि...' इति 'मेर्निः' इति च इकारान्तयोरादेशयोर्विधानात् 'एरुः' (४७८) इत्युकारादेशो ऽनयोर्न भवति । यद्युत्वमनयोरपि विवक्षितमभविष्यत्तर्हि हु, नु इत्युकारान्तावेवाकरिष्यदिमावाचार्यः । इकारान्तौ पठित्वा पुनरुकारान्तरणं हि वृथा छेशः स्यात् ॥

४८१ । आमेतः । (३-४-९०)

लोट एकारस्य आम् आदेशः । पूर्वसूत्रेषु परस्मैपदानि स्थानिनः अत्रोत्तरसूत्रे चात्मनेपदानि । आत्मनेपदे हि लोटद्विष्टलकारत्वात् 'टि आत्मनेपदानां टेरे' (४७९) इति सर्वे प्रत्यया 'एकारान्ता भवन्ति तस्यैकारस्येदानीं लोटि परम् आमादेशो विधीयते । अस्याप्यपवादमाह-

४८२ । सवाभ्यां वामौ । (३-४-९१)

लोटः सकारवकाराभ्यां परस्य एकारस्य तु 'व' 'अम्' इति यथासंख्यमादेशौ । 'से' इति प्रत्यय एव सात् पर एकारः, तथा 'ध्वे' इत्यत्रैव वात् परः । एवञ्च लोटः से=स्व; ध्वे=ध्वं च भवतीति सिद्धम् ।

४८३ । आहुत्तमस्य पिञ्च । (३-४-९२)

लोडुत्तमस्य 'आट्' इत्यागमः, स पिञ्च स्यात् । आडागमः पित्वधर्मं गुणनिषेधनिमित्तत्वाभावरूपं लभेतेत्यर्थः । विशेषकथनाभावादयमागम उभयोरपि पदयोर्भवति ॥

४८४ । एत ऐ । (३-४-९३)

लोडुत्तमस्य एकारस्य ऐकारः आदेशः । अयमात्मनेपद् एव संभवति । एवं च 'आमेतः' इत्यादिभिश्चतुर्भिः सूत्रैः आत्मनेपदलोप एते आदेशाः साधिताः—

ताम् आताम् क्षाम् । स्व आथाम् च्वम् । ऐ आवहै आमहै ।

सुखार्थमत्र कारिका—

तामातां क्षां लोडुप्रथमः, स्वाथां च्वमिति मध्यमः ।

ऐ आवहै आमहै इत्युत्तमश्चात्मनेपदे ॥

परस्मैपदेऽपि लङादेशानुक्त्वा कारिकां करिष्यामः ॥

४८५ । 'नित्यं ङितः (स उत्तमस्य लोपः) । (३-४-९९)

ङिल्लिकारस्य य उत्तमपुरुषस्तस्य सस्य लोपः स्यात् । तथा च वस् = व; मस् = म ॥

४८६ । इतश्च । (३-४-१००)

ङिल्लिकाराणाम् इकारस्य च लोपः । तथा च ति = त्; क्षि = क्ष्; सि = स् । मिपस्त्वादेशो वक्ष्यते—

४८७ । तस्यस्थमिपां तां-तं-त-अमः । (३-४-१०१)

एवं च ङिल्लिकारस्यैव । तस् = ताम्; थस् = तं; थ = त; मि = अम् ।

परस्मैपदे लङ्लिङ्लुङ्लङामादेशा एते—

ति = त्, तस् = ताम्, क्षि = क्ष्; सि = स्, थस् = तम्, थ = त; वस् = व, मस् = म ।

अदतामन् प्रथमः स्यादसतमतेत्यत्र मध्यमः पुरुषः ।

अमवामोत्तम एवं ङित्सु परस्मैपदेऽपूर्वाः ॥

१. मध्ये स्तु

२. अदन्ताविः त्रपञ्चक लेट्कार्यविधायकमित्युपेक्षितम् ।

विना आदेशा इति करणस्थल एव विकरणेन सह श्रूयत इत्येव । परमार्थतस्तु आद्यमकार पूर्वपट्टिकया सिद्धम् ।

‘लोढो लङ्घवत्’ (४७७) इत्युक्तेरुत्तमसकारलोपः, तान्तन्तामा
शाश्च लोटोऽपि भवन्ति; ‘एरुः’ ‘सेर्ह्यपिञ्च’ ‘मेर्निः’ ‘आङ्घ्रुत्तमस्
मेञ्च’ इति विशेषाश्च तस्य । एभिर्विधिभिः संपन्ना लोढादेशाः—

ति = दु, तस् = तां, सि = छु; सि = हि, थम् = तम्, थ = त; मि = आनि
स् = आव, मस् = आम ।

तु-ताम्-अन्तु, हि-तं-त, आनि लोट्यावाम परे पदे ॥

४८८ । लिङः सीयुद् । (३-४-१०२)

लिङ्गादेशानां सीयुडागमः स्यात् । अयमात्मनेपदस्यैव । परस्मै
दस्य तु अन्यो विधीयते—

४८९ । यासुद् परस्मैपदेषूदात्तो ङिञ्च । (३-४-१०३)

परस्मैपदलिङ्गादेशानां यासुद् इत्यागमः, स च ङित् स्यात्
ङित्वस्य गुणनिषेधादिः फलं वक्ष्यते—आदेशानप्युक्त्वा रूपाणि
र्हायिष्यामः ॥

४९० । किदाशिषि । (३-४-१०४)

आशीरर्थकस्य लिङो यासुडागमः कित् स्यात्, न तु ङित्
वचिस्वपियजादीनां किति’ (५१५) इति संप्रसारणं, ‘जाम्रोऽविचि
णल्ङित्सु’ (७५४) इति गुणश्च कित्वस्य विशेषप्रयोजनम् । आगमस्त
केत्त्वङित्त्वादिरतिदिष्ट आगमिनः प्रत्ययस्योपकरोति । आगमा हि प्रत्य
पानामवयवभूताः ॥

४९१ । झस्य रन् । (३-४-१०५)

४९२ । इटोऽत् । (३-४-१०६)

उभयमपि लिङ एव ॥

४९३ । सुद् तिथोः । (३-४-१०७)

‘ति’ ईतीकार उच्चारणार्थः । लिङ्सम्बन्धिनोस्तकारथकारयोः
सुट् इत्यागमः स्यात् । त, आताम्, थास्, आथाम् इति चतुर्ष्वात्मने-
पदेषु त-थौ विद्येते । तौ सुडागमेन स्त, आस्तां, स्थाम्, आस्थाम् इति
रूपमापद्येते । सुडागमस्तथयोर्वर्णयोः सीयुडागमः समग्रस्य प्रत्ययस्येति
विषयभेदात् सुट्सीयुटोर्नोत्सर्गापवादभावः । एवं च उभयमपि युगपत्
समाविशति । आगमादेशाभ्यां विकृता आत्मनेपदलिङ्गादेशा अधो
दर्शिताः—

सीयस्त् सीयास्ताम् सीयस्न् | सीय्स्थास् सीयास्थाम् सीय्श्चम्
सीय सीय्वहि सीय्महि ।

अत्र यकारादेः संयोगस्याभावात् व्यञ्जनादिप्रत्ययेषु तस्य लोपो भवति ।
तथा च सूत्रम्—

४९४ । लोपे व्योर्वलि । (३-१-६६)

वकारयकारयोर्लोपः स्यात् वलि परे । वल्प्रत्याहारश्च यकार-
वर्जितानि व्यञ्जनानि क्रोडीकरोति । अनेन यकारवकारादिः संयोगो
यकारेण सहैवेत्यायाति । यलोपेऽस्मिन् कृते पूर्वोक्ताः प्रत्ययाः—
सीस्त् सीयास्तां सीरन् | सीस्थास् सीयास्थाम् सीय्वम् | सीय सीय्वहि सीमहि ।
इति रूपाणि प्रतिपद्यन्ते ॥

परस्मैपदे तु यासुडागमस्य सकारेणैव कार्यनिर्वाहार्त् सुडागमो
नापेक्ष्यते । यासुडागमे कृते परस्मैपदलिङ्गः प्रत्ययाः—

१. उच्चारणार्थं तावदकार आसज्यत इतीयमाचार्यस्य शैली । सेह किमिति
रित्येति विचारणार्था, यदीह त-थोरिति सूत्रयेत् ‘त’ इति विशिष्टस्य ग्रहणमित्यपि
अभाव्येत । तदा चात्मनेपदप्रथमैकवचनस्य परस्मैपदमध्यमबहुवचनस्य च सुडिति
शब्दः । तिथोरिति सूत्रेण तु यद्यपि तिपो ग्रहणं किं न स्यादित्यापादनाऽऽपतति तथापि
स्य ग्रहणे भूयादित्यत्र स्कोरिति लोपेनाश्रयणमेव सुटः स्यादिति पर्यालोचनया सा
वर्तयितुं शक्येति भगवतो हृदयमिति प्रतिभातीति दिक् ।

यास् त = (यात्)	यास्स् = यास्	यासम्
यास्तां	यास्तम्	यास्व
यासुस्	यास्त	यास्म

लिङ्गो लिङ्गकारत्वात् 'तस्थस्थमिपां तान्तन्तामः', उत्तमस्य सलोपश्च
होर्जुसादेश उत्तरसूत्रेण । अत्र 'यास्त्' इत्यत्र संयोगान्तलोपस्यापवाद
संयोगादिलोपो भवति । तथा च सूत्रम्—

४९५ । स्कोः संयोगाद्योरन्ते च । (झलि लोपः) । (८-२-२९)

झलि परे पदान्ते च संयोगादिभूतयोः सकारककारयोर्लोप
स्यात् । इति सकारलोपेन 'यात्' इत्येव प्रथमपुरुषैकवचनम् ॥

उभयोरपि पदयोरुक्ताः प्रत्ययाः आशीर्लिङ् एव; विधिलिङ्स्
आगमानां सकारलोपः कथितः । तथा हि—

४९६ लिङ्गः सलोपोऽनन्त्यस्य । (सार्वधातुके) । (७-२-७९)

सार्वधातुकलिङ्गः सकारस्य लोपः स्यात्; न तु अनन्त्यस्य (सका
रस्य) अनेन सार्वधातुकलिङ्गि यासुट्सीयुट्सुटां सकारा लुप्यन्ते । लुप्त
सकारा विधिलिङ्प्रत्ययाः—

परस्मैपदे ।

आत्मनेपदे ।

यात्	यास्	यां	ईत	ईयास्	ईय
यातां	यातम्	याव	ईयातां	ईयायाम्	ईवहि
युस्	यात	याम	ईरन्	ईवम्	ईमाहि

यायातां युस् प्रथमे यास्यातं यात मध्यमे पुरुषे ।

यां याव याम चान्ये विधिलिङ् आशीर्लिङ्स्तु ससकाराः ॥

१. अत्र यास्त् इति स्थिते हल् परत्वात् हल्ङ्वादिलोपो नाशङ्क्यः । आग
सकारस्य प्रत्ययाङ्गत्वेन तिपोऽपृक्तत्वाभावात् ।

२. विधिलिङ्गैव सार्वधातुकलिङ्गित्यप्युच्यते । 'लिङ्गाशिधि' (४७२) इति आर्ष
लिङ्ग आर्षधातुकत्व विहितम् । विध्याद्यर्थेषु तु लिङ् 'तिङ्शित्सार्वधातुकम्' इ
सार्वधातुकमेव ।

३. (५०२)—तम सूत्रेणात्र पररूपे आकारलोपः ।

इदोऽकारो हस्य रंश्च भेवो लिङ्यात्मनेपदे ।

सीयुट्सुटावागमौ च सलोपश्चानयोर्विधौ ॥

अथ तिङादेशेषु कमप्राप्तः प्रसङ्गादनुकृष्टश्च झेर्जुसादेशः—

४९७ । झेर्जुस् । (३-४-१०८)

लिङो झेर्जुसादेशः स्यात् । जकार इत् ; सकारस्तु 'न विभक्तं तुस्माः' इति नेत् ॥

४९८ । सिजभ्यस्तविदिभ्यश्च । (३-४-१०९)

अलिङ्गर्थमारम्भः । सिच् इति लुङो विकरणम्, अभ्यस्तं द्विरुक्तं धातुः ; 'विद् ज्ञाने' इत्ययं धातुः, एभ्यश्च झेर्जुम् । क्तिन् इत्येव । तेन लङ्लुङोरेवायम् ॥

४९९ । आतः । (३-४-११०)

आदन्ताद्धातोः परस्य क्तिन्तां झेर्जुस् । लङ्लुङोरेव आकारात् परो ह्रिस्सम्भवति । तत्र 'गातिस्थाघुपाभूभ्य....' इति सिचो लुग्वि धानात् लुङि झेरनेन जुस् भवति । लङि तु उत्ररसूत्रेण विकल्प्यते ॥

५०० । लङः शाकटायनस्यैव । (३-४-१११)

आदन्तात् झेर्जुस् पूर्वसूत्रोक्तो लङि शाकटायनस्यैव मते, नान्येषाम् ; तथा च विकल्पः ॥

५०१ । द्विषश्च । (३-४-११२)

द्विषः परस्य लङो झेर्जुस् शाकटायनमते ।

जुमप्रस्तावाञ्जुसि परे विहितः संधिविशेषोऽप्यत्रोच्यते ॥

५०२ । उस्स्यपदान्तात् (आत् पररूपम्) । (६-१-९६)

अपदान्तादवर्णादुसि परे पररूपमेकादेशः स्यात् । यथा—

या + उस् = युस् । दर्शितं च तथा (४९६)—नमसूत्रे ।

अत्र लङ्प्रक्रियां दर्शयितुं प्रवृत्ता वयं लङादेशानां तिबादीनां षकारवर्णनप्रस्तावेन लकारान्तरेष्वपि तादृशान् विकारान् कथयन्तो

दूरं विक्षिप्ताः स्मः । अथ प्रसक्तानुप्रसक्ताभिवृत्त्य मार्गमनुस-
धातोरडागमेन मध्ये शपो विकरणप्रत्ययस्य प्रक्षेपेण च 'अभ-
इत्यवस्थामारूढायां रूपनिष्पत्तौ लङ्प्रक्रियामुज्झितवन्तो वयम् ।
क्षितः' (४८५) 'इतश्च' 'तस्थस्थमिपां तान्तन्तामः' इति त्रिभिः
शु सलोप-इलोप-तान्तन्तामादेशेषु कृतेष्विष्टरूपसिद्धिः—
[अभवताम् अभवन्; अभवः अभवतम् अभवत; अभवम्
व अभवाम् । प्रथमपुरुषबहुवचने अभवन्ति = अभवन्तु =
इति इलोपानन्तरं संयोगान्तलोपः । 'न माङ्योगे' (४७०)
तमप्रतिषेधात् मास्म भवत्, मास्म भवताम् इत्यादीनि रूपाणि ॥
लोट्—शप्गुणावादेशैः 'भव' इति जाते अङ्गे, ४८७-तम-
इपितानां तुतामन्तु इति प्रत्ययानां योगेन प्रथमपुरुषे रूप-
—भवतु भवतां भवन्तु, मध्यमे तु भव हि इति स्थिते अनु-
गमानेन सूत्रेण हिलोपे—भव भवतं भवत । भवानि भवाव
। अथ हिलोपं विदधाति—

५०३ । अतो हेः (लृक्) । (६-४-१०५)

अदन्तादङ्गात् परस्य हेर्लृक् स्यात् ॥

५०४ । उत्तश्च प्रत्ययादसंयोगपूर्वात् । (६-४-१०६)

असंयोगपूर्वो य उकारस्तदन्तात् प्रत्ययात् परस्य च हेर्लृक् ।
रणा उविकरणाश्च धातवोऽत्रोदाहरणम् । सुनुहि = सुनु; कुरु-
रु इति । पूर्वसूत्रस्य शप्-श्यन्-शविकरणा उदाहरणम् एवं च
। सु विकरणेषु लोपस्य प्रसक्तिरस्ति । हिप्रसङ्गादन्योऽपि तस्य
उच्यते ॥

५०५ । हुङ्गलभ्यो हेर्धिः । (६-४-१०१)

जुहोतेर्गलन्तेभ्यश्च धातुभ्यो हेर्धिरादेशः । जुहुधि, अद्धि, रुन्धि

इति लुक्-इलु-अंविकरणा अस्योदाहरणम् । एवं च हेः लुक्
इत्यादेशश्च भवतः ॥

अथ प्रकृतस्य लोटः प्रथममध्यमैकवचनयोरर्थविशेषे रूपवि-
उच्यते । 'आशिषि लिङ्लोटौ' (४३५) इति लिङ्लोटोराशीरर्थः
प्रयोग उक्तः । तत्र आशिषि लिङ् 'आर्धधातुकत्वात्' (४५२) लका
न्तरमिव सर्वत्र भिन्नरूपः; आशिषि लोटस्तु परस्मैपदे तुल्योः परं न
भेदः । तथा च सूत्रम्—

५०६ । तुल्योस्तातङ्गाशिष्यन्यतरस्याम् । (७-१-३५)

आशिषि 'तु' 'हि' इति लोटप्रथममध्यमैकवचनयोस्ता-
इत्यादेशो वा । अनेकाल्त्वात् सर्वादेशः । क्त्वं तु गुणवृद्धिप्रतिषेधा
कार्यान्तरविधानार्थकम् । 'यद्यपि 'क्ञि' (३२) इत्ययमपवादस्त-
प्यनन्यार्थक्त्वेष्वनङ्गादिषु चरितार्थ इति गुणवृद्धिप्रतिषेधसंप्रसारणाच्च
तथा संभवत्प्रयोजनङ्कारे तातङ्गि मन्थरं प्रवृत्तः परेण 'अनेकादिशस्
स्य' (३८) इत्यनेन बाध्यते । इहोत्सर्गापवादयोरपि समबलत्वात्
तातङ्गि अकारो ङ्कारयोजनार्थकः; 'तात्' इत्येवादेशस्वरूपम् । अ-
भवतु भवतात्, भव भवतात् इत्याशिषि रूपद्वयम् ॥

लिङ्—इलोप - तान्तस्तामादेश - यासुडागम - सलोपैः 'या
'याताम्' इत्यादयः प्रत्ययाः । शप्-गुणावादेशाः 'भव' इति प्रकृति
भव + यात् इति स्थिते—

५०७ । अतो येयः (सार्वधातुकस्य) । (७-३-८०)

। अदन्ताङ्गात् परः सार्वधातुकावयवो 'या' इत्ययम् 'इय्'
भवति; 'या' इत्यस्य इय् इत्यादेश इत्यर्थः । 'इयः' इत्यकार उच्च-
णार्थः । भव + इय्त् इति जाते 'लोपो व्योर्वलि' (४९४) इति या-
भवेत् इति रूपसिद्धिः । उसि अमि च परं यकारः श्रूयते; अ-
लुप्यते । भवेतां भवेयुः । भवेः भवेतं भवेत । भवेयं भवेव भवे

२. एध वृद्धौ । अनुदासेत् ।

लट्—‘अनुदात्तञितः’ इत्यात्मनेपदम् । ‘टित आत्मनेपदान’ (४७१) इत्येत्वेन ते, आते, अन्ते इत्यादयः प्रत्ययाः, शप् विकरण यः । एध् + अ + ते = एधते । एध् + आते इति स्थिते—

५०८ । सार्वधातुकमपित् (ञित्) । (१-२-४)

अपित् सार्वधातुकं ङित्स्यात् । यस्मिन् सार्वधातुके पकार इत् ते स सर्वोऽपि ङित्वेदितव्यः । ङित्वप्रयोजनानि गुणवृद्धिप्रतिषेध सारणादीनि बहुविधानि । अत एव ‘सेर्षपिञ्च’ (४७९) इत्यत्र सिप शत्वेन सिद्धं हेः पित्तवं निषिद्धम् । पित्त्वाभावे च अपित्सार्वधातुक ‘हिः’ ङित्ववति । एवमेव लोडुत्तमस्य अपित्त्वेन प्राप्तं ङित्वं निषेद्धम् डुत्तमस्य पिञ्च’ (४८३) इत्यपूर्वं पित्तवं विहितम् । इत्थं च सार्व केषु पित्त्वङित्वे विरुद्धधर्मौ । तथा च भाष्यवचनं—‘पिञ्च ङित् पिञ्च’ इति । अनेन लोटि पित्तिप आदेशोऽपि तातङ् ङित्कार्य लभते, न पित्त्कार्यम् । पित्त्वस्यैवमतीव कार्यकारित्वात् पित्सार्व कानां वसन्ततिलकेन संग्रहः—

लिङ्-ही विनैकवचनानि पदे परार्थे

लोडुत्तमो विकरणं प्रथमं च पिप्स्यात् ।

लोडुत्तमास्य इह नास्ति पिप्प्यवर्गे

• ङित्स्यान्न पित्, पित्पि नैव ङित्वित्येवेहि ॥

एवमात्मनेपदे लोडुत्तमवर्जं सर्वेऽपि लादेशा ङितः । ङित्वेन च ताम्, आथाम्’ इति द्विवचनयोराद्याकारस्य इयादेशो भवति । तथा अतो येयः’ (५०७) इत्यत उत्तरं सूत्रम्—

५०९ । आतो ङितः । (७-२-८१)

अतः परस्य ङित्प्रत्ययसम्बन्धिन आकारस्य इयादेशः । ‘लोपो ङित्’ इति यलोपः । आते = इते । अनेन अकारान्तेषु विकरणेषु ाम् = इताम्; आथाम् = इथाम् । अनयोरेव हि प्रत्यययोराकारोऽस्ति ॥

प्रकृते एध + आते = एध + इते = एधेते । ‘शोऽन्तः
‘अतो गुणे’, एधन्ते । एधसे एधेथे एधध्वे । एध + ए इत्यत्रा
‘अतो गुणे’ (३१३) इति पररूपं वृद्धेरपवादः । एधे एधाव
एधामहे ॥

उङ्—धातोरेजादित्वात् अडागमस्यापवाद आडागमः । आडागमे च—

५१० । आटश्च (अचि वृद्धिः) । (६-१-९०)

आटोऽचि परे वृद्धिरेकादेशः । इति गुणापवादो वृद्धिः । प्रकृं
धातोरेजादित्वेन ‘वृद्धिरेचि’ इत्येव यद्यपि वृद्धिर्भवति तथापि आ -
हृच्छत् = ऐच्छत् इत्यादिबन् इगादिषु धातुषु वृद्धिः प्रयोजनम् । ऐधत्
ऐधेताम् ऐधन्त । ऐधथाः ऐधेथाम् ऐधध्वम् । ऐधे ऐधाव
ऐधामहि ॥

लोट्—एधताम् एधेताम् एधन्ताम् । एधस्य एधेथार
एधध्वम् । एधै एधावहै एधामहै ॥

लिट्—४९६-तमसूत्रे निरूपितानां लुप्तसकारसीयुडागमयुक्ता
तां प्रत्ययानां योगे कृतशपो धातोर्यथायथं रूपाणि—एधेत एधेयाताम्
एधेरन् । एधेथाः एधेयाथाम् एधेध्वम् । एधेय एधेवहि एधेमहि ।

३. शुच शोके । उदात्तेत् ।

अत्र हि ‘सार्वधातुकार्धधातुकयोः’ (४६३) इति सूत्रेण
गन्तस्य गुण उक्तः; इगुपधस्यापि स उच्यते उत्तरसूत्रेण—

५११ । पुगन्तलघूपधस्य च । (७-३-८६)

पुगन्तस्य लघूपधस्य चाङ्गस्य इको गुणः स्यात् सार्वधातुकार्ध
॥तुकयोः । ‘अतिङ्ही...’ इति पुगागमो णौ विधीयते, तत्प्रकरणे
गन्तमुदाहरिष्यामः । पूर्वसूत्रेण इगन्तस्य प्रकृतसूत्रेण लघूपधस्य
अर्थाद्भस्वेगुपधस्यैव) च गुणो विधीयते; सार्वधातुकार्धधातुकाभ्यां च

धातोर्विहिताः कृत्स्नाः प्रत्यया व्याप्ताः । अतश्च इगन्तश्च ह्रस्वेगुपान्त्यश्च
धातोः प्रत्ययमात्रे गुण इत्यायातम् । लघूपधस्येत्युक्तेरिगुपान्त्यस्य
गुणस्तु दीर्घोपधस्य नेति भेदः ॥

लट्—शोचति	शोचतः	शोचन्ति	इत्यादि ।
लङ्—अशोचत्	अशोचताम्	अशोचन्	„
लोट्—शोचतु, शोचतात्	शोचताम्	शोचन्तु	„
लिट्—शोचेत्	शोचेताम्	शोचेयुः	„

४. स्मृ स्मरणे । परस्मैपदी ।

स्मरति । अस्मरत् । स्मरतु । स्मरेत् ।

५. वृत्तु वर्तने । अनुदात्तेत् ।

वर्तत । अवर्तत । वर्तताम् । वर्तेत ।

६. राज वीप्सौ । स्वरितेत् ।

स्वरितेत्वाहुभयपदी । राजति- राजते । अराजत्—अराजत । राजतु—
राजताम् । राजेत्—राजेत ।

७. षह मर्षणे । अनुदात्तेत् ।

५१२ । धात्वादेः षः सः । (६-१-६४)

धात्वादेः षकारस्य सः स्यात् ॥

५१३ । णो नः । (६-१-६५)

धात्वादर्णकारस्य नकारः स्यात् । इह धात्वादिसकारस्य उप-
सर्गस्थं निमित्तमादाय षत्वसाधनार्थं केचिद्धातवः षकारादयः पठ्यन्ते ।
त्वं हि 'आदेशप्रत्यययोः' इत्यधिकारात् आदेशस्य प्रत्ययावयवस्य वा
रं अवतीत्यादेशत्वसंपादनाय षोपदेशतया पठित्वा पुनः षस्य सत्वं
प्रधीयते । एवमेव 'उपसर्गादसमासेऽपि णोपदेशस्य' (३९८) इति
यच्चस्थार्थं णकारादिः पाठः । एवञ्च षादिर्णोदिश्च पाठो निमित्तसम्भावे
त्वणत्वयोर्ज्ञापनाय । उच्चारणशैथिल्येन धातुपाठस्याविश्वस्यत्वात्
णोपदेशषोपदेशयोर्विवेकः क्रियते—

पोपदेशाः स्युरेकाचः स्वरवन्त्या तसाद्यः ।
 स्ववृत्ति-स्विद्यति-स्वञ्ज-ष्वष्क-स्मि-स्वपयोऽपि च ॥
 वर्जयेन् सेस्सुपौ स्तुस्तुस्यायतीन् ससुआवपि ।
 णोपदेशास्धनर्व-नाटि नाय्-नाध्-नन्द्-नक्-तु-नृतः ॥ •

अत्र स्वरान्त इति दन्त्यान्त इति च सकारस्य विशेषणं, न २
 धाताः । आवसकारस्य परो वर्णो यदि स्वरस्तवर्ग्यो वा भवति तर्हि २
 धातुः पोपदेश इत्यर्थः । निषेवते, विषहते, अभिष्टौति इत्यादीन्पुदाहर
 णानि पत्वप्रकरणे दृश्यन्ताम् ॥

सहते । असहते । सहताम् । सहेत इत्यादिरूपाणि ।

८. नीष् प्रापणे ।

भित्वाडुभयपदी । णस्य नत्वम्—नयति-ते । अनयन्-त । नयतु-ताम्
 नयन्-त इत्यादि ।

(2) VI. तुदादिगणः, शविकरणः ।

अत्र धातुपाठे दृष्टं गणक्रममुल्लङ्घ्य प्रक्रियानुरोधाश्रयः कोऽपि
 क्रम आदृतः । इह हि 'अतो येयः' 'आतो जितः' 'अतो हेः'
 'आत्मनेपदेष्वनतः' इति इयादेश-हिलोप-अतादेशा अदन्ताङ्गस्य विशेषा
 दृष्टाः । अतोऽकारान्तविकरणका गणाः प्रथममुपात्ताः ॥

१. तुद् व्यथने । खरितेत् ।

'श' इति विकरणस्य क्षित्त्वेन सार्वधातुकत्वात् पित्त्वाभावाच्च
 'सार्वधातुकमपित्' (५०८) इति क्षित्त्वम् । क्षित्त्वाच्च

५१४ । विहति च (इको न गुणवृद्धी) । (१-१-५)

किति किति च प्रत्यये परे इको गुणवृद्धी न स्तः । इति सूत्रेण
 गुणनिषेधः । वस्तुत इह अकारात्मकस्य विकरणद्वयस्य कल्पनमनुबन्ध-
 भेदेन प्रक्रियाभेदसंपादनार्थमेव । पित्त्वेन क्षित्त्वाभावादेकत्र गुणः,

पित्वाभावेन क्तिन्वादन्यन्न न गुणः । येषु गुण इष्टः ते भूवादिरिति,
येषु नापेक्षितो गुणस्ते तुषादिरिति च अकारविकरणकान् धातून् द्विधा
विभज्य 'शप्' 'श' इति सार्वधातुकं विकरणप्रत्ययं पितमपितं च
कृतवानाचार्य इति सारम् ॥ तु-नि-ते । अतुदत्-त । तुदतु-ता । तुदेत्-त ।

२. ओ व्रश्चू छेदने ।

ओकार ऊकारश्चेतौ । धातुषु बहुविधा अनुबन्धाः प्राक्परस्ताश्च
तत्तत्कार्यार्थमायोज्यन्ते ; ते तत्र तत्र वक्ष्यन्ते, धातुप्रकरणान्ते च संप्रह्री-
व्यन्ते । अत्र संप्रसारणकरणार्थं तद्विधायकानि सूत्राणि व्याख्यायन्ते—
५१५ । वचिस्वपियजादीनां किति (संप्रसारणम्) । (६-१-१५)

वच परिभाषणे, व्रुवो वच, स्वप शयने, भूवाद्यन्तर्गणो यजादिः
इत्येतेषां किति प्रत्यये परे संप्रसारणं स्यात् । यथा—क्तप्रत्यये—

वच-उक्त ; स्वप-सुप्त ; यज-इष्ट ; वप-उप्त ; वृ-ऊत ; वृ-हूत ; वद-
उदित इत्यादि ।

५१६ । ग्रहि-ज्या-वयि-व्यधि-वष्टि-विचति-वृश्चति-पृच्छति-

भृज्जतीनां किति च । (६-१-१६)

ग्रहादीनां नवानां किति किति च प्रत्यये संप्रसारणम् । यथा—

धातुः - किति-(क) किति (श्रा)	वश — उक्षित	उशन्ति	(क्षि)
ग्रह — गृहीत	गृह्णाति	व्यच — विचिंत	विचति (श)
ज्या — जीन	जिनाति	वृश्च — वृक्ण	वृश्चति (श)
वय — ऊयतुः (लिटि)		पृच्छ — पृष्ट	पृच्छति (श)
व्यध — विद्ध	विध्यति (श्यन्)	भ्रज्ज — भृष्ट	भृज्जति (श)

५१७ । लिट्यभ्यासस्योभयेषाम् । (६-१-१७)

वक्त्यादीनां प्रह्लादीनां च लिटि अभ्यासस्य संप्रसारणम् । यथा—

वच — उषाच	यज — इयाज	ग्रह — जग्राह	वयि — उवाय
स्वप — सुष्पाप	वप — उषाप	ज्या — जिज्यौ	व्यच — विव्याच

इत्यादि ।

इत्यादि ।

प्रकृते शप्रत्ययस्य क्त्वात् 'ग्रहि.....' इति संप्रसारणम् ।
 'न संप्रसारणे संप्रसारणम्' (२९६) इति नियमात् परस्य रेफस्यैव
 तत्, न तु वकारस्य । रेफस्य च ऋकारः संप्रसारणम् ॥

वृश्चति वृश्चतः वृश्चन्ति । अवृश्चत् । वृश्चतु । वृश्चेत् इत्यादि ।

३. मुच्छल मोक्षणे । स्वरितेत् ।

मुचादीनां नुमागमविधानात् नुम्प्रकरणमारभ्यते—

५१८ । इदितो नुम् धातोः । (७-१-५८)

इदितो धातोः प्रत्ययमात्रे नुमागमः स्यात् । यथा—

टु णदि समृद्धौ (शप्) —नन्दात्, नन्वत् इत्यादि ।

छटि स्तये (शप्) —छण्डात्, छण्डत् ,,

५१९ । शे मुचादीनाम् । (७-१-५९)

मुचादीनां शप्रत्यये परे नुमागमः । यथा—

मुच् —मुश्चति	लिप —लिम्पति
सिच् —सिश्चति	कृत —कृन्तति
बिऌ —बिन्दात्	सिद् —सिन्दते

प्रत्यु०—('शे' किम्?) मुक्, सिक्, विक्, लिप्, कृत, सिक् ।

मुचसिचलिपलम्पतयः खिदावद, कृतपिशाती मुचादि. स्यात् ।

५२० । मस्जिनशोर्झलि । (७-१-६०)

इ श्चुत्वादिभिरिष्टरूपसिद्धिर्भविष्यतीति कृत्वा भस्जभ्रस्जभ्रस्च
 त्यादिवत् धातवः सोपधाः पठ्यन्ते; संयोगादिलोपसंपादनार्थश्चायं
 शः । मज्ज, नश इत्यनयोः झलादौ प्रत्यये नुम् । यथा—

तुमुन् प्रत्यये—मङ्क्तुम्, नङ्कुम् ।

५२१ । रभेरशान्लिटोः । (अचि) (७-१-६३)

रभधातोरजादौ प्रत्यये नुम्, न तु शपि लिटि च । यथा—

(घञि) आरभः; (अनीयरि) आरभणीयम्; (ल्युटि) आरभणम् ।

प्रत्यु०—(शपि) आरभते; (लिटि) आरभे ।

५२२ । लभेच्च । (७-१-६४)

पूर्ववदश्लिटोरचि जुम् । यथा—

(ण्वुलि) लम्भकः । शपि तु लभते । लिटि च लभे ।

• ५२३ । आङो यि । (७-१-६५)

आङुपसृष्टस्य लभेर्यादौ प्रत्यये जुम् । यथा—आलम्भ्या बडवा ।

५२४ । उपसर्गात् खल्वञ्जोः । (७-१-६७)

यथा—(खलि) सुप्रलभ, दुष्प्रलभ । (घञि) प्रलम्भः, विप्रलम्भः ।

उपसर्गाभावे तु—लामः ।

५२५ । न सुदुर्भ्यो केवलाभ्याम् । (७-१-६८)

यथा—सुलभ, दुर्लभम् । 'केवलाभ्याम्' इत्युक्तेः सुप्रलम्भम् ।

४. कृ विक्षेपे । परस्मैपदी ।

कृ + अ + ति इति स्थिते विशेषविधिः—

५२६ । ऋत इद्धातोः । (७-१-१००)

ऋकारान्तस्य धातोरङ्गस्य इकारादेशः स्यात् । 'उरण् रपरः ति रपरोऽयं 'इर्' इति भवति । 'सार्वधातुकार्धधातुकयोः' इति णः परत्वादिदं बाधते; अतः विङ्गस्त्वेवास्यावकाशः । अनेन किरति केरतः, किरन्ति इत्यादि ॥

• ५२७ । उपधायाश्च । (७-१-१०१)

उपधायाश्च ऋकारस्य इत् । यथा—

कृत—कीर्तयति ।

५२८ । उदोष्ठ्यपूर्वस्य । (७-१-१०२)

ओष्ठ्यवर्णः पूर्वो यस्मात् स ओष्ठ्यपूर्वः । ओष्ठ्यपूर्व—ऋकारा तस्य तु धातोरङ्गस्य उत् । यथा—

पृ—पिपतिं पिपूतः पिपुरति । (श्लुविकरणम्)

मृ—मुमूर्षति (सनि रीर्षेण मृ इति भवति धातु)

५. पृक् व्यायामे । प्रायेण व्याहृपूर्वः ।

५२९ । रिक् शयगिल्ङ्क्षु (ऋतः) । (७-४-२८)

शः, यक्, लिङ् एषु परेषु ऋदन्ताङ्गस्य रिक्, छिन्त
वेशः । व्यापृ + अ + ते = व्याप्रि + अ + ते; 'अचि श्नु'
(३६४) इतीयङि, व्याप्रियते । व्याप्रियत—व्याप्रियेताम्
एवं ढङ्धातोराङ्पूर्वस्य आद्रियते आद्रियेते इत्यादि ॥

(३) IV. दिवादिगणः, श्यन्विकरणः ।

१. दिवु क्रीडाविजिगीषादिषु । परस्मैपदी ।

दिव् + य + ति इति स्थिते दीर्घो विधीयते—

५३० । वीरुपधाया दीर्घ इकः (धातोः पदस्य) । (८-२

रेफान्तस्य वकारान्तस्य च धातोः उपधाया इकः दीर्घं
पदान्ते । यथा—

गृ—गीः गिरौ गिरः । गीर्भ्यां गीर्भिः गीर्भु ।

ध्रुवीं—ध्रुः ध्रुरौ ध्रुः । ध्रुर्भ्यां ध्रुर्भिः ध्रुर्भु ।

पृ—पृः पुरौ पुरः । पृर्भ्यां पृर्भिः पृर्भु ।

आशास्—आशीः आशिषौ आशिषः; आशीर्भ्यां आशीर्भु ।

वकारान्तो धातुरुदाहार्यो नास्ति; तद्गृहणमुत्तरार्थम् ।

५३१ । हलि च । (८-२-७७)

हलि च परे रेफान्तस्य धातोरुपधाया इको दीर्घः ।

स्तृ—स्तीर्णम्, शृ—शीर्णम्, गृ—गीर्णम्, दिव्—दीव्यति, सिङ्—
अपदान्तार्थं सूत्रमिदम् ।

५३२ । उपधायां च । (८-२-७८)

धातोरुपधाभूतौ यौ रेफवकारौ हल्परौ तयोरुपधाया इङ्

१. इदं सुप्रकरणे व्याख्येयं सूत्रं सौकर्यादत्रैवोपात्तम् ।

यथा—मुच्छं—मूर्च्छितः । ध्रुवं—धूर्ध्वतः ।
 तोषध उदाहार्यो नास्ति । इत्थं च वकारस्य 'हलि च' इति सूत्रे एव
 लम् ॥

५३३ । न भकुर्छुराम् । (८-२-७९)

रेफवकारान्तस्य भस्य कुर, छुर इत्येतयोश्च दीर्घो न । यथा—
 ध्रु + य = धुर्यः । कुर + यात् = कुर्यात् । छुर + गात् = छुर्यात् ।
 लि चेति दीर्घेण प्रकृते
 दीव्यति दीव्यतः दीव्यन्ति ; अदीव्यत-दीव्यतु-दीव्येत् ।

२. शमु उपशमे । परस्मैपदा ।

शम्यति इति स्थिते दीर्घविधिः—

५३४ । शमामष्टानां दीर्घः श्यनि । (७-३-७४)

शमादीनामष्टानां धातूनां दीर्घः श्यनि । यथा—

शमु—शाम्यति	दमु—दाम्यति	भमु—भ्राम्यति	कमु—काम्यति
तमु—ताम्यति	श्रमु—श्राम्यति	क्षमु—क्षाम्यति	मदी—माद्यति

५३५ । छिबुक्कम्वाचमां शिति । (७-३-७५)

एषां शित्प्रत्यये परे दीर्घः । यथा—

छिबु—छीवति । (शप्) कमु—कामति । (शप्) आचमु—आचामति
 आहोऽभावे तु चमति)

मधातोरनेनैव श्यन्यपि दीर्घे सिद्धे शमादौ पाठः कार्यान्तरार्थः ।

५३६ । क्रमः परस्मैपदेषु (शिति) । (७-३-७६)

क्रमधातोः परस्मैपदे शिति प्रत्यये दीर्घः । यथा—

कामति—(शप्) अकामत्—कामतु ।

प्रत्यु०—('परस्मैपदेषु' किम्?) आक्रमते सूर्यः ।

५३७ । इषुगमियमां छः । (७-३-७७)

एषां छकारोऽन्तादेशः स्यात् शिति प्रत्यये । यथा—

इषु — इच्छाया (श) इच्छति — ऐच्छत् ।

गमून्-गर्ता (शप्) गच्छति — अगच्छत् ।

यम — उपरमे (,,) यच्छति — अयच्छत् ।

शिताऽन्यत्र तु गमिष्यति इत्यादि ।

५३८ । पा-घ्रा-ध्मा-स्था-न्ना-दाण्-दृश्य-र्ति-सर्ति-

शद-सदां पिब-जिघ्र-धम-तिष्ठ-मन-यच्छ-पश्य-

ऋच्छ-धौ-शीय-सीदाः । (७३-७८)

एषाम् एते आदेशाः शिति प्रत्यये । तत्र सर्तेः धौ इत्यादेशो गितायां गतावेव इति नियमः । पा इति 'पा पाने' इत्यस्यैव ग्रहणम्, तु 'पा रक्षण' इत्यस्य । यथा—

धातुः	आदेशः	उदा० ।	धातुः	आदेशः	उदा० ।
पा	— पिब	— पिबति	दृशिर्	— पश्य	— पश्यति ।
घ्रा	— जिघ्र	— जिघ्रति	ऋ	— ऋच्छ	— ऋच्छति ।
ध्मा	— धम	— धमति	सृ	— धौ	— धावति ।
स्था	— तिष्ठ	— तिष्ठति	शद	— शीय	— शीयते ।
न्ना	— मन	— मनति	षड्ल	— सीद	— सीदति ।
दाण्	— यच्छ	— यच्छति			

प्रत्यु०—('शिति' किम्?) पान, घ्राणं, ध्यानम् इत्यादि ।

स्य सूत्रस्य श्लोकेनाप्युदाहरणम्—

व्याघ्रो जिघ्रति, सीदतीह सदनं धावन् वनाग्निस्सरन्

ऋत्वा प्राच्छति निर्भयं, विधमति ध्मातेषु शङ्केष्वयम् ।

स्थाने तिष्ठत, पेयमाशु पिबत, ज्ञायं मनन्तु द्विजाः

शस्त्रं यच्छत दक्षलक्ष्मिह भोः, शादोऽस्य संशीयताम् ॥

स्तुतः पाघ्रादयः पिबजिघ्रादयश्च खिलधातवः । एके आर्धधातुकमात्र-
विषयाः, अन्ये सार्वधातुकमात्रविषया इति । नष्टाश्चदग्धरथन्यायेन
पाणिनिरेषां स्थान्यादेशभावं कल्पयति ।

५३९ । ज्ञाजनोर्जा । (७-३-७९)

‘ज्ञा अवबोधने’ (श्ना) ‘जनी प्रादुर्भावे’ (श्यन्) इत्यनयोः जा
इत्यादेशः शिति प्रत्यये । यथा—

ज्ञा—जानाति, जानीते । जन—जायते, अजायत, जायतां, जायेत ।

५४० । प्वादीनां ह्रस्वः । (७-३-८०)

क्रथादेः अन्तर्गणभूतानां प्वादीनां शिति परे ह्रस्वः । यथा—

पू —पुनाति । अन्यत्र—पूतम् ।

लू —लुनाति । „ लूनम् ।

स्तू—स्तृणाति । „ स्तीर्णम् ।

पूव् - लूव् - स्तूव् - कूव् - वूव् - धूव् - शू - कृ - भृ - मृ - दृ - जृ -
हृ - गृ - ज्या - री - ली - व्ली - प्री—एते प्वावयः ॥

३. सो अन्तर्कर्मणि । परस्मैपदी ।

सो + य + इति स्थिते—

५४१ । ओतः श्यनि । (७-३-७१)

ओकारान्तस्याङ्गस्य लोपः श्यनि; ‘अलोऽन्त्यस्य’ इत्योकारश्चैव
लोपः । यथा—स्यति स्यतः स्यन्ति । अस्यत्-स्यतु-स्येत् ।

एवं ‘दो अवखण्डने’ इत्यस्य—

द्यति—अद्यत्-द्यतु-द्येत् ।

(४) ७. स्वादिगणः, श्नुविकरणः ॥

श्नुप्रत्ययस्य विकरणस्य क्त्वात् प्रकृतेर्धातोर्न गुणः; पदस्यै-
वैकवचनानां पित्त्वेन क्त्वाभावात् तेषु श्नुप्रत्ययान्तस्याङ्गस्य गुणः ।
नोति सुनुतः । सुनु + अन्ति इत्यत्र ‘अचिश्नु.....’ इत्युवङि
ऽप्ते तदपवादो यण् विधीयते । तथा हि—‘एरनेकाचोऽसंयोगपूर्वस्य’
सि प्रकरणे—

५४२ । हुन्नुवोः सार्वधातुके । (६-४-८७)

हुधातोः हुन्नुप्रत्ययान्तस्त्रानेकाचोऽसंयोगपूर्वस्याङ्गस्य च य
यादजादौ सार्वधातुके । सुन्वन्ति । सुनोषि सुनुथः सुनुथ । सुनोषि

५४३ । लोपश्चास्यान्यतरस्यां म्वोः । (६-४-१०७)

अस्येत्यनेन 'उतश्च प्रत्ययादसंयोगपूर्वात्' इति पूर्वसूत्रोक्तं पर
श्यते । असंयोगपूर्वो यः प्रत्ययोकारः तदन्तस्याङ्गस्य लोपो वा मकार
कारयोः परयोः । अनेन सुन्वः-सुनुवः, सुन्मः-सुनुमः इति रूप
यम् । सुनुते सुन्वाते । अदन्ताङ्गस्याभावात् अस्य अदादेशः
४६६) सुन्वते । सुनुषे सुन्वाथे, सुनुध्वे । सुन्वे सुन्वहे, सुनुव
न्महे, सुनुमहे ॥

उक्त उकारलोपः करोतौ नित्यो विधीयते—

५४४ । नित्यं करोतेः । (६-४-१०८)

उतः प्रत्ययस्य असंयोगपूर्वस्य म्वोर्लोप उक्तः, करोतेर्विषः
नेत्यं स्यात् । यथा—कुर्वं, कुर्म । कुर्वहे, कुर्महे ।

५४५ । ये च । (६-४-१०९)

यकारादौ प्रत्यये परे च करोतेरुक्तो लोपः । यथा—कुर्यात् ।

५४६ । अत उत् सार्वधातुके । (६-४-११०)

उप्रत्ययान्तस्य करोतेरकारस्य स्थान उकारः स्यात् किञ्चि
सार्वधातुके । यथा—कुरुन, कर्वन्ति, कुर्यात् ।

अथ प्रकृतो धातुरुदाह्रियते—

लङ्-—अगुनात्	अगुनुताम्	अगुन्वन् ।
अगुनुत	अगुनुवाताम्	अगुन्वत ।
श्लो-—गुनोतु	गुनुतात्	गुनुताम् सुन्वन्तु ।
गुनु गुनुतात् ।	गुनुवान् ॥	गुनुताम् सुन्वाताम् सुन्वताम्
गुनुष्व ।	गुनुवै	गुनुवावै ।
श्लो-—अदन्ताङ्गस्याभावात् इयादेशो न ।		
गुनुगान्	गुनुयाताम्	गुनुयुः । सुन्वीत सुन्वीयात्

२. आप्लृ व्याप्तौ । परस्मैपदी ।

आप्नोति आप्नुतः । संयोगपूर्वत्वात् उबहेष । आप्नुवन्ति । आप्नुवः, आप्नुमः । संयोगपूर्वत्वात् अत्रापि न विकल्पः । अत एव न हिलोपश्च—आप्नुहि ।

३. अशू व्याप्तौ । आत्मनेपदी ।

अश्रुते अश्रुवाते अश्रुवते ; आश्रुत आश्रुवाताम् आश्रुवत ; अश्रुताम् । अश्रुवीत ।

(5) VIII. तनोत्यादिगणः, उविकरणः ॥

१. तनु विस्तारे करणे च । उभयपदी ।

पूर्ववत् उप्रत्ययान्तस्याङ्गस्य पिस्त्वान् गुणः ॥

तनोति तनुतः तन्वन्ति । तनोषि तनुथः तनुथ । तनोमि तन्वः, तनुवः । तन्मः, १नुमः । तनुते तन्वाते तन्वते । अतनोत् अतनुताम् अतन्वन् । अतनुत अतन्वाताम् अतन्वत । तनोतु तनुतात् । तनु तनुतात् । तनवानि । तनुतां तन्वातां तन्वताम् । १नुष्व । तनवै, तनवावहै । तनुयात् तनुयाताम् । तन्वीत तन्वीयताम् ।

२. डुकृञ् करणे । उभयपदी ।

क्षित्वाभावात् उप्रत्यय आर्धधातुकम् । अतश्च तस्य न डित्वम् । डित्वाभावान्न रातोर्गुणः । तिप्सिप्मिप्सु उप्रत्ययस्य च गुणः, करोति । ‘अत उत्सार्वधातुके’ (५४६) इति डित्सु द्विबहुवचनेषु गुणाकारस्य उदादेशः, कुरुतः कुर्वन्ति । करोषि कुरुथः कुरुथ । करोमि कुर्वः कुर्मः । ‘नित्य करोतेः’ (५४४) इति नित्यं ङकारप्रत्ययस्य लोपः । कुरुते कुर्याते कुर्वते । कुरुषे कुर्याधे कुरुध्वे । कुर्वे कूर्वहे कुर्महे । अकरोत् अकुरुत । करोतु । कुरु । करवाणि । कुरुतां कूर्वातां कुर्वताम् । कुरुष्व । करवै करवावहै । ‘ये च’ (५४५) इत्युलोपः । कुर्यात् कुर्यातां कुर्युः । कुर्वीत कुर्वीयातां कुर्वीरन् ।

(6) IX. ऋयादिगणः, आविकरणः ॥

१. क्रीञ् द्रव्यविनिमये । उभयपदी ।

क्रीणाति । क्रीणा+तस् इत्यत्र आकारस्य ईकारो विधीयते—
नत्र ‘अत उत्सार्वधातुके’ इति हि सूत्रं व्याख्यातेष्वन्तिमम् ; व्याख्येयं

च सूत्रं तस्मादेकेनैव सूत्रेणान्तरितम् । अतो मध्यगतमप्रकृतमपि तत्
व्याख्यायैव प्रस्तुतोपयोगि सूत्रं व्याख्यास्यामः ॥

५४७ । श्रसोरलोपः । (६-४-१११)

श्रम् इति विकरणप्रत्ययस्य असधातोश्च अकारस्य लोपः सार्व-
धातुके किञ्चति । भिनत्ति भिन्तः । अस्ति स्तः इति तत्तत्प्रकरणयो-
रुदाहरिष्यामः ॥

५४८ । श्राभ्यस्तयोरातः । (६-४-११२)

श्रा इति विकरणप्रत्ययस्य अभ्यस्तानामङ्गानां च आकारस्य
लोपः स्यात् सार्वधातुके किञ्चति । अनेन प्रकृते (क्रीणा + तस् इत्यत्र)
लोपे प्राप्ते तस्यापवादः—

५४९ । ई हल्यघोः । (६-४-११३)

इलादौ तु सार्वधातुके किञ्चति श्राभ्यस्तयोरात ईत् । घुसंज्ञस्य
त्वभ्यस्तस्य नेदमिति निषेधः । अतश्च श्राभ्यस्तयोराकारस्य अजादौ
किञ्चति सार्वधातुके लोपः, इलादौ तु ईत्वमिति व्यवस्था । अनेन प्रकृते
क्रीणीतः इति रूपसिद्धिः । अन्तीत्यजादौ प्रत्यये लोपः, क्रीणान्ति ।
क्रीणासि क्रीणीथः क्रीणीथ । क्रीणामि क्रीणीवः क्रीणीमः ।
एकवचनेषु तु ङित्वाभावादुभयमपि नास्ति । आत्मनेपदलटि सर्वत्र
ङित्वाद्यथायथम् ईत्वलोपौ—क्रीणीते क्रीणाते क्रीणर्ते; क्रीणीषे
क्रीणाथे क्रीणीध्वे । क्रीणे क्रीणीवहे क्रीणीमहे । अक्रीणात्
अक्रीणीताम् अक्रीणन् । अक्रीणीत अक्रीणाताम् अक्रीणत ।
क्रीणातु, क्रीणीतात् क्रीणीतां क्रीणन्तु । क्रीणीहि । क्रीणानि ।
क्रीणीतां क्रीणातां क्रीणतां । क्रीणीष्व । क्रीणै क्रीणावहै । क्री-
णीयात् क्रीणीयातां क्रीणीयुः ॥

ऽसुटो ङित्वात् सर्वत्र ईत्वम् । क्रीणीत क्रीणीयातां क्रीणीरन् ॥

(7) VII. रुधादिगणः । श्रम्विकरणः ।

१. रुधिर् आचरणे । उभयपदी ।

‘प्रत्ययः’ ‘परश्च’ इत्यधिकारेऽपि वर्तमाने मित्वस्य प्रयोजनान्तराभावात् ‘मिदचोऽन्त्यात्’ इत्यन्त्यादचः परः क्रियते अत्र प्रत्ययः । रुन्ध् + ति इति स्थिते—

५५६ । श्रपस्तथोर्धोऽधः । (८-२-४०)

श्रपः परयोस्तकारथकारयोर्धकार आदेशः स्यात्, न तु दधातेः इति तकारस्य धकारः—रुन्ध् + धि इति जातम् । ‘झलां जश् झशि’ इति जश्त्वं णत्वं, रुणद्धि । रुन्ध् + इति जाते ‘असोरल्लोपः’ (५४७) इति क्तिस्तु अल्लोपः, रुन्धः रुन्धन्ति । रुणात्ति रुन्धः रुन्धत्थोर्धत्वविधानात् प्रथममध्यमयोर्द्विवचने तुल्यं रूपम् । रुणद्धि रुन्ध्वः रुन्ध्मः ॥

क्तिस्तु असोरल्लोपविधानान् पित्त्वेव अमोऽकारस्य श्रवणम् पितश्च तिप्सिप्सिपो लोङुत्तमश्चेति परिगणिताः ॥

रुन्धे रुन्धाते रुन्धते । (चत्वे,) रुन्तसे रुन्धाथे रुन्ध्वे; रुन्धे रुन्ध्वहे रुन्ध्महे

अरुणध् + त् इत्यत्र हल्ङयादिलोप (२२२), जश्त्वचत्वे, अरुणद्ध, अरुणत् अरुन्धाम् अरुन्धन् । ‘दध’ (५८२), इति वा रु । अरुणः, अरुणात् अरुन्धम् अरुन्ध । अरुणधम् अरुन्ध्व अरुन्ध्म । अरुन्ध अरुन्धाताम् अरुन्धत । अरुन्धाः । अरुन्धि ।

रुणद्ध, रुन्धात् रुन्धां रुन्धन्तु । ‘हुङलभ्यो हेर्धिः’ (५०५) रुन्धि—रुन्धात् रुन्ध रुन्ध, रुणधानि रुणधाव रुणधाम ।

१. ‘रुन्ध् ध.’ इति धकारद्वयमत्र वर्तते, तथाप्युच्चारणे न भेदः । ‘क्षरो क्षा सवर्णे’ (लोपो वा-८-४ ६५) इत्येकस्य धकारस्य वैकल्पिको लोपः ।

रुन्धां रुन्धातां रुन्धताम् । रुन्त्स्व । रुणधै रुणधावहै रुणधामहै ।
रुन्ध्यात् रुन्ध्यातां रुन्ध्युः । रुन्धीत रुन्धीयातां रुन्धीरन् ।

एवमेव मिदिर् विदारणे, छिदिर् द्वैधीकरणे इत्यादयः ॥

२. पिष्ट् सञ्चूर्णने । परस्मैपदी ।

ष्टुत्वं, पिनष्टि । अछोपे 'नश्चापदान्तस्य झलि' (९२) इत्यनु-
स्वारः, पिष्टः पिषन्ति । पिन्ष् + सि इत्यत्र—

५५७ । षढोः कः सि । (८-२-४१)

षकारढकारयोः ककार आदेशः सकारे परे । इति षकारस्य
कत्वम् । पिनक्सि । सस्य कवर्गात् परत्वात् षत्वं, पिनक्षि । पिष्टः
पिष्ट । पिनाष्मि पिष्वः पिष्मः । हल्ङ्ङादिलोपः, जश्त्वचत्त्वे, अपि-
नद्, अपिनद् अपिष्टां अपिषन् । अपिनद्-अपिनद्, अपिष्टं
अपिष्ट । अपिनषं अपिष्व अपिष्म । पिनष्टु, पिष्टात् पिष्टां पिषन्तु ।
पेन्ष् + हि इत्यत्र हेधिः, पिन्ष् + धि—ष्टुत्वं,—पिन्ष् + डि—
झलां जश् झशि' इति जश्त्वं, पिन्द् + डि—अनुस्वारपरसवर्णौ,
पेणङ्ङि । 'झरो झरि' इति वा लोपः, पिण्ढि । पिनषाणि पिनषाव
पेनषाम । पिष्यात् पिष्यातां पिष्युः इत्यादि ॥

३. उन्दी क्लेदने । परस्मैपदी ।

उन्द् + ति इति स्थिते—

५५८ । श्राक्ललोपः । (६-४-२३)

श्रमः परस्य नस्य लोपः स्यात् । इति नलोपे उन्द् + ति =
नत्ति, उन्तः उन्दन्ति । लङि औनत् औनद् । एवम् अञ्जू ऋ-
क्रमर्षणकान्तिगतिषु इत्यस्य अनक्ति अङ्गः अञ्जन्ति । लङि आनक्
पानम् इत्यादि ॥

(8) VIII. अदादिगणः । लुग्विकरणः ।

१. अद् भक्षणे । परस्मैपदी ।

अस्ति अस्तः अदन्ति; अस्ति अत्थः अत्थ । अग्नि अह्नः अद्याः ।
 लङि आद् + त् इति स्थिते वक्ष्यमाणेन 'अदः सर्वेषाम्' (५७८) इति सूत्रेण प्रत्ययस्य
 अडागमे—आदत् आत्ताम् आदन् । पूर्ववदाडागमे आदः आत्ताम् आस्त ।
 आदम् आह् आह । लोटि अत्तु अत्तात् अत्ताम् अदन्तु; हेर्धिः—अद्धि ।
 अदानि अदाव अदाम । लिङि अद्यात् अद्यात् अद्युः ।

२. हन् हिंसागत्योः । परस्मैपदी ।

हन्ति । हतः इति रूपसिद्धयर्थमनुनासिकलोप उच्यते—

५५९ । अनुदात्तोपदेशवनतितनोत्यादीनामनुनासिकलोपो

झलि किङ्कति । (६-४-३७)

अनुदात्तोपदेशानां वनतेस्तनोत्यादीनां चानुनासिकलोपः स्यात्
 किङ्कति झलादौ प्रत्यये परे । अनुदात्तोपदेशेषु यम-रम-नम-गम-
 इन-मन्यतय एवानुनासिकान्ताः । तनु-क्षण-क्षिणु-ऋणु-तृणु-
 दृणु-बनु-मनु—इत्येते तनोत्यादयः । तस्यस्थानां छित्वात् झलादित्वा-
 वानेन नकारलोपः, हतः हथः हथ । सिपि लोपस्यावकाशाभावात्त्रका-
 स्यानुस्वारः, हांसि । उक्तमे तु न किञ्चित्, हन्मि हन्वः हन्मः । झौ
 ण्पधालोप उच्यते—

५६० । गमहनजनखनघसां लोपः किङ्कत्यनङ्कि । (६-४-९८)

अचि उपधाया इति चानुवर्तते । गमादीनामुपधाया लोपः स्यात्
 किङ्कत्यजादौ प्रत्यये न त्वङ्कि । यथा—

धातुः-लिटि	अतुस्	उस्	धातुः-लिटि	अतुस्	उस्
गम —	जग्मतुः	जग्मुः	खन —	चखन्तुः	चखन्तुः
हन —	जहन्तुः	जहन्तुः	घस —	जक्षतुः	जक्षुः
जन —	जङ्गे	जङ्गाते			

प्रत्यु०—अङ्कि तु—अगमत, अघसत् ।

अनेन उपधालोपेन हन्ति इति जाते कुत्वम् । तद्यथा—

५६१ । हो हन्तेर्जिण्मेषु (कु) । (७-३-५४)

• हन्तेर्हस्य कुत्वं स्यात् त्रिति णिति च प्रत्यये नकारे च । अत्र
कारस्य परत्वात् कुत्वम्, हकारस्य चान्तरतम्यात् कवर्गो घकारः ।
हन्ति इति रूपम् । अनेन सूत्रेण वृत्रहन्शब्दस्य भसंज्ञायामल्लोपेऽचि
त्वेन वृत्रघ्नः वृत्रघ्ना वृत्रघ्ने इत्यादि रूपाणि ॥

५६२ । अभ्यासाच्च । (७-३-५५)

हन्तेर्हस्य कुत्वम् । तेन जघान जिघांसति इत्यादि सिध्यति ॥

लङि तिप्सिपोर्हल्ङ्यादिलोपः । अहन् अहताम् अघ्नन् । अहन् अहतम्
महत । अहनम् अहन्व अहन्म ।

लोटि हौ हहि इति प्राप्ते—

५६३ । हन्तेर्जः (हौ) । (६-४-३६)

इति जादेशेन जहि इति रूपम् । उत्तमे हनानि हनाथ हनाम ।

लिङि यासुटो द्विवेऽपि अजादित्वाभावाज्जोपधालोपः । झलादित्वाभावाभापि
लोपः । हन्यात् हन्याताम् इत्यादि ।

३. द्विष अप्रीतौ । उभयपदी ।

द्वेष्टि-द्विष्टः; अद्वेद्-अद्विष्ट । हौ 'द्विषथ' (५०१) इति वा जुसादेशः, अद्विष्टुः
द्विषन् । द्वेष्टु । द्विष्टि । द्वेषाणि । द्विष्टां । द्विष्व (बढोः कः सि) द्वेषै । द्विष्यात् । द्विषीत ।

४. चक्षिर् व्यक्तायां वाचि ।

चक्ष् + ते इत्यत्र संयोगादिलोपेन (४९५) ककारे छत्ते छुत्वे च कृते चष्टे
इक्षते चक्षते । अचष्ट । चष्टां । चक्षीत ।

५. रुदिर् अश्रुमोचने । परसैपदी ।

५६४ । रुदादिभ्यः सार्वधातुके (बलादेरिट्) । (७-२-७६)

रुद्, स्वप्, श्रस्, अन्, जक्ष् एभ्यः पञ्चभ्यः परस्य बलादेः
सार्वधातुकस्य इडागमः स्यात् ॥

रोदिति रुदितः रुदन्ति । रोदिषि रुदिथः इत्यादि । लङि प्राक्रियां परस्ता-
र्शयिष्यामः ।

एव स्वपिति, भ्वसिति, अनिति, जक्षिति । 'आक्षिप्तादयः षट्
इत्यभ्यस्तत्वात् 'अदभ्यस्तात्' (४६५) इति क्षोरभादेशः, जक्षति इति बहुवचनम्
६. ईड स्तुतौ । ७. ईश ऐश्वर्ये । आत्मनेपदिनौ ।

५६५ । ईशः से । (७-२-७७)

५६६ । ईडजनोर्ध्वे च । (७-२-७८)

ईड, ईश, जन एषां से ध्वे इति सार्वधातुकयोरिडागमः स्यात्
यथा—ईश—'ईष्टे ईशाते ईशते ईशिषे ईशिध्वे ।
ईड—'ईडे ईडाते ईडते ईडिषे ईडिध्वे ।

जनधातोर्लृग्वकरणाभावात् छन्दस्येवोदाहरणम् । से ध्वे इति विकृतनिर्देशात्
लृब्लोटोरेव इडागमः । ईशधातोरपि ध्वे प्रत्यये इट इष्टत्वात् 'ईशीडजनां सेध्वयोः
इति सूत्रकरणमुचिततरमविध्यत् ।

८. यु मिश्रणामिश्रणयोः । परस्मैपदी ।

५६७ । उतो वृद्धिर्लुकि हलि (सार्वधातुके पिति) । (७-३-८९)

उकारान्तस्याङ्गस्य वृद्धिः स्याल्लुकि सति हलादौ पिति सार्व-
धातुके परे ॥

यौति युतः युचन्ति । यौषि । यौमि । अयौत् । यौतु । युयात् । एव शु क्तौ
इत्यादयः ।

९. ऊर्णुन् आच्छादने । उभयपदी ।

५६८ । ऊर्णोतेर्विभाषा । (७-३-९०)

ऊर्णोतेर्हलि पिति सार्वधातुके वा वृद्धिः ।

ऊर्णोति, ऊर्णोति ऊर्णुतः ऊर्णुवन्ति ; ऊर्णोषि ऊर्णोषि ; ऊर्णोमि ऊर्णोमि ।

५६९ । गुणोऽपृक्ते । (७-३-९१)

अपृक्ते हलि पिति सार्वधातुके ऊर्णोतेर्गुणः, न तु वृद्धिः ।

और्णोते और्णुताम् और्णुवन् । और्णोः । ऊर्णोतु, ऊर्णोतु । ऊर्णुहि । ऊर्णुवन्ति
ऊर्णुवन्ति । और्णुते । और्णुत ऊर्णुताम् ऊर्णुवीत ।

१. 'अ...ज...छषां षः' (६७) इति षत्वे कृते दृष्टम् ।

२. 'अ...ज...छषां षः' इति षत्वे कृते दृष्टम् । लङि ऐष्ट ऐशाताम् ऐशात ; ऐष्ट ऐशाताम्

५७० । तृणह इम् । (७-३-९२)

तृणह इति 'तृह हिंसायाम्' इति रौधादिकस्य कृतश्चमो ग्रहणम् । तृणह इत्यस्य इमागमो इलि पिति सार्वधातुके ।

• तृह् + ति—भ्रम्, तृणह् + ति—इमागमः, तृणेह् + ति—
।, तृणेद् + ति 'क्षस्तथोर्धोऽधः' (५५६), तृणेद् + धि—ष्टुत्वं,
द् + ढि—'ढो ढे लोपः' (७९) तृणेढि । तृण्डः तृंहन्ति ।
।क्षि । तृणेक्षि तृंहः तृंक्षः । अतृणेद् । तृणेडु, तृण्हात् ।
ढे । तृणहानि तृणहाव । तृंहात् तृंहाताम् । इत्यादि । रुधादावु-
र्तव्यो धातुः सूत्रक्रमानुरोधादतोपात्तः ॥

१०. ब्रू व्यक्तायां वाचि । उभयपदी ।

५७१ । ब्रुव ईद । (७-३-९३)

ब्रू इत्यस्य हलादेः पितः सार्वधातुकस्य ईडागमः ॥

ब्रवीति ब्रूतः ब्रुवन्ति । ब्रवीषि । ब्रवीमि ।

वः पञ्चानां.....' (४७६) इति प्रथमतः पञ्चानां वचनानाम्
हादेशसंनियोगेन णलतुसुस्थलथुसादेशा उक्ताः । तेन—

आह आहतु आहुः । भलि—

५७२ । आहस्थः (थलि) । (८-२-३५)

सूत्रेण थकारेऽन्तादेशे कृते चत्वेन तकारः । आन्थं आहथुः ।
ब्रूथ । ब्रवीमि ब्रूवः ब्रूमः इत्येकमेव रूपम् । तस्मिन् ब्रूते ब्रुवाते
ते इत्यादि । लङि अब्रवीत् अभ्रूत । लोटि अब्रवीतु ब्रूताम् ।
गवेः पितः' इत्युक्तेः ब्रवाणि ब्रवाव । ब्रवै, ब्रवावहै । लिङि
।त् ब्रुवीत् ॥

[५७३ । यङ्गे वा । (७-३-९४)

यङः परस्य हलादेः पितः सार्वधातुकस्य ईडागमो वा । उवाह-
—यङन्तप्रक्रियायाम् ॥]

एष स्वपिति, श्वसिति, अनिति, जक्षिति । 'जक्षित्यादयः षट्' ल्यभ्यस्तत्वात् 'अदभ्यस्तात्' (४६५) इति शेरवादेशः, जक्षति इति बहुवचनम् ।

६. ईड स्तुतौ । ७. ईश ऐश्वर्ये । आत्मनेपदिनौ ।

५६५ । ईशः से । (७-२-७७)

५६६ । ईडजनोर्ध्वे च । (७-२-७८)

ईड, ईश, जन एषां से ध्वे इति सार्वधातुकयोरिडागमः स्यात् ।

यथा—ईश—'ईष्टे ईशाते ईशते ईशिषे ईशिध्वे ।

ईड—'ईष्टे ईडाते ईडते ईडिषे ईडिध्वे ।

जनधातोर्लृङ्गवकरणाभावात् छन्दस्येवादाहरणम् । से ध्व इति विकृतनिर्देशात् ऋलोटेरेव इडागमः । ईशधातोरपि ध्वे प्रत्यये इट इष्टत्वात् 'ईशीडजनां सेध्वयोः' इति सूत्रकरणमुचिततरमविष्यत् ।

८. यु मिश्रणामिश्रणयोः । परस्मैपदी ।

५६७ । उतो वृद्धिर्लुकि हलि (सार्वधातुके पिति) । (७-३-८९)

उकारान्तस्याङ्गस्य वृद्धिः स्थाल्लुकि सति हलादौ पिति सार्वधातुके परे ॥

यौति युतः युवन्ति । यौषि । यौमि । अबौत् । यौतु । युयात् । एवं शु स्तुतौ त्यादयः ।

९. ऊर्णुञ् आच्छादने । उभयपदी ।

५६८ । ऊर्णोतेर्विभाषा । (७-३-९०)

ऊर्णोतेर्हलि पिति सार्वधातुके वा वृद्धिः ।

ऊर्णोति, ऊर्णोति ऊर्णतः ऊर्णवन्ति ; ऊर्णोषि ऊर्णोषि ; ऊर्णोमि ऊर्णोमि ।

५६९ । गुणोऽपृक्ते । (७-३-९१)

अपृक्ते हलि पिति सार्वधातुके ऊर्णोतेर्गुणः, न तु वृद्धिः ।

और्णोत् और्णुताम् और्णुवन् । और्णोः । ऊर्णोत्, ऊर्णोत् । ऊर्णुहि । ऊर्णवानि । और्णात् । तस्मि ऊर्णुते । और्णुत ऊर्णुताम् ऊर्णुवीत ।

१. 'वषट्प्रत्ययः...छायां षः' (६७) इति षत्वे कृते द्रुत्वम् ।

२. 'खरि षः' इति चत्वारिन्तरं द्रुत्वम् । लङि ऐष्ट ऐशाताम् ऐशतः ; ऐष्ट ऐडाताम् ।

५७० । तृणह इम् । (७-३-९२)

तृणह इति 'तृह हिंसायाम्' इति रौधः।दिकस्य कृतञ्जमो ग्रहणम् । तृणह् ऋस्य इमागमो हलि पिति सार्वधातुके ।

• तृह् + ति—अम्, तृणह् + ति—इमागमः, तृणेह् + ति—
इ, तृणेद् + ति 'ह्रस्वस्तथोर्धोऽधः' (५५६), तृणेद् + धि—ष्टुत्वं,
तृ + ढि—'ढो ढे लोपः' (७९) तृणेढि । तृण्डः तृहन्ति ।
तेक्षि । तृणेक्षि तृहः तृहः । अतृणेद् । तृणेहु, तृणात् ।
ण्ड । तृणहानि तृणहाव । तृणात् तृणाताम् । इत्यादि । रुधादाबु-
हर्तव्यो धातुः सूत्रक्रमानुरोधादसोपात्तः ॥

१०. ब्रू व्यक्तायां वाचि । उभयपवी ।

५७१ । ब्रुव ईद । (७-३-९३)

ब्रू इत्यस्य हलादेः पितः सार्वधातुकस्य ईडागमः ॥

ब्रवीति ब्रूतः ब्रुवन्ति । ब्रवीषि । ब्रवीमि ।

ब्रूः पञ्चानां.....' (४७६) इति प्रथमतः पञ्चानां वचनानाम्
ह्रादेशसंनियोगेन णलतुसुस्थलथुसादेशा उक्ताः । तेन—

आह आहतुः आहुः । थलि—

५७२ । आहस्थः (थलि) । (८-२-३५)

५ सूत्रेण थकारेऽन्तादेशे कृते चत्वेन तकारः । आन्त्यं आहथुः ।
६ ब्रूथ । ब्रवीमि ब्रूवः ब्रूमः इत्येकमेव रूपम् । तकि ब्रूते ब्रुवाते
ते इत्यादि । लकि अब्रवीत् अभ्रूत् । लोटि ब्रवीतु ब्रूताम् ।
'ल्लादेः पितः' इत्युक्तेः ब्रवाणि ब्रवाव । ब्रवै, ब्रवावहै । लिकि
मात् ब्रुवीत् ॥

[५७३ । यङो वा । (७-३-९४)

यङः परस्य हलादेः पितः सार्वधातुकस्य ईडागमो वा । उदाह-
रि—यङन्तप्रक्रियायाम् ॥]

११. तु गतिवृद्धिर्हिसासु । परस्मैपदी (मौत्रः) ।

१२. रु शब्दे ।

”

१३. घृष् म्त्तुनौ । उभयपदी ।

५७४ । तुरुस्तुशम्यमः सार्वधातुके । (७-३-९५)

सार्वधातुके इत्यनुवर्तमाने पुनस्तद्रूपं ‘पिति’ इत्यस्य नि-

वृत्त्यर्थम् । एभ्यः परस्य हलादेः सार्वधातुकस्य ईडागमो वा ।

स्नर्वाति	स्तुवीनः	स्तुवन्ति ।	स्तुवीषि	स्तुवीथः	स्तुवीथ
स्नर्ति	स्तुनः		स्तौषि	स्तुथः	स्तुथ
स्नर्वामि	स्तुवीवः	स्तुवीमः ।	...	अस्तवीत्	...
स्नर्ताम	स्तुवः	स्तुमः ।	...	अस्तौत्	..
स्तर्वातु	स्तुर्वायान्	तद्व्यायेवम्—	स्तुवीते	स्तुवाते	स्तुवते ।
स्तर्नानु	स्तुयान्		स्तुते		

इत्यादिरूपद्वयं हलादिप्रत्ययेषूह्यम् । तु रु इत्यनयोरपि स्तुधातोरेव
रूपाणि । शम्यमोस्तु आदादिकत्वाभावाच्छन्दस्येवोदाहरणम् ।

१४. अस भुधि । परस्मैपदी ।

५७५ । अस्तिसिचोऽपृक्ते । (७-३-९६)

अस्तेः सिजन्ताच्च परस्यापृक्तस्य हलादेः सार्वधातुकस्य ईडागमः ।

यथा—अम्—आसीत् । आसीः (लङ्) । कृ—अकार्षात् (लङ्) ।

अस्तेः शेषाणि रूपाणि प्रकृतगणान्ते दर्शयिष्यामः । सिच
वाहरणान्तराणि च लुङि व्याख्यास्यामः ॥

५७६ । रुदश्च पञ्चभ्यः । (७-३-९८)

रुदादिभ्यो हलादेरपृक्तस्य सार्वधातुकस्य ईडागमः । रुदादि-
भ्यकं (५६४)-तमे सूत्रे परिगणितम् । पञ्चापि ते आदादिकाः । लटि
पाणि च तेषां तत्त्वोक्तानि । लङि प्रस्तुतसूत्रेण तिप्सिपोरपृक्तयोरीडागमः—

१. हलादीं पिति सार्वधातुके ईडागमो योज्य इत्यन्वयः । एवमन्यत्राप्यागमाविभिषु
तन्म्यन्तस्यान्वयो बोध्यः । ऐकरूप्यार्थं षष्ठ्यन्तत्वं कृत्वा व्याख्यातं भविष्यति ।

अरोदीत् अरुदिताम् अरुदन् । अरोदीः अरुदितम् इत्यादि
 अस्वपीत् अस्वपिताम् अस्वपन् । अस्वपीः अस्वपितम् , ,
 अश्वसीत् अश्वसिताम् अश्वसन् । अश्वसीः अश्वसितम् , ,
 आनीत् आनिताम् आनन् । आनीः आनितम् , ,
 अजक्षीत् अजक्षिताम् अजक्षुः । अत्र 'सिजभ्यस्तविदिभ्यश्च' (४९८
 ति श्नेर्जुम् । 'जक्षित्यादयः षद्' इत्यभ्यस्तत्वम् ।

५७७ । अद् गार्ग्यगालवयोः । (७-३-९९)

रुदादिभ्यो हलादेः सार्वधातुकस्य अडागमो गार्ग्यगालवयोर्मते

अरोदत् । अरोदः	अश्वसत् । अश्वसः	अजक्षत् । अजक्षः
अस्वपत् । अस्वपः	आनत् । आनः	

गेटि हौ परत्वादिडागमे कृते झलः परत्वाभावात् न 'हुझल्भ्यो हेर्धिः'
 िदिहि । स्वपिहि । श्वसिहि । अनिहि । जक्षिहि इति रूपाणि ॥

५७८ । अदः सर्वेषाम् । (७-३-१००)

अत्तेरपृक्तस्य झलः सार्वधातुकस्य अडागमः सर्वेषामार्चायाण
 ते । उदाहृतं च गणप्रारम्भे । आदत् आदः ॥

जक्ष, जागृ, दरिद्रा, चकास्, शास् इति पञ्च धातवो लौकिके
 वभ्यस्ताः । तत्र जक्षितेरुक्तानि रूपाणि ॥

१५. जागृ निद्राक्षये । परस्मैपदी ।

जागर्ति, जागृतः, अभ्यस्तत्वात् 'झस्यात्' जाग्रति । लङ्—
 राजागः अजागृता । 'सिजभ्यस्तविदिभ्यश्च' (४९८) इति श्नेर्जुसि कृते-

५७९ । जुसि च (गुणः) । (७-३-८३)

इगन्ताङ्गस्य गुणः जुसि । इति गुणेन अजागरुः । अजाग
 राजागृतम् इत्यादि । लोटि—जागर्तु, जागृतात् जागृतां जाग्रतु

१. मि । ष्वप् शये । श्वस प्राणने । अन च । जक्ष भक्षहसनयोः इति धातुपाठः
 वै परस्मैपदिनक्ष ।

जागृहि । जागराणि । जागराव । लिङि—जागृयात् जागृयातां
 जागृयुः । अत्र 'जुसि च' इति विहितो गुणो यासुटो ङित्वान्न भवति ।
 ह हि 'सार्वधातुकमपित्' इति ङित्वेन निषिद्धं गुणं विधातुं किल
 जुसि च' इति गुण आरभ्यते । लिङो शेर्जुसस्तु अपित्सार्वधातुकत्वेन
 ासुड्योगेन च द्विगुणमस्ति ङित्वम् । अतः प्रथममेव ङित्वं बाधितुं
 पवादो 'जुसि च' इति गुणः शक्नोति, न तु यासुट्प्रयुक्तं द्वितीयमपि ।
 त्वं 'जाग्रोऽविचिण्णलङ्ङित्सु' इति विशेषविहितो जागर्तेर्गुणोऽपि
 ासुटो ङित्वात् लिङि न भवति ॥

१६. दरिद्रा दुर्गतौ । परस्मैपदी ।

दरिद्राति 'इदरिद्रस्य' (५५०) इति हलादौ ऋडति सार्वधातुके इषादेशः ।
 श्राभ्यस्तयोरातः' (५४८) इति अजादौ लोपः, दरिद्रितः दरिद्रति । लङि—
 दरिद्रात् अदरिद्रिताम् अदरिद्रिः । लिङि—दरिद्रियात् ।

१७. चकारु दीप्तौ । परस्मैपदी ।

चकास्ति चकास्तः चकासति । चकास्ति चकास्थः इत्यादि । लङि—
 लङ्यादिलोपे अचकाः इति रूपे प्राप्ते दत्वं विधीयते—

५८० । तिप्यनस्तेः (दस्सः) । (८-२ ७३)

तिपि परे पदान्तस्य सस्य दः स्यात् न त्वस्तेः ॥

अचकात्, अचकाद्, अचकास्ताम्, अचकास्तुः ।

५८१ । सिपि धातो रुर्वा । (८-२-७४)

सिपि परे पदान्तस्य सस्य वा रुः । पक्षे दः ॥

अचकात्, अचकाद्, अचकाः ।

५८२ । दश्च । (८-२-७५)

सिपि परे पदान्तस्य दस्य रुर्वा । यथा—

विद हाने—अवेः अवेत् त्वम् । भिद—अभिनः अभिनत् त्वम् ।

१. जुसि गुणे यासुटि प्रतिषेधो वक्तव्यः इति वार्तिकं प्रत्याख्यातुमयमुपायः
 काशिकायामुक्तः ।

१८. शासु अनुशिष्टौ । परस्मैपदी ।

आस्ति । हलादौ किञ्चति विशेषो विधीयते—

५८३ । शास इदङ्गुलोः (किञ्चति) । (६-४-३४)

आस्तेरुपधाया इत् स्यात् अङि हलादौ किञ्चति च । इति इत्वे
द्वावात् ‘शासिवसि.....’ (३७६) इति षत्वम् । शिष्टः
शास्ति शिष्टः इत्यादि । लङि—‘तिप्यनस्तेः’ (५८०) इति

आ अशिष्टाम् अशासुः । अशाः अशात् अशिष्टम् इत्यादि । लोटि—शासु
शेषां शासतु ।

५८४ । शा हौ । (६-४-३५)

आस्तेः शादेशो हौ परे । शादेशस्यास्य असिद्धत्वेन झलन्तत्वस्य
हुझलभ्यो हेर्धिः’ इति धिः । शाधि इति रूपं सिद्ध्यति ॥

आनि शासाव शासाम । (लङि) शिष्यात् शिष्यातां शिष्युः इत्यादि ।

अथ षष्ठाध्यायगतस्यास्य शादेशस्य कीदृशमसिद्धत्वम्—

५८५ । असिद्धवदत्राभात् । (६-४-२२)

आ भात्) ‘भस्य’ (६-४-१२९) इति सूत्रपर्यन्तम् । तद-
वेधिरिति यावत् । सः असिद्ध इव स्यात् । कुत्रेत्युच्यते—

अत्र—इतः प्रभृति भस्येत्यवध्यन्तर्गतेष्वेव विधिषु कर्तव्येषु ।

एवमिनिर्देशमवष्टभ्य तत्र भवाः विधय आभीया उच्यन्ते ।

आभीयो विधिराभीयं विधिमुद्दिश्यासिद्ध इति फलितम् ।

ज्ञावश्च विधीनां विषयसान्य एव सप्रयोजनः स्यात् । अतः

विधिः समानाश्रये आभीय एव विधौ कर्तव्ये असिद्धः स्यादिति
स्पष्टम् । आभीयविधीनां परस्परमसिद्धत्वात् कृतेऽप्यादेशे स्था-

विधिः प्रवर्तते, न प्रवर्तते चादेशप्रयुक्तो विधिः । सङ्केतस्यास्य
तेजनान्युदाहरिण्यामः—

त्, विदांकुरुतां विदांकुर्वन्तु इत्यादीनि अनुप्रयोगरूपाण्यपि
 म्प्रकरणे वक्ष्यन्ते । लिङि—विद्यात् विद्यातां विद्युः इत्यादि ॥
 'संपूर्वकस्यास्य आत्मनेपदित्वात् आत्मनेपदे विशेष उच्यते—

५८८ । वेत्तेर्विभाषा । (७-१-७)

वेत्तेर्ज्ञादेशस्य अतो वा रुडागमः । यथा—

वेत्ते सविदते राविद्वते । (लङि) समविद्वत । (लोटि) सविद्वताम् । इत्यपि रूपाणि ।

२१. इण् गतौ । परस्मैपदी ।

एति, इतः । अनेकाच्चवाभावात् अप्राप्तो यण् विधीयते—

५८९ । इणो यण् (अचि) । (६-४-८१)

अजादौ प्रत्यये परे इणधातोर्यण् ॥

यन्ति । एषि इथः इथ । एमि इवः इमः । ऐत् ऐताम् भायन् ।

एतु इतात् इतां यन्तु । इहि । अयानि । इयात् इयाताम् ।

२२. इङ् अध्ययने । आत्मनेपदी ।

अयम् अधिपूर्वं एव प्रयुज्यते ॥

अधीते अधीयाते अधीयते । अध्यैत । (परत्वात् पूर्वमियाडि इयाताम् इति
 आट् वृद्धिश्च) अध्यैयाताम् । अध्यैयत । अध्यैषाः अध्यैयायाम् अध्यैष्वम्
 यि । अधीताम् । अधीयीत अधीयीयाताम् । अधीयीय ।

२३. या प्रापणे । परस्मैपदी ।

याति, यातः यान्ति । अयात् अयाताम्—

‘लङ्कः शाकटायनस्यैव’ (५००) इति श्चेर्वा जुस् । अयु
 ान् । एवमन्येषामपि आदन्तानाम् ॥

क्ला—अस्तुः अकान् । भा—अभुः अमान् । वा—अवुः अवान् ।

२४. मृज् शुद्धौ । परस्मैपदी ।

५९० । मृजेर्दृद्धिः । (७-२-११४)

मृजधातोरिको वृद्धिः प्रत्यये परे ॥

।त्, विदांकुरुतां विदांकुर्वन्तु इत्यादीनि अनुप्रयोगरूपाण्यपि
।म्प्रकरणे वक्ष्यन्ते । लिङि—विद्यात् विद्यातां विद्युः इत्यादि ॥

* संपूर्वकस्यास्य आत्मनेपदित्वात् आत्मनेपदे विशेष उच्यते—

५८८ । वेत्तेर्विभाषा । (७-१-७)

वेत्तेर्ज्ञादेशस्य अतो वा रुडागमः । यथा—

वित्ते सविदाते मंविद्वते । (लङि) समविद्वत । (लोटि) संविद्वताम् । इत्यपि रूपाणि ।

२१. इण् गतौ । परस्मैपदी ।

एति, इतः । अनेकाच्त्वाभावात् अप्राप्तो यण् विधीयते—

५८९ । इणो यण् (अचि) । (६-४-८१)

अजादौ प्रत्यये परे इण्धातोर्यण् ॥

यन्ति । एषि इथः इथ । एमि इथः इमः । ऐत् ऐताम् आयन् ।

एतु इतात् इतां यन्तु । इदि । अयानि । इयात् इयाताम् ।

२२. इङ् अध्ययने । आत्मनेपदी ।

अयम् अधिपूर्वं एव प्रयुज्यते ॥

अधीते अधीयाते अधीयते । अधीयत । (परत्वात् पूर्वमियति इयाताम् इति
आद् वृद्धिश्च) अध्यैयाताम् । अध्यैयत । अध्यैयाः अध्यैयायाम् अध्यैयम् ।
यि । अधीताम् । अधीयीत अधीयीयाताम् । अधीयीय ।

* २३. या प्रापणे । परस्मैपदी ।

याति, यातः यान्ति । अयात् अयाताम्—

‘लङ्कः शाकटायनस्यैव’ (५००) इति श्वेर्वा जुस् । अयुः
गान् । एवमन्येषामपि आदन्तानाम् ॥

ज्ञा—अस्तुः अज्ञान् । भा—अभुः अभान् । वा—अवुः अवान् ।

२४. मृज्जू शुद्धौ । परस्मैपदी ।

५९० । मृजेर्दृद्धिः । (७-२-११४)

मृज्जधातोरिको वृद्धिः प्रत्यये परे ॥